
आदमी और भला आदमी | 


“शक 


ट्ट्‌ु संसारमे मनुष्यका जीवन, बहुतसे अंशोमे, काम 
लिये ही है । साधारणत. मनुप्यकों सब दशाओमे 
काम ही करना पड़ता है । जो आदमी “आदमी” कहा जा सकता 
हो, उसे सदा काम करनेके लिये तैयार रहना चाहिए। इमानदार 
ओर परिश्रमी आदमी अपने गुजारेके लिये काम करना आवश्यक 
सममभता है, पर वास्तवमें सभी दशाओं ओर सभी अवस्थाओं में 
मलुष्यके लिये काम करना बहुत ही आवश्यक है। * 
ऐसी दशामें जब कि और लोग काममें लगे हो, कोई आदमी 
निकम्सा रह कर क्यो कर अपनी प्रतिष्ठा बनाये रह सकता है ९ 
ओर कैसे अपने उत्तरदायित्वसे वच सकता है ? काम सबसे 
अच्छा शिक्षक है; क्योकि वह दूसरे मलुष्यो और पदा्थोसे 
साक्षात्कार कराता है। जीवन-चरित्रोके अवछोकनसे पता चलता 
है कि जितने बड़े आदमी हो गये हैं, वे सव अपने कामसे खूब 

परिश्रम करते थे ओर बड़े ही दृढ़ तथा काय्य-क्षम होते थे। इस 
समय संसारमे जितना ज्ञान, जितनी विद्या, जितनी उन्नति और 
जितनी सभ्यता दिखाई देती है वह सब भमुख्यत' मनुष्यके हाथ 
तथा मस्तिष्कके कार्य्येका ही फल है । 

परिश्रम ही अत्येक मूल्यवान्‌ पदार्थका मूल्य है। बिना परि- 
श्रमके कुछ हो ही नही सकता | कठिन परिश्रम और अध्यवसायसे 
ही लोग बड़े बने हैं । चाहे वे कितने ही बुद्धिमान और श्रतिभा- 
शाली क्यो न हो, पर वे परिश्रमसे नही बच सकते | आशा और 
उत्साह-पूवक काम करनेमे वड़ी ही प्रसन्नता होती है। एक महा- 
त्माका कथन है--“परिश्रम न करनेसे बढ़कर परिश्रम-साध्य ओर 
कोई काम नहीं है | वह मनुष्य धन्य है जो अपने जीवनकों किसी 
महान और श्रेष्ठ कार्य्यके लिये अपित कर देता है और बुद्धिमत्ता- 
पूवेक अपने कत्तेव्य निगश्चित करता है ।” 

परिश्रम करके जितने समयमे आप कुछ धन सप्रह करेगे 
डससे आधे समयमे ही वह धन खाली बैठे रहनेसे नष्ट हो जायगा॥ 
जीवनमे 'परिश्रम न करनेसे बढ़ कर हानिकारक बात और कोई 
नही हो सकती । प्राय युवक लोग परिश्रम-साध्य कार्य्योंसे डरते 
आर बचते है। पर ऐसे लोग किसी प्रकारका सुख या आनन्द 
प्राप्त नही कर सकते । उनके लिये सदा कामसे छुट्टी ही रहती है, 
उन्हें विश्राम करनेका अवसर ही नहीं मिलता | ऐसे लोगोके द्वारा 
कभी कोई काम नही होता। एक विद्धानने कहा है--“कुछ काम 
न करना मानो जीते जी मर जांना है। जो आदमी ईश्वर या 
मानव-जातिके किसी कामका नहीं है वह स्तक के समान है। 
संसारकी आवश्यकताओ और परिवत्तेनोसे उसका कोई सम्बन्ध 
ही नहीं होता | वह केवल अपना समय नष्ट करता है ओर बड़े ही 

निन्‍्दनीय रूपसे संसारकी उपज खाता है। मृत्यु आने पर वह 
मर जाता है और अपने जीवनमे कभी कोई अच्छा काम नही 
करता । यदि उसका काई काय्ये होता भी है. तो बह या तो निर- 
थक होता है या हानिकारक। सच पूछो तो अकम्मण्यता 
संसारमे सबसे बढ़कर नाशक है |” 

बड़े बड़े महात्माओके कथनानुसार परिश्रम न करनेवाला 
मनुष्य बड़ा भारी अपराधी ओर डाऊू है। जो मनुष्य परिश्रम 
करता है वह कभी किसी ग्रकारका अपराध या अह्ुचित क्रम्मे नही 
कर सकता । निकम्मा आदमी सदा बुरे काम ही करेगा और यदि 
बह कोई बुरा काम न भी करे तो भी खाली बैठे रहना ही क्‍या 
कम बुराई है ? ऐसा आदमी दयाका पात्र होनेके अतिरिक्त ताइन 
के योग्य भी है। कुछ काम न करने और खार्थी बन कर आनन्द 
करनेसे बढ़ कर ओर कोई बुरी वात नहीं है। आत्म-पोषणसे 
नीति ओर मनुष्यत्वका नाश होता है ओर ऐसे दोषोकी सृष्टि 
होती है जिनका नाश झुत्युसे पहले नही होता । 

विद्वानोका मत है. कि सब ग्रकारके दुष्कम्मे देखनेमे सुख- 
दायक जान पढ़ते है । ये दुष्कम्मे तो अकम्मेर्य मनुष्योकों अपनी 
ओर आक्रष्ट करते ही है, इससे बढ़ कर स्वयं अकस्मेर्य मनुष्य 
स्वयं ही दुष्कर्मोंकी ओर ग्रवृत्त होता है। पर जो मनुष्य केवल 
आत्म-पोषण करता हुआ दुष्कर्मोमे अ्वृत्त रहता है, नाश सदा 
उसके पीछे पीछे लगा फिरता है ओर अन्तमे उसे घोर दुख होता 
है। अकम्मेण्य मनुष्यका न तो चित्त प्रसन्न रहता है ओर न शरीर 
स्वस्थ । अधिकांश लोग यदि समयका सदुपयोग करें तो उन्हे ऐसे 
असंख्य अवसर मिल सकते हैं जिनमे वे अपने सुखकी बहुत कुछ 
वृद्धि कर सकते है। जो थोड़ा चहुत समय हम यो ही नष्ट कर 

देते है यदि उसका सदुपयाग हो तो उससे होनेवाले सुन्दर परि- 
शामोकों देख कर हमे परम आश्चय्ये होगा । तेजीसे बीतनेवाले 
समयका हमे उपयोग करना चाहिए और उससे निधि प्राप्त करना 
चाहिए; नहीं तो वह सदाके लिये हमारे हाथसे जाता रहेगा। 
युवावस्थाके दिन सानेके समान, प्रौद्ावस्थाके दिन चोॉदीके 
समान ओर बृद्धावस्थाके दिन सीसेके समान होते है। जो मनुष्य 
चीस वर्षकी अवस्थामे कुछ भी ज्ञान प्राप्त नही करता और तीस 
वर्षकी अवस्थामें कोई काम नहीं करता, चालीसवें व्षे उसके पास 
कुछ भी नहीं रहता | 
सभी अवस्थाओ और सभी दशाओंमे हमे समयका पूरा पूरा 
श्यान रखना चाहिए और सदा सब काम ठीक समय पर कर्रना 
चाहिए। जो मनुष्य ठीक समय पर काम नहीं करता वह सदा 
शिथिल, दुःखी और चिन्तित रहता है। एक बार एक आदमी 
राजा तृतीय जाज॑से जब निश्चित समयसे कुछ देर करके पहुँचा 
तब उन्होंने उसके समयके पाबन्द न होनेकी कुछ शिकायत की | 
इस पर उस आदमसीने कहा कि “किसी कामके कभी न होनेकी 
अपेक्षा उसका देरसे होना अच्छा है ।” राजा जाज॑ने उत्तर दिया- 
“नही यह तुम्हारी भूल है। में कहता हूँ कि देरसे होनेकी अपेक्षा 
कभी न होना अच्छा है ।” संसारकी और सब बातोमें देर हो 
सकती है पर नाशमे कभी देर नहीं होती । 
जब तक मनुप्य न चाहे तब तक उसका जीवन कभी नष्ट नहीं 
हो सकता। यदि हम चाहे तो अपनी भी उन्नति कर सकते हैं 
और साथ साथ दूसरोको भी उन्नत कर सकते हैं। हम अपने 
आपको भी श्रेष्ठ बना सकते है और दूसरोको भी | पर इसके लिए 
हमें अपने विवेक्र ओर घानका पैय्ये-पूवंक उपयोग करना चाहिए। 

बहुतसे लोगोमे अनेक प्रकारकी योग्यताएं और शक्तियों हैं; पर 
उन सबका उपयोग करनेके लिये घैय्ये-पूवंक श्रम करनेकी आव- 
श्यकता होती है। राजा राममोहनराय, खासी विवेकानन्द, दया- 
नन्‍्द, महादेव गोविन्द रानडे, गोपाल कृष्ण गोखले आदि अपने 
जीवन-कालसे उत्तना ही श्रम करते थे जितना साधारण मजदूर 
ओर कमानेवाले लोग करते है । जब तक मलुष्य बैय्ये-पूवेंक ओर 
निरन्तर खूब परिश्रम न करे तब तक वह विज्ञान, राजनीति या 
साहित्य आदिमे कभी पारंगत नही हो सकता । 

महान पुरुषोमे सबसे बड़ा गुण यही होता है कि वे बड़े ही 
धीर और परिश्रमी होते हैं। न तो वे कभी अपने काय्येसे विमुख 
हेते हैं और न कभी थकते है। वे प्रत्येक क्षणका उचित उपयोग 
करते हैं। जो मनुष्य पैय्ये और विचार-पूर्वक प्रत्येक वस्तुका 
निरीक्षण करता और उसके सम्बन्धकी सब बातोका ज्ञान प्राप्त 
करता है वह बड़ा भारी आविष्कारक हो जाता है। वह प्रत्येक 
बस्तुका मूल तत्व जान लेता है । प्रत्येक मनुष्यको यथासाध्य ऐसा 
प्रयल्न करना चाहिए जिसमे वह्‌ किसी बातकेा देखकर उसका मूल 
तत्त्व जान ले। प्रसिद्ध विद्याव्‌ ओर तत्त्ववेत्ता न्यूटन कहा करता 
था कि और छोगोकी अपेक्षा मुकमे यही विशेषता है कि जब तक 
किसी प्रश्न को पूर्ण-हपसे मीमांसा नही दो जाती तब तक में सदा 
उसे अपने ध्यान में रखता और उस पर सोचा विचारा करता हूँ। 

एक विद्वानका सत है कि हमारा शरीर एक बाग़ है ओर 
हमारा इच्छा-बल उसका माली है। यदि हम उसमे बबूल बोएँगे 
तो कांटे होगे ओर आस बोएँगे तो स्वादिष्ट फल होगे। यदि हम 
अकम्मेण्य या सुस्त होगे तो उसकी जमीनकों खराब कर देंगे 
और यदि परिश्रमी होंगे तो उसमें खाद देकर उसे उपजाऊबना 

देगे। ये सब बाते हमारी इच्छा-शक्ति पर ही निभेर है। और 
वास्तवमे इच्छा-शक्ति ऐसी ही चीज है। लेकिन उसके लिये घैय्य 
और साहसकी आवश्यकता है। जिस समय कठिनाइयों आ पड़े 
उस समय हृद्ता-पूर्वक अपने काममें लगे रहनेकी आवश्यकता 
होती है जिसे हम अध्यवसाय कहते है। काय्येकारिणी शक्ति के 
निरन्तर उपयोग के ही अध्यवसाय कहते है और यदि बराबर 
अध्यवसाय-पूर्वक परिश्रम किया जाय तो वही आगे चलकर प्रति- 
भाका रूप धारण कर लेता है। किसी मशीनके पहिएसे जितना 
ही अधिक बल होगा वह अपने सासनेकी रुकावट के। उतनी ही 
सरलतासे दूर करके बराबर घूमता जायगा। यही सिद्धान्त सनुष्य 
के लिये भी है। अपने सामनेकी रुकावट दूर करनेमे आपके 
उतनों ही सफलता होगी जितना आप उसमे बल लगावेगे | यदि 
किसी दूसरे मनुष्यकी अपेक्षा आपमे वल कम हे! तो उसकी पूर्ति 
आप अधिक समय तक अपने बलका प्रयाग करके कर सकते है । 
जाीवनके आरम्भमे न तो मसनुष्यका स्वयं ही अपनी अतिभाका 
ज्ञान हता है और न दूसरे लोग द्वी उससे परिचित होते है | लगा- 
तार कई बार गयत्न करने पर तब उसे मालूम दाता है कि मै उन 
कामोके योग्य हा गया हैँ जिनमे सफलता प्राप्त करके और लाग 
धन्य हुए है । जो मरना किसी पहाड़ परसे केवछ एक पतली धार 
के रूपमे निकलता है वह केवल सदा दृढ़ता-पूवेक आगे बढ़ते रहने 
के कारण ही पहले नदी और तब आगे चलकर भारी नद॒ दी नही 
बरटिंक अथाह समुद्रका एक अंग बन जाता है । 

बहुत से लोग ऐसी कठिनाइयोसे घबरा जाते है जो अनेक 
अवस्थाओमे वास्तवमे हमे सहायता देनेवाली होती है। वें हमे 
अनुभव कराती हैं और हृढ्ता-पूर्वकक काममे लगे रहनेके लिए 

उत्तेजित करती हैं। घटनाओकी केई स्वतंत्र सत्ता नहीं होती । 
उनका परिणाम मलुष्यकी योग्यता और आचार आदि पर निर्भर 
रहता है। कभी कभी प्रतिभा-शिखर पर पहुँचनेके लिये द्रिद्रता 
ही सीढ़ी वन जाती है। जिसे दुर्वबल मनुष्य खाई सममते है 
बलवानोके लिये वही खजाना हा जाता है। केवल सम्प- 
ज्ञताके कारण ही बहुतसे लोग विशेष थोग्य नहीं हे सकते। 
तात्पय्य यह कि सब कुछ केवल इच्छासे ही हे सकता है। 
जिस कामके करनेकी इच्छा हे फिर उसके लिये उपायोकी कमी 
नही रह जाती । 

जीवनमे कोई मनुष्य सदा एक ही स्थान पर नहीं रह 
सकता | जो मनुष्य आगे नहीं बढ़ता वह अवश्य पीछे खसकता 
है। इसलिये उचित यही है कि यदि सा्गम कठिनाइयों हो वो 
हम उन्हे दूर करके आगे बढ़े। सर फिलिप सिडनीका सिद्धान्त 
बहुत ही अच्छा था| वे कहा करते थे--“या तो में कोई रास्ता 
निकार्ूँगा और या कोई रास्ता बना छूँगा ।” आरास से “बच्चे” 
बनते है “मनुष्य” वनानेवाली तो कठिनाई है। बहुतसे सम्पन्न 
लोग ऐसे है. जिनकी सर्वोत्तम शक्तियोंका विकाश केवल कठिना- 
इयोका सामना करनेके कारण ही हुआ है। आचार-सम्बन्धी 
दृढ़ताकी सबसे अच्छी परीक्षा तभी होती है जब किसी व्यक्तिकी 
वाह्म अवस्थामे कोई आकस्सिक परिवर्तन होता है और यदि यह 
परिवर्तन हृदयकों कुछ दुःख पहुँचानेवाला हो तो उत्के कारण 
होनेवाली परीक्षा और भी अधिक ध्यान देने योग्य ओर महत्त्व- 
पूर्ण होगी। यदि बह मनुष्य दृढ़ हुआ तो इस परिवत्तेनके कारण 
वह अपने वल पर ही खूब कास करके यथेष्ट महत्त्व और प्रसिद्ध 
श्राप्त कर लेगा | 

कष्टकी उपमा एक मजबूत हाथसे चलाये जानेवाले भारी 
हलसे दी जा सकती है। वह खराब जमीनमे खूब गहरी काट 
करता है । लेकिन उसकी इस गहरी कटाईसे उसका भीतरी भाग 
ख़ुल जाता है, जिस पर प्रकृतिके उपजाऊ प्रभाव पड़ते है और 
जिसके परिणाम-स्वरूप बहुत अच्छी फसल होती है। 
भारी विरोध या अड़चन भी आदमीके लिये बड़ी भारी 
न्यामत है। उससे शक्ति; अध्यवसाय और आचार-बलको उच्ते- 
जना मिलती है। इस प्रकार अड़चने हमारी सहायक होती है। 
मनुष्य माहसी हो सकता है लेकिन बिना अध्यवसायके साहसका 
महत्त्व बहुत ही कम होता है । केवल आवेश-युक्त विचारोके उठने 
और नष्ट हो जानेसे ही मानव-जातिकी उन्नतिमे बहुत कम सहा- 
यता मिलती है। चाहे वीचमे वारवार विफल ही क्यो न होना पड़े 
तो भी बड़े वड़े काम तभी होते है जब मलुष्य उनके लिये निरन्तर 
परिश्रम करता रहता है। एक वेल्श कहावतका अभिप्राय है कि 
“विफलताएँ ही सफलताके खस्भ है ।” यह तो हुईं कामकी बात, 
अब विश्रामकों लीजिए । यह एक कहावतसी वन गई है कि बिना 
परिश्रमके विश्राम होता ही नहीं। तो भी बहुत अधिक परिश्रम 
करने और सा काममे ही लगे रहनेसे यह भी सम्भव है कि 
मनुष्य विश्वामका सुख उठानेके योग्य ही न रह जाय। जिस 
मलुष्यका सारा समय केवल परिश्रम करनेमें ही वीतता है वह 
अपने प्राकृतिक उच्च गुणो तक नहीं पहुँच सकता, उसके ग्राकृर- 
तिक सुन्दर शुणाका कभी विकास नहीं हो सकता । वल्कि कभी 
कभी तो यह भी देखा जाता है कि बहुत अधिक परिश्रमके कारण 
लोगोके अनेक सद्भावों और सदूगुणोका नाश भी हो जाता है। 
कुछ लोग आगे चल कर यथेष्ट विश्राम करनेके विचारसे इतना 

अधिक परिश्रम करते है कि कुछ ही समयके उपरान्त उनकी ऐसी 
अवस्था हो जाती है कि वे काम छोड़ कर आनन्दका अनुभव 
करनेके योग्य ही नही रह जाते। उनका मन मारा जाता है, 
विचार-शक्ति शिथिल हो जाती है और वे किसी और म्जकी 
दवा नही रह जाते। वे एक दिन भी काम नहीं छोड़ सकते। 
उन्ह जो फुरसत मिलती है. वह उनके लिये किसी कामकी नहीं 
रह जाती । उन्हे तुरन्त ही फिर काममे लग जाना पड़ता है-बैत्ताल 
फिर पेड़ पर जा लटकता है । 

बहुत अधिक काम फिर “काम” नही रह जाता, वह “पीसना” 
हो जाता है और “पिसाई” से कभी आनन्द नहीं आ सकता- 
उलटे आनन्द घट जाता है । काम इसलिये नही है कि हम उसके 
पीछे अपने प्राण दे दें । वह इसलिये है कि इमानदारीसे हम उसके 
द्वारा अपना गुजारा करे। क्योकि केवल आनन्द-मंगल ही तो हमे 
खानेकों देगा नहीं, पेट पालनेके लिये तो हमे काम ही करना 
पड़ेगा । धनसे मन॒ुष्यका आचरण बिगड़ जाता और छद्य कठोर 
हो जाता है। पर इसमे भी सन्देह नहीं कि दरिद्रता महुष्यके 
उत्साह और जीवन-शक्तिका नाश कर देती है, उसके मार्गमे अनेक 
प्रकारकी कठिनाइयॉ उत्पन्न कर देती है और मनुष्यके लिये 
इसानदार, धर्मात्मा और प्रतिष्ठित रहना कठिन कर देती है। 

इसलिये कभी किसी काममे अति नहीं करनी चाहिए। मनको 
परिष्कृत करने, अच्छी अच्छी शक्तियोकों बढ़ाने और जीवनका 
वास्तविक सुख भोगनेके लिये काम बहुत ही उत्तम ओर आवश्यक 
है। इसी लिये हम देखते हैं कि इतिहास और विज्ञान आदि बहुत 
अच्छे अच्छे काम प्रायः रोज़गारी या कामकाज़ी आदमी ही करते 
हैं। दिन रात व्यापारके कामोमें लगे रहनेसे मनुष्यके आनन्दका 

नाश हो जाता है। लाड वेन्थनका मत है कि बुद्धिमान मनुष्यको 
अपने सनमे किसी न किसी प्रकारकी कामना रखनी चाहिए । 
जिंस मनुष्यका किसी विशेष पदार्थ पर अनुराग नही होता उसे 
किसी चीज़ या वातम आनन्द नही आता । 
प्रत्येक मनुष्यकों कई तरहके कामोकों छेड़ रखना चाहिए । 
उनसेसे एककों तो अपना ग्रधान काम वना लेना चाहिए और उसे 
वराबर करते रहना चाहिए, और शेष फुटकर कासमोकों फुरसतके 
समय करना चाहिए ओर उन्हें वरावर वदलते रहना चाहिए। 
विश्राम करनेका वास्तविक उपाय यही है ओर इसीसे जीवनका 
सोन्दय्य रक्षित रहता है । इस तरह हम सदा प्रसन्न रहेगे ओर हमसे 
सदा यही माल्म होगा कि हम विश्राम कर रहे है। फुरसतके 
समय चित्त प्रसन्न करनेके वहुतसे उपाय है। हमारे लिये प्रकृति 
अपने विलक्षण सोन्द्य्यका अनन्त भण्डार खोल देती है। हम 
उसकी अनन्त विभिन्नताओका निरीक्षण कर सकते हैं, उसके 
काम देख सकते है और उसके सेद जान सकते है। पशु, वनस्पति, 
खनिज पदार्थ आदि दैज्ञानिक अन्वेषणके लिये वहत है । पुस्तक- 
अमियोके लिये साहित्य भी कुछ कस नहीं है। जातियोके प्राचीन 
और अग्राचीन इतिहास है जिनमे स्त्रयं अपने लाभके लिये तथा 
जगत्‌की सभ्यताकी बृद्धिके लिये लोगो पर शासन करने और, उन्हे 
शिक्षा देनेके अच्छे अच्छे प्रकार मिलते है। इसके अतिरिक्त अनेक 
प्रकारके जीवन-चरित्र, काव्य और नाटक आदि हैं जिनसे वहुत 
अच्छा सनोरअन हो सकता है । 
यूरोपके बड़े बड़े विद्धानो, लेखको और शिल्पियोमे अनेक ऐसे 
मिलेंगे जो अपनी फुरसतका ससय विताने और छुट्टी मनानेके 
शिये तरह तरहके दूसरे काम करते हो । काई कवि चित्रकारी 

करता था और कोई चित्रकार पद्म बनाता था! कोई कसरत करने 
लग जावा था और कोई शिकार खेलने निकल जाता था। बही 
उन्हें प्रकृति का ।निरीक्षण करने और विज्ञान-सम्बन्धी वहुतसी 
वाते जाननेका भी अवसर मिलता था। यदि फुरसत के समय 
हम ताश या शतरजका ध्यान छोड़ कर शहरके बाहर की किसी 
पहाड़ी पर चढ़ जायें अथवा किसी नदीमे नाव खेते हुए दूर तक 
निकल जायें तो उससे केवल हमारा मनोविनोद ही नहीं होगा, 
बल्कि हमारा स्वास्थ्य भी सुधरेगा और मनके भाव भी शुद्ध और 
सुन्दर होगे। यदि हम अपने आगनमे ही कुछ गमले रख कर 
अथवा कही थोड़ीसी ज़मीन तैयार करके उसमे सुन्दर सुन्दर 
फूलोके पेड़-पोधे लगावे तो क्‍या उससे हमारे चित्तको कुछ कस 
प्रसन्नता होगी ? विलायतमे कई ऐसे विद्वान्‌ ओर लेखक हो गये 
है जो फुस्सतका समय विताने के लिये भेड़ें, वकरियों, घोड़े, कुत्ते, 
सूअर और तरह तरहके दूसरे पशु-पक्ती पालते थे। प्रसिद्ध कवि 
शेलीको जब और कोई काम नही रहता था तब वह टेम्स नदीसे 
कागज़की नावे बना बना कर ही छोड़ा करता था। उसको 
इस ग्रकार नावें बना कर बहानेका इतना शोक था कि जब उसे 
कागज़ नही मिलता था तब बह बैक आफ इड्नललैण्डके नोटोकी 
नावे बनाता था ! डिकेन्स, सूदे और वड स्वर्थ गजबके चलनेवाले 
थे वर्ड स्वर्थ सदा टहलते समय ही पुस्तके पढ़ता था। यही कारण 
है कि उसकी कवितासे वहुत अच्छा ओर वहुत अधिक अक्ृति-प्रेस 
मकलता है। एक बार एक आदमी वड़ स्वडेके मकान पर गया ! 
और सब कुछ देखकर उसने नोकरसे पुस्तकालय दिखलानेके लिये 
कहा । नोकरने उसे पुस्तकालयमे ले जाकर कहा--“यही हमारे 
मालिकका पुम्तकालय है, पर उनका अध्ययन सदा खेतोमे ही 

होता है ।? और भी अनेक बड़े बड़े चलनेवाले हे गये हैं जे। 
बहुत ही वृद्धावस्थामे भी नित्य दूस दूस मील चला करते थे ओर 
पैदल बड़ी बड़ी यात्राएँ किया करते थे | उनका स्वास्थ्य सदा बहुत 
ही अच्छा रहता था । इसी प्रकार कोई जीन-सवारीका शौकीन 
था और कोई कुश्ती ओर मुक्ेबाजी देखनेका | बेलजियमके प्रधान 
मत्री ग्लैडस्टन जंगलोमे जाकर अपने हाथसे पेड़ काटा करते थे । 
यहां तक कि एक व्यक्ति अपनी नाक पर मारका पर खड़ा करने 
की साधना करता था ! जान हण्टर मधु-मक्खियोका निरीक्षण 
करता था और सर जानलबक चिडटियो, मधु मक्खियो आर 
वर आदिका। इन दोनोके ही मनोविनोदसे वैज्ञानिक दृष्टिसे 
अच्छा लाभ हुआ था । दृण्टरने मधु-मक्खियोके सम्बन्धमें जिन 
बातोका पता लगाया था वे आज तक निविवाद मानी जाती हैं 
और सर लबकने जे पुस्तक लिखी है उसे देखकर यह निश्चय 
नही किया जा सकता कि चिर्डंटियो और मधघु-मक्खियो के घैय्ये 
और परिश्रमकी प्रशसा की जाय अथवा उनके निरीक्षकके पेय 
और परिश्रमकी । 

बहुतसे लोगोने अपना काम करते हुए तरह तरहकी मशीनों 
का भी आविष्कार किया है। इन आविष्कत्ताओंमे पादरी कार्टराइट 
बड़े ही विलक्षण थे, जिन्होने एंजिन चलनेवाले करघे और ऊन 
साफ करने और इईंटे तथा रस्से बनानेकी मशीनोका आविष्कार 
किया था। खेत बोनेकी मशीनका आविष्कार पादरी बेलने अपने 
फुरसतके समयमें किया था। इग्लैण्डमे उस समय मजदूर सस्ते 
थे, इसलिये वहां तो यह मशीनन चली पर अमेरिकामें जहां मज़दूर 
बहुत महँगे थे, इसका खूत्र प्रचार हुआ। तब एक शताब्दीके 
उपरान्त इंगलैेएड ओर स्काटलैण्डमे भी उसका खूब प्रचार हुआ | 

इसी प्रकार काई ग्रहोका वेघध करके उनके सम्बन्धकी नई नई बातो 
का पता लगाता था और कोई किसी धातुका आविष्कार करता 
था | पर इस सस्वन्धमे सबसे मज़ेदार बात डा० एडमकी है। 
डाक्टर महाशय एडिनबराके हाईस्कूलके रेक्टर थे और उन्होंने 
कई अच्छी अच्छी किताबे लिखी थीं | जब आपके फुस्सत 
मिलती थी तब आप बूगे नामक अपने एक मित्रकी दूकान पर 
चले जाया करत थे और वहीं कभी चाकुओ और कैचिया पर 
सान देते थे और कभी सानका चक्कर चलाते थे। बूंगे भी श्रीक 
और लैटिन भाषाका बढ़ा भारी परिडत था, इसलिये एक वार 
दो अगरेज भले आदमी जो विश्वविद्यालयमे पढ़ते थे, ग्रीक भाषा 
का एक वाक्य सममनेके लिये उसके पास आये। वह वाक्य 
बूगेकी समममें तो नही आया, पर वह जरा मसखरा था, इस 
लिये उसने कहा--“यह तो बहुत ही सहज है। हमारा चक्कर 
चलानेवाला मज़दूर ही तुम्हे यह समझा देगा।” यह कह कर 
उसने डा० एडमसे कहा--“जरा इधर तो आना ।? उनके आने 
पर उसने वह भीक वाक्य उन्हें दिखलाया ओर उन विद्यारथियोका 
उसका अथ समझानेके लिये कहा | एडमने चश्मा लगा कर बहुत 
ही विद्वत्ता-पूवंक उस वाक्यका पूरा पूरा अर्थ उन लोगोका सममा 
दिया और साथ ही अपने बतलाये हुए अर्थके समर्थनमें बड़े बड़े 
विद्वानोकी सम्मतियां भी बतला दी । ओर तब वे फिर सानका 
चक्र चलाने चले गये। मज़दूरकी विद्वत्ता देख कर विद्याथियोको 
परम आश्चय्य हुआ । उन्होंने कहा कि हमने सुना था कि एडिन- 
बराके साधारण व्यापारी भी बड़े विद्वान होते है, पर इस 
वाक्यकी अभी जो व्याख्या हमने सुनी है वह हमारी आशासे 
'कह्दीं अधिक है। 

प्राशि-शाख्र, वनस्पति-शाख्र और भूगर्भ-शात्र आदिका 
अध्ययन बहुत ही सहजमे हा सकता है ओर उससे हमारे 
मनोविनोदके साथ साथ संसारका बहुत कुछ उपकार भी हो 
सकता है । यदि और कुछ नहो तो कमसे कम हमे बहुत- 
सी उपयोगी बातें तो अवश्य मातछ्म हो जायेगी और क़भी न 
कभी वे हमारे काम भी आवेगी। जिस लोगोको इस बातकी 
चिन्ता रहती है कि हम अपना समय किस प्रकार बिताबें उनसे 
बढ़ कर मूलखे ओर अभागा संसारमे कोई नहीं है। एक महात्माका 
वचन है--“कसी बड़े साम्राज्यके प्रधान मन्त्रोकों भी उतना साबे- 
जनिक काम नहीं हो सकता जितना एक बुद्धिमान्‌ मनुध्यको 
अपना निजका काम हो सकता है। यदि मन्त्रीकों अकेले रहनेकी 
कम फुरसत मिलती हो तो बुद्धिमानकों लोगोका साथ करनेके 
लिये कम फुरसत होती है। मन्‍्त्रीको तो केंचल अपनी जातिके 
ही थोड़े बहुत काम करने पड़ते है पर बुद्धिमावको परमेश्वर और 
प्रकृतिके समस्त काय्योंका विचार करना पड़ता है ।” 

एक और महात्माका उपदेश है--/ ज्ञानाजंन और आशा, 
सुशीलता, पैय्ये और सनन्‍्तोष आदि गुणोके विकाशके लिये परि- 
श्रम्म ओर प्रयत्तकी आवश्यकता होती है। € < ४ »%, » 
परिश्रमसे पहले मनुष्यकी आत्मा उदार और उन्नत होती है। 
परिश्रमी मनुष्य तुच्छ और छोटी बातोसे कभी सन्तुष्ट नही होता, 
बलिक वह श्रेष्ठ पदार्थोकी आकांक्षा करता है और उन्हे प्राप्त करने- 
के लिये वीरवा और साहस-पूर्वक अपनी निजकी शक्तियोसे 
कठिनाइयो और अड्चनोको दूर करता हुआ निरन्तर प्रयत्न करता 
रहता है। € ४ < »< « श्रेष्ठ मनुष्य कभी मकक्‍्खीकी 
तरह दूसरोका इकट्ठा किया हुआ शहद खाना पसन्द न करेगा 

और न गीदड़ोकी तरह दूसरोके किये हुए शिकार पर हाथ साफ 
करनेकी नीयत रखेगा, वह अपने निवाहके लिये स्वयं ही किसी 
न किसी प्रकारका प्रयत्न करेगा। परिश्रम हमारे समस्त आनन्दोमे 
अपूर्व साधुय्ये उत्पन्न कर देता है, क्योकि जब तक मनुष्य अपने 
क्तेव्योका पूर्ण-रूपसे पालन नहीं कर लेता तब तक वह किसी 
प्रकारका आनन्द अनुभव नही कर सकता। पर जब वह अपने 
सब काम कर लेता है. तब अच्छी तरह आराम कर सकता और 
सुख उठा सकता है। तब उसे भोजनमे भी स्वाद मिलता है, सैर 
सपाटे आदिमे भी आनन्द मिलता है ओर खूब अच्छी तरह नीद 
भी आती है। ” 

परिश्रममे सबसे बड़ा गुण तो यह है कि वह मनुष्यको सदा 
बुराइयोसे दूर रखता है। जो मनुष्य सदा काममे खूब छगा रहता 
हो उसे बुराइयोकी ओर ग्रवृत्त होनेका अवसर ही न मिलेगा । 
सुस्ती और अकम्मंण्यतासे बढ़ कर और कोई दुगुण नहीं है। 
निकम्मा आदमी समाजका बोक होता है। वह लंसारके सब 
पदार्थोंका नाश करता है ओर उत्पन्न कुछ भी नहीं करता, वह 
समाजका भूषण तो कभी हो ही नहीं सकता, हॉ कलंक अवश्य 
होता है। यही सुस्ती ओर अकम्मेण्यता बड़े वड़े महल गिरा देती 
है। निर्दोषता और सद्गुणोका सबसे अच्छा रक्तक परिश्रम ही 
है । वह दोषो ओर अपराधोको सदा दूर रखता है, हृद्य-मन्द्रिकी 
रक्षा करता है ओर दुष्कम्मंसे भ्रवृत्त होनेका अवसर ही 
नही देता । 

यदि हम धनवान हो तो केवल अपने ही परिवारके लोगोके 
लिये नही बल्कि ओरोके लाभके लिये भी अपने धनका अबन्ध 
करनेके लिये हमे परिश्रम करनेकी आवश्यकता होगी। यंदि 

हम प्रतिष्ठित हो तो अपनी प्रतिष्ठा बनाये रखने और दूसरोके 
सामने उत्तम आदर्श उपस्थित करनेके लिये भी हमे परि- 
श्रम करना पड़ेगा । परम कुलीन मनुष्य भी परिश्रम करने 
से नही बच सकता। यदि वह यह समभता हे कि हमारा 
कास निकम्मे रहनेसे भी चछ सकता है तो उसे अवश्य परम 
दुखी भी होना पढ़ेगा। क्‍योंकि यदि वह किसी कामका न 
ड्वागा और परमेश्वर तथा संसारकी कोई सेवा न करेगा तो उसे 
प्रसन्नता प्राप्त करनेका भी कोई अधिकार न होगा । साधारण 
आदमीका ज्ञान आदि भी कस होगा और कत्ते्य भी थोड़ा 
होगा । पर भले आदमीका ज्ञान भी बहुत अधिक होगा और 
कर्तव्य भी अनेक होगे। भले आदमीके हृदयमें उत्साह और 
बल होगा, उसकी विद्या ओर बुद्धि औरोसे बढ़ी-चढ़ी द्वेगी, 
उसका कुल श्रेष्ट हैगा, उसके संगी-साथी अच्छे अच्छे लोग होंगे, 
उसके पास धन, बल और अधिकार होगा, समाजमे उसका 
अच्छा आदर होगा, उसे यथेष्ट समय ओर अवकाश होगा और 
बह सब प्रकारसे ऐसी स्थितिमे हवेगा जिसमें उसके द्वारा ससारका 
बहुत कुछ कल्याण हे सके । ओर वास्तवम वही आदमी भला 
आदमी कहला सकता है जो सा््ंजनिक कल्याणके लिये पूर्ण 
परिश्रम करता है और मिन्नोके उपकारके लिये आनन्द्‌-पूवक कष्ट 
सहता है। भले आदमीका काम इतना मोटा तो नही होता, पर 
चह कष्ट-साध्य अवश्य होता है। केवल शारीरिक श्रम ही कठिन 
नहीं हाता, हल, फावड़ा और हथोड़ा चलानेके अतिरिक्त और भी 
अनेक परिश्रम-साध्य काम होते हैं। सभी कासोस पसीना नहीं 
बहता, दिसाऱसे भी बिना पसीना बहाये अच्छे अच्छे काम हे। 
सकते हैं। लोगोकों उपदेश, उत्साह या सांत्वना देनेमे जीभ भी 

बहुत कुछ परिश्रम कर सकती है । सत्कार्य और परोपकारका ही 
काम आदसीके लिये बहुत है। और यही सब काम ऐसे हैं जिनसे 
भले आदमियोको परिश्रम करनकी आवश्यकता होती है। 

छोटी जातिके लोग तरह तरहकी कई बातोसे किसीके भला 
आदमी समभते है। फिसी दीन-दुखिया बुढ़ियाकों यदि कोई 
रुपया आठ आना दे दे तो वह उसीके बहुत भला आदमी सममती 
है और यदि कोई इक्तेवाला किसीस दूना किराया जट ले तो वह 
इसीकेा भला आदमी ससमता है । मध्यम वर्गके लोग भी प्राय. 
किसीकी भलमंसीका अनुमान उसकी उस आधथिक उदारतासे 
ही करते है जो बहुतसी दशाओमे आवारेपनकी उदारतासे कम 
नहीं होती । भ्रेकरेका सत है कि जो आदमी ईमानदार, नेक, 
उदार, वीर और बुद्धिमान्‌ हा और अपने इन सब गुणोका उत्तम 
रीतिसे उपयोग करे वही भला आदमी है। एक ओर महात्माके 
अनुसार सल्चे वीर और सज्जन मनुष्यम धस्म-भाव, उदारता, न्याय- 
परायणता, समझदारी, दूरदर्शिता, सुरीौलता, दृढ़ता, सच्चाई, 
स्वतंत्रता, कम्मेश्यता, आशा ओर वीरता ये बारह गुण होते है । 
इसमे इतना और बढ़ाया जा सकता है कि उसमे सहिष्णुता तथा 
दूसरोके विचारों और सम्सतियोका आदर करनेका भाव भी होना 
चाहिए। 

असली भला आदमी किसी विशिष्ट वर्ग या जातिम ही नहीं 
हता । एक द्रिद्र कृषक भी भरा आदमी हे सकता है और कोई 
बहुत बड़ा अमीर भी । हर एक आदमी भला आदमी और सज्जन 
हो सकता है । टूटी-फूठी कोपडीमें रहनेवाले एक दरिद्र किसानमे 
भी आपके भलमनसी मिल सकती है। भलमनसी केवल बड़े 
आदमियोके ही पल्े नहीं पड़ी है। छोटेसे छोटा आदमी भी बात- 

र्‌ 

चीत और विचारोकी दृष्टिसे भला आदमी हो सकता है। वह 
ईमानदार, सच्चा, साहसी और आत्मावलम्बी हो सकता है। 
किसी नीचाशय धनवानकी अपेक्षा एक उच्चाशय निर्धन कही 
अच्छा हेता है। नीचाशय धनवानके पास सब कुछ होते हुए भी 
कुछ नहीं हेता और उच्चाशय निर्धनके पास कुछ भी न होते हुए 
सब कुछ होता है । 

सदाचारके चित्र मे सदृव्यवहार मानो अन्तिम पालिश है। 
एसर्सनका कथन है--“सौन्द्य्येसे सदृव्यवहार कही बढ़ कर है । 
वह चित्रों और मूर्तियोसे कही अधिक आनन्ददायक होता है। 
उच्च कलाओमे वह सर्व-श्रेष्ट है ।? डा० जान्सन ने कहा है-/“सदा 
नम्र सदूव्यवहार करो, उसका अभाव किसी न किसीको अवश्य 
खटकता है ।” स्वर्गीय महात्मा महादेव गोविन्द्‌ रानडेका व्यवहार 
सदा सबके साथ सद्‌ आर नम्रतापूर्ण होता था। एक दिन आप 
हाईक।टसे पेदल घर जा रहे थे। रास्तेमे एक बुढ़ियाने आपसे 
कहा-“जरा मेरा बोक उठा कर मेरे सिर पर रखा दो ।? आपने 
तुरन्त उसका बोक उठा कर उसके सिर पर रख दिया | एक बार 
रास्तेमे एक आदमीके धक्केसे रानडे महाशयकी पगड़ी कीचड़से 
गिर गई। उसने बहुत क्षमा प्रार्थना की, पर आपने उत्तर दिया 
कि इसमे तुम्हारा कोई दोष नही है, यह तो अचानक एक घटना 
हो गई है। अमेरिकन सयुक्त राज्योके राष्ट्रपति मि० किन्‍सी सदा 
सबके साथ यहाँ तक कि हबूशियोके साथ भी, सद॒व्यवहार करते 
थे। एक बार आप आमनिबस ( किराये पर चलनेवाली एक 
प्रकारफी बहुत बड़ी गाड़ी ) मे सवार होकर कही जा रहे थे । 
रास्तेमे एक हबशी स्री भी उसी गाड़ी पर सवार हुई। पर भीड़ 


६» 


चहुत थी, इसलिये उस खस्री को कद्दी बैठनेका स्थान नहीं मिला । 

राष्ट्रपति किन्सीने तुरन्त उठ कर अपने स्थान पर उस ख््रीको बैठा 
दिया और आप बराबर खड़े रहे । इस प्रकार मानो आपने अस- 
दृव्यवहार करनेवाले गाड़ीमे बैठे हुए ओर लोगोकी बिना कुछ 
कहे सुने यथेष्ट भर्त्सना की । 

हमारी ग्रकृतिके खुरदुरे,किनारों पर सदूव्यवहार एक प्रकार 
की गोठका काम देता है और उनके द्वारा दूसरोको कष्ट नहीं पहुँ- 
चने देता । वह बड़ा ही भला आदमी था जिसने कहा था कि 
किसीको गाली देना और खोटा सिक्का देना दोनो वराबर है। जब 
तक मलुष्यका व्यवहार नम्र और सुजनता पूर्ण न हो तब तक, 
चाहे वह कितने ही उच्च और प्रतिष्ठित कुलका क्यो न हो, वह कभी 
भरता आदमी नही कहा जा सकता । उच्च कुलमे उत्पन्न मनुष्य भी 
नीच डरपोक ओर अकम्मेश्य हो सकता है। इसमे सन्देह नही 
कि किसी मनुष्यका अपने उच्च कुल और श्रेष्ठ पूवेजोके उत्तम और 
महत्त्व-पूण कार्य्योंका स्मरण करके स्वयं भी श्रेष्ठ काय्य करनेके 
लिए उत्त जना मिल सकती है, पर कभी कभी उच्च कुलके लोगोके 
आचरण भी बड़े ही नीच होते है। श्रेष्ठ कार्योंसे मनुष्य अपने 
उच्च छुलका भूषण होता है और निकृष्ट काय्योंसे कलंक । 

श्रेष्ठ मनुष्य सदा श्रेष्ठ कुलमे ह्वी उत्पन्न नहीं होते । बहुतसे 
महान पुरुष कनिष्ट वर्गमे ही उत्पन्न हुए हैं। छ्रटों किसी उच्च वंश 
का नहीं था, पर द्शनने उसे उच्च बना दिया। वाल्मीकिजी 
चाण्डाल थे, पर अपने सतकायोसि ऋषि बन गये। कृष्णके 
जन्मके समय उनके पिता वसुदेव बहुत ही साधारण स्थितिके 
मनुष्य थे और अपनी स्लरी सहित अपने साले कंसके यहाँ कैद थे । 
कालिदास चरवाहे थे, कबीरदास जुलाहे थे और नामदेव दरजी 
थे। चांणक्य, चैतन्य, सूरदास, तुलसीदास, नरहरि, बीरबल 

ओर टोडरमलन बड़े ही दरिद्र कुलमें जन्म लिया था। शिवाजी, 
नेपोलियन और माधवराव सिन्धिया आरम्भमें साघारण सैनिक ही 
थे । शेक्सपियरका बाप ऊन बेचता था और कारलाइलका बाप 
राजगीर था । आधुनिक महापुरुषों से जस्टिस रानडे, बद्देरामजी 
मलाबारी, सेठ जावजी दादाजी चौधरी, दादा भाई नौरोजी, 
बद्रुद्दीन तैय्यवजी, काशिनाथ ज्यवक तैलग आदिका जन्म बहुत 
ही साधारण स्थितिके माता-पिताके यहाँ हुआ था। तथापि इन 
लोगोंने अपने परिश्रम और सदाचार आदिके कारण इतना यश 
आप्तकिया था जितना किसी अच्छे राजा महाराजाकों भी नसीब 
'नहींहों सकता | 

नम्न और सुशील मनुष्य सदा प्रसन्न रहेगा। प्रसन्नतासे 
'मनुष्यकी जितनी शोभा बढ़ती है उतनी हीरों और मोतियोके 
जड़ाऊ गहनोसे भी नहीं बढ़ सकती। पग्रसन्नतामे कुछ खर्च नही 
होता तो भी वह अमूल्य है। वह मानवन-प्रकृतिका सर्वोत्तम अंश 
हूँ ढ़ती है। वह लोगाके दोष और चुटियाँ नहीं देखती, बल्कि 
स्वभावत' अच्छी अच्छी बातोका ध्यान रखती है। उसके द्वारा 
सधुर बचनो और दया-पूर्ण विचारोंका प्रसार होता है, जिससे 
समाजमे आनन्दकी वृद्धि होती है। प्रसन्नता मनका सोन्दर्य्य है 
और शारीरिक सोौन्दय्येकी तरह उसके सामने प्रायः और सब 
चातें दब जाती हैं । 

कहा है--/जिसका हृदय असन्न रहता है उसका मुख भी 
प्रसन्नतापूरण दिखाई देता है।” यह भी कहा है--“असन्न हृदय 
ओऔषधिके समान उपकार करता है।? बिना आनन्दके मानव- 
जीवनका काम ही नहीं चल सकता | बहुतसी दशाओंमें आनन्द 
से ही सफलताकी प्रप्ति होती है। बड़े बड़े कार्मोमें जो कठिनाइयाँ 

होती हैं उनका सामना करनेके लिए मनमे एक ऐसे गुणकी आव- 
श्यकता होती है जिससे वह विचलित या निरुत्साह न हो जाय । 
आनन्द-बृत्तिसे मनमे यह गुण आ जाता है। शान्त आत्मा, शुद्ध 
हृदय और उत्तम स्वभावका आनन्द एक प्रधान लक्षण है.। वह 
मजुष्यकी उदारता, गुण-आहकता और निरमिमानताका भी परि- 
चायक है। बड़े बड़े काय्योंसे भी उतना कल्याण नहीं होता 
जितना प्रसम्रवा-य्तंक कहीं हुईं छोटी छोटी बातोसे होता है। 
भारी प्रषातकी अपेक्षा छोटेसे करनेका बहाव अधिक उपयोगी 
होता है। भरनेके धीरे धीरे बहनेमें अपूर्व सौन्दय्य होता है, पर 
प्रपातके कारण सदा बिनाश ही होता है. । यही दशा हमारे जीवन 
की दैनिक बातोंका है । 

संसारकी सारी समस्याओंकी मीमांसा सहानुभूतिसे ही होती 
है-बिना उसके कोई बात सभभमें ही नही आती । बिना सहानु- 
भूतिके मनुष्य सहनशील नही हो सकता । प्रत्येक मनुष्यकी आन्त- 
रिक योग्यता उतनी ही होती है जितना उसमें सहानुभूतिका बल 
होता है। जिस मलुष्यमें सहानुभूतिकी कमी हो वह कभी पूर्ण 
सदाचारी नहीं हो सकता। बहुतसे लोग दिन रात अपने ही 
आनन्द-मंगल और अपनी ही चिन्तामें लगे रहते है और कभी इस 
बानका ध्यान नहीं करते कि कोन व्यक्ति उनकी दया या सहायता 
का पात्र है। सहाजुभूतिके अभावके कारण ही संसारमे बहुतसे 
स्वाथोन्ध मनुष्य दिखलाई देते हैं। “मित्रस्य चक्षुपा समीक्षामहे” 
और “श्रेम एव परो धर्म्म:” आदि वाक्योंमें ऐसे सिद्धान्त भरे हुए हैं 
जिनके अनुसार काय्ये करनेसे यह संसार ही स्वर्ग बन सकता है ! 

हर एक भले आदमीका आचरण नीति और धमके तत्त्वोंके 
अनुकून और बहुत ही उच्च श्रेणीका होगा ! वह कभी ऐसा ऋण 

नहीं लेगा जिसका चुकाना उसकी सामथ्येसे बाहर हो । जो 
मनुष्य उसकी अपेक्षा निर्धन होकर भी शान शौकतसे रहनेके 
लिये औरोसे ऋण लेगा, उसकी वह' निनन्‍दा करेगा । जो केवल 
लोगोको दिखलानेके लिये खूब बढ़िया कपड़े पहने ओर खूब खच 
करे वह कभी भला आदमी नहीं कहा जा सकता, वह भत्रे 
आदमीका केवल स्वांग है। और लोग भी कभी ऐसे आदमियोकों 
भला आदमी नहीं समकते आर उनकी असलियत तुरन्त ताड़ 
जाते है। पर एक भला आदमी दूसरे भले आदमीको तुरन्त ही 
पहचान लेता है । वे स्वभावत एक दूसरेकी ओर आकर्षित होते 
ओर उसके शुणोका आदर तथा प्रशंसा करते है। भले आदमी 
और भज्ञे आदमीके स्वांगमे यह अन्तर है कि भला आदमी तो 
अपने कुत्ते पर भी दया करेगा, पर स्वांग अपनी स्त्री पर भी दया 
नही करेगा। भला आदमी उदार-हृदय होगा । सम्भव है. कि धन- 
दानके सम्बन्धमे वह उदार न हो; क्‍योंकि जो दान पात्नापात्रका 
विचार किये बिना ही दिया जाता है वह आय. बहुत हानिकारक 
होता है। पर इसमे सन्‍्देह नहीं कि उसके विचार अवश्य उदार 
होगे ओर वह प्राय. पात्रों पर ही दया दिखलावेगा । 
प्रत्येक मनुष्यका सच्चा महत्त्व इसी बातमे है. कि उसे अपने 
जीवनके सच्चे उद्देश्यका पूरा पूरा ज्ञान हो । जिस मनुष्यको पूर्ण 
आत्म-ज्ञान होगा अथवा जो अपने विवेककी आज्ञाका पालन 
करेगा वह अपना उद्देश्य और कत्तेव्य भी जान सकेगा। अनुभव 
हमे बतलाता है कि हम स्वयं जो कुछ बनना चाहते है वही बन 
जाते है। अत्येक मनुष्य अपना महत्त्व या मूल्य स्वयं ही निश्चित 
करता है; क्योकि हम अपनी इच्छाके अनुसार ही महान्‌ या नीच 
होते है। यदि हम श्मानदार, सच्चे और दयाछ होना चाहते हैं ते। 

धीरे धीरे हम वैसे ही हो जाते है । आरम्भसे इस प्यत्नमे हमे जे। 
कठिनाइयोँ होती है वे आगे चल कर धीरे धीरे कम होती हैं । 
हमारी कम्मेस्यता, सुननता ओर उदारता आदि धीरे धीरे व्यव- 
हारमे आनेके कारण बढ़ती जाती है | पहले जिस बातके लिये हमे 
प्रयत्न करना पढ़ता था वही अब हमारे लिये सहज और स्वा- 
भाविक हा जाती है। और इस प्रकार मनुष्य अपने आपकेा 
उदार, न्याय परायण, परदुःख-कातर, नम्न, सहनशील ओर 
सज्जन बना लेता है । 

सच्चे भले आदमीकी पहचान यह है कि उसे अपनी ग्रतिष्ठाका 
ध्यान होगा और उसमे सहानुभूति, सुजनता, सहनशीलता और 
उदारता होगी। केवल संसारको द्खिलानेके लिये ही नही बल्कि 
सब दशाओमे बह सदा सच बोलेगा ओर उचित कार्य्य करेगा। 
इसीलिये वह कभी किसी ऐसे कामके लिये बचन नही देगा जो 
डससे न हो सकता हो । जो भला आदमी होगा बह भूठी बातोसे 
अपने आपको कभी न गिराबेगा, बल्कि यदि सत्य बोलनके कारण 
उसे कोई चिपत्ति भी सहनी पड़ेगी तो उसे वह श्रसन्नतासे 
सह लेगा | 

वास्तविक भला आदसी कभी अपने बलका अनुचित प्रयोग 
न करेगा और कभी अपने अधीनों पर अत्याचार न करेगा। 
मलुष्य अपने वराबर्वालोके साथ, अपनी स्त्री अपने बच्चो ओर 
अपने नौकरोंके साथ, अफसर अपने अधीनस्थ कस्मेचारिय के 
साथ, शिक्षक अपने शिप्योके साथ, मालिक अपने नोकरोके साथ 
आर अमीर आदमी गरीबोके साथ व्यवहार करनेमे यदि अपनी 
शक्तिका अनुचित प्रयोग न करे तो समभना चाहिए कि वह 
सचमुच भला आदमी है। ऐसा आदमी सदा अपने आपको वशसे 

रखेगा । बिना अपन आप पर विजय ग्राप्त किये मनुप्य मला 
आदमी हो ही नही सकता। इसके लिये स्वार्थ-सम्बन्धी काम- 
नाओको दबाने, ओर निकृष्ट श्रेणीकी इच्छाओकों रोकनेकी आव- 
श्यकता होती है। इसी लिये भले आदमीके गुणोमे सयम भी 
सम्मिलित है। सयमसे मनुष्यका मस्तिष्क स्वच्छ रहता है, 
आचरण शुद्ध रहते है और शरीर नीरोग गहता है। सम्पन्न 
मनुष्यके लिये परम आवश्यक गुण सयम है. और दरिढके लिये 
धम्मे, सन्‍्त।प या सहनशीलता । 
जो मनुष्य धीर और सहनशील हो, जो दूसरोका आदर करे, 
जो दीन-दुखियोके प्रति सहानुभूति दिखलावे और जो लोगोके 
साथ वैसा ही व्यवहार करे जैसा वह स्वयं अपने साथ कराना 
चाहता है, वही सच्चा भला आदमो है। सदा दूसगरका आदर 
करो, उनके साथ प्रेमपूर्ण व्यवहार और मधुर बाते करो । एक 
महात्माका कथन है--“ सुजनता इंश्वरीय गुण है । ईश्वर अपनी 
महान्‌ सुजनताके कारण ही भले ओर बुरे सबको प्रकाश और 
वोसे लाभ पहुँचाता है। ” भला आदमी सदा न्याय-परायण 
ओर हृढ़ होता है। जो काम जिस प्रकार करने योग्य होता है, 
उसे वह उसी प्रकार करता है। वह क्षमा भी करता है और ताड़न 
भी, पर वह कभी किसी अजन्नुचित कृत्यका बदला नहीं लेता। 
वह इस विषयमे महात्मा सुकरातका अनुकरण करता है। इस 
सहात्मासे एक वार एक आदसीने कहा--“यदि मै तुमसे बदला 
न ले सकू तो में मरजाऊँ ।” इस पर उस महात्माने उत्तर दिया-- 
“यदि मै तुम्हे अपना मित्र न बना सकें तो मे मर जाऊँ |” 
... भला आदमी कभी भयभीत नही होता । वह भारीसे भारी- 
जोखिम सदृकर भो साहस-प्रृत्रेक अ पने पड़ोसी या साथीकी सहा 

यता करता है । वीरोका अभी अन्त नहीं हुआ है। अभी बहुतस 
ऐसे लोग हैं जो डूबते हुए पुरुषा या ख्लरियाकों बचानेके लिए 
अपने ग्राणो तककी परवा न करेंगे अथवा जो असहायोकों बचाने 
के लिये जलती हुईं आगमे कूद पड़ेगे । आजकलके समाजके इति- 
हासमे इस प्रकारके अनेक उदाहरण मिलेंगे । रोगिया ओर दीन 
दुखियोकी सहायता और सेवाके लिये सेवाश्रम, अनाथालय और 
चिकित्सालय आदि खुलवानेवाले अब भी बहुतसे लोग है। युद्ध 
तथा शान्तिकालमे दूसरोकी सहायताके लिये अपने प्राण ॒तक दे 
देनेवाले अब भी वहुतस छोग है | पहली फ्रें च॒ राज्यक्रान्तिके समय 
मारशल डी माडशीने बहुतस पादरियो आदिकी रक्षाकी थी। 
इस अपराधमे जब उसे फांसी दी जाने लगी तब भीड़मेसे किसी 
ने कहा--“साहस करो । साडशी ! साहस क ऐे !”” इस पर उसने. 
घूम कर कहा--“साठ वर्षकी अवस्थामे में अपने राजाके लिए 
किलेकी टूटी हुई दीवार पर चढ़ गया था, आज चौरासी वर्षकी 
अवस्थामे इंश्वरके वास्ते टिकठी पर चढनेके लिए मुकमे साहस 
का अभाव न होगा ।” 

छोटी छोटी बातोमे साहस बड़ा हो उपयोगी होता है। हर 
एक आदमी बहादुर नहीं हे! सकता, पर वह “आदमी” अवश्य 
है। सकता है। साहससे ही मनुष्य जीवनकी कठिनाइयोका सामना 
कर सकता और उन पर विजय पा सकता है। साहस हमे अच्छे 
कामोमे लगे रहने ओर बुरे काम/से बचनेके योग्य बनाता है | बह 
हमे अपना ऋण चुकाने आ.र दूसरोके भरोसे पर न रहनेके योग्य 
वनाताहे । वह हमे स्वतंत्रता-पूवंक बोलने तथा ऐसे अवसर पर 
चुपरहनेके योग्य बनाता है जब कि हमारे बोलनेसे औरोकी क्षति 
हेतीहों | वह हमसे अपनी अज्ञानता और भूलें स्वीकार कराता है ! 

वह हमारे दोष निकालता ओर यथासाध्य हमारा आचरण सुधा- 
रता है। आरम्भमसे चाहे ये सब काम कठिन जान पड़ते हों, पर 
तो भी नैतिक साहससे ये काम हो अवश्य जाते है। गुलामीके 
लिये केवल कायर मनुष्यका ही जीवन है। साहसी मनुष्य कुछ 
सीखनके लिये जीता और जीवन निवाह करना सीखता है | जब 
बह उचित और श्रेष्ठ काये करता है तब लोगोंमे उसका आदर 
होता है। ओर यदि लोग उसका आदर न भी करे तब भी उसे 
उसकी चिन्ता नही होती । क्योकि जब मनुष्य सच्चे हृदयसे अपने 
कत्तेव्योका पालन करता है तव वह कभी लोगोकी निन्‍्दाया 
स्तुतिकी परवा नहीं करता । 
ख्रीके पुरुषकी अद्धागिनी कहते है । अत्येक सत्पुरुषके घरमे 
चह जीवनका परम आनन्द है। ख्ियां बहुधा प्सन्न-चित्त, कोमल 
स्वभाव की ओर उदार होती है। अँगरेजीमे ख्रीके लिये “लेडी” 
शब्द का व्यवहार होता है, जिसके मूल ऐग्ला-सैक्सन शब्दका 
शब्दार्थ “अन्नपूर्णा” होता है। हमारे यहां भी ख्रियो के घरकी 
“लक्ष्मी” और “अन्नपूर्णा” कहते है । ग्रह स्थीका सारा सुख और 
सारा सुप्रबन्ध स्लिया पर ही निर्भर करता है। उनमें एक श्रेस- 
भाव ऐसा अबल हेता है जिसकी सहायतासे सदा सब कठिनाइयो 
धर विजय प्राप्त हो सकती है। गाथेका कथन है-“परिश्रमसे जो 
कास सारी उमरसे भी कठिनतासे हे। सकता है वह श्रेमके द्वारा 
एक क्षणमे हे जाता है ।” सन्त ग्रेगरीका बचन है--“ग्रेम स्वयं 
डी ज्ञान है, समस्त ज्ञानोकी उसीसे ८त्पत्ति होती है।” हृदयमे 
भेमसही सुजनताकी उत्पत्ति हैती है और तब बद सुजनता हमारे 
बाहरी व्यव्रहारोमे दिखाई देती है । 
ख्रियोका सोन्दर्य वहुत ही कम आकर्षक होता है। उनकी 

कोमछता, सत्यता, निष्ठा, व्यवहारकी सात्विकता, दूसरोका आ- 
दर, उत्तरदायित्वका ज्ञान और अच्छी आदते ही सबसे अधिक 
आकषक होती है | प्रत्येक स्रीमे आकृतिका सौन्दर्य न तो आव- 
श्यक होता है और न स्थायी । समय पाकर वह सोन्द्य नष्ट हो 
जाता है। लेकिन प्रेम और कोमलता आदि स्थायी है और उन्ही 
से गृहस्थी तथा समाजका बन्धन शिथिल नही होने पाता । स्थियो 
का कत्त व्य पुरुषोके कत्त व्यसे भी भारी होता है। पुरुषोको तो 
केवल धन कमाना पड़ता है, पर स्लियोको ग्रहस्थीका बाकी सारा 
प्रबन्ध करना पड़ता है । पिताकी अपेक्षा माताके कत्त व्य अधिक 
होते है, क्योकि बालकोंके चरित्र आदिका गठन उन्हीं पर अव- 
लम्बित होता है। धन्य है वह पुरुष जिसके घरमे ऐसी सुयोग्य 
लक्ष्मी हो और धन्य है वे बालक जो ऐसी सुयोग्य माताके गर्भ 
से उत्पन्न हो । 

यद्यपि आचरणकी शुद्धता ञ्री और पुरुष दोनोके लिये 
समान रूपसे परम आवश्यक है तथापि रृष्टिकी आदिसे लेकर 
अब तक अपने आचरणुको ख्रियोने जितना अधिक शुद्ध रखा है, 
उतना, दुःख है कि पुरुषोने नही रखा ! ख्रियोमे एक दूसरी विशे- 
षता यह है कि उन्हे सदा घरमे ही रहना पड़ता है और सांसा- 
रिक रूमटठोसे उनका कोई सम्बन्ध नहीं होता । और थके-मॉद, 
दुखी तथा चिन्तित पुरुष शान्ति, सुख तथा सान्त्वना पानेके लिये 
उनके पास जाते है। समाजकी उन्नति और अवनति भी स्त्रियों 
पर ही निर्भर है। वालकोका सुधार जितने सहजमे स्त्रियों कर 
सकती है उतने सहजमे पुरुष कदापि नहीं कर सकते, और उन्ही 
बालकों पर समाजकी उन्‍नति और अवनति निर्भर करती है । 





दूसरा धरकरण । 

टच मान सभ्यता बहुतसे अंशोमे प्राचीनकालके परिश्रम 
का ही फल है। नीति, ज्ञान, कला और विज्ञानकी सभी 
बड़ी बड़ी बातोकी पूर्ति हमारे पूवेज काम करनेवालोने ही की है । 
प्राचीनकालके लोगोने जो कुछ भण्डार संग्रह कर रखा है, 
प्रत्येक पीढी उसमे कुछ न कुछ वृद्धि करती है, ओर इस ग्रकार 
ज्ञान ओर विज्ञानका भण्डार आगेकी पीढ़ीकों मिलता है । परि- 
श्रम करनेबालोमे सबसे ऊंचा स्थान मानसिक परिश्रम करनेवालो 
अथवा मस्तिष्कसे काम करनेवालोका है । वे ही लोग समाजके 
धनी और महाजन है। समाजका काम धन और कुलीनतासे 
नहीं चलता, बल्कि मस्तिष्क ओर कायसे चलता है। सदासे 
समाजमे कास्येकारिणी शक्तिका ही सबसे अधिक आदर होता 
है। बड़े बड़े काम करनेवालोकों चाहे कितने ही कष्ट और अप- 
वाद क्यो न सहने पड़े हो, पर तो भी अब तक उनकी आत्माएँ 
हम पर शासन करती है। दरशनमें, कपिल, गौतम और कणाद्‌ 
अभी तक जीवित है। कवितामे वाल्मीकि, वयास और कालिदास 
अभी तक अमर हैं। पर उनके समयके राजाओं और महाराजा- 
ओका कोइ नाम भी नहीं जानता । 

प्राचीन कालके महापुरुषोने बहुत ही परिश्रम-पूर्वक हमारे 
लिये ज्ञान आदिका बहुत बड़ा भण्डार तैयार किया है। बहुतसे 
लोगोंमे तो काय्य करने की भ्रवृत्ति किसी दैवी शक्तिके समान 
प्रबल थी । उनकी समममे कासय्ये-क्षेत्र इतना विस्तृत और जीवन 
इतना संकुचित था कि वे एक क्षणकों भी व्यर्थ नही जाने 
देते थे। यदि उनके अस्तित्वके लिये नहीं तो कमसे कम 
उनके प्रसन्न रहनेके लिये काय्ये अवश्य आवश्यक था। काम 
उनके रोए रोए में पेवस्त हो गया था। जस्टिस रानडे कभी 
अपना एक क्षणभी व्यर्थ नही जान देते थे। वे सदा कुछ 
न कुछ अध्ययन किया करते थे और किसी न किसी विषयका 
मनन किया करते थे। यहाँ तक कि अस्वस्थताकी दशा में 
भी वे कभी काम नहीं छोड़ते थे। मृत्युसे केवल दो दिन पहले 
नक रुग्णावस्थाम जब घरके लोगोने देखा कि आप सदा कुछ न 
कुछ परिश्रम किया करते है तक डाक्टरने आपको काम बन्द कर 
दनेकी सम्मति दी। उस समय आपका महावलेश्वर जानेका 
विचार था। जब लोगोने आपकी अधिक पढ़ाईके कारण चिन्ता 
प्रकट की थी तब आपने कहा था--“जिस पढ़नेमे मन लगता है, 
समाधान होता है और छोटी मोदी वेदनाएँ भूल जाती है, 
उसे छोड़नेसे कया विश्रांति मिलेगी ? बिना कोई काम किये यदि 
'निररथक जीवन बितानेका समय आ जाय तो तत्काल ही अन्त हो 
जाना उससे कही अच्छा है ।”? जिस दिन रातकों आपकी स॒त्यु हुई 
थी उस दिन आपका शरीर कुछ स्वस्थ जान पडता था। दिन 
भरका नियसित कास्ये करके सन्ध्या-ससय आप गाड़ी पर हवा 
खाने गये थे । सन्ध्याको लोटने पर आपको मालूम हुआ कि 
टुर्मिक्च-कमीशनके मेम्बर जयपुरके दीवान रायबहादुर कान्तिचन्द्र 


३५ जीवन ओर श्रम 





मुकुर्जीका कमीशनके नागपुर पहुँचने पर अचानक देहान्त हो 
गया। उस समय आपने कहा था--“काम करते हुए मरना भी 
कैसा आनन्ददायक है ।” 

यद्यपि महात्‌ पुरुष सदा घोर परिश्रम ही करते रहते है और 
कभी कोई च्ञण व्यर्थ नही जाने देते तो भी अपने काससे उनका 
कभी सन्‍्तोष नही होता | वे जो कुछ करते है उसे वे बहुत ही 
साधारण और तुच्छु समझते है ओर उसके सम्बन्धमे उनके 
हृदयमे बहुत ही उच्च आदर्श अथवा आकांक्षा होती है। सच्चा 
प्रतिभाशाली मनुष्य अपने काय्यंसे कभी सन्‍्तुष्ट नहीं होता। 
अपने विचारोका पूर्ण रूपसे कार्य्येमे परिणत करनेमे वह अपने 
आपको असमर्थ पावा है। एक बार एक मूत्तिकारने एक भूत्ति 
बनाई थी। उसे देख कर एक राह-चलतेने उसकी बहुत प्रशसा 
की | इस पर उस मूत्तिकारने कहा--“अगर कही तुम वह मूत्ति 
देख पाते जो ( अपने मस्तक पर उ गली रख कर ) यहाँ है तब 
तुम सममते कि मूत्ति कैसी होती है।” अथोत्‌ वह सूत्ति कार 
वास्तवमे जैसी मूत्ति बनाना चाहता था उसके मुकाबलेमे उसकी 
बनाई हुई मू/त्त कुछ भी नहीं थी । ययदि प्रसिद्ध कवि वरजिल 
को अपना “एनडे” नामक काव्य तैयार करनेसे ग्यारह वर्ष लग 
गये थे तथापि उसकी समाप्ति पर वह उससे इतना असन्तुष्ट था 
कि वह उसे जला देना चाहता था। ग्रसिद्ध लेखक वालठेयरनें 
कहा था कि मेरा एक भी अन्थ मेरी रुचि और इच्छाके अनु 
कूल नही हुआ | 

ग्रन्थकारोके सम्वन्धसे तो एक असिद्ध भन्थकारने यहाँतक 
कहा है कि यदि केवल ऐसे ही ग्न्थ प्रकाशित किये जायें जिनसे 
उनके लेखक पूर्रूपसे सन्तुष्ट हो तो बहुत अधिक अन्थ अग्रका+ 

शित ही रह जाये । बात यह है कि मनमें जो उच्च कोटिके और 
आदर विचार उत्पन्न होते है बहुधा वे लिखनेमे छूट जाते हैं । 
कलमकी अपेक्षा मन कही अधिक दौड़वा है और प्रायः बहुत दूर 
की बातें सोचा करता है। जब तक कलमसे उन विचारोकों 
लिखना आरम्भ किया जाय तब तक उनका सौन्दः4 पहुँचके 
बाहर हो जाता है। यदि वे विचार किसी अकार लिखे भी जी 
सके तो भी उनका बहुत कुछ सोन्द्य्ये लिखनेमे ही नष्ट हो जाता 
है ! इसमे सन्देह नहीं कि यह बात बहुतसे अंशोमे सभी बड़े बड़े 
कला-कुशलोके सम्बन्धमे ठीक घटती है कि विचार सदा शब्दोसे 
बहुत बड़े होते है और कृति चाहे कितनी ही सुन्दर क्यो न हो पर 
तोभी अतिभा सदा उससे बढ़ कर ही हेतती है। और इसीलिये 
बहुतसे लेखकोको अपने लेखो आदिम अनेक बार बहुत कुछ 
परिवत्तेन करना पड़ता है । 

बहुतसे बड़े बड़े काम करनेवाले ऐसे भी हो गये है जिन्होने 
अपना पुराना पेशा छोड़ कर अपनी रुचिके अनुकूल काई नया 
कास आरम्म किया हे! और उससे अच्छी सफलता आप्त की हो । 
माता-पिता अपने बालककी रुचिका बिना ध्यान किये ही उसे 
काममे लगा देते है ओर जब वह सयाना होता है तब उस कामसे 
असनन्‍्तुष्ट हाकर उसे छोड़ देता ओर अपने मनके मुताबिक किसी 
नये काममे लग जाता है । यहां असन्तोष उसका सहायक होता 
है। इस असन्‍्तोषके सम्बन्धमे एक कहानी है। एक बार एक 
राजाके घर एक लड़का हुआ । उसे उपहार देनेके लिये बारह 
परियां बारह तरहके गुण लेकर आईं। किसीने उसे बुद्धि दी, 
किसीने बल ओर किसीने रूप दिया । बारह॒वी परीके पास अस- 
न्तोष था, इसलिये राजाने उसका उपहार नही लिया। बड़े होने 

पर वालकम ओर सब गुण तो थे, पर असन्तोष नहीं था। वह 
अपनी वत्त मान अवस्थामे ही सदा सनन्‍्तुष्ट रहता था, इसलिये काई 
बड़ा काम न कर सका और उसका सारा जीवनयो ही बीत गया ! 
तब कह्दीं जाकर राजाका असन्‍्तोषका महत्त्व मालूम हुआ । 
पाश्चात्य देशोमें ऐसे बहुतसे लोग हो गये हैं जिन्होने बहुत 
दिनो तक एक काम करके काई सफलता नहीं प्राप्त को और तब 
दूसरे काममे लग कर अच्छा यश और नाम कमाया। पर उनमे 
से अधिकांश लोग ऐसे ही है जो और और कामोकेा छोड़ कर 
कला, साहित्य या विज्ञानके क्षेत्रमें आये। और इसमे दूसरी 
'विलक्षणता यह है कि उनमे अधिक सफलता ऐसे ही छोगोके हुई 
जो पहले सेना-विभागमे रह चुके थे। सैनिक वहुधा धीर, वीर 
और साहसी होते है और इसीलिए वे साहित्य या विज्ञान आदि 
के काय्योम पड़नेवाली कठिनाइयोके सहजमे ही पार कर लेते है 
और निरन्तर परिश्रम करते रहते है। 
विज्ञान या साहित्य-सम्बन्धी काय्ये करनेवाल लोग बहुधा 
अपने आपके भूल जाते हैं। उन्हे केवल अपने अन्वेषण और 
मननमें ही सबसे अधिक आनन्द मिलता है। ऐसे लोगोकों 
कठिनाइयां भी बहुत सहनी पड़ती हैं और निरन्तर बहुत अधिक 
परिश्रम भी करना पड़ता है। पाश्चात्य देशोंमे अनेक ऐसे कवि 
ओर लेखक आदि हो गये हैं, जो केवल कुछ ही घण्टे विश्राम करते 
ये और महीनों तक अपनी कोठड़ीमें बन्द रह कर ही लगातार 
काम किया करते थे। हंगरीका पेटर नामक गणितज्ञ गरमीके 
दिनोंमें केवल चार घण्टे साता था। दूसरी बात यह है कि ऐसे 
लोग अपने लाभ, समान या किसी ओर प्रकारके स्वार्थके लिये कभी 
काई कास नहीं करते, उनका मुख्य उद्देश्य केवल विद्या और कला 


चड़े आदमी बड़े कम्मण्य होते हैं ३३ 





आदिकी उन्नति करना ही होता है। असिद्ध लेखक स्पिनोजाका 
एक अन्थ, राजा चोद॒हवों छ्‌ई अपने आपको समर्पित कराना 
चाहता था और उसके बदलेमे वह उसे पेन्शन देना चाहता था। 
पर स्पिनोजाने पेन्शन लेनेसे इन्कार कर दिया ओर बह ग्रन्थ उसे 
नही अपित किया । 

ज्योतिषियोको अपने कामसे कितना परिश्रम करना पड़ता 
है, इसका अनुमान विचारवान्‌ पाठक स्वयं ही कर सकते हैं । 
अहोके सम्बन्धकी वातोका पता लगानेके लिये रातरात भर 
आकाशकी ओर ताकते हुए ही उन्हें अपना जीवन बिता 
देना पड़ता है । भास्कराचाय्यथ ओर वराहमिहिर आदिकों 
ज्योतिष-सम्बन्धी अपने सिद्धान्त स्थिर करनेसे जो कठिनाइयों 
हुई होगी, उनका अनुसान सहजमे नहीं हे! सकता | ब्रेहे नामक 
ज्योतिषी अपनी वेधशालास इक्कीस बरसोमे शायद ही कभी 
बाहर निकला हो। गेलीलियाकी सारी उम्र आकाश ताकते 
ही बीती थी। फ्लेमस्टीड नामक एक गरीब पादरीने बीमार रह 
कर और दूसरे वहुतसे काम करके भी तिहृत्तर व्षंकी अवस्था 
तक निरन्तर परिश्रम करके आकाशीय स्थिर तारोके सम्वन्धम 
अरम-पूर्ण सिद्धान्तोंकी त्रुटियों दूर की थी। युरोपके सवे-श्रेंष्ठ 
ज्योतिषी ज्रेडलेने वहत्तर वर्षकी अवस्था तक निरन्तर तारों 
आदिका वेध किया था। प्रसिद्ध ज्योतिषी विलियम हरशलेने 
चौरासी वर्षकी अवस्था तक और उसकी वहिनने अट्टानवे वर्षकी 
अवस्था तक ग्रहोका वेध किया था | इन सब उदाहरणोसे ज्योति- 
षियोके परिश्रमका तो पता लगता ही है; साथ ही और दो बातोंका 
भी पता लगता है। एक तो यह कि लोगोका यह विश्वास अ्रम- 
पूर्ण है कि अहोका वेध करनेसे आँखें कमज़ोर हो जाती हैं. और. 

दूसरी बात यह सिद्ध होती है कि ज्योतिषियोकी आयु ग्राय 
अधिक होती है । 

अलेकजेर्डर वान हम्बल्ट भी बढ़ा परिश्रमी हो गया है। 
उसने अनेक श्रकारके और बहुत अधिक काम किये हैं । दिन भर 
तो वह अपने और ओर कामोमे लगा रहता था और रातको 
विज्ञान सम्बन्धी विषयोका अध्ययन तथा मनन करता था । अपनी 
सृत्युसे तीस वर्ष पहलेसे वह नित्य प्रातः:काल चार बजे उठा करता 
था और रातके आठ बजे तक बराबर काम करता था । उसका 
यह क्रम नव्बे वर्षकी अवस्था तक रहा। उसे बहुत अधिक 
विषयोक। बहुत अच्छा ज्ञान था। प्रत्येक बुद्धिमानके लिये उसने 
तीन बातोकी आवश्यकता बतलाई है। एक तो चित्तकी शान्तिकी, 
दूसरे किसी प्रकारके वैज्ञानिक श्रमके अनुराग की और तीसरे उस 
आनन्दको शुद्ध अनुभव-शक्तिकी--जो प्रकृति सदा प्रदान करनेके 
लिये तैयार रहती है। उसने युवावस्थामे दी मिन्न भिन्न वैज्ञानिक 
विषयो पर अनेक अच्छे लेख लिखे थे। एक भ्रन्थ वनस्पतियोके 
सम्बन्धमें, एक शरीर-शास्र पर और एक भूगभंकी गैसोके 
सम्बन्धमे लिखा था, उसे खनिज शाखत्रका भी पहलेसे ह्वी बहुत 
अच्छा ज्ञान था। बोनप्लेण्डके साथ वह दक्षिण अमेरिका गया 
और वहा पॉच वर्ष तक उन दोनोने ऐसे ऐसे प्रदेशोंमे भ्रमण 
किये, जहाँ तब तक वैज्ञानिक निरीक्षणके लिये कभी कोई युरो- 
पियन गया ही न था। वहाँ से लोट कर बारह वर्ष तक वह 
पेरिसमे रहा और वहाॉ उसने उन विषयो पर कई अच्छे अच्छे 
और बहुत बड़े ग्रन्थ लिखे, जिनका ज्ञान उसने दक्षिण अमेरिकामे 
प्राप्त किया था। इसके उपसन्त उसने युरोपके अन्यान्य देशोमे 
अमण किया ओर वहाँ अपने अनेक प्रन्थ प्रकाशित कराये। 

उसका बड़ा भाई विलियम वान हम्ब॒ल्ट उससे भी बढ़ कर परि- 
श्रमी और विद्वान था। चालीस वर्ष तक वह युरोपका सबसे बड़ा 
दार्शनिक आ.र भाषाशासत्र-वेत्ता माना जाता था। वह कहा 
करता था-- 

४ मनुष्यके लिये काम उतना ही आवश्यक है, जितना खाना 
और सोना । जो लोग कुछ भी काम नही करते, वे भी यही सम- 
भते हैं कि हम कुछ न कुछ कर रहे है। संसारमे एक भी आदसी 
ऐसा नहीं है, जा अपने आपको निकम्मा समभता हो। ” 
वास्तवमें यह बात बहुत द्वी ठीक है। कोई अपनी जीविकाके लिये, 
कोई आनन्द॒के लिये; कोई धनके लिये, कोई प्रसिद्धिके लिये, 
और कोई केवल इसलिये कि वह बिना काम किये रह ही नही 
सकता, सदा कुछ न कुछ कास करता रहता है। मनुष्यके अस्ति- 
त्वके लिये काम बहुत ही आवश्यक है। 

जान डाल्टनने अनेक वैज्ञानिक आविष्कार किये थे। इसके 
लिये जब उसे एक अवसर पर बधाई दी जाने लगी, तब उसने 
कहा कि “ इस समय मेरी तरह और जो छोग काम कर रहे 
हैं, उन्हे देखते हुए में अपने सम्बन्धभे केवल इतना ही कहना 
चाहता हैँ कि ओऔरोकी अपेक्षा मुमे इसी लिये अधिक सफलता 
हुई दे कि में निरन्तर परिश्रम करता रहा हूँ । सुकमे औरोकी 
अपेक्षा विशेष अतिभा नहीं है। मेरी समभमे परिश्रस और 
अध्यवसायसे ही मनुष्य दूसरोसे आगे निकल जाता है।” 
वास्तवमे वह स्वयं बड़ा ही परिश्रमी था। इकहत्तर वर्षकी 
अवस्थामे लकवेकी बीमारीसे कुछ ही अच्छे होने पर वह फिर 
अपने काममे लग गया था और यही कासमे लगा रहना ही 
उसकी सारी सफलताका मूल है। अधिकांश महान्‌ पुरुषोने अपनी 


३६ जीवन ओर श्रम 





प्रतिभाके बलसे नहीं, बल्कि दृद निश्बय ओर अनन्त काय्ये- 
कारिणी शक्तिके कारण ही महत्ता प्राप्त की है। 
सुप्रसिद्ध महात्मा कार्टिन छथरमें काम करनेकी बहुत अधिक 
शक्ति थी। वह भाषाशास्तर-वेत्ता, वाकिक, उपदेशक और राज- 
नीतिज्ञ था। युरोपमे उसके जीवन-कालमे कोई ऐसा बड़ा काम 
नहीं हुआ, जिसका वहुत वड़ा अंश उसके छारा न हुआ हो।। 
युवावस्थामे ही उसने इतने अधिक अ्न्थ और लेख आदि लिखे 
थे, जितने आर लोगोने सारे जीवनमे भी न लिखे होगे । तीन वर्ष 
मे उसके चार-सो छियालीस ग्रन्थ प्रकाशित हुए थे। उसका 
पहला प्रकाशित ग्रन्थ “दृढ़ निमश्चय पर था! संगीत पर उसका 
नया अनुराग था और वह कहा करता था कि इसकी सहायतासे 
सनुप्य बहुतसे दोषोसे वचा रहता है। खाली तो वह्‌ कभी रह ही 
नही सकता था। आधुनिक जम्मेनीकी बहुत कुछ उन्नति ओर 
अभ्युद्य उसीके परिश्रमका फल है । 
कालूजिन भी दिन रात परिश्रम किया करता था। उसने एक 
बार अपने एक मित्रको लिखा था-“मेरी किताबका प्रारम्भिक 
अंश लेनेके लिये एक आदमी खड़ा था, इसलिये मुझे करीब बीस 
पेज दोहराने थे। इसके अतिरिक्त मुझे व्याख्यान देना था, उप- 
देश देना था, चार पत्र लिखने थे और दस बारह भ्रार्थियोको 
व्यवस्था देनी थी।” वह क्षणभर भी खाली नही रहता था। 
वह इतना अधिक परिश्रम करता था कि उसका दिमाग खराब 
हो गया था, तो भी वह बड़े ही संयमसे रहता था, इसलियें वह 
पचपन वर्ष तक जीता रहा । अपनी अन्तिम बींसारीके समय जब 
कि वह कठिनतासे सांस ले सकता था, उसने लैटिनसे फ्रेंचमे 
, एक अन्थका अनुवाद किया था, एक अनुवाद दोहराया था और 

एक भ्रन्थकी दीका लिखी थी। उसके मित्र उसे अधिक परिश्रम 
करनेसे रोकते थे, पर वह सदा यही उत्तर दिया करता था कि 
मैंने अभी किया ही क्या है ? ईश्वरने मुके जिस कामके लिये 
बनाया है, मुझे वह काम करने दो । 

प्रसिद्ध विद्वान जान नाक्सने भी बड़ी बड़ी कठिनाइयाँ सह 
कर बहुत कुछ काम किया था । पादरी और शासक उसे सदा तंग 
करत रहते थे, और उनके डरसे वह इधर उधर भागता फिरता 
था । पर तो भी कभी उसने अपना काम नही छोड़ा | गुलाम बच 
कर उसे दो वर्ष-तक एक फ्रान्सीसी नाव पर मछाही करनी पड़ी 
थी और बराबर कोड़े खाने पड़े थे। यद्यपि उस समय उसका 
स्वास्थ्य बहुत ही बिगड़ गया था, तो भी दासत्वसे मुक्त होते ही 
बह फिर अपने मानसिक परिश्रममे लग गया। वह 
जागृति उत्पन्न करनेके लिये चारो ओर घूमने लगा | यद्यपि सर- 
कारने उसे बागी ठहराया था, पर तो भी लोग उसका आदर और 
साथ ही रक्षण करते थे। अपने परिश्रम, अध्यवसाय, योग्यता 
ओर साहस आदिके कारण वह सदा उत्तमता-पूवेक अपने कच्ते- 
व्योका पालन करता रहा । पादरियोके निन्‍्द्नीय कृत्योका विरोध 
उसने कभी नही छोड़ा । उसके मरने पर लार्ड मार्टनने कहां था--- 
“यह कभी किसी आदमीसे डरना जानता ही न था।” 

ईसाई धम्मेके वेस्लियन मेथोडिस्ट सम्प्रदायका संस्थापक्र 
जान वेस्ली भो बड़ा ही परिश्रमी था। पचास वर्ष तक वह 
नित्य चार बजे सबेरे उठता था ओर पाँच ही बजे, जहाँ 
उसे कोई आदमी दिखाई पड़ता, वही वह उपदेश आरम्भ कर 
देता था। उपदेश और धम्मे-प्रचार आदि के लिये उसे ग्रति- 
वर्ष चार पॉच हजार मीलोका भ्रमण करना पड़ता था | 

इसी बीचमे वह बहुत कुछ लिखता पढ़ता भी था और अपनी 
किताबे भी छपवाता और बेचता था । पुस्तकोंकी अपेक्षा 
कार्य्यको वह बहुत अच्छा समझता था। एक बार उसने 
अपने एक शिष्यसे कहा था--“किताबोके फेरमे ही न रह जाना, 
छटाँक भर श्रेम, सेर भर ज्ञानसे कहीं अच्छा होता है ।” अपने 
जीवनमे ही उसने अपने सम्प्रदायकी बहुत कुछ उन्नति करली थी। 
वह इतना परिश्रमी था कि छियासी वर्षकी अवस्थामे भी वह दिन 
में दो दो और तीन तीन बार नित्य उपदेश दिया करता था। वह 
बड़ा ही संयमी था और कभी किसी प्रकारका नशा नही करता 
था। मानसिक श्रम करनेवालेके लिये इस गुणकी बहुत बड़ी 
आवश्यकता होती है कि इच्छा होते ही उसे तुरन्त नीद आजाय। 
वेसलीमे यह गुण था। वह कभी किसी रातकों न जागता था । 
अमेरिकाके सुप्रसिद्ध आविष्कारक एडिसनमे भी यह गुण है कि 
वे जब चाहते है, तब सो जाते है। यदि कभी कही उन्हे पन्द्रह 
मिनटेका भी समय मिलता है, तो वे तुरत सो जाते हैं । 

यह तो हुईं उच्च विषयोके ग्रन्थोकी बात । अब अन्थोके मान 
की बात लीजिए । रिच्डे बैक्सटरने और और काम करनेके अति- 
रिक्त भिन्न भिन्न विषयो पर एक-सो पेंतालीस अन्थ लिखे थे। 
प्राइन नामक एक भ्न्थकारके सम्बन्धसे कहा जाता है कि उसने 
अपने जीवनमे ओसत आठ-सो चोपेजी पेज लिखे और छपवाये 
थे। पर ऐसे लेखकोके लिखे हुए अधिकांश ग्न्थ अब नहीं मिलते, 
उस समय भी उनका आदर बहुत ही कम होता था । डा० कैम्बे- 
लने भी बहुतसे अ्रन्थ लिखे थे। एक वार एक आदमीने उनसे 
उनके लिखे हुए समस्त अन्थ मॉगे । दूसरे ही दिन उसके घर गाड़ी 
भर किताबे पहुँची और उनके दामका बिल सिफ सत्तर पाउण्ड 

का था । पादरी स्निडबर्ग कद्दा करते थे कि “मैंने जो कुछ लिखा 
है, बह दस छकड़ो पर भी कठिनतासे लादा जा सकता है !” हँन्स 
सेश नामक जमेन मोची गजबका लिक्खाड़ थां। बहुतसे जूते 
बनानेके सिवा उसने अपने जीवनमे आ्राय. दो-सो नाटक ओर 
प्रहसन तथा प्रायः सात-सौ किस्से लिखे थे। मोसर नामक एक 
दूसरे जमेन लेखकने चार-सौ अस्सी प्न्थ लिखे थे। ऋण नामक 
एक ओर जमनने अकेले एक विश्वकोश तैयार किया था; जो बह- 
तर चौपेजी जिल्दोमे समाप्त हुआ था। भारतवर्षमे भी अनेक 
बड़े बड़े लेखक हो गये हैं | वाल्मीकि ओर व्यासको जाने दीजिए, 
चन्द्वरदायी और सूरदासने भी कुछ कम नही लिखा है। देवके 
निखे हुए लगभग डेढ़्-सोौ ग्रन्थ हैं, जो अभी तक अप्रकाशित 
पड़े है। आधुनिक ग्य लेखकोसे स्वर्गीय पं० बालकऋृष्ण भट्ट, 
स्वर्गीय भारतेन्दु बा० हरिश्चन्द्र और पं० भीमसेन शाम्मों भी 
उल्लेखनीय है। भट्टजीके हिन्दीत्रदीपकी फाइलोका बड़ा भारी 
ढेर लग जाता है, जिनमेंके अधिकांश लेख स्वयं भट्टजीके लिखे 
हुए ही है। भारतेन्दुजीके भ्रन्थोकी संख्या लगभग डेढ्-सौकी है । 
पं० भीमसेनका आय्येसमाजी ओर सनातनधर्म्मी साहित्य 
मिल कर भी कुछ कम नही होता । उद्‌ के लेखकोमे पं० रत्ननाथ 
सरशार और कबि दागने बहुत अधिक लिखा है। फारसी 
भाषामे फिरदोसीका शाहनामा बहुत बड़ा अन्ध है और उसका 
सबसे बड़ा गुण यह है कि शुद्ध फारसीके अतिरिक्त अरबीका 
शक भी शब्द उसमे नहीं आने पाया है। बंगलासे रबीन्द्र 
बाबूके लिखे हुए अन्थोका मूल्य सत्तर रुपये है। बंकिस 
बाबूने भी बहुत अधिक ग्रन्थ लिखें हैं। गुजराती भाषामे 
नारायण हेमचन्द्रने प्रायः साढ़े तीन-सौ प्रन्थ लिखे है। मराठीमे 

श्रीयुत हरिनारायण आपटेके लिखे हुए अन्थोकी सख्या भी 
बहुत अधिक है । 

गिबनको अपने “रोमन साम्राज्यका उत्थान ओर पतन” नामक 
ग्रन्थके लिखनेमे पन्‍्द्रह वर्ष लगे थे। कविराजा मुशारिदान को 
“जसवन्त जसोभूषण” लिखनेमे भी पन्‍्द्रह ही वर्ष लगे थे । सर- 
जान सिक्केयर भी बहुत भारी लेखक थे। इक्यासी वर्षकी अवस्था 
तक वे बराबर काम करते रहे । अपने जीवनमें उन्होने 
अट्वारह खण्डोमे दस बहुत बड़े बड़े अन्थ लिखे थे और एक-सौ 
साठ खण्डोमे दूसरे चार बहुत बड़े अन्थ अपन रक्षणमे छपवाये 
थे और भिन्न भिन्न विषयो पर तीन-सो सड़सठ छोटी मोटी पुस्तके 
लिखी थी। इन सबसे बढ़ कर लिट्र नामक एक फ्रान्सीसी 
लेखक था। उसने बासठ वर्षकी अवस्थामे भाषाका एक कोश 
बनाना आरम्भ किया था| वह शब्द-कोश क्या था, मानो अत्येक 
शब्दका पूरा पूरा इतिहास था । व्युत्पत्ति, उच्चारण आदि सब कुछ 
उसमे दिया हुआ था और अच्छे अच्छे लेखकोके भिन्न भिन्न 
प्रकारके श्रयोगोके उदाहरण भी उसमे दिये गये थे । बासठ वर्षेकी 
अवस्थामे कोशका काय्ये प्रारम्भ करके चोदृह वर्षमे उसने तीन 
तीन हजार पेजके चार खण्ड तैयार किये थे । इतने थोड़े समयमे 
इतना काम कदाचित्‌ ही किसी अकले आदमीने किया हो । उसे 
ओर और काम भी रहते थे, इसलिए कोशका काम वह तीसरे 
पहर तीन वजेसे छ. बजे तक ओर फिर भोजनके उपरान्त सन्ध्या 
सात बजे से रात तीन बजे तक किया करता था। उसके सोनेका 
समय तीन वजेसे आठ बजे तक था | 

सूदे भी सदा लिखता पढ़ता ही रहता था। उसके मनमे 
अनेक उत्तमोत्तम विचार उठते थे; पर अपने जीवनमे वह उनकी 


बड़े आदमी बड़े कम्मेण्य होते है ४१ 





पूर्ति न कर सका तो भी उसने प्राय. सौ ग्रन्थ ओर एक-सो 
तीस अच्छे लेख लिखे थे। शिलरने अपने जीवनके अन्तिम 
पन्द्रह वर्षोमे ही अपने सर्वोत्तम ग्रन्थ लिखे थे | इन पन्द्रह वर्षोमे 
एक दिन भी ऐसा नही बीता था, जिसमे उसे एक न एक शारी- 
रिक कष्ट न हुआ हो । 

बहुतसे छोग केवल स्वारथके लिये ही मानसिक परिश्रम करते 
है। वे ज्ञान-विज्ञान आदिमे कोई वृद्धि नही करते; केवल अपना 
चित्त प्रसन्न करते है। भेजो फैण्टीने संसारकी वहुतसी भाषाएँ 
सीखी थी, पर कभी एक अक्षर भी न लिखा । भेगलिया वेशी भी 
सचमुच पुस्तकोका कीड़ा ही था। वह फ्लारेन्ससे केवल दो ही 
बार बाहर गया था। अपना बाकी सारा समय उसने अपने घर 
पर पुस्तकालयमे ही बिताया | वही वह खाता था, वही सोता था 
ओर वही रहता था। उसने पढ़ा तो बहुत अधिक, पर उसकी 
पढ़ाईसे किसीकों कोई लाभ नही हुआ। कलकत्तेके हरिनाथ दे 
भी ऐसे ही पाठकोमेसे थे। वे आ्रायः दो दरजन भाषाओके एम० 
ए० हुए, पर उनकी पढाईका परिणाम कुछ भी न हुआ | 

इसके विरुद्ध स्पेनके केलडरन और लोप डी वेगा, लिखनेमे 
सहसख्रवाहु थे। कैलडरनने प्रायः चार-सो और डी वेगाने दो 
हजार से अधिक नाटक आदि लिखेथे। डी वेगा उतने ही 
सहजसे लिखता था, जितने सहजमे बड़े _बड़े बातूनी बातें करते 
है। लिखनेके लिये उसे कभी कुछ पढ़ना या देखना नही 
पड़ता था । उससे बिना कुछ लिखे रहा ही न जाता था। कोई 
ऐसा सप्ताह या भहीना नहीं वीतता था, जिसमे उसका कोई 
नाटक या प्रहसन आदि न तैयार होता हो । अपने एक अन्तिम 
अन्थमे उसने लिखा है कि मेरे आय. सो नाटक तो ऐसे हैं 

जो केवल एक ही एक दिनमे लिखे गये है। पाचास वर्ष तक 
वह बराबर लिखता रहा था। दो करोड़से अधिक पद्मोकी 
उसने रचना की थी और इक्कीस चौपेजी जिल्दोमें उसकी फुटकर 
रचनाएँ इससे भिन्न हे 

अँगरेजीके आधुनिक लेखकोमे यादि कोई डी वेगाकी बराबरी- 
का है, तो वह सर वाल्टर स्काट है। वह प्रतिवर्ष अपने वेवरली 
उपन्यासोकी बीस जिल्दे तैयार किया करता था । स्काठ जब बहुत 
जीसार हो गया था, तव उसने दो लेखकोकों बोल कर भ्रन्थ लिखाने 
के लिये अपने पास रखा था। जितनी जल्दी जल्दो वह रचना 
करता था, उतनी जल्दी लिखा नहीं जा सकता था । वह विस्तर पर 
पड़ा पड़ा कराहता था और बरावर उपन्यास लिखाता जाता था | 
76 8706 ०४ .,97777०:770076 ( लैसर मूर की दुलहिन ) 
नासक उपन्यासका अधिकांश इसी प्रकार लिखा गया था। पर 
इस सम्बन्धमे सबसे विलक्षण बात यह है. कि नीरोग होने पर 
जब वह उपन्यास तैयार होकर स्काटकों देखनेके लिये मिला, 
तब उसमेंकी एक भी घटना था संवादकी उसे स्मृति नहीं थी- 
उसमेंका सब कुछ उसे बिलकुल नया हद्वी जान पड़ता था । यद्यपि 
उसके कथानककी भावना उसके हृदय में वाल्यावस्थासे ही थी, 
तो भी वह सारा अन्थ उसने मानो निद्रित दशामें लिखाया था| 
उन दिनो वह शारीरिक वेदना कम करनेके लिये अफीस अवश्य 
ही बहुत अधिक खाया करता था। 

जब उसका ऋण बहुत बढ़ गया था, तब उसने उसे चुकानेके 
लिये नेपोलियनकी जीवनी लिखी थी | वह ससय उसके लिये बड़े 
ही कष्ट, चिन्ता और दुदंशाका था। उसके नौ खण्ड आय: एक 
वर्षमें लिखे गये थे। बीच बीचमें जब जीवनी लिखनेसे उसका 

जी ऊब जाता था, तब वह एक उपन्यास भी लिखा करता था। 
उसने चोहत्तर खण्डोमें उपन्यास, इक्कीस खण्डोमे काव्य, तीस 
खणडोमें इतिहास और जीवन-चरित्र तथा मासिक पत्रोके लिये 
बहुतसे लेख लिखे थे। इनमेसे एक-सो चार खए्ड सन्‌ १८१५ 
ओर १८३१ के मध्यम लिखे गये थे। सोचकर लिखना तो दूर 
रहा, उन्हें इतने थोड़े समयमें खाली लिखना या नकल करना भी 
सहज काम नही था । साथ ही ध्यानमे रखने योग्य एक बात यह 
भी है कि वह केवल लेखक ही नहीं था; बल्कि अपनी काउन्दी 
का शेरिफ था, सेशन अदालतका छाक था, एक ग्रेस और भन्थ- 
प्रकाशक काय्योछूयका हिस्सेदार था ओर सारे संसारके लोगो 
से उससे पतन्न-व्यवहार होता था | वह बड़ा ही वीर, परिश्रमी और 
सज्जन था । 

बहुत अधिक लिखना किसी कामका नही होता | थोड़ा, पर 
अच्छा लिखा हुआ ही अधिक उपयोगी होता है. और इसीलिये 
अच्छी लिखाईमे समय भी बहुत अधिक लगता है। बटलरने 
अपना 2372]०87 नामक छोटा पर उपयोगी ग्रन्थ बीस वर्षोमे 
लिखा था | एक एक शब्द ओर एक एक वाक्यकों उसने बीसियो 
बार दोहराया था, इसलिये उसमे एक शब्द भी ऐसा नहीं आया 
जो अनावश्यक हो ओर जिसका उचितसे कुछ भी अधिक अर्थ 
निकलता हे। | उसमे खूब ही गठे हुए विचार भरे है। मांटेस्कने 
एक किताब पचीस वर्षोसे लिखी थी, पर आप उसे पढ़ना चाहे 
तो उसमे एक एक घण्टा भी न लगेगा । हखेने रक्त-सचालन पर 
छुब्बीस वर्षोमि एक पुस्तक लिखी थी । लोकमान्य तिलकको गीता- 
रहस्य लिखनेसे पहले उसके लिये प्राय, तीस वर्षों तक परिश्रम 
करना पड़ा था। अरिओस्टोने दस वर्षोमे एक किताब लिखी थी, 

जिसके पहले सस्करणकी केवल सौ ग्रतिय्रों छुपी थी और जो एक 
पुस्तक-विक्रेताके द्वाथ रुपये रुपये चेची गई थी । 

जिस अ्रकार डी वेगा और स्काट लिखते और फेंकते चले 
जाते थे, उसी प्रकार वरजिल, पेट, टस्सो, पेस्कल और बफन 
आदि अनेक ऐसे लेखक ओर कवि भी हो गये हैं, जो अपनी 
रचनाओको सदा दोहराते ओर चेहराते ही रहते थे और कभी उन्हें 
उनसे सन्‍्तोष नहीं होता था। पुस्कोका अधिक समय तक 
आदर और प्रचार केवल उनमे एकन्न किये हुए विचारोके कारण 
ही होता है। केवल लेखन-शैलीके कारण ही बहुत दिनो तक 
कभी कोई पुस्तक नहीं ठहर सकती । इसी लिये शैली पर अधिक 
ध्यान देनेवाले लेखकोकी रचनाओका स्वयं उन्हीके समयमे विशेष 
आदर नही हुआ, पर जिन लोगोने केवल विचारो और भावों पर 
ध्यान रखा, उनको पुस्तकोका आदर बहुत दिना तक होता रहा है। 

साथ ही यह बात भी है कि जिस प्रकार जल्दी-जल्दी और सहज 
में लिखे हुए ग्रन्थ निरुपयोगी प्रमाणित होते और शीघ्र नष्ट हो जाते 
है, उसी प्रकार वे अन्थ भी निरुपयोगी ही प्रमाणित होते और 
शीघ्र नष्ट हो जाते है जा वहुत ही मगज-पच्ची करके लिखे जाते 
है। डी वेगाके दा हजार नाटकोमेसे आज कल केवल, दो ही 
तीन नाटक खेले जाते है ओर पॉच, सात या दस पढ़े जाते है। 
वही दशा इटालियन कवि लियोनियाके काव्योकी भी है, जो एक 
एक पदका दस दस बार बनाया करता था। पीरो मफेई कभी 
एक दिनिमे पन्द्रह लाइनस अधिक नहीं लिखता था और क्लॉड 
बॉगलसको एक भअन्थके अज्ञुवादमे तीस वर्ष लग गये थे ।।राजसंने 
एक काव्य चौदृह वर्षमे लिखा था। पर आज उनके अन्थोकों 
कोन पूछता है ? होरेश एक टॉगसे खडे खड़े दो-सो पद्य बनाया 

करता था। पर आज उन पद्योका कोई नाम भी नही जानता । 
नेपालकी तराईमे एक कवि थे, जो दिन भरमे चार पाँच-सौ श्लोक 
बना जाते थे, पर उन श्लोकोमे तत्त्व कुछ भी नहीं होता था । 
जिन लेखकोमे कुछ लोकोत्तर शक्ति होती है, वे साधारण 
लेखकोकी अपेक्षा निस्सन्देह अधिक फुरतीसे लिखते है ।जिन रच- 
नाओसे अतिभाका पता लगता हो, वे बहुधा जल्दीकी ही होती है । 
ऐसी रचनाओमे शेलीका सौन्दर्य भी विशेष नही होता क्योकि 
जब तक लेखक या कवि शैली सुधारने बैठेगा, तब तक विचार 
सरभ नष्ट हो जायगा। पर तो भी प्रतिभाशाली लेखकों और 
गद्यको केवल पयमे ढालनेवालीमे वड़ा अन्तर होता है। पयमसे 
बकते हुए चले जाना और बात है और कविता करना ओर बात 
-है | जिस मलुष्यमे प्रतिभा होगी, उसके मनमे अच्छे अच्छे विचार 
बराबर उठते रहगे और यदि उसी समय वह उन विचारोकों लिख 
न ले, ता फिर वे सदाके लिये नष्ट हो जायेंगे। गाथेके मनमें जब 
कभी कोई अच्छा विचार-उठता था, तब वह तुस्त उसे कागज 
“पर लिख लेता था । एक दिन वह एक बहुत बड़े बादशाहसे बाते 
कर रहा था। इतनेमे उसके मनमे एक विचार उठा। वह तुर्त 
बादशाहके सामनेसे उठ गया और एक अलग कमरेमे जाकर 
उस विचारको लिख कर लौट आया। असिद्ध ककि पोपके 
मनमे जब कभी रातको सोते सोते कोई विचार उठता, तब वह 
-हुरत उठ कर बत्ती जलाता और उसे लिख लेता था । 
इरास्मसने एक काव्य केवल सात दिनोमे लिखा था। पर 
अपने सारे जीवनमे उसने जो कुछ पढ़ा या सीखा था; उस सबका 
निचोड़ उसमे आ गया था | कारलाइलने कहा है--“बहुत दिन 
तक परिश्रम पूवेक विचारसंग्रह करके और तब थोड़ेसे समयमसे 

उन्हे लिख डालना ही उचित मार्ग है। जब भट्टी बहुत देर तक 
तप चुकती है, तब एक दमसे शुद्ध सोना निकल पड़ता है।” चैप- 
मैनने यद्यपि पन्द्रह सप्ताहोमे होमरके बारह अन्थोका अनुवाद 
कर डाला था, पर वह अनुवाद अच्छा नहीं हुआ। निश्चिन्त 
होकर और कुछ पैय्ये-पूवेक जो रचना की जाती है, उसीमें विशेष 
सोन्दय्य आता है। बहुत शीघ्रता करनेसे तो वह सौन्द्य्ये नष्ट ही 
हो जाता है । सूरदास बृन्दावनके एक मन्दिरमे रहते थे और वही 
वे नित्य दुस-बीस नये भजन बनाकर ठाकुरजीके सामने गाया 
करते थे । यही कारण है कि उनके पद्‌ सभी अवसरो और सभी 
उत्सघो पर गानेके योग्य तथा सभी घटनाओ और लीलाओके 
सम्बन्धके है । यद्यपि सूरदासके पदोंमें भावोके लालित्यकी 
कमी नही है, तथापि अनेक पदोमे शीक्रता और रचनाकी अधि- 
कताके कारण भरतीके शब्द भी आ गये हैं । यदि उन्होने अपने 
पदोंकी रचना उतनी ही शान्तिसे की होती, जितनी शान्तिसे 
तुलसीदासने की है, तो उनकी उत्तमता ओर भी बढ़ जाती । 
जब कभी मानसिक उद्वेगकी प्रबलता होती है, उस समय प्रायः 
शारीरिक कष्ट ओर सानसिक वेदनाएँ भूल जाती है और रचना 
बहुत ही उत्तम होती है । बहुतसे लोगोने बढ़े ही कष्ट और चिन्ताके 
समय अच्छी अच्छी रचनाएँकी है। अनेक रचनाएँ ऐसी हैं, जिनके 
रचयिता, उन रचनाओके समय कारागारमे थे, अथवा अनेक 
प्रकारकी शारीरिक वेदनाओसे पीड़ित थे, अथवा ऋणखन्ग्रस्त थे, 
अथवा राजाओ ओर शासकोके परम कोप-भाजन बने हुए थे, 
अथवा देशसे निकाले जाकर बड़ी कठिनतासे एकान्तमे अपना 
जीवन बिताते थे और उनकी तत्कालीन रचनाएँ शेष रचनाओं 
” अपेक्षा अधिक उत्तम हैं । इससे सिद्ध ,होता है मानो उनके 

सामने शारीरिक कष्टो ओर मानसिक चिन्ताओकी कोई गिनती 
नहीं थी । लेकिन ऐसे कठिन अवसरो पर उत्तम रचनाएँ करनेमे 
परिश्रम आदिकी उत्तनी आवश्यकता नहीं होती, जितनी प्रतिभाकी 
आवश्यकता होती है। “प्रतिभा” की ठीक ठीक व्याख्या करना 
बहुत ही कठिन है। विचार-शक्ति पर बहुत अधिक जोर देनेसे 
मनुष्यमे कुछ न कुछ प्रतिभा आ जाती है; पर तो भी वास्तविक 
प्रतिभा और ही होती है। उससे मस्त पदार्थामे जीवन आ जाता 
है। प्रसिद्ध विद्धान्‌ देजलिटके मतसे प्रतिभाका मुख्य काम अभूत- 
पूव विचारा और भावोकी र्ृष्टि करना है। रस्किन उसे “प्रत्येक 
पदार्थ के मूल तथा यूढ़ भागों तक पहुँचनेकी शक्ति” बतलाता है। 
मिल कहता है कि वह एक ऐसी अलौकिक शक्ति है, जिसकी 
सहायतासे साधारणकी अपेक्षा अधिक गूढ़ सत्यका ज्ञान होता 
है। कालरिज उसे “विचारोको बढ़ानेकी शक्ति” बतलाता है। 
जान फास्टरका मत है कि वह अपने आन्तरिक प्रकाशको प्रदीप्त 
करनेकी शक्ति है। फ्लोरेन्सका कथन है कि वह मनुष्यको 
बुद्धिका सर्वोत्कष्ट विकाश है। मोलियरकी प्रतिभाके सम्बन्धमे 
यह कहा गया था कि उसने अपनी साधारण समभककों इतना 
तीत्र बना लिया था कि अन्तमे वह प्रकाशमान्‌ हो गई । 

लेकिन वास्तवमें प्रतिभा इससे भी कुछ बढ़कर है| वह बुद्धि 
से कुछ बढ़कर है, बलिक दैवी बुद्धि है, और वह किसी किसी 
मलुष्यका गुण है। बहुतसे लोग ऐसे हो गये हैं, जो जन्मसे ही 
स्वभावतः बड़े भारी योद्धा, गायक, कला-कुशल अथवा कवि 
थे। उनमें एक स्वाभाविक शक्ति थी, जिसका उपयोग किसी 
विशिष्ट काय्येमें होता था। उसके लिये किसीसे शिक्षा लेनेकी 
आवश्यकता नहीं। कई प्रतिभाशाली मलुष्य कोई नया सागे, 

कोई नया भाव हूँ ढ़ निकालते है और साधारण मनुष्य उनका 
अनुकरण करते है। पैय्ये और परिश्रमकी सहायतासे मार्ग हूँ दा 
जाता है, पर प्रतिभा मार्ग निकाल लेती है। बुद्धि तो केवल साधन 
मात्र है; प्रतिभा सबका सूल मत्र है और इसीलिये प्राचीनकालके 
लोग उसे एक देवी ओर अलौकिक गुण मानते थे । इसीलिये 
प्रतिभाशाली मनुष्य बड़ा भारी महात्मा माना जाता था | 

एक महात्माका मत है कि संसारके सभी पदार्थ उस आत्माके 
अधीन रहते हैं, जो परम उन्नत दशामे पहुँच जाती है । निरन्तर 
ध्यान रखने और प्रयत्न करनेसे मानसिक शक्ति बहुत बढ़ जाती 
है। जिस प्रकार आतशी शीशे पर पड़नेवाली वहुतसी किरणे 
एक ही स्थान पर एकत्र होकर अप्नि उत्पन्न कर देती है, उसी 
प्रकार वहुत अधिक विचार और परिश्रम मनमे एक विशेष शक्ति 
उत्पन्न कर देता है। मनुप्य अपने विचारोकों एकाग्न करके उनपर 
जितना ही जोर पहुँचाता है, उसकी बुद्धि उतनी ही तीन्र हो जाती 
है। वहीसे प्रतिभाकी उत्पत्ति होती है । इसी स्थान पर पहुँच कर 
आरकी मेडीस हम्माममेसे लगा ही निकल कर गलियोमे यह्‌ 
चिह्लाता हुआ फिरने लगा था--“मैंने पता लगा लिया । मैंने पता 
लगा लिया ।” और लोग सममते थे कि वह पागल हो गया है | 
न्यूटनने निरन्तर विचार करनेसे ही प्रथिवीकी आकर्षण शक्तिका 
पता लगाया था । 

जिन मलुष्योंको आरम्भसे ही किसी विशिष्ट काय्येकी शिक्षा 
दी जाती है, वे एक ऐसे जालमें फँस जाते है जिसमेसे उनका निक- 
लगना बहुत ही कठिन होता है । उनका मन और उनकी आदतें उसी 
विशिष्ट काय्येके अलुकूल बन जाती हैं और उत्तका भविष्य मानो 
निम्वित हो जाता है। पर तो भी बलवती ग्रतिभाकी प्रवृत्ति किसी 

प्रकार रोके नही रुकती । वह सब प्रकारकी परिस्थितियो, कठिनाइयो 
और कटष्टोको भेद कर निकल जाती है ओर अपने उचित मांगे पर 
मनुष्यकों लगा देती है। यही कारण है कि अनेक ऐसे महापुरुष 
हो गये है, जो आरस्मसे बहुत ही साधारण कामोमे लगे हुए थे 
और प्रतिभाके जाप्रत होते ही कोई नया अविष्कार करके-- 
कोई नई बात पैदा करके महापुरुषोमे गिने जाने योग्य हो गये । 
उसीने बाल्मीकिको ठगसे मह॒षि बना दिया, कालिदासकों लकड़- 
हारेसे महाकवि बना दिया, तुलसीदासको परमकामीसे परम- 
भगवद्धक्त ओर श्रेन्‍्ठ कबि बना दिया गुरु नानककों व्यापारी- 
से तथा कबीरकों जुलाहेसे एक एक नये मतका संस्थापक बना 
दिया । 

एक बड़े विद्वानका मत है कि जो मनुष्य जितना बड़ा वनना 
चाहता है, उससे अधिक बड़ा वह कभी नहीं बनता | पर वास्तवमे 
जो मनुष्य बहुत बड़ा अ्रतिभाशाली होता है, उसे आरम्भमे अपनी 
प्रतिभा अथवा शक्तिका कोई ज्ञान ही नही होता । पर निरन्तर 
काममे लगे रहने ओर प्राय. उसके सफल होने पर मनुष्यमे 
अधिक चजच्चाकांज्ा होती है और तभी उसकी प्रतिभा भी जाग्रत 
होती है। उस दशामे मनुष्य अपने आपको भूल जाता है, उसमे 
आत्म-विस्मृति आ जाती है । 

यही कारण है कि बड़े बड़े ग्रतिसाशाली और महात्मा लोग 
प्रसिद्धि और यशके विचारोसे कोसों दूर भागते है। वे कभी 
नामके भूखे नहीं होते, वे सदा काम करना चाहते है और वे 
ही काम कर भी डालते है | 

प्रतिभामे यद्यपि स्वयं भी बहुत कुछ शक्ति है, तथापि परिश्रमसे 
उसके द्वारा काय्येसिद्धिमे बहुत अधिक सहायता मिलती है। 

४ 

स्वय निरन्तर परिश्रम करनेकी शक्ति भी प्रतिभासे कुछ कम 
नहीं है। इसीलिए कहा जाता है कि भिन्न भिन्न मनुष्योमे 
जो अन्तर होता है, वह उनकी स्वाभाविक मूल शक्तिके कारण 
नही, बल्कि परिश्रम ओर अध्यवसाय के कारण होता है। तो भी 
मनुष्यमे कुछ नवीनता उत्पन्न करनेकी शक्ति ओर प्रवृत्ति होनी 
चाहिए, नहीं तो कोरे परिश्रमका फल बहुत ही कम होगा। 
प्रतिभाशाली मनुष्य केवछ परिश्रमी ओर अध्यवसायी ही नहीं 
होते, वल्कि अपने विचारों ओर कास्यॉमे पूर्णरूपसे लीन हो 
जाते है । जब तक मनुष्य किसी विषयमे पूर्-रूपसे लीन न हो 
जाय, तब तक वह कभी कोई नया आविष्कार नहीं कर सकता-- 
उसके लिए कोई नई बात नही पैदा हो सकती। ऐसे मनुष्योको 
लोग बहुधा छोटी दृष्टिस देखते है ओर जीवन-कालमे उनका 
विशेष आदर भी नही होता । पर इन सब बातोकी परवान 
करके वे बराबर अपने काममे लगे रहते है और अन्तमे संसार 
उन्हे महात्मा सममने लगता है । 

कुछ लोग ऐसे भी हो गये है जिन्हें स्वय अपनी प्रतिभाका 
ज्ञान होता है। संसार उन्हे प्रतिभाशाली पीछे मानता है और वे 
पहले ही अपनी ग्रतिभाका पता पा लेते हैं । जान हण्टरने एक वार 
एक आदमीसे कहा था--“ मेरे मर जानेके बाद तुम्हे फिर दूसरा 
जान हस्टर न सिलेगा ! ” डान्टे पहलेसे ही अपने आपको सबे- 
श्रे. कवि समझता था । केछुरको विश्वास था कि में अपने देशका 
रत्न हूँ और मेरे आविष्कार आगे चल कर यथाथे प्रमाणित होगे । 
अपने एक भ्रन्थमे उसने लिखा है--“ जब कि परमेश्वरने छः 
हजार बरससे मेरे समान एक भी निरीक्षक इस संसारमे नही 
भेजा है, तब यदि मेरी किताबके पाठक सौ बरस बाद पैदा हो, तो 


बड़े आदमी बड़े कम्मंण्य होते है ५१ 





क्या चिन्ता है।” गाथे ओर वड़स्वर्थंकों भी इसी तरह अपने 
प्रतिभाशाली होनेका ज्ञान था। वे लॉग सममते थे कि चाहे 
हमारे समकालीन लोग हमारी कृतियोका आदर न भी करे, तो 
भी आगेकी पीढ़ियां उनका आदर अवश्य करेंगी और यदि 
उनका यह विश्वास न होता तो, कभी किसी प्रकारकी रचना 
करनेकी उनकी प्रवृत्ति ही न होती । 

महापुरुषोका तो साधारण लोगो पर प्रभाव पड़ता ही है, पर 
महापुरुषो पर भी साधारण लोगोका प्रभाव पड़ता है। वे जिस 
कालमे उत्पन्न होते हैं, उस कालकी परिस्थिति, शिक्षा और शासन- 
प्रणाली तथा घम्मे आदिका उन पर बहुत कुछ अभाव पढ़ता है। 
यही कारण है कि कुछ विशिष्ट कालोमे एक साथ ही बहुतसे 
महापुरुष उत्पन्न हो जाते हैं। हमारे यहाँ प्राचीन वैदिक-कालसे 
वशिष्ठ, विश्वामित्र ओर जमदपक्‍्लि, उपनिषद्-कालमे याज्ञवल्क्य, 
जनक और गार्गी, महाभारत-कालमे व्यास, श्रीकृष्ण, भीष्म, और 
युधिष्ठिर, बौद्ध-कालमे बुठ्, रुद्रक और महावीर आदि सब एक 
एक विशिष्ट समयमे और एक साथ हुए थे। इसी तरह शंकर, 
कुमारिल भट्ट और सर्डनसिश्र, कालिदास और दिड.नाग, नागा- 
जुन और ऋृष्णयज्वा भी एक ही समयमे हुए थे। अकबरके 
राजत्व-कालमे फैजी, अब्चुल फजल, तुलसी, सूर, बनारसी दास, 
वीरबल, टोडरमल, केशवदास आदि और आधुनिक कालमें 
महादेव गोविन्द रानड़े, स्वामी दयानन्द, सर सैयद अहमद, डा० 
भाण्डारकर, प्रो० तैलंग, इईश्वरचन्द्र विद्यासागर, विशुद्धानन्द, 
राजा राममोहन राय, सत्यत्रत सामश्रमी, राजेन्द्रलाल मित्र, म० 
बापूदेव शासत्री, लोकमान्य तिलक, दादाभाई नौरोजी, आदिका 
अवतरण आय एक ही कालमे हुआ था। प्राचीन रोम, यूनान 

और स्पेन आदि देशोमे भी इसी तरह एक ही कालमे एक साथ 
अनेक बड़े बड़े विद्या और महापुरुष हो गये है और आधुनिक 
इंगलैण्ड, फ्रान्स, इटली ओर जमेनी आदिमे ऐसे महात्माओकी 
कमी नही है जो एक ही कालमे हुए हैं । 


तीसरा प्रकरण 





युवक महापुरुष 





सं बहुतसे अंशोमे युवक ही है। समाजमे अधिकतर 
बालक और बालिकाएँ, युवक और युवतियाँ ही है। 
यही कारण है कि हम लोग शिक्षाको इतना अधिक महत्त्व देते 
है। कार्य्यकारिणी और विचार-शक्तिके विकसित और उन्नत होने 
का समय युवावस्था ही है । युवावस्थामे जिन गुणोंका बीजारोपण 
हो जाता है, उन्हीके परिणाम-स्वरूप आगे चलकर मनुष्य अच्छी 
अच्छी वाते कहता और अच्छे अच्छे कार्य करता है ओर बही 
गुण उसके अभ्यास बन जाते हैं। यदि युवावस्थामे ही मन और 
हृदयका अच्छी तरह संस्कार न हो तो, आगे चलकर मनुष्यका 
जीवन बहुत ही निराशा-जनक हो जाता है। सूदे कहता है--“/तुम 
चाहे जितने दिन जीओ, पर तुम्दारे आरम्भके बीस वर्ष सबसे 
बड़े ओर लम्बे होगे | ये बीस वर्ष बीतते समय बहुत ही बड़े जान 
पड़ते है | बीत जानेके वाद भी ये वर्ष वैसे ही बड़े जान पड़ते है । 
हमे जितनी अधिक स्मृति इन आरम्भके बीस वर्षोंकी होती है 
उतनी और किसी समयकी नही होती ।” 
प्रत्येक मनुष्यको परमसात्माने जिस दशासे उत्पन्न किया है, 
डस दशाके अज्लुसार उसमे एक सवोग-पूर्ण मनुष्यका आदशे 
ठीक उसी प्रकार होता है, जिस प्रकार किसी संगमर्मरके टुकड़े 
में कोई मूत्ति हेती है। जिस तरह संगमरमरके टुकड़ेमेंसे भूत्ति 

निकालना मूत्तिकारका काम है, उसी प्रकार अत्येक मनुष्यको 
उन्नत करके आदर्श बनाना शिक्षाका काम है। 

जीवनके आरम्भ और अन्तके साथ ही साथ शिक्षा का भी 
आरम्भ और अन्त है। इस विषयसे वह मून्तिकारके कामसे 
मिन्न है। मानव-विकासका कही अन्त नहीं है। मलुष्यकी 
आकृति आदि ज्योकी त्यो बनी रह सकती है, पर उसके मनमे 
निरन्तर परिवतेन होता रहता है। विचार, इच्छा ओर रुचि 
बराबर बदलती रहती है। जीवन ओर शिक्षाका या तो यह 
उद्देश्य है ही या होना चाहिए कि जहाँ तक हो सके, मनुष्य 
सदा श्रेष्ठ बनता जाय । जिन परिस्थितियोसे हमारी ज्ञानशक्तिकी 
वृद्धि होती है, उनके सम्बन्धमे हम बहुत ही कम बाते जानते हैं 
ओर उनसे भी कम उन परिस्थितियोके सम्बन्धमे जानते है, 
जिनका ग्रभाव हमारे हृदय पर पड़ता है। फिर भी आचारके 
लक्षण आरम्भमे ही दिखाई देने लगते हे। बालकके किसी 
साधारण काय्ये, रुचि या उत्कण्ठाकों देखनेसे ही उसके भविष्य- 
का बहुत कुछ पता लगाया जा सकता है। आचरण॒को परम शुद्ध 
और श्रेष्ठ बनानेके लिए जिन शुद्ध रुचियो, अच्छी आदतो ओर 
सामाजिक गुणों की आवश्यकता होती है, यह आवश्यक नही 
है कि उन गुणोके साथ ही साथ मनुष्य मे ज्ञान अथवा ज्ञानके 
प्रति अनुराग भी हो । 

पर तो भी इस सम्बन्धमे कोई निश्चित नियम नही है। एक 
अच्छे पादरीने कहा है--“छोटे हृदय और बड़े मस्तिष्क कई 
तरहको शिक्षासे बनते हैं। इसके साथ ही, ज्ञानकी वृद्धि करना 
अत्येक मनुष्यका निजका भी कत्त व्य है ओर समाजके प्रति भी । 
किसी स्थायी लाभकी आशा करनेसे पहले हमे अधिक समय तक 

बहुत ही विचार और पैश्य-पू्वेक काय्ये करना चाहिए। ज्ञान- 
शक्तिसे काम लेकर उत्तम परिणास निकालनेके लिए इस बातकी 
आवश्यकता है कि मस्तिष्ककों हृदयके बहुत ही समीप रखा 
जाय--जों कुछ किया जाय, वह बहुत ही विवेक-प्रवेक किया 
जाय |? 

भिन्न भिन्न मलुप्योमे विचार और ज्ञान-शक्तिकी पुष्टि और 
पूर्णविकास भिन्न भिन्न अवस्थाओमे होता है और यह अवस्था- 
भेद बहुत द्वी ध्यान रखने योग्य है। बहुतसे लोग ऐसे होते है, 
जिनकी ज्ञान-शक्ति आरम्भमे बहुत ही पूरणताको प्राप्त हो जाती है 
और उसके उपरान्त शीघ्र सो भी जाती है। यही कारण है कि 
बहुतसे बालक आरम्भमे तो बड़े ही चपछ और बुद्धिमान होते 
है, पर बड़े होने पर उनकी सारी चपलता ओर बुद्धिमत्ता जाती 
रहती है ओर कभी कोई उनका नाम भी नही जानता। ज्ञान- 
शक्तिका पहले ही विकसित होना एक प्रकारका रोग है, जिसमे 
कोमल और अपक मस्तिष्कके ज्ञान-तन्तु क्षुव्ध हो जाते और 
आवश्यकतासे अधिक कास करने लगते हे। जम्मेनीसे हेनेकेन 
नामक एक बालक हो गया है, जिसने दो वर्षकी अवस्थामे ही 
बाइबिलका बहुत बड़ा अंश याद कर लिया था, तीसरे वर्ष वह 
लैटिन और फ्रेच बोलने लगा था, उसने चौथे वर्षमे ईसाई धम्मे 
और उसके इतिहासके सम्बन्धसे बहुतसी बाते जान ली थी और 
पॉचवें ही वर्ष वह बीमार होकर मर गया । यद्यपि इतने ही तेज 
और बुद्धिमान नही तो भी, बहुत कुछ ऐसे तेज और बुद्धिमान्‌ 
बालक प्रायः प्रत्येक समाजमे दिखाई देते है, जो बहुत ही छोटी 
अवस्थामे मर जाते है और जिनके माता-पिता कहा करते है-- 
“क्या कहे, बालक बड़ा ही होनहार, बुद्धिमान और भाग्यवान्‌ 

था पर जीने न पाया ।” बहुधा लोगोका विश्वास-सा हो गया 
है कि बहुत चपल बालक अधिक दिनो तक नही जीते, इसी लिए 
बालकोकों वहुत अधिक चपलता करने पर रोका और टोका 
जाता है। 

माता-पिता तथा शिक्षक कभी कभी यह बात भूल जाते हैं 
कि बालकका कास केवल बढ़ता है, यह कि विना शरीर और 
स्वास्थ्यकों भारी हानि पहुँचाए प्रारम्भिक अवम्थासे मस्तिष्क कभी 
अधिक काम नहीं कर सकता, यह कि शरीरके सब अगोको पहले 
दृढ़ और ठीक होना चाहिए ओर यह कि मस्तिष्कका पुष्ठीकरण 
शरीरके ओर सब अगोके पुष्ट हो जानेके उपरान्त होना चाहिए। 
वस्तुत प्रारम्भिक अवस्थामे विचार-शक्तिकी अपेक्षा पाचन-शक्तिकी 
अधिक आवश्यकता होती है, मनके सस्कारके लिए व्यायामकी 
आवश्यकता होती है ओर लियाकतसे बढ़कर अद्ब कायदा है । 
बहुतसे बाल-पुष्प बहुत जल्दी खिलते ओर बहुत जल्‍दी मुरमा 
जाते है--थोड़े ही दिनोमे उनके छोटेसे जीवनका अन्त हो जाता 
है। नके ज्ञान-तन्तुओ पर इतना अधिक जोर पड़ता है, जितना 
उनका शारीरिक सगठन सह नहीं सकता ओर इसीलिए जीवन 
के आरम्भमे ही उनका अन्त हो जाता है। आज-कल बहुत ही 
छोटा अवस्थाके बालकों ओर वाढिकाओको बैठा कर पढ़ाया 
लिखाया और सिखाया जाता है। उनके मस्तिष्कसे तो अधिक 
काम लिया जाता है ओर शरीरसे कम। इसीलिए लोगोमे 
सिर-द॒ढे ओर दूसरी अनेक मानसिक तथा शारीरिक दुबंलताए 
होती है । 

बालकोको अपने हाथो और पैरोका ही ठीक ठीक उपयोग 
करनेसे वंचित नहीं रखा जाता, बल्कि ओँंखोका उचित उपयोग 

करनेसे भी वंचित रखा जाता है। इस प्रकार निकम्मे हाथों 
ओर कमजोर आँखोवाले बालक बढ़ा कर मनुष्य बनाये जाते हैं । 
शिक्षाका यह मतलब नही है कि बहुतसी बाते एकद्ससे दिमागमे 
दस दी जाये, बल्कि शिक्षाका उद्देश्य ज्ञान-शक्तिकों पृष्ट और 
आचरणको शुद्ध करना है। बालकों ओर बालिकाओकों अपनी 
शक्तियोका ठीक ठीक उपयोग करना सिखला कर ही हम उन्हें 
सबसे अच्छी शिक्षा दे सकते है ओर इसीमे शारीरिक व्यायाम 
भी सम्मिलित है। यदि इस सिद्धान्तका पूरा पूरा ध्यान रखा 
जाय तो, बाल्कोके मस्तिष्कके कामकी अधिकताकी बहुत ही 
थोड़ी शिकायतें रह जाये । 

कुछ बालक ऐसे भी होते है जिनके शरीर पर मस्तिष्कके 
क्षोभका विशेष प्रभाव नही पड़ता और जो बाल्यावस्थासे ही 
चपल होने पर भी अधिक समय तक जीते है। बड़े बड़े गवैयोमें 
ऐसे बहुतसे लोग हो गये हैं, जो बाल्यावस्थामे ही खूब गाते थे । 
लेकिन गानेमे मस्तिष्क पर अधिक जोर नही पड़ता । यह कला 
स्वाभाविक होती है ओर इसके द्वारा होनेवाला क्षोभ आनन्द- 
दायक होता है। विलायतमे एक डाक्टर था, जिसके छड़केको 
गानेका बहुत शोक था। बाप लछड़केको वकील बनाना चाहता 
था, इसलिए उसने ऐसा ग्रतिबन्ध कर दिया, जिसमे लड़केको 
कही बाजेके दर्शन भी नहो। पर तो भी बालक नही माना 
ओर उसने कहीसे एक ऐसा बाजा पा लिया, जिसमे जरा भी 
शब्द नहीं होता था और जब घरके सब लोग सो जाते थे, तब वह 
उसे बजाया करता था । एक ड्यूकको इस बातका पता लगा , 
तब उसने डाक्टरसे कह कर बालकको संगीत सीखनेमे छगाया 
यह बालक आगे चल कर असिद्ध गायक ओर नाटककार हैरा- 

टेल हुआ, जिसने अनेक सर्वोत्क्ष्ट नाटक बनाये । बाल्यावस्था- 
की चपलता उसके लिए बाधक नही हुईं , क्योकि उसने अच्छी- 
अच्छी रचनाएँ चृद्धावस्थामे ही-चौवनसे छिहत्तर वर्षकी अचस्था 
के बीचसे--की थी । इसी प्रकार हेन नामक एक ओर संगीतज्ञ 
हा गया है, बाल्यावस्थासे ही जिसकी प्रवृत्ति संगीतकी ओर थी 
और जिसने प्रोौढ्वस्थामे कई अच्छे-अच्छे नाटक और गान 
चनाये थे। जानसिबैस्टियन बेच नामका एक ओर गदवैया हो 
गया है, जिसके बड़े भाईने गानेकी एक किताब उससे छिपाकर 
अलमारीमे बन्द कर दी थी। बेचने किसी तरह वह किताव 
डृढ़ निकाली । रातकों वह चुपचाप अपने कमरेमे गरमीकी 
रातके और कभी कभी चन्द्रमाके प्रकाशमे बेठ कर उसकी नकल 
करने लगा। एक दिन बड़े भाईकों यह बात मातछ्स हो 
गई। वह उससे वह पुस्तक तथा उसकी नकल फिर छीन ले 
राया। पर फिर भी बैचने संगीत प्रेम नही छोड़ा। परिणाम 
यह हुआ कि अठारह वर्षकी अवस्थामे ही वह एक दरबारका 
गबेया हो गया । आरशगन बाजा बजानेमे उसके मुकावलेमे हैरा- 
टेलके सिवा ओर कोई नही थी । 

इन सबसे बड़ा सोजट नामका एक गवैया था, जिसने चार 
वर्षकी अवस्थामे एक गीत ओर बारह वर्षकी अवस्थामे एक 
गीति-रूपक बनाया था। बारह वर्षकी अवस्थामे एक विशेष 
अकारका बाजा बजानेमे उसके जोडका और कोई नहीं था। 
उसके बापने भिन्न भिन्न देशोमे उसे प्रदर्शनार्थ घुमाया और इस 
प्रकार वहुत कुछ धन कसाया था। संगीत के सिवा उसे संसारके 
और किसी विषयका कोई ज्ञान नही था । उसने अपने जीवन- 
कालमे अनेक उत्तम गीति-रूपक बनाये थे। आज-कल भारत- 

वर्षमे भी एक ऐसा ही बंगाली बालक है, जिसका नाम मास्टर 
मदन है ओर जो तीन ही वर्षकी अवस्थासे गीत गाता है। उसके 
पिता भी उसे लेकर शहर शहर घूमते और रुपये पैदा करते है । 
उसे अनेक राजाओके यहॉाँसे पदक भी मिले है। इस समय 
उसकी अवस्था तेरह चौदह वर्षकी है; इसी प्रकार भारतके गायक 
चर्ग-कथक, ढाढ़ी, कलावन्त आदि-में भी अनेक ऐसे छोटे छोटे 
गवैये बालक पाये जाते है, जो मदनसे छोटी अवस्थाके होने पर 
भी उससे कही अच्छा गाते है और जिनका गाना सुन कर बड़े बड़े 
गवेये दाता उँगली दवाते है। पर दुःख है कि सर्व-साधारण 
और विशेष शिक्षित लोग ऐसे बालकोसे परिचित नही है । 

इसी अ्रकार जर्मनी, इटली और फ्रान्समे भी अनेक ऐसे गवेये 
हो गये है, जो बाल्यावस्थासे ही संगीत-प्रेमी थे और जिन्‍्होने 
बहुत ही छोटी अवस्थामे अनेक उत्तमोत्तम गीति-रूपक बनाये थे 
ओर अच्छी तरह बोलना या लिखना सीखनेसे पहले ही जो गाने 
बजाने और गीत बनाने लग गये थे। पर इंगलैण्डमे ऐसे गवेये 
बहुत ही कम हुए हैं। इनमेसे जमनीके डेनिअल शूबाटे नामक 
एक गवेयेका हाल बहुत ही विलक्षण और मनोरंजक है। कार- 
लाइलने अपने “शिलरका जीवन चरित्र” में इसका जिक्र किया 
है। वह गवेया, कवि और उपदेशक था । पारी पारीसे वह कुछ 
न कुछ हो जाता था, पर उसका वह गुण अधिक समय तक नहीं 
ठहरता था। पहला शुण नष्ट हो जाता था और उसके स्थान पर 
दूसरा गुण आ जाता था। उसमे अनेक विलक्षण शक्तियों थी 
वह बहुत अच्छा गबैया था, अच्छा उपदेशक था और अच्छा 
पत्न-सम्पादक था। एक बार वह कैद हुआ था और एक बार उसे 
देश-निकालेका दरड भी मिला था। बावन वर्षकी अवस्थामें वह 

बड़ी ही दरिद्रता और दुरवस्थामे मरा । क्रांज शबटे नामक एक 
और गवेया था, जो बाल्यावस्थासे ही तीन तरहके बाजे वजाता 
था। उसने भी कई गीति-हूपक लिखेथे। पर अन्तमे वह 
भी इकतीस वर्षकी अवस्थामे बड़ी ही दरिद्रावस्थामे मरा था । 

इस सम्बन्धमे एक यह विलक्षण बात ध्यानमे रखने योग्य हैं 
कि जिस प्रकार छोटे बालकोमे संगीत-प्रेस देखा जाता है, उस 
प्रकार छोटी बालिकाआमे संगीत-प्रेम नही देखा जाता । कुछ ऐसी 
वालिकाएँ देखी गई है, जिनमे वाल्यावस्थामे ही कुछ विलक्षणता 
और विशेषता थी, पर बड़े होने पर उनमे कुछ भी न रह गया । 
लेकिन पाश्चात्य देशोमे सगीतकी शिक्षा बहुत ही कम बालकोको 
दी जाती है ओर अधिकतर बालिकाओकों ही सगीत सिखलाया 
जाता है। बालकोने जिन कठिनाइयोको पार करके संगीत सीखा 
है, उन कठिनाइयोका पार करके संगीत सीखती हुई बालिकाएँ 
नही देखी गई है । पर इस देशमे साधारणत न तो बालिकाओ- 
को ही संगीत सिखलाया जाता है, न बालकोको ही। बल्कि 
बहुतसे अंशोमे तो शिक्षित समाज सगीतमात्रकों ही बुरा 
सममभता है। इस देशमे या तो केवल गवैयोके बालकोकों गाना 
वजाना सिखलछाया जाता है ओर या वेश्या बनाई जानेवाली 
बालिकाओको । महाराष्ट्र तथा बंगाल प्रदशमे संगीतका अपेक्षा- 
कृत कुछ अधिक आदर देखा जाता है। उनमे अब कुछ पुरुष 
गायक होने लगे है। पर बगालियोका गीत उतना मधुर नहीं 
होता। देशके शेष प्रान्तोमे बालको ओर पुरुषोमे संगीतका बहुत 
ही कम प्रचार है। गॉव-देहातमे रहनेवाले युवक और साधारण 
जन समाजकी ख््रियों बिना शिक्षा पाये ही, भिन्न मिन्न अवसरों 
पर जो कुछ गा लेती है, वही यथेष्ट समझता जाता है । 

पाश्चात्य देशोमे अनेक ऐसे प्रसिद्ध चितेरे और मूत्तिकार हो 
गये है, जिनकी रुचिका पता बाल्यावस्थामे ही लग गया था। 
इनमे सबसे अच्छा उदाहरण फ्लोरेन्सके माइकेल एन्जोलोका है 
जो चितेरा भी था और मूत्तिकार भी । बहुत ही छोटी अवस्थामे 
वह किसी देहातमे एक सगतराशकी ओरतके पास दूध पिलानेके 
लिए भेजा गया था। ज्यों ही वह कुछ हाथ-पैर हिलानेके योग्य 
हुआ, त्यो ही वह दीवारों पर तरह तरहके चित्र वनाने छगा। 
फ्लोरेन्स लोट कर यही काम कमरेके फर्श पर करने लगा। 
स्कूलमे वह पढ़ता कुछ भी नहीं था; खाली चित्र बनाता और 
चित्रोंकी पुस्तके देखा करता था। उसका जन्म एक उच्च कुलमे 
हुआ था। पर उस समय कुलीन लोग चित्रकार या मूत्तिकार 
होना बड़ी ही अग्रतिष्ठाकी बात सममते थे। इसलिए पिताने 
अपने पुत्रको इस निन्‍्द्नीय उद्यमसे रोकनेके अनेक ग्रयत्न किये, 
पर फल कुछ भी न हुआ। तब वह एक चित्रकारकी दूकान पर 
बैठाया गया । कुछ ही दिनोमे वहोँ वह केवल अपने सहपाठियोसे 
ही नही, बल्कि अपने शिक्षकसे भी कही बढ़-चढ़ कर चित्रकार 
बन गया। इसके उपरान्त कुछ अच्छी अच्छी मूत्तियों देख कर 
उसके मनमे मूत्तिकार बननेका चाव उत्पन्न हुआ। अद्वारह ही 
वर्षकी अवस्थामे उसने कई ऐसी अच्छी अच्त्छी मून्तियों बनाई थीं, 
जिनकी प्रशंसा आज तक सभी बड़े बड़े मूत्तिकार करते हैं। 
उनतीस वर्षकी अवस्थामे उसने एक चित्र बनाया था, जिससे 
युद्धकी एक घटना चित्रित थी। उससे एक मुदने जो कि नह- 
लाया जा रहा था; जीकर शत्रुओको परास्त किया था। कहा 
जाता है कि इसके उपरान्त इससे अच्छा दूसरा चित्र उससे बन 
ही न सका | 

रोमके एक गिरजेमे उक्त माइकेल एनजेलोके अच्छे अच्छे 
चित्र देख कर ग्रसिद्ध चित्रकार राइफलके सनसे चित्र-कलाके प्रति 
अनुराग उत्पन्न हुआ था । उसके पिताने उसे इस काससे यथा* 
साध्य उत्तेजना दी थी। सत्रह वर्षकी अवस्थामे वह बहुत अच्छा 
चित्रकार हो गया था। सेतीस वर्षकी अवस्थासे उसका देहान्त 
हो गया। उसकी रथीके साथ उसका एक चित्र निकाछा गया 
था, जो अपूर्ण होने पर भी संसारमे सबसे अच्छा चित्र समझा 
जाता है । 

लियोनार कोडाविन्सी भी बाल्यावस्थामे इतना अच्छा चित्र- 
कार था कि एक बार उसके गुरुने उसका बनाया हुआ एक चित्र 
देख कर सदाके लिए चित्र बनाना ही छोड़ दिया ! वह केवल 
चित्र-कलाका ही पूर्ण परिडत नहीं था, बल्कि गणित, वास्तु-विद्या 
और सगीत-शाखत्रका भी वह्‌ बहुत अच्छा ज्ञाता था। गेटसिनोने 
दस ही वर्षकी अवस्थामे एक परम सुन्द्र चित्र बनाया था। 
दिनटेरोटोकी चित्र-कला देख कर उसके मालिकने इष्यो-वश उसे 
नौकरीसे छुड्टा दिया था और इसी कारण वह आगे चल कर 
इतना अच्छा चित्रकार हो गया कि इटलीके सर्व-श्रेष्ठ चित्रकारोमें 
उसकी गणना होने लगी । केनोवाने चार ही ब्बकी अवस्थामें 
मक्खनका एक बहुत बढ़िया शेर बनाया था और चौद॒ह व्षकी 
अवस्थामे वह संगमरमरकी मूत्तियों बनाने लगा था। थोर 
वाल्सडन तेरह वर्षकी अवस्थासे ही काठकी अच्छी अच्छी मूर्तियाँ 
बनाने लगा था और पन्द्रह वर्षकी अवस्थामे उसने चांदीका 
एक पदक प्राप्त किया था। इसी प्रकार और दज॑नों ऐसे चित्र- 
कार और मूत्तिकार हो गये हैं, जिन्होने बाल्यावस्थामे बहुत ही 
सुन्दर चित्र और मूत्तियाँ बना कर अच्छी ख्याति प्राप्त की थी । 

गवैयो और चितेरोंकी तरह वहुतसे कबियोने भी वाल्यावस्था 
में ही अपने उत्कृष्ट कवि होनेका परिचय दिया हैं। इटलीका 
प्रसिद्ध कवि डान्टे नो ही वर्षकी अवस्थामे आठ वर्षकी एक 
वालिका पर मोहित होकर सुन्दर काव्य करने लगा था। टेस्सो 
भी बहुत छोटी अवस्थासे कविता करने लगा था। दस वषकी 
अवस्थामे जब वह अपनी भाता और बहिनकों छोड़ कर अपने 
पिवाके पास जाने लगा, तब उसने एक बहुत सुन्दर कविता 
की थी। उसने अपने इस प्रस्थानकी तुलना एक असिद्ध 
ऐतिहासिक घटनासे की थी । इटठलीका एलफिटी भी बाल्यावस्था- 
में बड़ा ही विलक्षण था। आठ वर्षकी अवस्थामे एक बार 
आत्म-हत्याके विचारसे उसने कुछ जड़ी-बूटियाँ खाली थी, उनसे 
वह मरा तो नही, पर बीमार अवश्य हो गय।। दूसरे दिन वह 
पासके एक गिरजेमे भेजा गया | तभीसे उसके विचार सुधरने लगे । 
सोलह वर्षकी अवस्थामे एक बार समुद्रका दृश्य देख कर उसने 
अनुभव किया कि मैं भी कवि हूँ। उसके सनमे विचार तो बहुत 
अच्छे अच्छे उठते थे, पर अशिज्षित होनेके कारण वह उन्हें 
छन्दोन्बद्ध न कर सकता था। इसलिए उसने पढ़ना आरम्भ 
किया । उज्ञीस वर्षकी अवस्थामे वह एक ख््रीके प्रेसमे फँसा। 
पर उस स्त्रीका उसके प्रति अनुराग नही था। उस समय भी 
उसने अपने प्राणोका अन्त कर देना विचारा था, पर उस समय 
उसके नौकरने उसे बचाया । दोबारा वह फिर ग्रेममे फँसा, पर 
इस बार भी उसे विफलता ही हुईं। तबसे वह एकान्तमे रह 
कर काव्य करने लगा । छव्बीस वर्षकी अवस्थासे उसने हु.खान्त 
नाटक लिखने आरम्भ किये और सात वर्षमे पन्द्रह उत्तमोत्तम 
दुःखान्त नाटक लिख डाले | 

बपजरन4न्‍त तक, 


प्रसिद्ध जमेन कवि शिलर जब वालक था, तब एक दिन 
बादर गरजनेके समय वह यह जाननेके लिए एक पेड़ पर चढ़ 
गया कि यह सुन्दर चमकनेवाली बिजली कहाँसे आती है। 
बालककी विलक्षण अवृत्तिका यह वहुत अच्छा प्रमाण था। 
क्लोपस्टोककी कविता पढ़कर उसके मनमे भी काव्यके प्रति अनुराग 
उत्पन्न हुआ और चोदह वर्षकी अवस्थासे ही उसने एक सुन्दर 
महाकाव्य लिख डाला । गाथे आठ ही वर्षकी अवस्थामे जमेन, 
फ्रेच, इटालियन, लेटिन ओर ग्रीक भाषाएँ लिख-पढ़ लेता था। 
धम्म पर भी तभीसे उसका विशेष अनुराग था और उसने 
“लिसगे-देव” के पूजनकी एक नई पद्धति निकाली थी। संगीत, 
चित्र-कला और पदार्थ-विज्ञाकी ओर भी उसकी वहुत कुछ 
पवृत्ति थी । 

हिन्दीके आधुनिक कवियोमे स्वर्गीय भारतेन्दु बाबू हरिस्नन्द्र 

और बाबू राधा ऋष्णदासका नाम भी उल्लेख योग्य है। बहुत 
ही छोटी अवस्थामे बाबू हरिश्चन्द्रका बनाया हुआ यह दोहा 
चहुत दी असिद्ध है ।-- 
लै ब्योडा ठाढे भण, श्री अनिरुद्ध सुजान । 
वाणासुरको सैनको, हनन लगे भगवान ॥ 

आगे चल कर भारतेन्दुजीने हिन्दीसे केसी केसी सुन्दर 
कविताएँ की ओर वे कितने प्रतिभाशाली हुए, इसके यहा बतलाने 
की आवश्यकता नही । बाबू राधाकृष्णदास जब द्स व्षके थे, 
तब एक बार भारतेन्दुजीके साथ अपने बागमे गये थे। वहाँ 
लल्ल नामका एक लड़का जो इधर उधर कूदता फिरता था, छत 
परसे नीचे गिर पडा और रोने लगा । उसे रोते देखकर तुरन्त 
बालक राधाकृष्णदासने यह दोहा कहा ।-- 

लल्लूसे मल्लू भएण, मल्लू चढ़े अटारि। 
अटा क़ूदि नीचे गिरे, रोवत हाथ पसारि॥ 

पन्द्रह सोलह वर्षकी अवस्थामें ही उन्होंने “दु:ःखिनी बाला” 
ओर “निस्सहाय हिन्दू? आदि कई नाटक लिखे थे, जिनका 
हिन्दी-जगत्‌मे बहुत अच्छा आदर हुआ था। 

कविता करने की मनलुष्यमे एक विशष प्रकारकी स्वाभाविक 
शक्ति होती है, और उसके लिए एक खास तरहकी तबीयतकी 
जरूरत होती है । इस शक्तिका परिचय बहुतही आरभम्ममें 
अधिक से अधिक बीस वर्ष की अवस्थासे पहले ही मिल जाता 
है। यदि किसीमे बीस वर्ष की अवस्था तक कवि होनेके लक्षण 
न दिखाई दे, तो बहुधा यही समझना चाहिए कि अब यह कवि 
नहीं होगा। भनुष्यके स्-श्रेष्ठ सभी गुणोका कुछ न कुछ 
विकास उस समय तक हो जाता है ओर उस समय तक जिस 
गुणका विकास न हो, प्राय' वह गुण फिर उस मनुष्यसे कभी नहीं 
आता। पर तो भी कभी कभी उसमे अपवाद भी देखनेमे 
आता ही है। अधिकांश पौधे चसन्‍त और ओष्मकी युवावस्थामे 
ही फूलते है ; हेमन्त और शिशिरकी बृद्धावस्था मे फूलनेवाले 
पौधे अपेक्ताकृत कम ही होते है । 

आयरिश कवि मूरने कहा है कि सर्वोत्कष्ट सुखान्त और 
दुःखान्त नाटक युवकोके ही लिखे हुये है। लोप डी वेगा और 
केलडरनने वारह और तेरह वर्षकी अवस्थासे ही काव्य तथा 
नाटक लिखना आरम्भ कर दिया था। स्पेनके सभी अच्छे 
अच्छे नाटककारोने भी तीस वर्षकी अवस्थासे पहले ही अपने 
सब अच्छे नाटक लिख डाले थे। पर दक्षिण युरोपकी 
अपेक्षा उत्तर युरोपके कवि, कुछ अधिक अवस्थामे काव्य करते 

०, 

हुए देखे जाते है। सम्भव है कि इसका कारण यह हो कि 
दक्षिण युरोपमे गरमी अधिक पड़ती है और उत्तर युरोपमे 
सरदी अधिक होती है। इगलैण्डके चासर, शेक्सपियर और 
स्पेन्सर बाल्यावस्थाकी कोन कहे, युवावस्थामे भी अपनी कवित्व 
शक्तिका विशेष परिचय नहीं दे सकते थे। यद्यपि आज कल 
कुछ लोगोका यहॉ तक कथन है कि जो नाटक शेक्सपियरके 
लिखे हुए माने जाते है, वे वास्तवमे शेक्सपियर के नही है, बल्कि 
किसी दूसरेके है। तथापि यदि यह भी मान लिया जाय कि वे 
सब नाटक उसीके लिखे हुए है, तो भी इसमे सन्देह नही कि 
उसने अपनी पहली कविता अट्टाईस व्षकी अवस्थासे की थी। 
तबसे बावन वर्षकी अवस्था तक वह नाटक लिखता रहा। 
मिल्टन और स्पेन्सरने छ॒व्जीस वर्षकी अवस्था से कविता बनाना 
आरम्भ किया था। पोष और चैटरटन सोलह वर्षकी अवस्थामे 
कविता करने लगे थे। एक विद्वान का मत है कि सोलह वर्षकी 
अवस्थामे ओर किसीने बेसी अच्छी कविता नही की । पर उसमे 
दुराचारी होनेके अतिरिक्त और भी अनेक दोष थे, इस लिए युवा- 
वस्थामे ही उसने आत्म-घात कर लिया था। बर्न्स बहुत ही 
बोदा होने पर भी सोलह वर्षको अवस्थामे पद्म बनाने लग गया 
था। थामस मूरने तेरह वर्ष की अवस्थामे पद्ममे एक 
बालिकाको भ्रेस-पत्र लिखा था। कके और ब्रूस इक्कीस वषकी 
अवस्थामे मरनेसे पहले ही कई अच्छी कविताएँ कर गये थे | 
शेलीने पन्द्रह वर्षकी अवस्थामे एक गीति-रूपक लिखा था। 
प्रसिद्ध कवि बाइरन आठ वर्षकी अवस्थासे ही प्रेम-पाशमे फँस 
गया था। उसने एक भारछओर कई कुत्ते पाले थे। बारह वर्ष 
की अवस्था से ही वह कविता करने लग गया था और बीस 

वर्ष की अवस्था तक उसके कई अच्छे अच्छे काव्य-अ्न्थ 
प्रकाशित हो गये थे। मेकालेने कहा है कि “पचीस वर्षकी 
अवस्थामे वाइरनने साहित्य-क्षेत्रमे इतनी कीति सम्पादित कर 
ली थी कि स्काट, बड़ स्वर्थ और सूदे उसके सामने कोई चीज 
नही थे। इतिहास मे कदाचित्‌ ही कोई ऐसा उदाहरण मिलेगा, 
जिसमे किसीने इतनी कम अवस्थामे इतना महत्त्व प्राप्त 
किया हो |”? 

ऐसे कवि कम होते हैं, जिनके काव्य अवस्थाकी बृद्धिके साथ 
साथ उत्कृष्ट श्रेणीके होते जाते हो । तो भी गाथे और मिलटन 
आदि कई कवि ऐसे हो गये है, जिन्होने ग्रौढावस्थामे ही अच्छे 
अच्छे काव्य किये है। दूसरी बात यह है कि युवावस्थामे अच्छा 
काव्य करनेवाले कवि अधिक दिनो तक जीवित भी नही रहे । 
यदि वे जीते रहते तो, सम्भव था कि आगे चल कर और भी 
अधिक उत्तम कविता करते, पर तो भी इससे सन्देह नहीं कि 
मनुष्यके भावी महत्त्व-पू्ण गुणोके लक्षण अधिकसे अधिक 
सन्नहसे तेइेस वर्षकी अवस्थाके अन्द्र ही दिखाई पड़ने छग 
जाते है। यदि मनुष्यमे कवित्व-शक्तिका अंकुर होगा, तो उसके 
चिह् आरस्भमे ही दिखाई पड़ने लगेंगे, चाहे उसका पूणे विकास 
बहुत देरमे ही क्यो न हो । 

स्काटकी प्रतिभाका विकास धीरे-घीरे और कुछ देरमे हुआ 
था। स्कूलमे वह बिलकुल ही बोदा और निकम्मा सममा जाता 
था। पर तो भी उसकी प्रतिभाके कुछ चिह्न उस समय भी 
दिखाई देने लगे थ । बाल्यावस्थामे ही जब वह अपने घर पर 
कहानी कहने बैठता था, तब लोग बड़ी उत्सुकतासे उसे घेर लेते 
थे और प्रायः उसके बहुत ही समीप बैठनेका यत्न करते थे । तीस 

वर्षकी अवस्था तक पहुँचनेसे पहले उसने साहित्य-सम्बन्धी कोई 
उल्लेख योग्य काम नही किया था। प्रायः यही दशा महात्मा 
रानाड़ेकी भी थी। थे बाल्यावस्थामे इतने बोदे थे जिससे घरके लोगो 
को चिन्ता होती थी कि बड़े होने पर इन्हें कही दस रुपये महीने 
की नौकरी भी मिलेगीया नहीं। बीस वर्षकी अवस्था तक 
सिवा पढ़नेके आपने ओर कुछ भी न जाना । पर बीस वर्षमे 
बी० ए० और आनसे परीक्षाएँ पास करते ही आप इन्दु-प्रकाशके 
सम्पादक हो गये और तबसे आपकी ग्रतिभाका विशेष-रूपसे 
घविकास आरम्म हुआ। तबसे आप दिन पर दिन उन्नति ही 
करते गये | 

विज्ञान और साहित्य-क्षेत्रमे भी बहुतसे ऐसे विद्ान्‌ ओर 
परिडत हो गये हैं, जिन्हाने अपनी आन्तरिक शक्तिका बहुत ही 
बाल्यावस्थासे परिचय दे दिया था। उनमेसे अनेक ऐसे भी 
हो गये है, जिन्होने अनेक कठिनाइयाँ सहकर भी साहित्य या 
विज्ञानके प्रति अपना सहज प्रेम नही छोड़ा । प्रसिद्ध ज्योतिषी 
गेलीलिओका पिता चाहता था कि वह गणितके फेरमे न पड़े, 
बल्कि चिकित्सा-शासत्र सीखे । पर फिर भी गेलीलिओबने ज्योतिष- 
सम्बन्धी तथा दूसरे अनेक महत्त्व-पूरणं आविष्कार किये ही। 
लगभग सत्तर वर्षकी अवस्थामे उसने यह सिद्धान्त स्थिर किया 
कि प्रथिवी धूमती है और इस सम्बन्धमे एक प्रन्थ भी प्रकाशित 
किया। उस समय पादरियोकी ओरसे उसे धमकियों मिलने 
लगी। सत्तर वर्षकी अवस्थामे बिलकुल अन्धे हो जाने पर भी 
वह घड़ियोमे लंगर लगानेकी चिन्तामे लगा रहा ओर अन्तमे यह 
कास अपने लड़केको सोप कर वह चल बसा। गेलीलिओने 
अनेक उत्तमोत्तम आविष्कार किये थे ; पर उस समयके लोगोने 

उसका आदर नहीं किया। यहाँ तक कि धर्म्माधिकारियोने 
उसका स्उृति-चिह्ठ भी न बनने दिया । उसका स्मृति-चिह्न एक 
शताव्दी बाद वना ! 

टाइचो ज्ेहेकी उसका पिता सैनिक बनाना चाहता था, पर 
उसे भी ज्योतिषसे ही प्रेम था। चौद॒ह वर्षकी अवस्थामे ही 
भहण देखकर ज्योतिषके प्रति उसका अनुराग और भी बढ़ गया 

और वह यथासाध्य घन ज्यय करके ज्योतिषका अध्ययन तथा 

रात रात भर नक्षत्रोका वेध करने लग गया। इस कामसे उसके 
कानून पढ़नेमे विन्न पड़ने लगा, जिससे उसके शिक्षकने उसे 
ज्योतिष पढ़नेसे मना किया । पर वह अपने शिक्षककी चोरीसे, 
रातको उसके सो जाने पर नक्षत्नोका वेध किया करता था। उसने 
नक्षत्रोके सम्बन्धमे तत्कालीन सिद्धान्तोमे कई भूले निकाली और 
बहुत ही भद्दे, निकम्मे और रद्दी औजारोकी सहायतासे उन भूलोकों 
ठीक किया। सत्रह वर्षकी अवस्थामे ही गणित करके उसने 
पहलेसे जान लिया था कि ( अगस्त सन्‌ १५६३ मे ) शनिकी 
छायामें बृहस्पति आवेगा। बड़े होने पर उसने ज्योतिष-सम्बन्धी 
अनेक उत्तमोत्तम ग्रन्थ लिखे थे । 

उसका साथी प्रसिद्ध ज्योतिषी केप्लर, रोगी और दुबल होने 
पर भी बराबर उसकी सहायता किया करता था। बीस वर्षकी 
अवस्थामे ही वह एम० ए० और वाईस वर्षकी अवस्थामे ज्योतिष- 
शासत्रका अध्यापक हो गया था। पचीस वर्षकी अवस्था मे उसने 
ज्योतिष-सम्बन्धी एक ऐसा अच्छा ग्रन्थ लिखा था कि जिसका 
लिखना उसकी योग्यता और सामथ्येसे बाहर समझा जाता था। 
इसके वाद आगे चल कर उसने ब्रेहेकों सहायता दी थी और 
ज्योतिष-सम्बन्धी अनेक उत्तम्त ग्रन्थ लिखे थे । 

सर आइजिक बट बाल्यावस्थामे बहुत ही दुबेल और रोगी 
रहता था। उसमे प्रतिभा होनेके कोई चिह् नहीं पाये जाते 
थे। पर कुछ ही बड़े होने पर वह छोटी छोटी धूप-घड़ियों, जल- 
घड़ियों और इसी तरहकी दूसरी चीजें बनाने लग गया था | एक 
दिन उसके एक चाचाने उसे अकेलेमे बैठकर गरिएत-सम्बन्धी 
एक समस्याकी सीमांसा करते देखा तबसे उसे गणित सिख- 
लानेका प्रबन्ध किया गया। बीस बाईस वर्षकी अवस्थासे वह 
विज्ञान-सम्बन्धी विलक्षण आविष्कार करने लगा। चवालीस 
बर्षकी अवस्थाम उसने एक बहुत अच्छा अन्थ लिखा । इसके 
बाद वह कुछ दिनो तक पागल हो गया था । पागलपनसे अच्छे 
होने के बाद वह पचासी वर्षकी अवस्था तक जीता रहा; पर फिर 
उसने कोई अच्छा ग्रन्थ नही लिखा । 

जेम्स बरनडली नामका एक बहुत बड़ा दाशनिक हो गया है, 
जिसके कुलके सभी लोग दाशंनिक होते आये है। उसका पिता 
उसे पादरी ओर धम्मोंपदेशक बनाना चाहता था। पर संयोग- 
वश उसके हाथोमे ज्यामितिकी कुछ पुस्तके पड़ गई और उसके 
उपरान्त वह ज्योतिष-शास्रके अध्ययनमे लग गया। छुब्बीस 
वर्षकी अवस्थामे उसने धूमकेतुओ पर एक बहुत उपयोगी पुस्तक 
लिखी थी। ब्लेस पैस्कल जब बारह व्षेका था, तब वह एक 
दिन जमीन पर कोयलेसे ज्यामितिकी आहकृतिया-सी बना रहा 
था। तबसे उसे ज्यामितिकी शिक्षा दी जाने लगी। सोलह 
वर्षकी अवस्थामे उसने ज्यामितिके एक गहन अंग पर एक बहुत 
ही उत्तम पुस्तक लिखी थी, जिससे उसकी आश्चय्य-जनक 
योग्यता प्रकट होती थी। उन्ञीस वर्षकी अवस्थामे उसने गिनती 
गिनने की सशीन निकाछी थी । इसके उपरान्त बह विज्ञानकी 

ओर भ्रवृत्त हुआ ओर उसने कई अच्छी अच्छी बातोका पता 
लगाया। पर पचीस वर्षकी अवस्थामे ही उसके विज्ञान-प्रेमका 
अन्त हो गया और वह धम्मेकी ओर अबृत्त हुआ । डेस्काटेसने 
उन्नीस हो वर्षकी अवस्थामे दुशेन और गणशित-सम्बन्धी अन्चे- 
षणोकी नई प्रणाली निकालनेका प्रयत्त आरम्भ किया था। हैलरने 
दस वर्षकी अवस्थामे एक व्याकरण बनाया था। क्लेमरालटने 
तेरह वर्षकी अवस्थामे गरिएतके एक गहन अग पर ग्रन्थ लिखना 
आरम्भ किया था। लैगर उन्नीस ही वर्षकी अवस्थामे एक 
वैज्ञानिक कालेजमे गणितका प्रोफेसर नियुक्त हुआ था । कालिन 
मेत्कारिनने पन्द्रह वर्षकी अवस्थामे एम० ए० की डिय्री प्राप्त की 
थी। लैलैशड दस वर्षकी अवस्थामे घरके लोगोको धार्म्मिक 
उपदेश दिया करता था और सोलह वर्षकी अवस्थामे उसने अपने 
लिए एक दूरबीन वनाई थी। सर क्रिस्टोफररेनने तेरह वर्षकी 
अवस्थामे एक वैज्ञानिक यत्र तथा एक और दूसरे यंत्रका 
आविष्कार किया था। बाईस वर्षकी अवस्थासे वह शरीर- 
शासत्रका तथा पचीस वषकी अवस्थामे ज्योतिषका प्रोफेसर था | 
उसने सब मिला कर तिरपन बड़े बड़े आविष्कार किये थे। वस्तु- 
विद्याका भी वह बहुत अच्छा ज्ञाता था और इसीमे उसने 
अपना बाकी जीवन बिताया था। उसने बहुतसे प्रसिद्ध गिरजे, 
जिनसे सुप्रसिद्ध सेश्टपालका गिरजा भी सम्मिलित है ओर 
जो आग लगनेसे जल गये थे, बनाये थे। सर विलियम रोवन 
हैमिलटनने तेरह वर्षकी अवस्थामे ही तेरह भाषाओंका बहुत 
अच्छा ज्ञान प्राप्त कर लिया था | 

प्रसिद्ध फ्रान्सीसी भूगोल-वेत्ता डी० एनविल बारह वर्षकी 
अवस्थासे ही बहुत प्राचीन कालके देशोके मान-चित्र बनाने लग 

गया था। उसने अपने जीवनमे प्राचीन कालके देशोके एक-सो 
चार तथा आधुनिक कालके देशोके एक-सो छ नकशे तैयार किये 
थे। वह कहा करता था कि “मुझे इंटोका बना हुआ भूगोल 
मिला था, पर मैने उसे सोनेका बना दिया ।? लिनेअस उन्नीस 
वर्षकी अवस्था तक बड़ा ही बोदा था। पर उसका निवास- 
स्थान एक मभीलके किनारे था, जिसके चारो ओर सुन्दर पहा- 
डियॉँ जगल और हरियाली थी। प्राकृतिक सौन्द्य्यने उसकी 
प्रतिभको जागृत कर दिया। तबसे वह वनस्पति-शाख्रके अध्य- 
यनमे लगा और इसीके लिए उसने अनेक कठिनाइयों सहकर 
लैपलैण्डमे चार हजार मीलकी प्रायः पेदल ही यात्राकी ओर सो 
नये पौधोका पता लगाया । तबसे वह अपने समयका सर्वश्रेष्ठ 
वनस्पति-शाखसत्रत्ष समझा जाने लगा। जान रे जो आधुनिक 
जन्तु-शास्रका प्रथम आचाय्ये माना जाता है, एक लोहारका 
लड़का था । उसे बाल्यावस्थासे ही जन्तुओ ओर वनस्पतियोसे 
बड़ा प्रेम था और बड़े होने पर इन्हीके सम्बन्धकी बाते जाननेके 
लिए उसने दूर दूरकी यात्राएँकी थी | 

चिकित्सा-शाख्रमे भी बहुतसे लोग बहुत ही बाल्यवस्थासे 
अनुरक्त हुए थे। प्रसिद्ध फ्रान्सीसी चिकित्सक पारी बाल्यावस्था 
मे एक अख्न-चिकित्साके समय सहायता देनेके लिए बुलाया गया 
था। तभीसे वह चिकित्सा-शास्र सीखने लगा था। सर 
एसली कूपरने पहले पहल एक बार देखा कि एक गाड़ीके नीचे 
दब जानेके कारण एक युवकके शरीरसे बहुत रक्त बह रहा है। 
उसने रक्त बन्द करनेके लिए कुतूहल-बश अपना रूमाल कटे हुए 
स्थान पर बॉध दिया । इससे खून बहना पहले कुछ कम हुआ 
ओर थोड़ी देरमे बिलकुल बन्द हो गया । तबसे वह चिकित्साके 

काममें प्वृत्त हुआ। एम० पेटिट सात ही वर्षकी अवस्थासे 
लिटे के चिकित्सा-सम्बन्धी व्याख्यान सुना करता था। नौ-द्स 
वर्षकी अजस्थामे ही वह शरीर-शाह्यका इतना बड़ा परिडत हो 
गया कि एक चिकित्सालयमे वह इसी विषय पर व्याख्यान देने 
लगा। नौ-दूस वर्षका वालक कुरसी पर बैठ कर शरीरके मिन्न 
भिन्न अंगो पर व्याख्यान देता था ओर केवल बड़े बड़े विद्यार्थी 
ही नही, बटिक अच्छे अच्छे चिकित्सक भी बड़े चावसे उसका 
व्याख्यान सुदा करते थे। थोड़े ही दिनोमे वह फ्रान्समे सबे-श्रेष 
अख-चिकित्सक हो गया । बल्यूमेन बैच दस ही वर्षकी अवस्था 
में मनुष्यकी एक नकली ठठरी लेकर एक बन्द्‌ कोठरीमे उस पर 
मनन करने लगा था, क्योकि उस समय उसके नगरमे केवल एक 
ही चिकित्सकके पास एक असली ठठरी थी। तेईस वर्षकी 
अवस्थामे उसने ((07 ४१6 'पि्राणावे ए४४९घ९5 ० शिक्षांद्रा0! 
नामक एक सर्वोत्तम अ्न्थ लिखा था। विचेटने केवल बाईस 
वर्षकी आयुमे ही शरीर-शाल्र पर ऐसी किताब बनाई थी, जैसी 
ओर किसी एक व्यक्तिने नही बनाई थी। ज्ञान-तन्तुओ और 
उनमे होनेवाले ज्ञोभके सम्बन्धमे उसीने पहले पहल बहुतसे 
सिद्धान्त स्थिर किये थे ओर खालके सम्बन्धकी बहुतसी बातोका 
पता लगाया था। बोरहैबव ग्यारह वर्षकी अवस्थासे ही श्रीक 
और लैटिन भाषासे बढ़िया अनुवाद कर लेता था और इकीस 
वर्षकी अवस्थामे उसने डाक्टर आफ फिलासफीकी पदवी प्राप्तकी 
थी। डा० जेनरने बीस ही वर्षकी अवस्थामे महाभीषण रोग 
चेचकको दूर करनेके उपाय-टीकेका आविष्कार कर लिया था | 

साहित्य-क्षेत्रमे भी इसी प्रकारके अनेक उदाहरण मिलेंगे। 
मेलांक्थनने बीस वर्षकी अवस्थामे ओर फेनेलेनने पन्द्रह वर्षकी 

अवस्थामे बड़े बड़े परिडतों और विद्वानोके सामने व्याख्यान देना 
आरम्भ कर दिया था। कजिनने सोलह वर्षकी अवस्थाम एक 
बहुत वड़ा इनास पाया था। डा० विलियम वटन पॉच ही वर्ष 
को अवस्थामे लैटिन, भीक ओर हिल्रसे अनुवाद कर लेता था | 
दूस वर्षकी अवस्थामे उसने तीन और प्राचीन कठिन भाषाएँ 
जान ली थी, जिनमे अरबी भी सम्मिलित थी। सुप्रसिद्ध 
विद्वान सर विलियम जोन्सकी वाल्यावस्थाकी ही योग्यता देखकर 
लोग द्‌ग रह जाते थे। डा० अलेऊजेण्डर मरे एक गड़ेरिएका 
लड़का था और बचपनसे जब भेड़े चराने जाता था, तब कुछ न 
कुछ भारी मूखेता या भूल कर बैठता था। इसका कारण यह 
था कि वहाँ भी वह पढ़नेसे ही मप्त रहता था। पन्द्रह वर्षकी 
अवस्थामे उसने आपसे आप फ्रेच और लैटिन भाषाएँ सीखी 
थी। छुछ ही वर्षों उसने युरोपकी सारी भाषाएँ सीख ली 
ओर तब एशियाकी भाषाओका ज्ञान ग्राप्त करना प्रारम्भ किया | 
तीस वर्षकी अवस्थामे वह सभी भाषाओका बहुत बड़ा परिडत 
माना जाने लगा। पर वहुत अधिक परिश्रम करनेके कारण 
वह सेतीस ही वर्षकी अवस्थामे मर गया | 
इगलैए्डका प्रधान मन्नी पिट बाल्यावस्थामे ही बड़ा चदुर 
था। लेडी हालैण्डने एक वार उसे देख कर कहा था कि मैंने 
ऐसा चतुर वालक कभी नही देखा । बाल्यावस्थामे ही वह अपने 
घरसे एक कुरसी पर बैठ कर छोटा मोटा व्याख्यान देता और 
लोगोकों मुग्ध कर लेता था। बीस वर्षकी अवस्था तक उसने 
अगरेजी-साहित्यका बहुत बड़ा अंश देख डाला था। इकीस 
वर्षकी अवस्थामे पालीयामेण्टमे श्रवेश किया और बाईस वर्षकी 
- अवस्थामे ब्कके एक सुधारके समर्थनमे वक्तृता देकर उसने सारे 

हाउसकों आश्चर्य-चकित कर दिया । चोबीस वर्षकी अव- 
स्थासे वह ब्रिटिश साम्राज्यका प्रधान मंत्री नियुक्त हो गया। 
मेंकालेने कहा था कि इगलैण्डमे ऐसा आदमी कई शताब्दियोमे 
नहीं हुआ | 

नेपालके महामात्य राणा जंगबहादुर बाल्यावस्थासे ही बड़े 
ढीठ, साहसी और मनचले थे। आठ ही वर्षकी अवस्थामे 
उन्होने एक विषधर सॉपका मुँह अपनी सुटद्ठीमें कस कर पकड़ 
लिया था और उसी दशामे वे उसे अपने पिताकों दिखलाने ले 
गये थे। दस वर्षकी अवस्थामे वे सहसा बागमती नदीमे बाढ़के 
समय कूद पड़े थे। एक बार युवाबस्थामे वे दो डूबती हुई 
स्लियोको बचानेके लिए मनोहरा नदीसे कूद पड़े थ। सोलह 
वर्षकी अवस्थामे उन्होने नेपालकी सेनामे एक साधारण सैनिककी 
हैसियतसे प्रवेश किया था और अपनी योग्यता तथा कार्य-कुश- 
लतासे बढ़ते बढ़ते उनतीस वर्षकी अवस्थामे वे नेपालके महामात्य 
हो गये थे । उस समय नेपालमे एक प्रकारका धोर विप्लवसा मचा 
हुआ था। चारो और अशान्ति फैली हुईं थी। नेपालमे उस 
समय बड़ा ही अन्धेर था ओर उसी अन्धेरको दूर करनेके लिए 
जगबहादुरको बहुतसी चालें चलनी पड़ी थी। जंगबहादुरके 
शासन ओर पबन्धसे नेपाली प्रजा इतनी प्रसन्न और सनन्‍्तुष्ट थी 
कि जब वे महाराज राजेन्द्र विक्रमको कैद करके काठमाण्डच ले 
जाने लगे थे, तब प्रजाने महाराजका पक्ष न लेकर उलटे “जंगबहा- 
दुरकी जय” की घोषणा की थी। तीन चार ही वर्षके अन्द्र 
उन्होने सारे देशमे शान्ति स्थापित कर दी थी। सारी अजा 
उन्हीका दम भरने लगी थी। सन्‌ १८५० से जब वे लण्डन गये 
थे, तब वहाँ उनका बहुत अच्छा आदर-सत्कार हुआ था। स्वय 

महारानी विक्टोरियाने उनसे मिलकर उनकी वीरता और योग्यता 
की बहुत अशंसाकी थी | लण्डनमे महारानीने उन्हें कई दिन अपने 
यहॉ निमंत्रित किया और उनका अच्छा स्वागत किया था। उनमे 
नैतिक साहसकी भी कमी नही थी । जब महारानी विक्टोरियाने 
उन्तसे अपने साथ भोजन करनेके लिये कहा, तब उन्होने स्पष्ट कह 
दिया कि मै हिन्दू हैँ और अपने धम्मेके नियमानुसार में अपने 
किसी स्वजातीय कुलीन तकके हाथका भोजन नही कर सकता। 
फ्रान्समे भी उनका वैसा ही आदर हुआ था ओर वहाके राष्ट्रपति 
भी उनसे मिलकर बहुत प्रसन्न हुए थे। वे कत्तेव्य-परायण 
और गुणी पुरुषो का सदा आदर करते थे और उनके विचार 
बहुत ही उदार थे | वे बहुत ही निर्भीक न्‍्यायपरायण 
ओर हृढ्-अतिज्ञ भी थे। यदि यह कहा जाय कि उनकी गणना 
संसारके बड़े वड़े कम्संबीर पुरुषोमे की जा सकती है, तो कुछ 
अनुचित न होगा । 

ट्रूवन्कोर और बड़ौदेके भूतपूव दीवान स्वर्गीय सर टी० 
माधवराव भी, जिन्होंने अपना सारा जीवन भारतीय रियासतोकी 
शासन-पद्धति सुधारनेमे बिताया था, आरम्भसे ही बड़े बुद्धिमान्‌ 
ओर कुशल थे। उनकी गणना भारतके बड़े बड़े राजनीतिज्ञो 
ओर राज्य-संचालकोमे की जाती है। वाल्यावस्थामे ही माधव- 
रावने गणित ओर विज्ञानमे बड़ी दक्षता श्राप्त की थी। पहले 
कुछ दिनो तक वे मद्रासके सरकारी स्कूलमे गणित ओर विज्ञानके 
अध्यापक थे और उसके बाद वे वही एकाउण्टेट जनरलके 
दफ्तरमे नोकर हो गये। इसके बाद वे ट्रावन्कोरमे राजकुमारोके 
शिक्षक नियुक्त हुए। इसके उपरान्त वे अपनी योग्यताके कारण 
बढ़ते हुए धीरे धीरे दीवान-पेशकार हो गये । उस समय 

टावन्कोरकी बड़ी ही बुरी दशा थी। चारो ओर घोर कुप्रबन्ध 
और अन्धाघुन्धी थी। लाडे डैलहैासीकी धमकी थी कि यदि 
शीघ्र ही ट्रावन्कोरका ठीक ठीक अबन्ध न हुआ, तो वह राज्य 
अऑगरेज-सरकार अपने राज्यमें मिला लेगी। जिन अधिकारियोको 
राजधानीसे बाहर रहकर अपने अपने विभागका अबन्ध करना 
चाहिए था, वे भी राजधानीसे ही रहकर दीवानके विरुद्ध पड़यन्त्र 
रचा करते थे । इसलिए माधवरावने महाराजसे श्रस्ताव किया 
कि राज्य बहुतसे जिलेमे बॉट दिया जाय और उनके अधिकारी 
अपने अपने जिलेमे ही रहे । महाराजकों यह बात पसन्द आई । 
माधवरावके अधिकारमें जो जिले आये, उनका उन्होने बहुत 
अच्छा अबन्ध किया। तबसे महाराज उनका वहुत आदर 
करने लगे। 

सन्‌ १८०७ में दीवान कृष्णुरावके सरने पर तीस वर्षकी 
अवस्थामे माधवराव ट्रावन्कोरके दीवान हुए। उस समय चारो 
आर राज्यमे बेइमानी अत्याचार और अव्यवस्थाके अतिरिक्त और 
कुछ दिखाई ही न देता था। यदि दूसरा कोई होता तो, उस 
समयकी दुरचस्था देखकर घबरा जाता। पर माधवराव तनिक 
भी विचलित न हुए और उन्होने राज्यको बड़ी ही योग्यतासे 
सँमभाला। उन्होंने अनेक ऐसे सुधार किये, जिनसे राज्यकी 
आमदनी बहुत बढ़ गई। शिक्षा, न्याय, शासन्न आदि सभी वि- 
भागोका उन्होने समुचित अबन्ध किया और अच्छे अच्छे कानूच 
जारी करके राज्यकी काया-पलट कर दी। उनकी योग्यतासे 
प्रसज्ञ होकर सरकारने उन्हे “सर” की उपाधि दी थी। महा- 
राज इनसे इतने प्रसन्न थे कि इनके नौकरी छोड़ने पर भी वे 
इन्हे बहुत दिनो तक हजार रुपये मासिक वृत्ति दिया करते थे । 

इसके उपरान्त वे इन्दौर के दीवन हुए। यद्यपि महाराज 
तुकोजीराव होलकर बहुतसे अधिकार अपने ही हाथ मे रखते थे, 
तथापि वहाँ भी इन्होने बहुतसे सुधार किये थे। जिस समय 
महाराज मल्हार॒णाव बड़ौदेकी गद्दी से उतारे गये थे, उस समय 
यहाँ भी बहुत अधिक ढुराचार, अत्याचार ओर, कुप्रबन्ध फैला 
हुआ था। वर्तमान महाराज सयाजीराव ना-बालिग थे, इसलिए 
राज्यका प्रबन्ध करनेके लिए माधवराव बुलाये गये । कुछ ही दिनो 
में धीरे धीरे उन्होने बड़ोदेका भी इतनी उत्तमतासे प्रबन्ध किया 
कि बड़े बड़े राज्य संचालकोको आश्चर्य होने लगा । सब विभागों 
का ठीक ठीक प्रबन्ध होने लगा और राज्यकी आमदनी बहुत वढ़्‌ 
गई। तात्पस्ये यह कि उनके अखण्ड परिश्रम और नीति-बलसे 
बड़ोदेमे खूब सुव्यवस्था हुई और राज्य बहुत ही सम्रद्ध हो गया । 
बड़ौदे के वतमान महाराज सयाजीरावकी शिक्षाके लिए, जो उस 
समय ना-बालिग थे, माधवरावने 'शै।ण' 200 'शाग्रण 
[्राए७! न्ञामक एक बहुत ही उपयोगी पुस्तक बनाई थी, जिसमे 
उन्होने अपने उस अनुभवका सार भर रखा था, जो उन्हे अपने 
नीति, बल तथा व्यवस्था-कौशलसे भारतके दो बड़े बड़े राज्योको 
चौपट होनेसे बचानेमे प्राप्त हुआ था। यह पुस्तक राजकुमारो, 
राजाओं और राज्य-संचालकोके बड़े ही कामकी है। 

हैदराबाद (दक्षिण) के मीर तूराब अलीखों सर सालारजग, 
जिनके दादा और परदादा वहाँके प्रधान मंत्री रह चुके थे, अपने 
चाचाके मरने पर चौबीस वर्षकी अवस्थामे प्रधान मंत्री हुए थे । 
जिस समय आपने मंत्रीका पद्‌ अहण किया था, उस समय 
खजाना बिलकुल खाली था ओर देशमे अरब डाकुओका उपद्रव 
बहुत बढ़ा-चढ़ा था। पर आपने थोड़े ही दिनोमे बहुत ही 

योग्यता-पूर्वक देशमे शान्ति स्थापित की, सच विभागोका उत्तम 
प्रवन्ध किया ओर रियासतकों सालामाल कर दिया। गद्रके 
समय अँगरेज सरकारकी भी इन्होने अच्छी सहायता को थी। 
परन्तु तो सी न जाने क्यो, निजामका उन पर विश्वास नही था । 
दो वार इनके प्राण लेनेका भी अ्यत्न किया गया था। इसके 
लड़के मीर लैकअलीखों भी वहुत योग्य थे और वाईस ही वर्षकी 
अवस्थामे हैद्रावादके प्रधान मंत्री हुए थे। यद्यपि ये भी वहुत 
ही शासन-कुशल थे, तथापि निजामसे कुछ अनबन हो जानेके 
कारण इन्हे इस्तीफा देना पड़ा था । 

राजा सर दि्निकरराव जो पहले ग्वालियर्मे एक दक्रम 
मामूली कम्मेचारी थे, अपनी योग्यताके ही कारण बढ़ते बढ़ते 
३२ वर्षकी अवस्थामे वहाँके प्रधान मंत्री हो गये थे । इन्होने भी 
राज्यमे अनेक बड़े चड़े सुधार किये थे और कई नये नियम आदि 
वनाये थे। सर शेषाद्रि ऐय्यर पहले तरह वरस तक मैसूर राज्य 
23305 जल 6: एक आओ कप 8१९ अपर कर 
छत्तीस वर्षकी अवस्थामे ये वहाँके प्रधान मंत्री हो गये थे। इन्होने 
सत्रह वर्ष तक मनत्नीका काम किया था। इनके मंत्री होनेके 
समय राज्य पर तीस लाखका ऋण था। पर जब इन्होने वह 
पद छोड़ा तव खजानेसे १७६००००० ( पैौने दो करोड़ ) रुपये 
थे। पहले राज्यमे अनेक प्रकारके कुप्रवन्ध ओर मभमेले थे | 
पर इन्होने सारी व्यवस्था ठीक करके मानो वहाँ रासराज्य कर 
दिया था। इनकी योग्यतासे प्रसन्न होकर नाकरी छोड़ते समय 
मैसूर दरवारने इन्हे चार लाख रुपये नगद दिये थे। स्वर्गीय 
सि० रसेशचन्द्र दतका नास भी इस सम्वन्धमे उल्लेखनीय है, 
क्याकि आरम्मसे ही शासन-विभागमे रहकर वहुत दिनों तक 


८० जीवन और श्रम 





बहुत ही योग्यता-पूवेक इन्होने कमिश्नरी तक की थी और अनेक 
जिलोका शासन तथा अबन्ध बड़ी ही उत्तमता-पूबंक किया था। 
इनकी प्रवन्ध-कुशलता देखकर अच्छे शासक और राजनीतिज्ञ 
दग रह जाते थे । 
प्रायः यही देखा जाता है कि स्कूलो, कालेजो और विश्व- 
विद्यालयोमे जो लोग अच्छी योग्यता दिखलाने और सदा प्रथम 
होते है, सांसारिक जीवनमे वे लोग उतनी अधिक योग्यता नही 
दिखलाते । बहुत अधिक पढ़े लिखे लोग उतनी उन्नति करते 
हुए नही देखे जाते, जितनी अधिक उन्नति साधारण पढ़े-लिखे 
लोग करते हैं। व्यापार, विज्ञान और आविष्कार आदिमे 
प्राय' साधारण पढ़े-लिखे हुए लोग ह्वी अग्नसर होते हैं। ऊपर 
देशी रियासतोके जिन प्रधान मंत्रियोका उल्लेख है, वे किसी विश्व- 
विद्यालयके बी० ए * या एम० ए० नहीं थे। कैम्त्रिजमे होनेवाले 
बहुत से “सीनियर रैगलर” लोग विद्यामे बहुत बढ़े-चढ़े होने पर 
भी संसारके विशेष उपकारी नही प्रमाणित हुए हैं। इससे 
सिद्ध होता है कि परिश्रम करके किसी एक विषयमे अधिक 
योग्यता प्राप्त कर लेना और बात है और प्रतिभाशाली होना 
ओर बात है। दूसरी बात यह भी देखी जाती है कि यद्यपि 
जब तक मनुष्य यथेष्ट अनुभव न आप्त करले, तबतक उसे विशेष 
अधिकार नही मिलता, तथापि प्राचीन तथा आधुनिक कालके 
बहुतसे ऐसे शासक और अधिकारी आदि हो गये हैं, जिनकी 
अवस्था अपेक्षाकृत कम ही थी। 
सिकंदर बीस वर्षकी अवस्थामे मकदूनियाकी गद्दी पर बैठा 
था ओर उसी समय उसने यूनानके अनेक राज्योको परास्त 
_ भूकिया था। केवल पौने तेरह वर्षके राजत्व-कालमे उसने मध्य 

सागरसे लेकर पंजाब तक अपना राज्य कर लिया था। चाल्से 
दी झेटने तीस वर्षकी अवस्थामे फ्रान्स ओर जमेनी दोनों पर 
अधिकार कर लिया था। फ्रान्सीसी ह्यट्ोनाठ लोगोका सरदार 
हेनरी सोलह वर्षका था। उसी अवस्थामे वह अनेक युद्धोमे 
विजय पाने लगा था। चौंतीस पैतीस वर्षकी अवस्थासे एक 
बार उसने केवल पाँच हजार आदमियोको लेकर उकडी मेयेनके 
पचीस हजार आदमियों पर विजय श्राप्त की थी। कहा जाता 
है कि जितनी देर मेयेनकों भोजनमे लगती थी, उतनी देर हेनरीकेा 
सोनेमे भी न लगती थी । एक वार किसीने उससे मेयेनकी वीरता 
ओर साहसकी बहुत प्रशंसा की। इस पर उसने कहा--“वह 
जरूर बहुत अच्छा कप्तान है, पर मुझे पॉच घण्टेका समय उससे 
अधिक मिलता है ।” बात यह थी कि हेनरी सोकर पॉच बजे 
उठता था और मेयेन दस बजे | 

गस्टेवसने सत्रह वर्षकी अवस्थासे स्वीडनके सिहासन पर अधि- 
कार प्राप्त किया था। उस समय एक ओरसे पोलैण्डके राजा ने 
और दूसरी ओरसे रूसके ज़ारने उसके राज्य पर आक्रमण किया 
था; पर नौ वर्षतक लगातार युद्ध करके गस्टेबसने केवल अपने 
दोनो शत्रुओ को ही नहीं परास्त किया, बल्कि उनका बहुतसा 
देश भी छीन लिया। उसी बीचमे उसने आस्ट्रियन आक्रमण- 
कारियोकों भी परास्त किया था । स्वीडनके राजा बारहवे 
चार्स्सने बाल्यावस्था मे ही इससे भी बढ़ कर वीरता दिखाई 
थी । जब पन्‍न्द्रह वर्षकी अवस्थामे वह राज्यसिहान पर बैठा, तब 
रूस, पोलैण्ड, सैक्सनी और डेन्माकके चारों राजाओने मिलकर 
उसका देश छीनना चाहा । चाहसेने, तुरन्त डेन्माक पर चढ़ाई 
करके वहाँके राजाकों सन्धि करनेके लिए विवश किया । इसके 

द 

बाद वह रूसकी तरफ सुड़ा । अट्टारह वर्षकी अवस्थामे उसने 
एक युद्ध में दसशुने रूसियोकों परास्त किया । तद्नन्तर 
वह पोलैर्ड पर टूटा। वहॉँकी सेनाकों परास्त करके राजाकों 
उसने गद्दीसे उतार दिया और उसके स्थान पर दूसरेकों गद्दी 
दी, इसके उपरान्त वह रूसके जार पीटरकों गद्दीसे उतारनेके 
प्रयत्ममे लगा। इस युद्धमे रसदकी कमी, जाड़े और रोग 
फैलनेके कारण उसकी सेनाकों परास्त होना पड़ा और वह भाग 
कर टर्की चला गया। चार वर्ष बाद घह वहॉसे लौटा और 
एक साथ ही प्रुशिया, डेन्माक, सेकक्‍्सनी और रूस से खूब 
लड़ा। पन्द्रह वर्ष तक इस प्रकार देशके बाहर रहकर वह फिर 
स्वीडन पहुँचा । वहाँ उसने मेनारडे पर जो उस समय डेन्माकसे 
मिल गया था; आक्रमण करके कई युद्धोमे विजय भ्राप्त की । पर 
एक दिन जब वह खाइयो का निरीक्षण कर रहा था, एक गोली 
आकर उसे लगी और सैतीस वर्ष की अवस्था मे वह मर गया | 
प्रशियाका फ्रेडरिक दी ग्रेट भी बहुत बड़ा वीर युवक है। 
गया है। आरम्भसे तो कभी यह आशा की ही नही जा सकती 
थी कि वह राज्यके किसी कामका निकलेगा; क्योकि वह द्निरात 
फ्रान्सीसी किताबें पढ़ा करता था, गाता बजाता था और चित्रोका 
संग्रह किया करता था। सैनिक शिक्षाकी ओर उसका तनिक भी 
ध्यानन था। पिताने नाराज होकर उसे जेलमे बन्द कर दिया 
था और यहाँ तक कि एक बार उसे फॉसी देने तककी आज्ञा दे 
दी थी। पर पिताके मरने पर अट्टाइस वर्षकी अवस्थामे वह्‌ 
सिहासन पर बैठा और दूसरे ही वर्ष आस्ट्रियासे लड़ कर उसने 
भारी विजय प्राप्त की। दो वर्ष बाद वह फिर आस्टियासे भिड़ 
गया और उसमे भी विजय श्राप्तकी। जब वह चवालीस वर्षका 

हुआ, तब सप्त-वर्षीय युद्ध आरम्भ हुआ। उसमे भी उसने 
अपनी युद्ध-निपुणताके अनेक प्रमाण दिये। सीमा बढ़ा कर 
अपने राज्यको उसने युरोप से प्रथम श्रेणीका बना लिया 
था। 

टाउलन के घिरावमे नेपोलियन तोपखानेका प्रधान अधिकारी 
था। उस समय उसकी अवस्था केवछ चौबीस वर्षकी थी। सत्ता- 
ईस वर्षकी अवस्थामे उसने फ्रेच सेनाको लेकर इटालियनोसे 
मुठभेड़ की थी और अच्छी विजय प्राप्त की थी। उसने बड़े बड़े 
अनुभवी और वृद्ध सेनापतियोके छक्के इसी अवस्थामे छुड़ाये थे । 
तेईस वर्ष तक वह बराबर लड़ता भिड़ता और जीतता ही चला 
गया। उसका नाम “ विजय-पुत्र ”? रखा गया था। पर अन्तसे 
छियालीस वर्षकी अवस्थामे अधिक मोटे और वृद्ध हो जानेके 
कारण वह बाटलेके मैदानमे परास्त होकर पकड़ा गया। कुछ 
लोगोका यह भी कथन है. कि वह स्वयं तो भाग गया, पर उसके 
स्थान पर एक सिपाही पकड़ गया, जिसकी आकृति उससे 
मिलती जुलती थी। अस्तु; इसमे सन्देह नहीं कि अपनी युवा- 
वस्थामे उसने ऐसी वीरता दिखलाई थी कि उसकी समता 
इतिहासमे बहुत ही कम मिलतो है। उसकी अधीनतामे काम 
करनेवाले, अधिकांश बड़े बड़े सेनापति भी युवक ही थे । राबर्ट 
काइब भी छोटी ही अवस्थामें बहुत बड़ा योद्धा था। पचीस 
वर्षकी अवस्थामें केवल पाँच-सौ सिपाहियोको लेकर उसने फ्रांसी- 
सियोको परास्त किया और आरकाट पर अधिकार किया था। 
एक हजार अगरेज और दो हजार देशी सिपाहियोको लेकर उसने 
चालीस हजार पैदल और पन्द्रह हजार घुड़-सवारो पर प्लैसीके 
युद्ध मे विजय ग्राप्त की थी । 

भारतवर्षमे तो इतने अधिक वीर ओर योड्ा हो गये हैं कि 
इस देशकी भूमि ही वीर-प्रसविनी कही जाने लगी है। महाराष्ट्र 
केसरी छत्रपति शिवाजी बहुत ही छोटी अवस्थासे अपना अधि- 
कार और बल बढ़ाने लगे थे। १९-२० वर्षकी अवस्था तक 
उन्होने कई ढुगों पर अधिकार जमा लिया था। ३०-४२ वर्षकी 
अवस्था तक पहुँचते पहुँचते उन्होने अनेक बार भुगलोको बे-तरह 
परास्त करके बहुतसा प्रान्त हस्तगत कर लिया था और इसी 
प्रकार बराबर बढ़ते बढ़ते छियालीस वर्षकी अवस्थामे तो उन्होने 
दक्षिणमे हिन्दू साम्राज्य ही स्थापित कर लिया था। उनकी 
गणना संसारके प्रधान पराक्रमियोमे की जाती है। उनके समयमे 
तथा उनके उपरान्त भी महाराष्ट्र श्रदेश वीरोसे खाली नही रहा। 
उसमे बड़े बड़े वीर, योद्धा और उत्साही युवक हुए 

बुन्देलखण्डमे भी अनेक पराक्रमी और योद्धा युवक हो गये 
है। ओड़्छेके राजा बीरसिहदेवने बहुत ही थोड़ी अवस्थामे 
मुसलमानोसे लड़-मिड़ कर और उनकी अनेक छोटी-मोटी रिया- 
सते छीन कर अपने राज्यका विस्तार बहुत बढ़ाया था। उनके 
बनवाये हुए अनेक प्रासादओर गढ़ आदि उनकी कीत्तिका अच्छा 
परिचय देते है। छत्नसालके पिता चम्पतरायको अपने पूर्वजोसे 
जो जागीर मिली थी, उसकी वार्षिक आय साढ़े तीन-सो रुपयेसे 
अधिक नही थी। इन्होने केवछ द्स ही पॉच आदमियोको अपने 
साथ लेकर काय्ये आरम्भ किया था । धीरे धीरे इन्होने 
अपने पराक्रमसे धन और जनका यशथेष्ट संग्रह किया ओर 
ओड़्छेका बहुत कुछ अंश अपने अधिकारमे कर लिया ! जब 
शाहजहानने बुन्देलखण्ड पर आक्रमण किया, तब इनमें जातीयता- 
का भाव उत्पन्न हुआ ओर इन्होने विधर्म्मिायोकी तरफ रुख 

की। तबसे वे बराबर मुसलमानोका दमन करनेके प्रयत्नमे 
लगे रहे । पर अनेक, घरके शत्रुओके कारण ही इन्हे सफलता 
प्राप्त न हो सकी । अन्तमे इनकी सृत्यु हो गई और इनके वीर 
पुत्र छत्नसालने बुन्देलखण्डसे मुगलोको निकालनेका काम अपने 
हाथमे लिया। सुगलोके मुकाबलेमे इनकी शक्ति कुछ भी न 
थी। इसलिए पहले मुगल-सेनाका हाल-चाल जाननेके लिए 
इन्होने मुगलोकी सेवा की। स्वतंत्रता-सम्बन्धी अपने मनके 
भावोको बड़ी कठिनतासे दबा कर देवगढ़से ये बड़ी ही वीरता- 
पूबेक मुगलोकी ओरसे लड़े थे | देवगढ़ पर मुगलोकी विजय इन्ही 
के पराक्रमसे हुई थी | इसके उपरान्त दक्षिणकी चढ़ाईमे भी इन्होने 
मुगलोकी ओरसे बहुत बडा काम किया था। दक्षिणमे ही ये 
शिवाजीसे मिले थे और वहींसे इन्होने स्वतंत्र रूपसे कार्य करना 
आरम्भ किया। ख्वतंत्रता-स्थापनामे इन्हे जो कठिनाइयों उठानी 
पड़ी, उनके उल्लेखसे इतिहास भरे पड़े है। एक तो प्रबल बाहरी 
शत्रुओका सामना और दूसरे घरके भेदियोसे बचना, उस पर 
पासमे कोई विशेष साधनका न होना । ये सब बातें ऐसी थी कि 
अच्छे अच्छे वीर निराश होकर कोनोसे बैठ जाते। पर छत्र- 
सालने इन कठिनाइयोकी तनिक भी परवा न की और अपना 
काम बराबर जारी रखा। मुगलोकी ओरसे लड़ने भिड़नेके उप- 
रानत बाईस वर्षकी अवस्थामे इन्होने बुन्देलखण्डमे स्वतंत्रता 
स्थापित करनेके विचारसे मुगलोसे छड़ता आरम्भ किया और 
अनेक अवसरो पर उन्हे बुरी तरह परास्त किया । ओऔरंगजेबने 
इनको दबानेके लिए बहुत बड़ी मुगल-सेना बुन्देलखण्ड भेजी, 
जिसमे बहुतसे बुन्देले सरदार ओर राजा भी सम्मिलित हो गये 
थे। मुगलोकों पहाड़ी और जंगली स्थानमें ले जाकर इन्होंने 

बड़ी भारी शिकस्त दी ओर बहुत दूर तक उनका पीछा करके 
उन्हें भगाया। पीछे जब रूमी सेनाकी कुमक पहुँची, तब उसे 
भी इन्होने परास्त किया। शिवाजीके साथ साथ छत्नसालका 
उपद्रव भी बढ़ता देख कर ओरंगजेब विचलित हो गया था। 
इसके उपरान्त और भी अनेक युद्धोमे इन्होने मुगलोकों परास्त 
किया, जिनमेसे चित्रकूटका युद्ध बहुत प्रसिद्ध है। अड्तीस 
वर्षकी अवस्थामे शिवाजीकी तरह इनका भी राज्यामिषेक हुआ | 
इससे पहले ही ये दिग्विजय करके बहुत बड़ा राज्य प्राप्त कर चुके 
थे। अन्तिम बार इन्होने मुगल सूबेदार शाहकुलीसे मऊके 
निकट युद्ध करके उसकी विशाल सेनाको परास्त किया ओर उसे 
बन्दी बनाया था। तबसे अरंगजेबको इनके विरुद्ध और सेना 
भेजनेका साहस नही हुआ । तब छत्नसाल अपने देशके शासन- 
सुधारमे लगे और सब आन्‍्तो तथा विभागोका इन्होंने बहुत 
अच्छा प्रबन्ध किया । अन्तमे छगभग पचासी वर्षकी अवस्थामे 
इनका शरीरपात [हुआ | इन्होने जो विशाल राज्य स्थापित 
किया था, वर्च॑सान, पन्ना, छत्रपुत्र, जेतपुर, चरखारी, अजयगढ़, 
बिजावर, सरीला, आदि राज्य उसीके अँग हैं और उसीके 
टटनेसे बने हैं । 

अन्य देशोके राजकुलोमे तो एक दो या तीन पीढ़ी तक ही 
वीर देखे जाते है, पर राजपूतानेमे अनेक ऐसे राजकुल हो गये हैं, 
जिनमे लगातार बीसियो पीढ़ियों श्रे्ठ बीरो और योद्धाओकी हुई 

। इनमेसे मेवाड़का बाप्पा रावलका वंश अग्रगण्य है। 
जब चित्तौड़ पर पश्चिमकी ओरसे एक विदेशी शत्ुने आक्रमण 
किया था, तब बड़े बडे सरदार युद्धमे जानेसे हिचकने लगे थे | 
उस समय बालक बाप्पा तुरत उस विदेशीका सामना करनेके 

लिए तैयार हो गये थे। बाप्पाने इस शत्रुकों केवल परास्त ही 
नही किया था, बल्कि गजनी तक उसका पीछा भी किया था । 
इनकी योग्यता और पराक्रमसे प्रसन्न होकर चित्तौड़के 
मोरी बंशके राजाने इन्हें अपना राज्य दे दिया था। उस समय 
इनकी अवस्था केवल पन्द्रह वर्षकी थी! तबसे इन्होने ३६ वर्ष 
तक चित्तौड़ पर राज्य किया और इस्फाहान, कन्धार, काश्मीर, 
इराक, इरान, तूरान ओर काफिरस्तान तकके बड़े बड़े बाद- 
शाहोको परास्त किया | 

जब चित्तौड़ पर मुसलमानोका अधिकार हो गया, तब वीरवर 
हम्मीरसिहने केवल थोड़े सेनिकोको लेकर बहुसर्यक मुसलमानों 
के दांत खट्टे कर दिये और अन्तमे उनसे चित्तड़ छीन ही लिया । 
युवावस्थामे ही हम्मीरसिह जितने वीर और साहसी थे, उतने ही 
वे प्रबन्ध-कुशल और राजनीतिज्ञ भी थे। राणा कुम्भा और 
राणा सॉंगाने भी युवावस्थासे ही मुग़छोसे अनेक युद्ध करके उन्हे 
परास्त किया था। बाकरौलमे मुसलमानों पर विजय श्राप्त करके 
राणा सोंगा (संग्रामसिह) ने रणथम्भोरके दुर्गेग किले पर आक्र- 
मण किया था। उस किले पर विजय प्राप्त करनेके लिए बहुतसे 
राजपूत योद्धाओकों एक दूसरेके कन्घे पर चढ़ कर और इस 
प्रकार वरावर आदमियोकी सीढ़ी बना कर किलेके ऊपरी भाग 
तक पहुँचना पड़ा था और उनमेसे सबसे पहले खाली हाथ 
किलेमे प्रवेश करनेबाले ओर पहरेवालोकों धक्केसे गिरा देनेवाले 
हमारे युवक राणा संग्रामसिंह थे। मुसलमानोको इन्होने सँमलने 
तकका मौका नहीं दिया और भीषण मारकाट मचा कर तुरत 
सारे किले पर अपना अधिकार जमा लिया। मालवे पर आक्र- 
मण करके इन्होने वहॉँके बादशाह स्ुुजफ्फरशाहकों कैद कर 

लिया था। बाल्यावस्थामे ही अपने भाईके साथ युद्धका अभ्यास 
करनेमे इनकी एक आँख जाती रही थी। दिल्लीके लोदी वाद- 
शाहके साथ युद्ध करनेमे इनका एक हाथ कट गया था और एक 
दूसरे युद्धमे तोपका गोला लगनेसे ये लँगड़े हो गये थे! इस 
शारीरिक अवस्थासे इन्होने जैसा अच्छा पराक्रम दिखलाया था, 
चैसा कदाचित्‌ ही और किसीने दिखलाया होगा । मरनेके समय 
इनके शरीर पर तलवारों और भालोके ८० बड़े बड़े घाव थे। 
महाराणा प्रतापने युवावस्थामे ही अपनी वीरता और पराक्रमका 
जो अनुपम प्रसाण दिया था, उसकी प्रशंसामे बड़े बड़े इतिहासोके 
पृष्ठके प्रष्ठ भरे पड़े हैं । 

पंजाब-केसरी महाराज रणुजीतसिहने विशाल सिक्ख-राज्य- 
की स्थापनाका काय्ये प्राय, बीस बाईस वर्षकी अवस्थामें ही 
आरम्भ कर दिया था और पचीस वर्षकी अवस्थामे इन्होने 
अँगरेजोसे सन्धि की थी। २८ वर्षकी अवस्थामें इन्होने उत्तरी 
पंजाबके बहुतसे स्थानो पर अपना अधिकार कर लिया था। उस 
समय बहुतसे स्वाधीन सिक्ख-राज्य युवक रणजीतसिहकी अधी- 
नता स्वीकृत करनेमे अपना परम सोभाग्य सममते थे। इससे 
पहले ही सतलजके पश्चिमी किनारेका कुछ राज्य भी इनके 
अधिकारमे आ चुका था। उन्ही दिनो जब नेपोलियनके भारत 
पर आक्रमण करनेकी आशका होने छगी थी, तब अँगरेजोने 
रणजीतसिहको अपने साथ मिलाये रखनेके लिए मेटकाफ साहव- 
को उनके द्रबारसे भेजा था। २८-३० वर्षकी अवस्थामें ही ये 
यमुनासे लेकर सतलज तक अपना राज्य बढ़ाना चाहते थे । तीस 
वर्षकी अवस्थासे इन्होने पहले पहल मुछतान पर आक्रमण किया 
था और लगातार कई बार आक्रमण करके अन्तमे ३८ बर्षकी 

अवस्थामे उस पर विजय प्राप्त कर ही ली। इसके कई वर्ष 
पहले ही काश्मीरकी कई छोटी रियासतो और कुछ पर इन्होने 
विजय प्राप्त कर ली थी। अफगानिस्तान पर भी आक्रमण करके 
इन्होने अपने उच्चाकांची और पराक्रमी होनेका परिचय दिया 
था। पीछेसे डेरागाजीखाँ ओर काश्मीर पर भी इन्होने अधिकार 
जमा लिया था। जब ये ४१ व्षके थे, तब इनका प्रताप इतना 
बढ़ चुका था कि रूससे एक दूत इनके दरबारमे आया था। 
फ्रान्समे भी इनकी ख्याति पहुँच गई थी; क्योकि वहाॉँसे दो 
ऐसे सेनापति इनके पास आये थे, जो नेपोलियनकी अधीनतामे 
काम कर चुके थे। महाराज रणजीतसिहके समयमे सिक्‍ख- 
राज्यकी सीमा उत्तर और उत्तर-पूवेकी ओर हिन्दुकुश और 
तिव्बतकी पव॑त-माला तक और उत्तर-पश्चिमकी ओर खैबर तथा 
सुलेमानकी पबत-माछा तक पहुँच गई थी। इधर सिन्ध नदी 
ओर सतलजके पार तक सिक्‍्खोकी ध्वजा फहराती थी । 

यद्यपि भारतमे मुगल-साम्राज्यका प्रधान और पहला सस्था- 
पक बाबर था और उसके लड़के हुमायूँने भी साम्राज्य-स्थापनके 
काममे बहुत कुछ उद्योग किया था, पर वास्तवमे भारतमे सुगल- 
साम्राज्यका पूरो संस्थापन करनेवाला उसका पोता अकबर ही था । 
अकवरने पूर्ण साम्राज्य-स्थापनका बहुत बड़ा काम अपनी 
युवावस्थासे ही किया था। अट्टारह व्षकी अवस्थासे ही बैरम- 
खॉकी अभिभावकतासे निकल कर इसने अपने हाथमे राज-काय्ये 
लिया था और तबसे लगातार सात वर्ष तक यह अपने ही अधी- 
नस्थ, पर विद्रोही सरदारो से लड़ता रहा । अन्तमे उन्हे पूर्ण-रूपसे 
इसने अपने अधीन कर लिया। पचीस वर्षकी अवस्थामे ही 
इसने राजपूतानेके अनेक स्थानो पर अपना अधिकार कर लिया 

था और अनेक राज्योको अपना करद्‌ बना लिया था। तब 
से यह बराबर दूसरे राज्योको अपने राज्यमे मिलता रहा और 
धीरे धीरे इसने गुजरात, बंगाल, काश्मीर, सिनध और 
कन्धार पर तक अपना अधिकार जसा लिया । समस्त 
उत्तर भारत पर अधिकार करके इसने दक्षिणकी ओर रुख की 
और खानदेश, बराड़ तथा अहमदनगरके बहुत बड़े अश 
पर भी अपना अधिकार जमा लिया था। यह केवल अपना राज्य 
बढ़ानेमे ही निपुण नही था, बल्कि उत्तम-रूपसे उसका शासन 
ओर प्रबन्ध करनेमे भी बहुत कुशल था | 

इसी भश्रकार हमारे यहाँ ऐसे सेना-नायकोकी भी कमी नहीं है, 
जिन्होने बहुत ही छोटी अवस्थामे सेनाका सचालन अपने हाथमे 
लिया हो और अपने स्वामीके लिए बहुतसे प्रदेश जीते हो। 
आल्हा और झऊदल दोनो भाइयोने राजा परमालके लिए बहुतसा 
देश जीता था। राजा टोडरमल यद्यपि राजनीतिज्ञ और राज्य- 
सचालक ही थे, तो भी इष्योॉ-बश जब कुछ लोगोने उन्हें युद्धमे 
मिजवाया; तब वहाँ भी उन्होने अपनी बहुत कुछ वीरता और 
योग्यता दिखलाई थी। अकबरके लिए गुजरात और बगालका 
बहुत बड़ा प्रान्त ठोडरमलने ही जीता था। इसके अतिरिक्त ओर 
भी अनेक छोटी-मोटी लड़ाइयोमे उन्होने विजय प्राप्त की थी। 
राजा हरदासरायने जहॉगीरके लिए कॉगड़ा प्रदेश जीता था, 
बहुतसे किलो पर अधिकार प्राप्त किया था और चम्बेके राजाको 
सर किया था। महाराज रणजीतसिंहको विशाल सिक्‍्ख-राज्य- 
की स्थापनामे सबसे अधिक सहायता युवक दीवान मोहकचन्द्रसे 
ही मिली थी, जिन्हे सर लपिल प्रिफिनने महाराजका सर्वन्प्रधान 
सेनापति लिखा है। उन्हीने फरीदकोट और पटियालेकी रियासतो 

को करद बनाया था, स्थाछकोट और जालन्धर पर अधिकार 
किया था; गोरखोको काँगड़ेसे निकाल बाहर किया था; मिवर, 
रजावड़ी, कुछ , सुकेत और मण्डीके राजाओको परास्त करके 
वशमे किया था, शाहछ्ुजाको काश्मीरसे छुड़ाया था और अफ- 
गानोसे छड़ कर विजय प्राप्त की थी। दीवान मोतीराम, 
रामद्याल, कृपाराम ओर हरीसिह नछुएसे भी महाराज रणजीत- 
सिंहको बहुत अधिक सहायता मिली थी और इन लोगोने बहुतसे 
छोटे-मोटे प्रदेश जीते थ। दीवान सावनसल बत्तीस वषकी 
अवस्थामे २५०) मासिक पर मलतान भेजे गये थे ओर दूसरे ही 
बे मुलतान प्रान्कके आधे भागके गवनेर बना दिये गये थे | 
कुछ ही दिनो बाद सारा म॒लतान प्रान्त ओर डेरागाजीखों 
उनके अधिकारमे दे दिया गया, जो जीवनभर उनके हाथ 
मे रहा। उन्होने अपने प्रान्तमे शासन की जो सुव्यवस्था 
की थी, वह तो की ही थी, साथ ही मलतान प्रदेशकी बहुतसी 
पड़ती जमीन का उपजाऊ बनानेके लिए उस पिछड़े हुए 
जमानेमे ( सन्‌ १८३२ के लगभग ) तीन-सौ मील तक नहरे 
खुदवाई थी । सीमाप्ान्तवके अफगानोको बड़ी कठिनतासे उन्होने 
सर किया था। उनकी स्वतंत्र वृत्तिकों देख कर छोगोको आशका 
होने लगी थी कि ये अपने प्रान्तको दबा कर कही स्वतंत्र न हो 
जाँय । इसलिए सन्‌ १८४४ में वे लाहौरके दरबार मे छलसे 
मार डाले गये थे । 

यह बात दूसरी है कि किसीको प्रौढ़ावस्था तक पहुँचनेसे 
पहले अपनी योग्यता दिखानेका अवसर न मिले; पर तो भी 
उसमें अवसर पड़ने पर काम करनेकी योग्यता होना बहुत ही 
आवश्यक है । जो मलुष्य युवावस्थामे योग्यता श्राप्त कर 

सकता है, वही प्रोढ़ावस्थामे भी कुछ काम कर सकता है। तो 
भी बहुत कम प्रतिभाशाली मनुष्य चालीस वर्षले अधिककी 
अवस्था तक पहुँचते है। गाने कहा है कि उस अवस्था तक 
पहुँचनेके उपरान्त बहुत ही थोड़े लोग अपना मत बदलते 
अथवा नये सिद्धान्त ग्रहण करते है, जो वे युवावस्थामे पहलेसे 
ही सोच चुके होते है। कोलम्बस और न्यूटनके मनमे अपने 
अपने अविष्कारोके सम्बन्धमे युवावस्थामे ही विचार उठे थे । 
रानडे और गोखलेने युवावस्थामे ही देश-सेवा करनेका दृढ़ विचार 
कर लिया था। राजा रामसोहनराय तथा स्वामी द्यानन्दने 
भी उसी अवस्थामे लोगोके विचारोके प्रवाहके बदलना निश्चय 
कर लिया था। 

सब प्रकारके बड़े बड़े कामोको विचारने ओर करनेकी शक्ति 
युवावस्थामे ही होती है। प्रोढ़ावस्थामे ही वे सब कार्य ठीक होते 
आर पूर्णाता ग्राम करते दै। युवा-वस्थामे जीविनी-शक्ति पूर्णो- 
रूपसे होती है और उसी समय मनमे नये विचार उत्पन्न होते 
हैं। चालीस वर्षके बाद लोग भले ही बड़े बड़े काम करते हो, 
पर इसमे सन्देह है कि उस समय सानसिकबल से उस काम मे 
यथेष्ट सहायता मिलती है या नही । एक विद्वानका विश्वास है कि 
“जिस मनुष्यकी शक्तियो ओर गुणोका परिचय बीस वर्ष तक की 
अवस्थामे न मिल जाय, वह आगे चल कर कभी कोई बड़ा काम 
नही कर सकता, और अब तक मनुष्योने जितने बड़े बड़े काम 
किये है, वे सब तीसवर्षकी अवस्था तक पहुँचनेसे पहले ही 
किये है। अन्य लोगोको देखते हुए बड़े आदमियोके अपने 
जीवनके उत्तराद्धेमे चाहे अधिक यश भ्राप्त हुआ हो, पर स्वयं 
उनके जीवनके उत्तराद्धकी अपेक्षा पूवोद्ध मे ही उन्होंने अधिक 

काय्य किया और अधिक कीति प्राप्त की है।” स्वयं अपने 
सम्बन्धसे उस महात्माने कह्य है कि युवावस्थाकी अपेक्षा प्रोढ़ाव- 
स्थामे मेरी घारणा तथा शारीरिक शक्ति घट ही गई है, बढ़ी 
नही है। वह यह भी कहता है--“सम्भव है कि अपने समय, 
ज्ञान और अलुभवका सदुपयोग करनेवाले महानुभाव दिन पर 
दिन बराबर उन्नति करते चले जाये, पर तो भी इसमे सन्देह 
नही कि ज्योज्यो दिन बीतते है, त्योत्यो हमारी जीवन-शक्ति, 
फुर्तीलापन, दृढ़ता तथा अन्यान्य महत्त्वपूर्ण गुण बराबर घटते 
ओर कम ही होते जाते है ।” 


चोथा प्रकरण 

मण्यून दशा पौधोकी-सी है। उनसेसे कुछ ऐसे होते 
» जो जल्‍दी फूलते हैं और कुछ ऐसे होते हैं, जो देर 
से फूलते हैं। जो पौधे जल्दी फूलते हैं, वे प्रायः जल्दी ही नष्ट 
भी हो जाते है। बढ़िया जातिके गुलाब, चमेली, बेला, मोतिया, 
पारिजात, कमल आदि फूल वर्षके आरम्भसे लेकर मध्य तक ही 
होते है। वर्षके उत्तराद्ममे तो गेदरा और सूरजमुखी होता है, 
उस समय तक रहनेवाले गुछाव आदि थोड़े ही होते हैं । 

यद्यपि कहा जाता है कि “होनहार बिरवानके, होत चीकने 
पात” और “पूतके लच्छन पालनेमे” अथोत्‌ होनहार होनेके चिन्ह 
मनुष्यमे आरम्भमे ही दिखाई देने लगते है, तथापि कभी कभी 
ऐसा भी देखा जाता है कि मनुष्यके गुणोका विकाश उतरती 
अवस्थामे होता है। श्रत्येक मनुष्यकी मानसिक शक्ति उसके 
स्वभावके अनुसार अलग अलग प्रकारकी होती है। कुछ लोग 
तेज होते है, कुछ सुस्त होते है, कुछ जिन्दा-दिल होते है, कुछ 
मुदो-दिल होते है। अच्छी शक्तियाँ रखनेवाले बहुतसे बालक 
भी बाल्यावस्थामे कोई उन्नति नही करते और बहुतसे साधारण 
योग्यतावाले ऐसे बालक, जिनमे जल्दी जल्दी बढ़नेकी स्वाभाविक 
प्रवृत्ति होती है, उस अवस्थामे उनसे कही आगे बढ़ जाते हैं । 


हि 


तो भी पहले वर्गके बालक आगे चल कर युवावस्थामे अधिक 

बलवान और कार्य्यंक्षम होते है। आमका पेड़ जल्दी जल्दी 
बढ़ता है, पर उसकी लकड़ी कमजोर और खराब होती है। 
शीशमका पेड़ देरसे बढ़ता है, पर उसकी लकड़ी मजबूत और 
बढ़िया होती है । 

कुछ लोगोका कथन है कि जो बालक छोटी ही अवस्थामे 
बहुत चाछाक और तेज होते हैं, बड़े होने पर उन्हे किसी प्रकार 
की सफलता नहीं भ्राप्त होती। युवावस्थामे वे प्राय. रोगी होते 
है और बहुत ही साधारण अवस्थामे रहते है। लड़कोका तेज 
ओर चालाक होना एक तरहकी खराबी ही है। हेजलिटकी 
सम्मति है कि पढ़ने-लिखनेमे जो बालक बहुत तेज होते है, उनमे 
से अधिकांश बड़े होने पर मूर्ख हो जाते है, और लाडे काकबने- 
का मत है कि चपल बालकोकी अपेज्ञा बोदे बालक ही बड़े होने 
पर अधिक काम कर सकते है। लाडे काकबनेका यह भी मत 
है कि बालकोकी पढ़ने-लिखनेकी पव्ृत्ति और स्कूलमे उनकी 
उन्नति कुछ तो शिक्षको पर और अधिकतर स्वयं बालकों पर 
निर्भर करती है। वे स्वयं अपने तथा अपने एक मिन्नके विषयमे 
लिखते है. कि “दोनोको एक मूर्ख शिक्षकने गधा बना दिया था ।” 

ऐसे मूर्ख शिक्षक बालकोको प्रवृत्तिसे परिचित नही होते और 
न थे बालकोको पढ़ने-लिखनेके लिए उत्साहित करनेकी कला 
जानते हैं; उनका सारा आधार मारने पीटने पर ही होता है। 
काकबरन कहते हैं कि में चार वर्ष तक उस निदंयी राक्षससे 
पढ़ता रहा, लेकिन इनमेसे शायद्‌ दस दिन भी ऐसे न बीते होगे, 
जिनमे कि उसने कमसे कम एक बार मुझे न मारा हो | 

अधिकांश हृष्ट-पुष्ट बालकोका मन पढ़ने-लिखनेकी अपेक्षा 
खेल-कूदमे ही अधिक लगता है। बैठ कर किताबें पढ़ना उनकी 

प्रकृतिके विरुद्ध होता है। पर अच्छी स्मरण-शक्तिवाले रोगी 
बालककों खेल-कूद अच्छा नही लगेगा ओर वह अपने दरजेमे 
सब लड़कोसे आगे रहेगा । चाहे ऐसा बालक बहुतसे पुरस्कार 
पाले, तो भी खेल-कूदमे लगा रहनेवाला बालक नफेमे ही 
रहेगा , उसका शरीर ओर स्वास्थ्य सदा अच्छा रहेगा 
ओर साथ ही बहुधा यह भी देखा जाता है कि युवावस्थामे 
उन दोनोकी दशा बिलकुल बदल जाती है--खूब पढ़नेवाला लड़का 
किसी कासका नहीं रह जाता और न पढ़नेवाला लड़का बहुत 
अच्छी स्थितिमे हो जाता है। लेकिन जैसा कि हम पहले प्रकरणों 
मे बतला चुके है, सदा यही बात नही होती, बल्कि ऐसी अवस्था 
वास्तवमे बहुत ही कम होती है । 
यह कोई नहीं कह सकता कि एक बोदा लड़का कहाँ तक 
उन्नति कर सकेगा। उसे उन्नति करनेके लिए समयकी आवश्य- 
कता होगी। केवल अनुभवसे ही उसकी प्रवृक्तियोका विकाश 
होगा । सम्भव है कि माता-पिता उसे किसी ऐसे काममे लगा दे 
जो उसकी प्रवृत्तिके विपरीत हो; पर यदि उसमे हदृढ़ता होगी 
ओर किसी विशेष कासय्येके श्रति उसकी पूर्ण अबृत्ति होगी, तो वह 
पहला काम छोड़ देगा और अपने मनमाने काममे छूग जायगा | 
यदि ऐसे बालककों अपने सनमाने काममे लगनेमे किसीसे सहा- 
यता मिलने लगेगी, तो मानों सोनेमे सुगन्ध आ जायगी। 
नही तो यो भी वह साना तो है ही । गुरु नानक व्यापारी नही 
बनाये जा सके, वे आपसे आप महात्मा और घसम्से-पअवत्तेक बन 
गये। मीराबाई चित्तौरमे रखी और भगवद्धजनसे वंचित नही 
की जा सकी, द्यानन्द ग्रहस्थीके जंगलमे नहीं फँसाये जा सके 
और उन्होने एक मत चलाया ही । 

यद्यपि बालकोकी भावी अवृत्तिआदिके लक्षण पहलेसे ही 
दिखाई पड़ने लगते है, तो भी पहलेसे ही यह कह देना एक प्रकार 
से असम्भव ही है कि यह बालक वड़ा होकर क्या करेगा अथवा 
क्या बनेगा । न तो उसके होनहार होनेके लक्षणोका विश्वास 
किया जा सकता है ओर न अकम्मण्य होनेके लक्षणोका | चतुर 
चालक बड़ा होने पर बहुत ही साधारण अवस्थाका सलुष्य भी 
रह सकता है और भारी सूखे लड़का बड़ा होने पर बहुत बड़ा 
विद्वान, वीर या आविष्कत्तों भी हो सकता है | बनारसकी गलियों 
मे मारे सारे फिरनेवाले और साधारण लोगोको गाँजेकी चिलसे 
भर-भर कर पिलानेवाले जंगबहादुरको देख कर कोन कह सकता 
था कि यह आगे चलकर नेपालका महावीर और महामात्य होगा ९ 
अथवा देहातमें रहनेवाले एक बहुत ही साधारण बालक (सयाजीराव 
गायकवाड़ ) को देखकर कोन कह सकता था कि इसे बड़ौदेका 
विशाल राज्य मिलेगा और यह भारतके प्रथम श्रेणीके शासको 
ओर राजाओमे होगा ? अथवा परम बोदे बालक राबटे काइब 
को, जो आगे चल कर इंस्ट-इणिड्य्रा-कम्पनीके दफ्तरमे एक 
साधारण कक हुआ था, देखकर कौन कह सकता था कि किसी 
समय यह भारतमे अगरेजी सरकारका प्रधान अधिकारी 
होगा और भारतवर्षमे यही अँगरेजी राज्यकी जड़ पूरी तरहसे 
जमावेगा ? 

चतुर और बुद्धिमान्‌ बालक युवावस्थामे भी प्रायः अच्छे ही 
निकलते है। हॉ यह बात दूसरी है कि यदि उन्हें काम करनेका 
मौका न मिले, तो वे साधारण स्थितिमे ही रह जायँ। यह 
भी सम्भव है कि एक बहुत ही साधारण बालक भी साधारणत. 
और विशेषतः ऐसी दशासे जब कि उसमे घैय्य और दृढ्ता हो, 

बहुत कुछ महत्त्व प्राप्त करले । नीरोग ओर हृष्ट-पुष्ट बालक पढ़ने- 
लिखनेकी अपेक्षा खेल-कृद ही अधिक पसन्द करते हैं, रुखे 
विषयोको पढ़ना और सबक याद करना उनके लिए बहुत ही 
कृष्टदायक होता है। उनकी इच्छा तो खुली हवा और मैदानोमे 
दौड़ने-धूपनेकी ही होती है । फिर छोटी अवस्थामे जिन बालकों 
से बहुत कुछ आशा की जाती है, वे बालक भी बड़े होने पर 
कभी कभी बिलकुल ही भोदू ही देखे जाते हैं। कई ऐसे आदमी 
भी हो गये है, जिनसे बाल्यावस्थामे बहुत कुछ आशा की जाती 
थी, पर बड़े होकर जिन्होंने कुछ भी न किया। फ्रान्समे दो ऐसे 
बहुत बड़े राजनीतिज्ञ और प्रधान धम्मोधिकारी हो गये है, जो 
थुवावस्थामे द्न-रात जूआ ही खेला करते थे । 

इसी तरह कालेजोमे पढ़नेवाले युवकोके काम देख कर कभी 
यह भी निश्चय नही कर लेना चाहिए कि ये बड़े होकर अमुक 
भारी काय्ये कर सकेगे। जमीनकी तरह मन भी प्राय” खाली 
पड़ा रहना और सब प्रकार कामो और बोकोसे बचना चाहता 
है। जिस तरह बहुत दिनो तक बराबर यथेष्ट धान्य उत्पन्न करने- 
वाली भूमिमे आगे चल कर उपज कम हो जाती है, उसी तरह 
अधिक कास करनेवाला मन भी आगे चल कर निकम्मा हो जाता 
है। लाडे झेरेए्डन युवावस्थामे कुछ भी श्रम न करते थे । कालेजमे 
उनका सारा समय खेल-कूद और इधर-उधर घूमने-फिरनेमे बीतता 
था। पर जब विवाह होनेके उपरान्त उनकी खत्रीका देहान्त हो 
गया, तब ढु'खने उनके गुणोका विकाश किया। तबसे वे कानून 
और साहित्यके अध्ययनमे लगे और इनमे उन्हे बहुत अच्छी 
ख्याति प्राप्त हुईं। हमारे यहाँ गोस्वामी तुलसीदासजीकी भी 
पहले यही दशा थी। वे भी आरम्ममे बड़े ही कामी थे। पर 

जब एक बार उनकी स्त्री अपने मायके गयी और थे उसके पीछे- 
पीछे अन्धेरी रातमे तैरकर नदी पार करते हुए उसके पास पहुँचे, 
तथ उसने इन्हे कुछ मम्मभेदी वाक्य कहे । तबसे इनकी प्रतिभा- 
का विकाश हुआ ओर ये हिन्दी कवियोके सिरमौर बने । 

पादरी वार बटन भी लड़कपनमे बड़े ही चाहियात थे । उन्तके 
एक शिक्षकने एक बार कहा था कि इससे बढ़ कर बोदा और 
कोई लड़का मेरे देखनेमे नही आया । तो भी उन्हे अपने आप 
पर पूर्ण विश्वास था। इसीलिए एक बार उन्होने अपने एक 
मित्रसे कहा था कि “मै अच्छी तरह जानता हूँ कि आप लोग 
मुझे क्या समभते हैं। पर आप विश्वास रखिए कि कभी न 
कभी मैं आपको तथा सारे संसारको दिखला दूंगा कि मैं उतना 
बड़ा अज्ञान--मू्खे नही हूँ, जितना बड़ा कि लोग मुझे सममते 
है।” बास्तवमे उन्होने ऐसा ही किया भी। उनकी लिखी 
हुईं एक पुस्तक देख कर उनके शिक्षक को इस बातका 
विश्वास ही न होता था कि ऐसा मूढ़ आदमी ऐसी अच्छी पुस्तक 
लिख सकता है। पादरी मालथस जब कैम्त्रिजमे पढ़ते थे, तब 
जान बूक कर लोगोसे लड़ाइयों मोल लेने और भंगड़े खड़े करने- 
के सिया उन्हे और कुछ आता ही नथा। डाक्टर पेली भी 
युवावस्थामे इतने निक्ृष्ट थे कि उन्हे देख कर कभी कोई यह नहीं 
कह सकता था कि बड़े होने पर ये इतने बड़े विद्वान होगे। 
कालेजमे जब वे पढ़ते थे, तब दो पहर तक तो पड़े सोते ही रहते 
थे और बाकी दिन सैर-तमाशे और घूसने-फिरनेमे बिताते थे । 
एक दिन उनके एक बहुत अमीर मिन्नने तड़के चार ही बजे 
आकर उन्हे जगाया और कहा--“तुम बड़े मूर्ख हो। हमारे 
घरमे तो खानेका ठिकाना है, इसलिए हम कुछ नही करते । पर 

तुम तो गरीब हो, तुम्हारा काम केसे चलेगा ? तुम सब कुछ 
कर सकते हो और अच्छे दरजे तक पहुँच सकते हो। आज 
रात भर अुमे तुम्हारी ही चिन्ता रही है, इसीलिए इस समय मैं 
तुम्हे सचेत करने आया हूँ।” इन दो एक ससम्मेंभेदी वाक्योने 
पेलीके जीवनका रुख ही एकद्ससे पलट दिया । उन्होने 
ऐसे-ऐसे मन्सूबे बाँधे, जिनका उन्हे स्वप्नमे भी कभी ध्यान न हुआ 
होगा। वे खूब जी लगा कर पढ़ने लगे और उसी वर्ष सीनियर 
रु 
रंगलर हो गये । 

डू[इडन भी स्कूल या कालेजमे कुछ भी न पढ़ता था | अपने 
जीवनके आरम्भिक तीस वर्ष तो उसने बिलकुल वृथा ही खोये 
थे। पर जब उसे दरिद्वताने घेर, तब वह नाटक लिखने लगा 
और ग्रायः सत्रह वर्ष तक फुटकर नाटक आदि ही लिखता रहा। 
जिन अच्छे-अच्छे अन्धोके लिए अँगरेजी साहित्यकारोमे उसे इतना 
ऊँचा स्थान मिला है, वे सब उसकी पचाससे सत्तर वर्षके बीचकी 
अवस्थाकी रचनाएँ है । उसकी प्रतिभाका विकाश बिलकुल ढलती 
उमरमे हुआ था। गोल्डस्मिथ और स्विफ्टकी भी यह्दी दशा थी । 
गोल्डस्मिथ इक्कीस वर्षकी अवस्थामे बी० ए० होनेके समय भी 
काठका उल्लू ही था। सूचीमे उसका नाम सबके अन्तमे था। 
उसने चिकित्सा सीखी और सारे युरोपमे वह मारा-मारा फिरा। 
वह बेंसी बजा कर किसी तरह अपना पेट पालता था। इसके 
वांद उसने बहुत पापड़ बेले ओर एक बार तीस वर्षकी अवस्थामे 
उसने परीक्षा देनेके लिए सज्जनोके कालेजसे प्रवेश करना 
चाहा। यद्यपि उन्त दिनो परीक्षा बहुत ही सहज थी, पर तो भी 
फिसीने वहाँ उसे भरती न किया । तैसीस छत्तीस वर्षकी अव- 
स्थासे वह ग्रन्थ लिखने लगा और तबसे उसने बहुत ही अच्छे- 

अच्छे अ्रन्थ लिखे । उसके मित्र उस ससय भी उसकी हँसी ही 
उड़ाया करते थे। उसका मित्र जानसन उसे लक्ष करके कहा 
करता था कि “जब तक उसने कलम नहीं उठाई थी, तब तक 
उससे बढ़ कर और कोई सूखे नही था और जबसे उसने लिखना 
आरम्भ किया, तबसे उससे बढ़ कर और कोई बुद्धिमान नही है । 
इसी तरह स्विफ्टने भी चौतीस वर्षकी अवस्थामे लिखना आरस्म 
किया था और तीन ही वर्ष बाद उसने एक ऐसी अच्छी पुस्तक 
लिखी, जिसके कारण उसकी सबसे अधिक ख्याति हुई । मिलटन, 
गाथे, वर्डस्वर्थ और बाइरन सब इसी कोटिके थे। इन सबके 
अच्छेन्अच्छे ग्रन्थ प्रीढ़ावस्थामे ही लिखे गये थे। बाइरन जब 
संयोग-वश कभी अपने दरजेमें नम्बर चढ़्नेके समय, सब 
लड़को से ऊपर जा बैठता था, तब उसका शिक्षक कहा करता 
था--“ हाँ जी, जरा देखे तो सही कि कितनों जल्दी फिर तुम 
सबसे नीचे जाते हो । ” 

अनेक कवियोको तो किसी न किसी ख्रीके श्रेमने ही कविताकी 
ओर प्रवृत्त किया था। डेनिश कवि जान इवाल्ड एक बार एक 
स्त्री पर आसक्त हो गया था, पर जब उस ख्रीने दूसरेसे विवाह 
कर लिया, तब वह बहुत दुखी हुआ और फौजमे भरती हो गया ; 
पर वहाँ भी उसका जी न लगा । तबसे वह काव्य करके अपना 
जी वहलाने लगा । कुछ दिनो बाद वह ऐसा अच्छा कवि हो 
गया कि उसके एक श्रन्थके मुकाबलेका और कोई अन्थ डेनिश 
भाषामे है ही नहीं। कालेरिज सी बड़ा ही व्यसनी था। एक 
स्री पर उसका बहुत ही गहरा प्रेम था, पर उस ख्रीने उसका कुछ 
ध्यान ही न किया। उसकी अधिकॉोश अच्छी-अच्छी कविताएँ 
उसीके विरह-कालमे लिखी हुई हैं । 

यद्यपि यह कहा जाता है; पर तो भी सदा और सब 
दशाओमे यह आवश्यक ही नही है कि जो छोग बाल्य ओर युवा- 
बस्थामे बहुत ही विचक्षण-बुद्धि हो, प्रौढ्ावस्थामे वे किसी कामके 
न रह जाये; क्योकि ससारमें बहुतसे ऐसे लोग भी देखे जाते हैं 
जो बाल्य और युवावस्थामे भी बड़े ही विचक्षण-बुद्धि थे और 
वृद्धावस्थामे भी जिनकी विचक्षणता कम नहीं हुईं। वडेस्वर्थ 
बाल्यावस्थासे लेकर अस्सी वर्षकी अवस्था तक बराबर कविता 
करता रहा । मेटास टैसियो नामका एक कवि हो गया है, जो 
दस वर्षकी अवस्थासे लेकर अपने मरण समय चौरासी वर्षकी 
अवस्था तक बराबर कविता करता रहा । 

कुछ लोगोकी विचक्षण॒ता बीचसे भी नष्ट हो जाती है। लाडे 
घेस्टरफील्डका लड़का बाल्यावस्थामे तीन भाषाओमे कविता 
करता था, पर युवावस्थामे उसके किये कुछ भी न होता था | इसो 
प्रकार और भी अनेक गवैये और कवि हो गये, जिन्होने युवावस्था 
तक तो बहुत ही कीति सम्पादित की; पर उसके उपरान्त उन्होने 
कुछ भी न किया । कुछ लोग ऐसे भी हो गये है, जिनकी प्रतिभा- 
शालिताका पता तो बाल्यावस्थामे ही लग गया था । पर जिनकी 
प्रतिभाका विकाश बिलकुल उतरती उमरमे हुआ था। हैरण्डल 
दस ही वर्षकी अवस्था से गीत बनाने लग गया था ; पर उसने 
परिचय अड्तालीस वर्षकी अवस्थामे दिया था। उसने जितने 
अपनी पूर्ण योग्यताका अच्छे-अच्छे प्रन्थ लिखे, वे सब पचाससे 
पचहत्तर व्षकी अवस्थाके बीचमे ही लिखे थे। इसी प्रकार 
बहुतसे चित्रकार और गबैये भी ऐसे हो गये है, जिन्होने अपनी 
प्रवीणताका परिचय युवा, ग्रौढ़् और बुद्ध सभी अवस्थाओमें 
समान रूपसे दिया है। पर तो भी इन उदाहरणोकों अपवाद- 

स्वरूप ही समझता चाहिए ; क्योकि अब तक जितने बड़े वड़े 
कवि आदि हो गये हैं, उन्होने अपनी ग्रतिभा-शालिताका परिचय 
बहुत ही आरम्मिक अवस्थामें दे दिया है । 


जिस समय मनुष्यका शरीर पूरी तरहसे बढ़ चुकता है, उस 
समय अधिक दिना तक वह उसी दशामे नहीं रहता , वल्कि 
धीरे-धीरे उसका हास होने लगता है। सच पूछिए तो जिस 
दिन हम जन्म लेते है, उसी दिनसे हमारा मरण आरम्भ हो 
जाता है। युवावस्थामे मनुष्यमे जो परिवर्तन होता है, वह 
बृड्धिके लिए होता है. और ग्रौद्ावस्थामे जो परिवत्तन होता है, वह 
हासके लिए होता है। जिस समय चढ़ती उमरके दिन पूरे हो 
जाते है, उसी समय उमरका उतार आरम्भ होता है। सभी 
वातोकी शक्ति धीरे-धीरे घटने लगती है ; उत्साह, आकांक्षा, वल 
आदि सभी कम होने लगते हैं । पर ज्यो-ज्यो मनुष्य नई बाते 
सीखता जाता है, त्यो-त्यो उसका चुद्धि-बल बढ़ता जाता है, 
इन्द्रिया शिथिल होने लगती हैं और वची हुई शक्ति बड़ी ही 
किफायतसे ओर अच्छे कामोमे खर्च की जाती है। युवावस्थाके 
सुन्दर स्वप्तोके साथ ही साथ उत्साह और काय्ये करनेकी शक्ति 
भी कम होती जाती है। मलुष्यकी तेजी कम हो जाती है और 
वह अधिक शान्ति-पूवेक सब बातो पर विचार करने लगता है। 
युवावस्थाकी अपेक्षा श्रोढ़ावस्थामे वह अपने अनुभवसे अधिक 
काम लेता है। इसीके साथ उसके शारीरिक और मानसिक 
अंग भी क्षीण होने लगते है। उसे किसी बातके उत्तम अंश 
वहुत कम दिखाई देते हैं और वह द्रिद्रतासे अधिक दुखी होने 
लगता है। जैसा कि एक फारसीके कविने कहा है--उमर 

ज्यो-ज्यो बढ़ती जाती है, त्यो-त्यो जीवनके कॉटे तो बढ़ते जाते हैं. 
और फूल कुम्हलाते जाते है ।” । 

प्रायः तीससे पचास वर्षकी अवस्था तक सनुष्यके सब अगः 
भी ठीक रहते है और उसकी मानसिक शक्तियों भी बहुत अच्छी 
दशामे रहती है। प्रतिभाके बहुत बड़े-बड़े काम इसी अवस्थामे 
होते है। मैकालेका कथन है--“इस समय संसारमे जितनी 
अच्छी-अच्छी किताबे है, उनसेसे प्रति सैकड़े पंचानवे पुस्तकें 
ऐसी ही हैं, जिन्हे उनके लेखकोने चालीस वर्षकी अवस्था तक 
पहुँचनेके उपरान्त लिखा है ।” पर जैसा कि हम आगे चलकर 
दिखलावेंगे, यह कथन सर्वभेव ठीक नही है। शारीरिक श्रम 
बहुधा शरीरके संगठन और स्वभाव आदि पर अवलस्बित रहता 
है। पर साथ ही यह भी देखा जाता है कि काव्य तथा ललित- 
कछामे लोग युवावस्थामे ही अधिक ग्रवीण होते हैं और इतिहास 
तथा दशेन आदिसमें मनुष्य प्रौढ़् तथा बृद्धावस्थामे पारंगत होता 
है। उद्गारो और भावोकी उत्पत्ति युवावस्थामे ही होती है, 
पर साहित्यके अधिक गूढ़ ओर गहन विषयोकी बात इससे 
बिलकुल ही उलटी है। किसी बहुत बड़े इतिहासकी सामग्री 
प्रीढ़ या वृद्धावस्थासे पहले एकत्र ही नही की जा सकती । इसी 
लिए अब तक जितने बड़े-बड़े इतिहास-बेत्ता हुए हैं, वे सब वृद्ध 
ही थे। 

मि० क टेलेटने एक नकशा तैयार किया है, जिसमे उन्होने 
यह द्खिलाया है कि नाटक बसानेकी शक्ति किस उमरमसे बढ़ती 
और किस उमरसे घटती है। उससे पता लगता है कि इक्कीस 
वर्षकी अवस्थामे तो इसका आरम्भ होता है और पचीससे 
तीस वर्षकी अवस्था तक यह पूरे जोरों पर होती और बराबर 

बढ़ती रहती है । पचास या पचपन वर्षकी अवस्था तक 
इसका बढ़ना जारी रहता है; और तब उसके उपरान्त एकद्मसे 
उसका अन्त हो जाता है। बड़े-बड़े लेखकोके छपे हुए अ्न्थोसे 
अब तक यही सिद्ध हुआ है। उन्होने यह भी बतलाया है कि 
सुखान्त नाटक लिखनेकी अपेक्षा दु खान्त नाटक लिखनेकी 
शक्ति अधिक शीघ्रतासे बढ़ती है। पर इसमे भी बहुतसे 
अपवाद मिलते हैं। बहुत से लोग ऐसे भी हो गये हैं, जो 
वृद्धावस्थामे बहुत ही दुबेल हो जाने पर भी युवावस्थाकी-सी ही 
प्रतिभा दिखला गये हैं। बुढ़ापेमे भी उनमे जवानीकी-सी उसे 
देखी जाती हैं, उनके मरे हुए दिलमे मानो फिरसे जान आ जाती 
है। कभी-कभी तो यहाँ तक देखा जाता है कि वृद्धावस्थाके फल 
युवावस्था के फलो की अपेक्षा अधिक स्वादिष्ट होते हैं। अन्धे 
होमरने सुप्रसिद्ध ओडेसी ( 00ए४५०० ) नामक ग्रन्थ बृद्धावर्थामे 
ही बनाया था । मिलटनने आदम और हौवाके श्रेमका अपूर्व 
वर्णन बहुत ही बृद्धावस्थामे किया था। सेनापतिने अपना 
“कवित्त-रह्लाकर! ग्रन्थ लगभग साठ वर्षकी अवस्थामे बनाया 
था। मतिरामने अपना पहला ग्रन्थ प्रायः पेंतालीस वर्षकी अव- 
स्थामे बनाया था। उनका प्रसिद्ध ग्रन्थ 'रसराज” तो शायद 
पचपन या साठ वर्षकी अवस्थामे बना था। सबलसिंह चौहानने 
यद्यपि महाभारतका छुन्दो-बद्ध अनुवाद युवावस्थासें ही आरम्भ 
किया था; पर उसका अन्तिस या स्वगारोहण पवे उन्होने 
लगभग अस्सी धर्षकी अवस्थामे लिखा था। भूषणने पेंतीस 
वर्षकी अवस्थासे कविता करना आरम्भ किया था और अपना 
प्रसिद्ध श्रन्थ ' शिवराज-भूषण ” प्रायः साठ वर्षकी अवस्थासे 
बनाया था। महाराज छत्नसाल चौबीस वर्षकी अवस्थासे लेकर 

प्रायः सत्तर-पचहत्तर वर्षकी अवस्था तक कुछ न कुछ कविता 
किया करते थे। देव कवि सोलह वर्षकी अवस्थासे ही कविता 
करने लगे थे ओर अपने मरण समय बहत्तर वर्षकी अवस्था तक 
बराबर कविता करते थे। घनानन्दने ढलती उमरमे ही भक्ति- 
सम्बन्धी अच्छी-अच्छी कविताएँ की थी। पद्माकर भट्ट प्रायः 
अस्सी वर्षकी अवस्था तक बरावर बहुत अच्छी कविता करते थे । 

बहुतसे लोग ऐसे हो गये है, जो युवावस्थामे बड़े ही निकम्मे, 
दुष्ट और मूखे होनेके कारण अपने वंशके कलक सममे जाते थे, 
पर जो आगे चल कर अपने वंशके भूषण सिद्ध हुए। बहुतोको 
तो कठिनाइयो और विपत्तियोने ही कास्ये-क्षेत्रमे उतार कर श्रेष्ठ 
बना दिया और बहुतेरे दूसरी आकस्मिक घटनाओंके कारण भले 
आदमी वन गये । व्हाइटफील्ड युवावस्थामे चोर था, पर वृद्धा- 
बस्थामे वह अपने समयका सर्वे-श्रेष्ठ उपदेशक समझा जाता था । 
फ्रान्सके राष्ट्रपति ओर फ्रान्सीसी राज्य-क्रान्तिके बहुत अच्छे इति- 
हासज्ञ मा० थियसे बाल्यावस्थामे बड़े ही भुक्कढ़ और दुष्ट थे। 
हरे सेव खानेके लिए वे अपनी किताबे तक बेच डालते थे 
और अपनी दुष्टताके कारण स्कूलके मास्टरोको सदा तंग किया 
करते थे। वे मास्टरकी कुरसी पर मोम लगा देते थे और जब 
मास्टरको उठनेमे बहुत कठिनता होती, तब सब लड़के जोरसे हँस 
पड़ते थे। पर वे बड़े ही द्रिद्रके लड़के थे , भविष्यकी चिन्तासे 
आप सुधर गये ओर थोड़े दिना बाद ही अपने सारे सह- 
पाठियोसे आगे बढ़ गये। ड्यूमास बाल्यावस्थामे खेलकूदके 
सिवा ओर कुछ जानता ही न था। थुवावस्थामे उसे देख कर 
कोई यह नही कह सकता था कि यह कुछ भी कर सकेगा। 
उसके एक नाटककार मित्रनने उसे लिखा था--“ नाटक लिखना 

भी एक प्रकारका व्यवसाय ही है और इससे केवल थोड़ेसे 
अभ्यासकी आवश्यकता है । ” तबसे बह नाटक लिखने लगा। 
धीरे-धीरे उसने अस्सी नाटक और चालीस उपन्यास लिख डाले। 
शेरिडन भी बाल्यावस्थामे बड़ा ही पाजी और चुलबुला था। 
पर माताके मरनेके कारण उसका पाजीपन बहुत कुछ कम हो 
गया और तबसे वह बराबर उन्नति करने लगा। बदढ़ते-बढ़ते 
वह अपने समयका बहुत बड़ा महापुरुष हो गया था | 

पाण्य पुस्तके पढ़ कर बालक अपने द्रजेमे ही सबसे अच्छा 
रह सकता है। संसारमे सर्वश्रेष्ठ होनेके लिए कमेण्यता और 
अध्यवसायकी आवश्यकता होती है। वाल्य या युवावस्थामे 
जो सदा किसी प्रकारका बहुत अधिक अध्ययन करता रहता है, 
वह बहुधा संसारके कामका नहीं रह जाता । इसी लिए 
हेजलिटने अपने एक निबन्धमे परिडतो की मूखेता और विद्वानो- 
की अज्ञानताका इतना जोरदार ओर सटीक हाल लिखा है । 

बड़े-बड़े योद्धा तो अनपढ़ ही होते है ; पढ़नेमे उन्हे बड़ी 
कठिनता होती है और वे बहुतसा समय लगाकर भी बहुत ही 
थोड़ा पढ़ पाते हैं। एक प्रसिद्ध जम्मेन जनरलकी माता उसका 
बाल्यावस्थाका विद्या-वैर देखकर मनाया करती थी कि वह मर 
जाय तो अच्छा हो । पर वह अपने समयका सबे-श्रेष्ठ सेनापति 
हुआ। ड्यूक आफ मालंबरो भी बाल्यावस्थामे कुछ पढ़ते- 
लिखते न थे। लेकिन पचास-साठ वर्षकी अवस्थासमे उन्होने 
बड़े-बड़े युद्धोमे कई बार अच्छी विजय पाई थी। छाइब 
वाल्यावस्थामे महल्ले भरके पाजी लड़कोकों साथ लेकर चारों 
तरफ उपद्रव करता फिरता था। स्कूलवाले उससे हमेशा परेशान 
रहते थे । इन लोगोने तथा इन्हीके समान और भी बहुतसे 

लोगोने कभी स्कूलमे कुछ पढ़ा ही नही ओर फिर भी जीवनमे 
उन्होने इतने बड़े-बड़े काम किये, जितने बड़े बड़े किताबी कीड़ोने 
कभी न किये होगे । 

लाडे काऋबनेकी तरह बहुतसे वालक ऐसे भी होते है जो 
बुरे शिक्षकोके हाथमे हो रह कर बुरे हो जाते हैं और जब तक 
उतर दुष्ट शिक्षकोसे उनका पीछा नही छूटता, तब तक उनके गुणो- 
का विकाश ही नहीं होता । बहुत अधिक मारपीट या जबर- 
दस्ती भी लड़कोको बे-तरह बिगाड़ देती है। जाजे कैबेनिस 
इसीलिए स्कूलमे कुछ भी न सीख सका था, जिसके कारण वह 
चहॉसे निकाल दिया गया । जब उसके बापने समम लिया कि 
लड़केकों पढ़नेका शौक तो है, पर उसके साथ कड़ाई करनेसे 
काम न॑ चलेगा, तब उसने उसे अपनी इच्छा पर छोड़ दिया । 
तबसे वह्‌ बहुत ही अच्छी तरह आप ही आप पढ़ने लगा 
और थोड़े ही दिनोमे अनेक भाषाओं तथा शास्रोका परिडत हो 
गया । 

कभी-कभी ऐसा होता है कि जिस बालकमें कोई नवीनता 
उत्पन्न करनेकी प्रतिभा होती है, उसे लोग “सूखे” और “गधा” 
ही कहा करते हैं। इसका कारण यह है कि उसके विशिष्ट 
शुणोकोी विकसित होनेका अवसर ही नही मिलता। जसेनीमे 
कछुपराथ नासका एक प्रसिद्ध विद्वान हो गया है। एक दिन 
विश्वविद्यालयमे उसके एक परीक्षकने कहा कि “जान पड़ता है 
कि तुम्हे कुछ भी नहीं आता।” उसने उत्तर दिया--जी 
नही, मै चीनी भाषा जानता हूँ” चीनी एक तो यो ही बहुत कठिन 
भाषा है ; दूसरे उस समय एक जमेन यरुवकके लिये जमनीमे बैठे- 
बैठे उसका सीखना और भी कठिन काम था। पर नही, उसी 

अवस्थामे छेपराथने घर पर ही चीनी भाषाका बहुत अच्छा 
अभ्यास कर लिया था। इसके बाद बह अरबी और सस्क्नत 
आदिका भी बहुत अच्छा परिडत हो गया। सर जोसफ वक्‍्स 
स्कूलमे एक अक्षर भी न पढ़ते थे। हॉ जंगली फूलोका उन्हे 
वचपनमें बहुत ही शौक था और आगे चल कर वे वनस्पति- 
शाखत्रके बहुत बड़े परिडत हुए । 

इटलीसे जनरल मेनेत्रिया नामके एक प्रधान मनत्री हो गये 
है। उनकी प्रतिभाका विकाश एक बड़े ही विलक्षण रूपमे हुआ 
था। एक दिन उन्तके पिताने उन्हे दण्ड देनेके लिए खाली 
कमरेसे बन्द कर दिया था। पर वालक मभेनेत्रिया वन्द्‌ क्यो कर 
रह सकता था ? उसने बैठे-बैठे दीवारमे एक बहुत बढ़ा छेद 
कर डाला ओर सिरसे पैर तक सुरखी और चूनेसे भरा हुआ 
वह अपनी माताके पास पहुँच गया । युवावस्थामे उन्हे 
गणित सीखनेका इतना शोक था कि उसकी कुछ अच्छी पुस्तके 
खरीदनेके लिये उन्होने अपने कपड़े तक बेच डाले ओर गरमीमे 
पहलने छायक बहुत ही हलके कपड़ोसे जाड़ा बिताथा । आगे 
चलकर, उन्होने बड़े-बड़े दुर्गंम किलोको फतह किया था | 

बहुतसे ऐसे लोग भी हो यये हैं, जिन्होने युवावस्थामे तो कुछ 
भी नही किया ओर प्रोढ़ बल्कि बृद्धावस्थामे बहुत बड़े-बड़े काम 
किये। जिस तरह कोई पौधा गरमीमे, कोई बरसातमे और कोई 
जाड़ेमें फूलता है, उसी तरह कोई मनुष्य बाल्यावस्थामे, कोई युवा- 
वस्थामे और कोई बृद्धावस्था मे काम करता है। मलुष्यके वहुतसे 
शुणोका विकाश तो केवल अवसर न मिलनेके-कारण ही नही 
होता । 'सीजरने बयाढीस वर्षकी अवस्थामें पहले पहल सेना- 
पतिका पद पाया था और उसके उपरान्त सोलह वर्ष तक उसने 

बहुतसी लड़ाइयां जीती । ओलीवर क्रामवेल चालीस वर्षसे 
पहले लड़ाईका कुछ भी हाल न जानता था। उसके साथी एड- 
मिरल् ब्लकका आरम्मिक आधा जीवन देहातमे ही बीता था। 
देहात छोड़ने पर भी सेनामे वह साधारण सिपाहीकी जगह भरती 
हुआ था। पर चौवन वर्षकी अवस्थामे वह एक जंगी बेड़ेका 
प्रधान बनाया गया था। उसी समय उसने प्रसिद्ध सेनापति 
वानद्रौम्पको हराया था और उसके कई साथियोको कई बार 
परास्त किया था। वाशिगटनका काय्येन्‍काल उसकी अधेड़ 
अवस्थासे ही आरम्भ हुआ था। डुमरियरने पचास वर्षकी 
अवस्था तक पहुँचनेके उपरान्त अपनी वीरताका परिचय दिया 
था। उसकी वीरता देख कर युरोपवाले दंग रह गये थे। 
आस्ट्रियन जनरल रेडेजकीने तो तिरासी वर्षकी अवस्थामे पहली 
भारी विजय प्राप्त की थी। सन्‌ १८५७ वाला गदर लाडे काइबने 
पैसठ वर्षकी अवस्थामे शान्त किया था और वे कुछ ही दिनो 
पहलेसे अपनी कारगुजारी दिखलाने लगे थे। प्रसिद्ध जमेन 
सेनापति वान माल्टकेको छासठ वर्षकी अवस्था तक कोई जानता 
भी नथा। सन्‌ १८२८-२९ मे रूसियो और तुकॉमे जो युद्ध 
हुआ था, उसका उसने एक इतिहास लिखा था। अँगरेजीमे 
उसका अनुवाद सन्‌ १८५४ मे हुआ था । उस समय एक अँग- 
रेजी समाचार-पत्रने उसका जिक्र करते हुए लिखा था--“वबह 
प्रशियन सेनाका एक कप्तान था, जो मर गया।” इद्नलैण्ड- 
वालोको उस समय तक उसके जीने मरनेकी भी खबर न थी ! 
पर सत्तर वर्षकी अवस्थामे सेडानकी विजय प्राप्त करके उसने 
बहुत कुछ कीर्ति सम्पादित की और तबसे उसकी गणना बड़े-बड़े 
वीर सेनापतियोमे होने लगी । जिन सैनिकोकों अब तक अपनी 

वीरता दिखलानेका अवसर न मिला हो, उन्हें इन सब बातोकों 
पढ़ कर मनमे पैय्ये रखना चाहिए । 

कुछ लोग ऐसे भी हो गये है, जिन्हे एक काममे तो विफछता 
हुई और जब वे उसे छोड़ कर दूसरे कामसे लगे, तो उन्हे बहुत 
अधिक सफलता हुईं। एडिसन न तो वक्ता हो सका और न 
नाटककार, पर उसके निबन्धोके मुकाबलेमे संसारमे कदाचित्‌ 
ही ओर किसीके निबन्ध हो । ओटबे नाटक-पात्र नही बन सका, 
पर उसके बनाये कई नाटक बहुत अच्छे है। पं० रह्लनाथ सर- 
कार और माईकेल मधुसूदनदत्त वकालत या बैरिस्टरी नहीं कर 
सके ; पर वे उत्तम श्रेणीके लेखक हुए। इसी प्रकार बहुतसे 
साहित्य-सेवी ऐसे भी हो गये है, जिन्होने बहुत ही बृद्धावस्थामे 
कीति पाई। डी फोने अपनी सर्व-प्रिय कहानी--“राबिन्सन 
क्रसो” अद्वावन वर्षकी अवस्थामे लिखी थी। रिचड्सन जिन 
अच्छे-अच्छे उपन्यासोके लिये प्रसिद्ध है, वे सब उपन्यास उसने 
पचास वर्षकी अवस्थाके उपरान्त लिखे थे। डा० जान्सनका 
सर्वोत्तम ग्रन्थ [776७ ० (96 ०४८५ (कवियोके जीवन-चरिज्न) 
पचहत्तर वर्षकी अवस्थामे लिखा गया था। लांगफेलोने अपनी 
सर्व-श्रेष्ठ कविता सत्तर वर्षकी अवस्थामे बनाई थी। लैमाके 
पहले सेनिक था। पर जब एक युद्धमे वह सैनिक सेवाके 
अयोग्य हो गया, तब चालीस वर्षकी अवस्थामे उसने वनस्पति- 
शास्त्र पर पहला ग्रन्थ लिखा। पचास वर्षकी अवस्थासे उसने 
इस सम्बन्धमे व्याख्यान देना आरम्भ किया और पचीस वर्ष तक 
बराबर व्याख्यान देता रहा । 

इस अवसर पर यह बात भी ध्यानमे रखने योग्य है कि बहुत 
से महापुरुष ऐसे भी हो गये है, जो पहले सेनामे थे। सैनिक 

सदा परिश्रमी, आज्ञाकारी और नियमोके पालन करनेवाले होते 
हैं और इन सब बातोसे मनुष्यको अपने भावी जीवनमे उन्नति 
करनेमे बहुत सहायता मिलती है। चरित्रके संगठनमे भी इन 
सब बातोका बहुत कुछ उपयोग होता है और सबसे बढ़कर 
वात यह है कि सच्ची श्रतिभाके विकाशके लिए चित्तकी जिस 
एकाग्रताकी आवश्यकता होती है, वह एकाग्रता भी इन्ही सब बातो 
से आती है। इसीलिए प्रायः सभी देशोमे ऐसे अनेक साहित्य- 
सेवी मिलते हैं, जो किसी समय सेनिक थे। सुकरात, जेनोफन, 
सीजर, डान्टे, केलडरन, लोप डी वेगा, डेस्कार्टीस, चॉसर, 
बेन जूलियस, जान्सन, फिलिप सिडनी, बनियन आदि सभी 
सैनिक थे। 

कुछ ऐसे वृद्ध महापुरुष भी हो गये है, जिनमे बुद्धावस्था किसी 
प्रकारकी क्षीणता या शिथिलता उत्पन्न ही नही कर सकी। 
डिसराइली ने कह्दा है कि प्रतिभाशाली मनुष्य बूढ़े होना जानते ही 
नहीं। उनका ज्ञान और धारणा-शक्ति बराबर अन्तिम समय 
तक ज्योकी त्यो रहती है। प्लेटोने इक्यासी वर्षकी अवस्थामे 
लिखते लिखते शरीर त्याग किया था। केटो ने साठ वर्षकी अब- 
खामे ओर किसी किसीके सतसे अस्सी वर्षकी अवस्थासे भ्रीक भाषा 
सीखी थी। सिसरोने तिरसठ वर्षकी अवस्थामे वृद्धावस्था पर एक 
बहुत ही उत्तम अन्थ लिखा था। गेलीलियो अठत्तर वर्षकी 
अवस्था तक बराबर वेध आदि करता था । जान्सनने इकहत्तर 
वर्षकी अवस्थामे डच ओर वाटने पचहत्तर वर्षकी अवस्थामे जमन 
भाषा केवल यह जाननेके लिये सीखी थी कि हमारी धारणा-शक्ति 
कही क्षीण तो नही हो गई है। पर दोनोने बहुत ही उत्तमता- 
पूवेक वे भाषाएँ सीख लो और ससमर लिया कि हमारी धारणा- 

शक्ति ज्योकी त्यो बनी हुई है। तिरासी वर्ष की अवस्थामे जब 
गाथे मरने लगा था, तब उसके होश-हवास बिलकुल दुरुस्त थे । 
एलेकजेण्डर वान हम्बल्दने मरनेसे एक महीने पहले नब्बे व्ष की 
अवस्थामे अपने अन्तिम ग्रन्थ (:०४००७ की समाप्ति की थी। 
लियापोल्ड वान टैनके इक्यानबे वर्ष की अवस्था तक अतिदिन 
आठ घण्टे काम किया करता था। उसके अन्तिम लेख आदि 
भी उतने ही उत्तम हैं, जितने कि आरस्मके है। स्वर्गीय दादा 
भाई नैरोजी प्राय. पचासी वर्षकी अवस्था तक बराबर बहुत 
कुछ काम किया करते थे । अस्सी व की बृद्धावस्थामे 
उन्होने कलकत्तेकी कांग्रेसका सभापतित्व प्रहण करके 
निर्भीकता पूवेंक कह दिया था कि भारतवासियोका अन्तिम 
ध्येय. “स्वराज्य” ही है। श्रीमती एनीबेसेण्टने लगभग 
सत्तर वर्षकी अवस्थामे भारतीय स्वराज्य संघकी स्थापना करके 
उसके सस्बन्धमे बहुत कुछ काम किया । बम्बईके सुम्नसिद्ध 
विद्वान्‌ डाक्टर सर रामकृष्ण भार्डारकर अस्सी वर्षकी अवस्था 
तक पहुँच जाने पर भी साहित्य ओर पुरातत्त्व-सम्बन्धी बहुत 
अधिक काय्ये करते हैं । 


एक लेखकने लिखा है कि चालीस वर्षके बाद दिमागमे कोई 
नई बात नही समा सकती। पर डा० प्रीस्टले चालीस वषको 
अवस्था तक कुछ भी कैमिस्टी न जानते थे । पहले पहल 
इकतालीस वर्षकी अवस्थामे उन्होने आक्सीजन गेसका पता 
लगाया था ओर तब उसके बाद नाइट्स, कारबोनिक आक्साइड 
आदिका | एक विद्वानने उनके विषयमे कहा है कि “डा० 
प्रीस्टलेने सबसे अधिक बुढियोके होते हुए भी कैमिस्ट्रीका 

अध्ययन किया; उसमे सबसे श्रे-्ठ स्थान पाया और वहुतसी 
नई बातोका पता लगाया |” 

ज्योतिषियोकी आयु तो श्राय. अधिक हुआ करती है। प्रायः 
सभी बड़े-बड़े ज्योतिषी सत्तर-अस्सी व्षकी अवस्था तक जीवित 
रहे ओर वराबर रात-रात भर न्षत्नोका वेघ करते रहे है। 
डीलैम्बरेने कई भागों मे गरित ज्योतिषका इतिहास लिखा था। 
जब एक आदमीने उससे कहा कि पहले भागमे अनेक बातें ऐसी 
हैं, जो अगले भागो से नही मिलती और प्राय: विरुद्ध पड़ती है, 
तब उसने उत्तर दिया था--“मैने तिरसठ वर्षकी अवस्थामे उसे 
लिखना आरम्भ किया था और अब मैं बहत्तर वर्षका हूँ । यदि 
में इस आसरेमे रहेँ कि सब बातोका ठीक-ठीक ज्ञान हो जाने पर 
किताब का छपना आरम्भ हो; तो किताब तैयार ही न हो सके ।” 

बड़े-बड़े राजनीतिज्ञों ओर न्‍्यायाधीशोकी अवस्था भी बहुत 
अधिक हुई है। सच तो यह है कि जीवनका महत्त्व समझ कर 
डसे जितना अधिक श्रेष्ठ बनाया जाय, वह उतना ही अधिक रक्षित 
रहता है। निकम्मे आदमी जल्दी मर जाते है ओर काम-काजी 
आदमी अधिक समय तक जीवित रहते हैं। बल्कि स्वर्गीय मि० 
गोखलेकी सृत्युके समय मराठी केसरीके एक लेखमे तो यहाँ तक 
निकला था कि महापुरुषोमे एक ऐसी शक्ति होती है, जिसके छारा 
वे किसी विशिष्ट उद्देश्यकी पूर्ति तक अपना जीवन बनाये रखते है 
ओर इसी लिये इतनी भीषण बीसारी मे भी सि० गोखले इतने 
दिनो तक जीवित रहे | 

स्वास्थ्यके लिये यह बात बहुत ही आवश्यक है कि सभी शक्ति- 
योका बराबर उपयेग किया जाय। यह सिद्धान्त वृद्धोके लिये 
भी है ओर युवकोके लिये भी। कुछ कास न॒करनेसे हाथ-पैर, 

हृदय मस्तिष्क आदि सभी अंग छीजने लगते है ओर मानसिक 
शक्तियों का जल्दी-जल्दी नाश होने लगता है। शारीर-शास्रके 
एक बहुत बड़े विद्वान का सत है कि “यह कहना ठीक नही है कि 
जिस समय जीवन-शक्तिका हास होने लगता है, उसी समयसे 
धारणा-शक्तिका भी हास होने लगता है। दुद्धावस्थाके पूवोद्धेमे 
तो धारणा-शक्ति और भी प्रबल हो जाती है। अतः कोई ऐसा 
समय निश्चित करना असम्भव है, जब कि ज्ञान-शक्तिका हास 


होता हो ।” 


लाइरण्डहस्टेने ठीक नब्बे वर्षकी अवस्थामे हाउस आफ 
लाडसमे एक बड़ी ही सुन्दर और योग्यता-पूरो वक्तृता दी थी। 
पासस्टेन जितने अधिक दिनो तक इंगलैण्डका प्रधान मंत्री रहा, 
उतने अधिक दिनो तक लाडे लिवरपूलको छोड़ कर और कोई 
नही रहा । पर तो भी पामस्टेन सदा बहुत ही योग्यता-पूवक 
प्रधानमंत्रीका काम करते रहे और इक्यासी वर्षकी अवस्थामे 
मरे। मरनेके समय तक वे प्रधान मंत्री ही थे। सर एडवर्ड 
कोक अस्सी वर्षकी अवस्थामे घोड़े परसे गिरनेके उपरान्त साल 
भर तक जीते रहे और इस बीचमे उन्होने कई कानूनी किताबें 
तैयार कीं। लिफ्राय नव्बे वष की अवस्था तक आयरिश बेंचके 
लाड चीफ जस्टिस थे। इस पर अखबारों तथा हाउस आफ 
लाडसमे कई बार आपत्ति सी हुईं थी। पर उस समय तक भी 
उनके फेसले बराबर अच्छे ही होते थे। इसीलिये एक बार 
स्वर्गीय ला्डचेम्सफडने हाउस आफ लाड समे कहा था कि 
मानसिक शक्तिके विंकाशके आरम्भ और अन्तके लिये कभी 
यह न समभना चाहिए कि वह बहुत देरमे हुआ है । अथीत्‌ 

बहुत ही बृद्धावस्थामे भी उसका विकाश हो सकता है और बहुत 
ही वृद्धावस्था तक वह बनी भी रह सकती है। 

काम करनेसे ही प्रसन्नता होती है, निकम्मे रहनेसे नही। 
लोहेको जितना जंग नही खाता, उतना आदमी को निकम्मा रहना 
खा जाता है। निकम्मे रहनेसे जीवन-शक्तिका हास और नाश 
होता है। निकम्मे आदसीके लिये कोई आधार नही रह जाता 
और इसीलिये उसका अस्तित्व भी सिट जाता है। जो सनुष्य 
कुछ पढ़ता-लिखता, सोचता-विचारता या करता धरता न हो) 
उसका जीवन बुरी तरह नष्ट होता है। काम न करनेवाला 
आदमी बहुत ही बुरा होता है। विशेषतः बृद्धावस्थामे ता 
कामकी और भी अधिक आवश्यकता होती है। जिस प्रकार 
फूलोकी सवसे अच्छी पँखड़ियाँ वही होती हैं, जो सबके अन्तमे 
खिलती हैं, उसी प्रकार मलुष्यके सबसे अच्छे काय्ये वही 
होते है, जो वह अन्तिम अवस्थामे करता है। 

इस सम्बन्धमे लोगोकों जेम्स वाठको अपना आदर्श बनाना 
चाहिए। थुवावस्थामे जब कि वह तरह-तरहके आविष्कार 
किया करता था; आ्राय; रोगी रहता था। अपने रोगोसे वह 
यहाँ तक दुखी था कि एक बार अपने प्राण तक देनेके लिये 
तैयार हो गया था। पर प्रौढ़ावस्थामे उसके रोग कम हो गये 
और उसकी बृद्धावस्था बहुत अच्छी तरह कटी । वह खूब 
किताबे पढ़ता, अच्छे अच्छे सिद्धान्त स्थिर करता और तरह-तरह 
के नये आविष्कार करता था। बयासी व्षेकी अवस्थामे वह 
सर वाल्टर स्काट और लाड जेफ्रो आदि से मिला था। दोनाने 
उसकी आनन्द-पूरों वृत्ति और बहुज्ञताकी बहुत ही प्रशंसा की 
थी। जो विषय छिड़ता, उसीमे वह अपने पारिडत्य और पूर्ण 

ज्ञानका परिचय देता था। तिरासी वर्षकी अवस्थामे वह तरह 
तरहके फोठो वना कर अपने मित्रोकों दिया करता था । 
उसे बहुत अधिक विषयोका बहुत अधिक ज्ञान था। वह बहुत 
ही असाधारण मनुष्य था | वह किसीको दिखलानेके लिये नही, 
बहिक ज्ञान और विद्याके प्रति अपने अनुरागके कारण सदा बहुत 
ही शान्ति-पूवषक काम किया करता था। उसके तथा उसके 
समान अन्य सहापुरुषोके जीवन-क्रमसे हमें यह शिक्षा मिलती 
है कि यदि हम सदा शुद्धता-पूवंक अपना जीवन व्यतीत करें 
ओर सत्यता-पूवेक अपने कत्तंव्योका पालन करते रहे, तो हमारी 
वृद्धावस्था बड़ी ही प्रसन्षता और सुखसे कटेगी और हमे स्थायी 
शान्ति मिलेगी । 

बहुत ही ब॒द्धावस्थामें भी उसका विकाश हो सकता है और बहुत 
ही वृद्धावस्था तक वह बनी भी रह सकती है। 

काम करनेसे ही प्रसन्नता होती है, निकस्मे रहनेसे नही। 
लोहेको जितना जंग नहीं खाता, उतना आदमी को निकम्मा रहना 
खा जाता है। निकम्मे रहनेसे जीवन-शक्तिका हास और नाश 
होता है। निकम्मे आदसीके लिये कोई आधार नही रह जाता 
और इसीलिये उसका अस्तित्व भी सिट जाता है। जो मनुष्य 
कुछ पढ़ता-लिखता, सोचता-विचारता या करता धरता न हो, 
उसका जीवन बुरी तरह नष्ट होता है। काम न करनेवाला 
आदमी बहुत द्वी बुरा होता है। विशेषतः वृद्धावस्थामे ते 
कामकी और भी अधिक आवश्यकता होती है। जिस प्रकार 
फूलोकी सवसे अच्छी पँखड़ियॉँ वही होती हैं, जो सबके अन्तमे 
खिलती हैं, उसी प्रकार मनुष्यके सबसे अच्छे काय्ये वही 
होते है, जो वह अन्तिम अवस्थामे करता है। 

इस सम्बन्धमे लोगोकों जेम्स वाटको अपना आदर्श बनाना 
चाहिए। युवावस्थामे जब कि वह तरह-तरहके आविष्कार 
किया करता था, प्राय, रोगी रहता था। अपने रोगोसे वह 
यहाँ तक दुखी था कि एक बार अपने प्राण तक देनेके लिये 
तैयार हो गया था। पर प्रौढ़ावस्थामे उसके रोग कम हो गये 
और उसकी वृद्धावस्था बहुत अच्छी तरह कटी । वह खूब 
किताबे पढ़ता, अच्छे अच्छे सिद्धान्त स्थिर करता और तरह-तरह 
के नये आविष्कार करता था । बयासी व्षेकी अवस्थासमे वह 
सर वाल्टर स्काठ और लाडे जेफ्रो आदि से मिला था। दोनाने 
उसकी आनन्द-पूरो बृत्ति और बहुज्ञताकी बहुत ही प्रशंसा की 
थी। जो विषय छिड़ता, उसीमें वह अपने पारिडत्य और पूर्ण 

ज्ञानका परिचय देता था। तिरासी वर्षकी अवस्थामे वह तरह 
तरहके फोटो बना कर अपने मित्रोकों दिया करता था । 
उसे बहुत अधिक विषयोका बहुत अधिक ज्ञान था। वह बहुत 
ही असाधारण मनुष्य था। वह किसीकों दिखलानेके लिये नही, 
वल्कि ज्ञान और विद्याके प्रति अपने अनुरागके कारण सदा बहुत 
ही शान्ति-पू्वंक कास किया करता था। उसके तथा उसके 
समान अन्य महापुरुषोके जीवन-क्रमसे हमे यह शिक्षा मिलती 
है कि यदि हम सदा शुद्धता-पूवंक अपना जीवन व्यतीत करे 
ओर सत्यता-पूवेक अपने कत्तंव्योका पालन करते रहे, तो हमारी 
वृद्धावस्था बड़ी ही प्रसन्षता और सुखसे कटेगी और हमे स्थायी 
शान्ति मिलेगी । 


पाँचवाँ प्रकरण । 


गण और प्रतिभाका वंशालुक्रमण । 








कप महुष्योकी किसी 3 हे 
जज प्रकार मनुष्योकी किसी एक जातिमे एक ही तरह- 


के मनुष्य उत्पन्न होते हैं, उसी प्रकार माता-पिताके 
आगे भी उन्हीकी तरहकी सनन्‍्तान उत्पन्न होती है। आजसे 
हजारों वर्ष पहले भारत, चीन, जापान और अरब आदि देशो- 
के निवासी जैसे थे, वैसे ही वे आज भी हैं। युरोपकी जमेन 
गॉल, आयरिश और बेल्श आदि जातियोकी भी वहो दशा है। 
यद्यपि वर्ण-संकरताके कारण जातियोमे अन्तर पड़ा जाता है, 
तो भी वह अन्तर उतना अधिक नही होता; उनके भूलगुण 
चहुतसे अंशोमे प्रायः वैसे ही बने रहते हैं | 
यही बात परिवारों और कुछोकी भी है। बारकूको ओर 
बालिकाओका शारीरिक संगठन, स्वभाव ओर आचार-विचार 
आदि प्रायः उनके माता-पिताकी उन बातोके अनुरूप ही होता है । 
यदि वर्ण-संकरता न हो, तो अवश्य ही उनमे किसी प्रकारका 
अन्तर नही पड़ता, बालक प्रायः पिता पर और बालिका आय: 
अपनी माता पर पड़ती है। कभी-कभी ऐसा भी होता है कि 
सन्तानमे कुछ विलक्षणताएँ तो माता-पिताकी अपेक्षा कम हो 
जाती हैं ओर कुछ बढ़ जाती हैं । परिवारों और कुलोमें सम्भव 
है कि यह अन्तर कुछ शीघ्र बढ़ जाय , पर समाजमे उतनी 
शीघ्रता-पूवेक अन्तर नहीं होता और इस प्रकार प्रत्येक जाति- 
के विशिष्ट-गुण प्रायः ज्योके त्यो बने रहते हैं | 

कभी-कभी परिवारोमे कुछ विशिष्ट-गुण कई-कई पीढ़ियों 
तक बने रहते हैं। कभी-कभी वे गुण या विशेषताएँ लड़के या 
लड़कीमे नहीं पाई जाती और पोते या पोत्तीमे फिर आ जाती है । 
युरोपके एक प्रतिष्ठित कुलमे, प्राय. डेढ़, दो-सौ वर्ष हुए अना- 
चारके कारण इश्डियन रक्त मिल गया था। तबसे उस कुलमे 
कभी-कभी एकाध काला लड़का या लड़की उत्पन्न हो जाती है , 
हा, शेष परिवार गोरा ही रहता है। आप किसी प्रतिष्ठित और 
सम्पन्न परिवारमे चले जाइए और उसकी कुछ पीढ़ियोके चित्र 
देखिए , उन सबसे आपको प्राय' एक विशेष प्रकारकी समानता 
सिलेगी। लखनऊके कई नवाबोके चित्रोके देखनेसे भी इस 
कथनकी पुष्टि हो जायगी । 

कभी-कभी यहाँ तक देखा जाता है कि यह समानता बिल- 
कुल अन्त समयमे प्रकट होती है। सर थामस ब्रडनने एक ऐसे 
मृतप्राय मनुष्यको देखा था, जिसका चेहरा ठीक मरनेके समय 
विलकुल उसके चचाके चेहरेके समान हो गया था। अगरेजीके 
कई अच्छे-अच्छे कवियो ओर लेखकोने भी इसी प्रकार मरनेके 
समय उत्पन्न होनेवाली समानताका वर्णन किया है। सूदेने एक 
ऐसे भाई-बहिनको देखा था, जिनकी आक्ृति आदिमे जीवन-भर 
आकाश-पातालका अन्तर था; पर वृद्धावस्थामे उन दोनोकी 
आकृति आदिसे इतनी समानता हो गई थी कि मानो वे दोनो 
एक साथ उत्पन्न हुए हो। स्वयं अपने विषयमे सूदेने उतरती 
उमरसे लिखा था कि जब मे शीशा देखता हूँ, तव मु के अपने चेहरे 
मे अपने पिता के चेहरेकी कुछ रेखाएँ दिखाई पड़ती है। चेहरे 
और हाथ-पैरकी बनावट तथा वालोका रंग आदि बराबर कई 
पीढ़ियो तक चलता है। सर वाह्टर रकाटने अपने एक उपन्यास 

के एक नायकके सम्बन्धमे लिखा है कि उसकी भौहके पास घोड़े 
की नालके आकारका एक चिन्ह था और बैसा ही चिन्ह 
लड़केकी भौंहके पास भी था। डाबिन साहबने अपनी 0877 
० 59००७७ नामक पुस्तकमें तो यहाँ तक लिखा है कि आकृति 
की विलक्षणताएँ नष्ट हो जाने पर सेकड़ों पीढ़ियोके बाद भी 
दिखाई पड़ती हैं। विलक्षणताकों धारण करनेका प्रयत्न अत्येक 
पीढ़ी करती है और किसी अज्ञात अनुकूल कारणसे किसी पीढ़ी- 
को उससे सफलता भी हो जाती है । 


जिस प्रकार शारीरिक विशेषताएँ कई-कई पीढ़ियो तक 
चलती है, उसी प्रकार नैतिक विशेषताएँ भी अनेक पीढ़ियो तक 
देखी जाती हैं। बहुतसे परिवार ही ऐसे होते हैं, जिनके सब 
आदमी बड़े बकवादी होते हैं और बहुतसे परिवार ऐसे भी 
होते हैं, जिनके छोग बहुत ही शान्त होते और बहुत कस बोलते 
हैं। यही दशा मानसिक गुणोकी भी है। नेतिक और मान- 
सिक सभी गुण वशालुक्रमिक होते हैं, यह बात दूसरी है कि 
किसी विशेष कारण-वश वे गुण कुछ पीढ़ियोमे लुप्त हो जायेँ। 
बहुतसे प्राचीन कुल ऐसे है, जिनमे बीच-बीचमे प्राचीन विशेषता 
प्रकट हो जाती है। भारतवष्षमे इसके सम्बन्धके प्रमाण बहुत 
ही सहजमे मिल सकते है। कम्मेनि.्ठ और कुलीन ब्राह्मण- 
कुलोमे बहुधा कम्मेनिष्ठ विद्यान्‌ और सुयोग्य ब्राह्मण ही होते है । 
वीर ज्ञत्रिय-कुलोकी वीरताका नाश हजारो वर्षोसे भी नही हुआ 
है। वैश्य-वर्ग वारिज्यके लिये अधिक उपयुक्त पाया जाता है ; 
उससे वीरताकी आशा करना प्रायः निष्फल ही होगा। निकऋृष्ट 
सेवाके लिये शुद्ध ही सदा तैयार और साथ ही उपयुक्त होगा। उक्त 

तीनो वर्णों मेसे किसो वर्णके आदमीसे आप कभी वैसी सेवाकी 
आशा नहीं कर सकते। 

राजनीतिज्ञता, देश-हितैषिता और विदा आदिसे भी पारि- 
वारिक शुण कभी नष्ट नहीं होते। यही कारण है कि सदा 
और सब अवसरो पर शुद्ध और श्रेष्छुलके लोगोका ही अधिक 
आदर होता है और इसीलिये उसकी रक्षाके लिये भी लोग 
इतना प्रयत्न करते हुए देखे जाते है। वाप्पा रावलके वंशजोमेसे 
अधिकांश बड़े ही वीर, पराक्रमी, तेजस्वी, उच्चाकांक्षी और लड़ाके 
ही हुएण। सर सालार जंगकी चार-पाँच पीढ़ियो तकके लोग 
बराबर हैदराबादके प्रधान मंत्री ही होते गये। अन्य देशी 
रियासतोमे भी बहुधा एक ही कुलके लोग दीवान होते और 
बहुत ही योग्यता-पूबंक अपना काम करते हुए देखे गये हैं । चन्द्‌ 
वरदायीके वंशज भी बराबर कवि ही होते गये । यही कारण था 
कि प्राचीन आयोने अपनी जातियो तथा अन्तर जातियोको शुद्ध 
और गशुणी रखनेके लिये इतने दृढ़ अ्तिबन्ध किये थे और इस 
काय्यमे उन्हे बहुतसे अंशोमे सफलता भी हुई । 

पर कभी-कभी यह भी होता है कि किसी बहुत ही अप्रसिद्ध 
और छोटे कुलमे भी बहुत बड़े लोग उत्पन्न हो जाते हैं। एक 
अवसर पर जब फ्रान्सके कुछ बड़े-बड़े रहेस अपनी कुलीनता ओर 
पूव-पुरुषोके सम्बन्धमे बड़ी-बड़ी डीगे हाँक रहे थे डस समय मार 
शल जुलोटने कहा था--मैं तो स्वयं अपना पू्व-पुरुष हूँ ।? ओर 
भी अनेक महापुरुषोके सम्बन्धमे यही बात कही जा सकती है। 
वे स्वयं ही अपने पू्-पुरुष होते है। ऐसे ही महापुरुष कुछ 
दिनोके बाद अपने कुलके मूल-पुरुष माने जाते हैं। नेपोलियन 
कहा करता था कि में मिद्ठीमेसे अपने लिये सेनापति निकालता 

हूँँ। स्वयं नेपोलियन भी अवश्य ही कुलीन था, उसका कुल 
फिसी वातके लिये विशेष-रूपसे प्रसिद्ध नहीं था। इसी प्रकार 
बहुतसे वीर, राजनीतिज्ञ और कवि आदि भी ऐसे हो गये हैं, जो 
अपने पूर्व-पुरुष आप ही थे-जिनके कुलमे पहले उनके समान और 
कोई नही हुआ था । बहुत ही साधारण कुलमें भी कभी-कभी 
प्रतिभा एकबार बिजलीकी तरह चमकती हुई दिखाई देती है । 
उस कुछमे अचानक एक ऐसा आदसी पैदा हो जाता है, जिसके 
नामका डंका सारे संसारसे बज जाता है और जिसे लोग सेकड़ो- 
हजारो वर्षों तक याद रखते हैं। पर ऐसा मनुष्य अपने कुलमे 
एक ही होता है, उसके मरते ही सारी विभूति नष्ट हो जाती है 
और वह कुल पहले की तरह ज्योका त्यो रह जाता है। 

व्यक्तिगत विशेष गुण तो बापसे बेटेमे चले जाते है, पर 
प्रतिभाका ऐसा अवतरण नही होता । विशेषता कुल-गत गुण है 
और प्रतिभा व्यक्तिगत। तुलसी और सूर आदि अपने-अपने 
छुछमे एक ही हुए थे। बीरबल ओर टोडरमलके कुलमे दूसरा 
वीबबल या ठोडरमल नही हुआ । शिवाजीके कुलमे कोई ऐसा 
है, जिससे उनके चरणोकी भी समता की जा सके ? 

ऐसे अलोकिक शुणोवाले महात्मा किसी विशिष्ट जाति 
अथवा वर्गमे नही होते, वल्कि सभी जातियों और वर्गो'मे हो 
सकते है। वे बड़े-बड़े आसादोमे भी जन्म ले सकते हैं और 
छोटी-सी हृटी-फूटी मोपड़ीम भी। इसीलिये श्रेष्ठ-कुलोमे भी 
बड़े-बड़े महात्मा उत्पन्न हुए हैं और छोटे तथा नीच कुलोमे भी । 
प्रतिभाशाली मनुष्योके विषयमे तो सदा यही माना जायगा। हो, 
नैतिक तथा मानसिक गुण अवश्य कुल-गत होते हैं। अधिकांश 
बड़े-बड़े योद्धा ओर वीर प्रायः शासक और राजवगमें ही मिलेंगे । 

प्रथ्वीराज चौहान, महाराणा प्रतापसिह, महाराणा सम्रामसिह 
आदि-आदि इसके उदाहरण हैं। कवि आयः मध्यम श्रेणीके 
लोगोमे ही जन्म लेते हैं। तुलसी, केशव, पद्गाकर बिहारी, 
देव आदि इसके प्रमाण हैं। बड़े-बड़े वैज्ञानिक तथा आविष्कत्तो 
भी सध्यम और विशेषत, अ्रमजीबी वर्गमे ही होते हैं। प्रचीन 
कालमे कुछ विशिष्ट वर्गों और कुलोके लोग ही शासन आदि 
विभागोमे रखे जाते थे। पर जबसे नई सभ्यता फैली और धन्र 
तथा ज्ञानकी वृद्धि हुईं, तबसे सभी वर्गो' और जातियोके लोग 
उसमे लिये जाने लगे हैं। और तभीसे मध्यम श्रेणीके लोगोमे 
से भी बहुतसे लोग अच्छे शासक, योद्धा और न्यायाधीश 
होने लगे हैं। पहले बड़े-वड़े राजनीतिज्ञ और राज्य-संचालक 
वे ही लोग होते थे, जिनके पू्वज भारी जमीदार या रईस और 
उपाधि-धारी होते थे, अथवा जिनके पास फ्ोजे या किले होते थे । 
अथवा ऐसे नीच ओर पतित लोग होते थे, जिनकी चापलछसी 
आदिसे प्रसन्न होकर राजा-महद्दाराजा जिन्हे राज्यसे ऊंचे-ऊचे 
पद दे दिया करते थे। पर अब सुशिक्षित, सुयोग्य और सुजन 
ही राज्योमे ऊँचे-ऊँचे ओहदो पर पहुँचते हैं । 

हम ऊपर बता चुके हें कि मनुष्योमे स्वभाव और, गुण 
आदि वंशानुक्रमिक होते हैं। कद, शरीरका संगठन, आकृति, 
बल और अल्प अथवा दीघे आयु सभी वंशालुक्रमिक है। 
डाबिनका मत है कि दोघे आयु भी वंशानुक्रमिक है। उसने यह 
भी कहा है कि वशोन्धताका रोग पाँच-पाँच पीढ़ियो तक चलता 
हुआ देखा गया है।, हाफेकरने तो यहाँ तक कहा है कि हस्त- 
लिपि भी वंशालनुक्रमिक होती है और रोगोका तो कुछ पूछना 
ही नही है। वंशालुक्रसिक रोगोंकी तो गिनती दी नही हो सकती। 

कण्ठमाला, क्षयी, पागलपन, गठिया आदि अनेक रोग वंशालुक्र- 
मिक है। च्षयीवाले अस्पतालके एक डाक्टरका मत है कि क्षयी 
रोग पितासे पुत्रकों और मातासे कनन्‍्याकों होता है। गठियाका 
रोग माता या पितासे पुत्र या कन्‍्याको होता है। यदि यह रोग 
किसी द्रिद्रको हो, तो फिर उसकी पूरी खराबी होती है। 
दरिद्रता और मिखमंगी भी पुश्तह्ा पुश्त तक चलती है। 
माता-पिताके दुगुण और दोष भी तीन-तीन और चार-चार 
पुश्त तक चलते हैं। यह एक ऐसी बात ऐसी है, जिसके कारण 
प्रत्येक मनुष्यको, यदि स्वयं अपने लिये नही, तो कमसे कम अपने 
परम प्रिय बाल-बच्चोके लिये ही सही, दुगुणो और दुष्कर्मोंसे 
अवश्य बचना चाहिए और सदा बालू-बल्चोके सामने उत्तम 
आदर्श उपस्थित करना चाहिए। काम-काजी आदमियोसे कास- 
काजी आदमी और दुष्टो, पाजियो तथा अपराधियोसे दुष्ट, पाजी 
अपराधी ही उत्पन्न होते हैं । एक बार एक दुष्ट लड़केने अपने 
बूढ़े बापको मार-पीठ कर सड़क पर घसीटना आरम्भ किया । 
बूढ़ेने चिल्ला कर कह्ा-“बस करो ! वस करो | मैं अपने बापको 
इसी पेड़ तक घस्रीठ कर लाया करता था ।” इस श्रकारके पेठुक 
दोषों और बुराइयोसे बचनेका सबसे अच्छा उपाय यही है कि 
मनुष्य यथासाध्य अपने आपको वशमे रखे और सब काम विवेक- 
पूबंक करे। डा० बालने एक बार हाउस आफ कामन्समे कहा 
था कि आयलैंए्डके एक ही जिलेमे कई शताव्दियो तक हत्याएँ 
होती रही । ब्रजके अधिकांश चौबे बड़े ही मसखरे हुआ करते 
है। भोजपुरियोके समान उजड़ और प्रान्तोमे बहुत ही कम 
मिलेंगे। बुन्देलखण्डके स।धारण निवासी भी प्रायः अच्छे कवि 
होते हैं। यहाँ तक कि स्त्रियोँ भी अच्छी कविता करती हैं। 

मैनपुरी जिलेके भौगोंव नामक गाँवकी मूखेता बहुत प्रसिद्ध है। 
वाँकीपुर जिलेके नेउरा ग्रामके अधिक शिक्षित बड़े-बड़े बैरिस्टर 
और हाईकोटके जज ही होते हैं। लखनऊ जिलेके काकोरी 
ओर बिलम्राम गाँवके लोग बड़े विद्वान होते हैं । 

शिल्प और कला-कुशलता भी पैठक ही होती है। एक 
सुनारका लड़का जितने अच्छे गहने बनावेगा, उतने अच्छे गहने 
किसी खेतिहरका लड़का न बना सकेगा । उसकी योग्यता मानों 
स्वाभाविक होती है। सुनारीका कास उसके यहाँ कई पुश्तोसे 
होता है, इसीलिये वह सुनारीकी शिक्षाके लिये भी अधिक उप- 
युक्त होता है। भारतमे तो खेर हर एक पेशेवालेकी इसीलिये 
एक जाति ही बन गई है ; पर जिन पाश्वात्य आदि देशोमे पेशे- 
वरोकी इस प्रकारकी जातियाँ नहीं है, उनमे भी कोई वंश 
केवछ नक्काशीके लिए और कोई चित्रकारीके लिये प्रसिद्ध 
होता है। उन वंशोंमे गुणी पितासे गुणी पुत्र उत्पन्न होता है। 
शुणोका पैतक होना बिलकुल स्वाभाविक है। नागफनी पर 
जन्मभर गुलाब-जल छिड़कते रहिए, वह सदा नागफनी ही 
रहेगी ओर छोहाड़ेके पेड़को किसी ऊसर मैदानमे लगा दीजिए 
ओर उसमे एक बूंद भी पानी न दीजिए, तो भी समय पर वह 
खूब फलेगा । एक विद्वानने यहाँ तक कहा है कि शुणोके पैतृक 
होनेमे कोई आश्चय्येकी बात नही है, आश्चय्य तभी है जब कि 
गुण पैठक न हो | पर इसमे सन्देह नहीं कि पीढ़ियोमे आचारकी 
उतनी समानता नही दिखाई देती, जितनी आकृति आदिकी दिखाई 
देती है। इसका मुख्य कारण यह है कि आचार, बहुतसे अंशोमे 
परिस्थिति, शिक्षा और कठिनाइयो आदि पर अवलम्बित 
रहता है । ह 

पर तो भी इससे सन्देह नही कि उच्च और श्रे्ठ कुलमे जन्म 
होना बहुत ही अच्छा है; क्योकि नैतिक और मानसिक गुण रक्त 
मे मिले होते है। एक विद्वानने कहा है. कि एक कुलीन मनुष्य 
बीस ही वर्षकी अवस्थामे जितना प्रतिष्ठित हो सकता है, साधारण 
मनुष्य चालीस वर्षकी अवस्थामे भी उतना प्रतिष्ठित नही हो 
सकता। पर श्रेष्ठ कुछमे जन्म लेना तो।किसीके अधिकारमे है ही 
नही, हा, यदि वह चाहे तो स्वयं कुछ नैतिक ओर मानसिक गुण 
प्राप्त कर सकता है और साधारण कुलोमे उत्पन्न बहुतसे मनुष्य 
इस प्रकार अच्छी उन्नति करते हुए देखे गये है । 

नैतिक विषयोसे तो नही, पर हॉ सानसिक ओर शारीरिक 
वातोकी उन्नतिसे ब्ण-संकरतासे भी बहुत कुछ सहायता सिलती है। 
वर्ण-संकरोमे पराक्रम और हृढ़ता भी खूब होती है। युरोपमे 
चाल्से मारटेल नामका एक असिद्ध व्यक्ति हो गया है, जिसने 
बहुत ही वीरता-पूवेक मुसलसानोका झुकाबला करके युरोपमे 
उनके धमस्मेका प्रचार रोका था। यदि मारठेल न होता तो, आज 
युरोपवाले ईसाई नहीं, वलिक मुसलमान दिखाई देते । वह समार- 
टेल दोगला ही था। असिद्ध वीर विजयी विलीयम ( ए79ा7 
00० ०॥०९०:८० ) रखनीका लड़का था । इंगलैेरेंडमे कई 
राजाओकी रखनियोके लड़के बहुत वहादुर और मशहूर हुए हैं। 
युरोपमे अनेक ऐसे बड़े-बड़े विद्यान्‌ , वैज्ञानिक और दाशनिक हो 
गये है, जो दोगले थे । 

यद्यपि कभी-कभी किसी नीचकुलमे अचानक कोई प्रतिभा- 
शाली मनुष्य निकल आता है, पर साधारणतः उच्च कुलवालोमे 
ही अधिक योग्यता देखी जाती है। अब प्रश्न यह है कि बालक 
से अधिकांश नैतिक और सानसिक गुण सातासे आते हैं, या 

पितासे । आय. यही कहा जाता है कि बालककी योग्यता उसकी 
माता पर निर्भर होती है। एक विह्ानने कहा है-“म्दे सदा 
वैसे ही बनेगे, जैसे ओरते उन्हे बनाना चाहेगी। अगर तुस सर्दों' 
को बड़ा और नेक बनाना चाहते हो, तो औरतोके मनमे बड़प्पन 
ओर, नेकी नकक्‍श करा दो ।” नेपोलियन तथा अन्यान्य बड़े 
बड़े आदमियोका भी यही सिद्धान्त रहा है। स्वयं नेपोलियन 
अपने सारे गुणोको अपनी माताका ही प्रसाद बतलाता था और 
वह अपनी साताका बहुत बड़ा आज्ञाकारी था। आशज्ञाकारिताका 
गुण भी उसने मातासे ही सीखा था और यही कारण था कि 
नेपोलियनने इतना महत्व श्राप्त किया था। ओरो पर तो उसका 
महत्व मानो ऊपरसे फट पड़ा था। नेपोलियनके बड़े भाई 
जोसफमे यह्‌ बात नही थी और नेपोलियन सदा उसकी नालायकी 
की शिकायत किया करता था। लाडे नेलसन स्वयं बहुत ही वीर 
ओर सज्जन था और केवल उसीके कारण उसका एक दुराचारी 
भाई अले बना दिया गया था । 


सबसे बढ़कर बात तो यह है कि बालककी कोमल श्रकृति पर 
सबसे अधिक प्रभाव परिस्थिति और संगतिका पड़ता है और 
इन्ही बातो पर उनका बनना बिगड़ना निर्भर है। इसके अतिरिक्त 
यह भी मानना पड़ेगा कि उसके कुछ गुण जन्म-सिद्ध भी होते है 
जो सहजमे परिवत्तित या नष्ट नहीं किये जा सकते। बाल्या- 
वस्थामें जब कि उसकी शिक्षा आप ही आप होती रहती है, 
बह प्रायः अपनी माताके ही अधीन होता है । इसीलिये 
भाताकी ही अधिकॉश बाते उसमे आती हैं। पुरुष तो बड़े होकर 
कीत्ति प्राप्त करते हैं और बड़े नामवर होते हैं। पर जो माताएँ 
उन पुरुषोको कीत्ति शआ्राप्त करनेके योग्य बनाती हैं, उनका उपकार 


१२८ जीवन ओर श्रम 





कोई नही मानता । बड़े-बड़े योद्धा, बड़े-बड़े कवि और बड़े-बड़े 
धनवान्‌ प्रायः अपनी माताहीकी ऋपासे बड़े बने हैं । 


नेपोलियन ओर क्रामवेलकी तरह छतन्नपति महाराज शिवाजी- 
मे भी अधिकांश गुण उनकी पूजनीया माता जिजाबाइईसे ही आये 
ओ। जिजाबाईने ही उनमे दृढ़ता, वीरता, स्वदेश-प्रेम और 
क्त व्य-परायणता आदि गुण बाल्यावस्थामे कूट-कूटकर भरे थे । 
राजनीति, शासन और सेन्‍्य-परिचालन आदिकी शिक्षा भी उन्हे 
जिजाबाईसे ही मिली थी। प्रसिद्ध वीर आरहा और ऊदलने 
अपने सारे गुण अपनी माता देवलदेवीसे ही प्राप्त किये थे। 
वाल्यावस्थामे वही उन्हें पहाड़ो पर घुमाती थी, वही उनसे नाले 
लंघवाती थी और वही उन्हे पटा, बॉक, तलवार, भाला आदि 
चलाना सिखाती थी | 


बड़े-बढ़े आधुनिक युरोपियन कवियों ओर साहित्य-सेवियोको 
भी अपनी-अपनी मातासे ही अधिकांश शिक्षा सिली थी। वाल्टर 
स्काटकी माता एक श्रोफेसरकी छड़की थी और उसे विद्यासे 
बहुत ही प्रेम था। वह पूर्ण विदुषी थी। प्रो और काउपरमे 
उनकी माताने ही काव्य-प्रेम उत्पन्न किया था। सूदेकी माता बड़े 
ही मदुल स्वभावकी और समझदार थी। डा० मूरकी माता भी 
णक प्रोफेसरकी लड़की और बड़ी ही विदुषी थी। लाडे चीफ 
जस्टिस मैन्सफील्ड, लाड चैन्सलर अस्टकिन और ड्यूक आफ 
वेलिंगटनमे भी सब गुण अपनी-अपनी माताके ही थे। लार्ड 
त्रहमके पिता बहुत ही साधारण मनुष्य थे ; पर उनकी माता 
बहुत ही योग्य और बुद्धिमती थी। बाइरन कविको सारी शिक्षा 
मातासे ही मिली थी। उसका बाप कुछ भी न था। बाल्या- 

वस्थाम उसे माताने ही सब कुछ पढ़ाया-लिखाया था और..लम 
विद्यानुराग उत्पन्न किया था| घ्छ्‌ 

इस अवसर पर यह बात ध्यान रखने योग्य है कि पिता चाहे 
केसा ही अयाग्य और वाहियात क्यो न हो, पर यदि माता सुयोग्य 
होगी, तो वह अपनी मसृढुलता और वत्सलता आदि गुणोके प्रभा- 
बसे बालककों अवश्य सुयोग्य, गुणी और विद्वान्‌ बना देगी । पर 
यदि माताका आचरण निक्ृष्ट होगा, तो पिताके सदूगुण आदि 
प्रायः निरथक ही प्रमाणित होगे। ऐसे वहुत ही कम बालक 
अच्छे निकलते है, जिनके पिता योग्य और माता अयोग्य हो । 
अच्छी माताओके श्रभावकी पूति न तो शिक्षासे हो सकती है, न 
धनसे और न परिस्थिति आदिसे । सब प्रकारके विचारों और 
सिद्धान्तो आदिका उद्गम घर ही है और संसारके नैतिक सुधार- 
की वागडोर सदा माताके ही हाथमे रहती है । 

यदि माता और पिता दोनो ही योग्य हो, तो फिर पूछना ही 
क्या है-फिर तो सोनेसे मानो सुगन्ध मिल जाती है। ऐसे आद- 
मियोको बहुत ही भाग्यवान्‌ समझना चाहिए। लाडे वेथनके 
पिता सर निकोलस बेकन एक बहुत बड़े राज-कम्सेचारी, सुशि- 
क्षित, सदाचारी ओर राजनीतिज्ञ थे और उनकी माता श्रीक तथा 
लैटिन आदि भाषाओकी अच्छी जानकार थी। उन्होने कई ग्रन्थों 
के अनुवाद भी किये थे। उनकी शेष तीनो बहिने भी बहुत ही 
योग्य और अनेक भाषाओकी अच्छी परिडता थी। महात्मा 
छूथरकी माता बड़ीही गुणवती और पतित्रता थी और उनके पिता 
भी बड़े ही इमानदार ओर दृढ्-प्रतिज्ञ थे। गाथेके माता-पिता भी 
बहुत ही योग्य थे और उसने उन दोनोके कुछ न कुछ गुण पहण 
किये भ्रे। विशेषतः उसकी माता बहुत ही समझदार ओर योग्य 

थी। गाथेके एक भक्तने एक बार उसकी मातासे वहुत देर तक 
वार्तालाप करनेके उपरान्त कहा था-“अब में समझ गया कि 
गाथे कैसे इस दरजे तक पहुँचा है ।” 

यद्यपि अनेक ऐसे उदाहरण दिये जा सकते है, जिनमे सुयोग्य 
पुरुषोके माता-पिता बहुत सुयोग्य थे और जिन्होने दोनोसे गुण 
प्राप्त किये थे, पर ऐसे उदाहरण और भी अधिक मिलेंगे 
जिनमे गुणोकी प्राप्ति केवल पिताहीसे हुईं हो । “पिता पर पूत” 
वाली कहावत वहुत ही पुरानी है। पुरुषोमे आकृति और गुण 
शताव्दियो तक चले चलते है। पहले लाड शेफ्ट्सवरीकी 
आकृति आदिसे उनकी सातवीं पुश्तके लाडे शेफ्ट्सवरीकी 
आकृति बिलकुल ह्वी मिलती थी। राजपूतानेके अनेक राजवंशो- 
के कई-कई पीढ़ियोके चित्र देखनेसे भी इस मतकी पुष्टि होती है । 

जो बात आकृति आदिके लिये है, वही गुणोके लिये भी है। 
गवेये-कुलोमे प्राय सभी अच्छे गवेये होते है और चित्रकार 
कुलोमे सभी अच्छे चित्रकार निकलते हैं। कवियोके घरमे कवि 
उत्पन्न होते है ओर राजनीतिज्ञोके घरमें राजनीतिज्ञ जन्म लेते 
है। वीरोके घरमे तो वीरोकी उत्पत्तिके असर्य उदाहरण 
मिलेगे। भारतमे अनेक ऐसे वीर-कुल प्रसिद्ध है, जिनमे पचासो 
पीढ़ियो तक सब लोग वीर और योद्धा ही हुए है। इस देशके 
छोगोके मनमे तो गुणों आदिके वशानुक्रमणका सिद्धान्त इतनी 
दृढ़तासे जमा हुआ है कि इसके सम्बन्धमे किसी प्रकारके उदा- 
हरण या प्रमाण आदि देनेकी आवश्यकता ही नहीं प्रतीत होती । 
यहाँ तो इसी सिद्धान्तके आधार पर अलग-अलग जातियोका 
ही संगठन कर दिया गया है, जिसमे शिल्प और कला आदिकी 
निरन्तर उन्नति ही होती जाय। पर पाश्चात्य देशोमे भी जहाँ 

इस प्रकार पेशेवरोकी अलग।जातियों नही है, अनेक ऐसे उदाहरण 
मिलते है, जिनसे गुणोके वंशानुक्रमणवाले सिद्धान्तका पूरा पूरा 
समर्थन होता है। विल्ञायतमे कई ऐसे कुल है, जिनमे सभी लोग 
वरावर गयवेये, कवि, राजनीतिन्न, शासक, साहित्य-सेवी, 
वकील-बैरिस्टर, इतिहासज्न, दाशेनिक, विज्ञान-वेत्ता, नाटककार 
ओर नट ही होते हैं। केवल पुरुष ही नही, बल्कि उन कुलोकी 
ख्वियाँ भी अपने कुलके विशिष्ट गुणोसे अलंकृत देखी जाती है । 
कुछ ऐसे उदाहरण भ्री हैं, जिनमे विशिष्ट गुण अधिक पीढ़ियो 
तक नही चलते, बल्कि पितासे पुत्र तक पहुँच कर ही रह जाते 
हैं। ल्यूथसने वंशानुक्रमण पर जो ग्रन्थ लिखा है, उसमे 
उसने बतलाया है कि अधिकांश कुलोमे मूल-पुरुषोके विशिष्ट 
शुश प्रायः तीसरी पीढ़ी तक जाकर रुक जाते है और वहुत ही 
कम दशाओमे चौथी पीढ़ी तक पहुँचते हैं, पॉचवी पीढ़ी तक 
उनका पहुँचना तो बहुत ही कठिन होता है। ओर बहुत-सी 
दशाओमे तो वे एक ही पीढ़ीमे समाप्त हो जाते हैं , दूसरी पीढ़ी 
तक भी उनके पहुँचनेकी नोबत नहीं आती । कुलके किसी एक 
ही मनुष्यमें कुछ विशिष्ट गुण होते है और उसीके साथ उनका 
अन्त हो जाता है । बहुतसे लोगोको यह बात एक दिल्लगी मालूम 
होगी कि वैज्ञानिक अन्वेषण करनेकी शक्ति खूनके साथ पुश्त दर- 
पुश्त चलती है और इस श्रकारके वंशानुक्रमणके भी अनेक 
उदाहरण है। फ्रान्सके एक कुछमे लगातार सदा सौ वर्षों तक 
बरावर सब लौग ज्योतिषी ही हुए थे। एक कुलमे चार पीढ़ियो- 
के आठ आदमी बराबर अच्छे गणितज्ञ ही हुए। एक वंश ऐसा 
था, जिसमे कई पीढ़ियो तक सभी लोग अच्छे योद्धा और नाविक 
होते थे, वे लोग जहाजो पर अच्छे-अच्छे पद्‌ पाते थे और बड़े- 

बड़े युद्धोमे जाकर वीरता-पूर्वक लड़ते थे। लड़ाईमे उनके, हाथ- 
पैर कट जाते थे ओर घर आकर वे लोग अपने लिये बढ़ईसे काठ 
की टॉगे बनवाया करते थे | तबसे प्रसिद्ध हो गया कि “काठकी 
टॉगे भी किसी कुलसे पीढ़ियो तक चलती है ।” 

इन सब उदाहरणासे विद्त होगा कि वंशानुक्रमण जगत्‌- 
व्याप्त है। शारीरिक सगठनमे तो यह बहुतसे अंशोमे जगत्‌- 
व्याप्त है ही। किसी परिवारके लोग कंजे ओर किसीके भेगे ही 
होते है। किसी परिवारके छोगोका चमड़ा बहुत मोटा होता है 
और किसीका पतला। किसी परिवारके लोगो के हाथो या पैरोमे 
छ छ. उँगलियों होती हैं। किसी कुलके सभी लोगोकी आंखें 
वहुत कमजोर होती है और किसी कुलवालोकों वरणणोन्धताका रोग 
होता है। किसी वशवालोके हाथ बहुत लम्बे होते है और किसीके 
पैर। कोई कुल उजड्डोका होता है ओर कोई बेवकरूफोका । इसी 
प्रकारकी ओर भी बहुतसी बाते वंशानुक्रमिक होती है। जरमी 
बेनथमने तो यहाँ तक कहा है कि नीदमे जोर-जोरसे खरोंटे लेना 
भी वंशानुक्रमिक है । उसने अपने ही परिवारके सम्बन्धमे लिखा 
है कि “हमारे कुलमे जो खर्रोटे न लेता हो, वह अपने माता-पितासे 
उत्पन्न ही नही है। मेरे पिता खरांटे लेते थे, मेरी माता खर्राटे 
लेती थी और यदि मेरा भतीजा खरोंटे न ले तो उसे मक्कार 
समभना चाहिए ।” एकबार दो कुलीन महिलाओने धनके लालच- 
से दो मू्लोंके साथ विवाह कर लिया था। उनके यहाँ पॉच 
पीढ़ियो तक सभी बच्चे महामू्ख होते रहे। स्मालेटके एक 
उपन्यासके नायकने सड़क पर पड़ी हुईं एक छोटी जिप्सी नामकी 
वालिका पाई थी। उसने उसे अपने घर लाकर रखा और सच 
अकारसे युरोपियन ढद्गकी शिक्षा दी ओर उसे विछायती ढल्लका 

नाचना-गाना भी सिखलाया । जब वह सयानी हुईं, तब लोगोने 
सममा कि अब इसमे कुछ भी जिप्सीपनकी वू नही रह गई । एक 
बार वह कुछ ख्रियोके पास ताश खेलने गई | वहाँ एक स्लीने 
खेलमे उसके साथ कुछ वेईमानी की । इस पर बिलकुल जिप्सियो 
की तरह वह विगड़ खड़ी हुई और सबको कोसती-काटती हुई 
वहाँसे उठकर चलती बनी । इसीलिये कहा है-- 
जाकर जौन छुभाव, छूटे नहि जीलों। 
तीम न मीठी दोयथ सिचो ग़ुड़-घीसो॥ 

केवल एक चीज ऐसी है जो वंशाइुक्रमिक नहीं होती और 
वह चीज़ है अतिभा, विशेषतः काव्य-सम्बन्धी प्रतिभा । और गुण 
तो वंशालुक्रमिक होते है, पर यह गुण व्यक्तिगत होता है ओर 
जिस व्यक्तिमे होता है उसीके मरनेके साथ नष्ट हो जाता है | जो 
लोग प्रतिभाशाली होते है, उनके माता-पितामे कोई असाधारण 
या विलक्षण वात नही पाई जाती । अपने वंशमे ऐसे प्रतिभाशाली 
मनुष्य अकेले होते हैं। उनके लड़के-पोतोमे कुछ भी प्रतिभा नही 
होती और बे बहुत ही साधारण मलुष्योकी कोटिमे चले जाते है । 
न तो उनके समान योग्य और अतिभाशाली पुरुष उनके कुलमें 
कोई पहले होता है ओर न उनके बाद । माता-पितासे उन्हें किसी 
प्रकारका ज्ञान और बुद्धि-बल नही आप्त होता , वे स्वयं योग्यता 
और पारिडत्य अजित करते हैं | काशीके अनेक स्वर्गीय महामहो- 
पाध्याय इसी कोटि के थे । म० स० प० शिवकुमार शास्त्री, स० म० 
पं० राममिश्र शास्त्री, म० म० प० गंगाधर शास्त्री और पं० सथुरा- 
प्रसाद मिश्र आदिकी ऐसे ही लोगोमे गणना की जा सकती है। 

यह मानना ही पड़ेगा कि ग्रतिभाकी व्याख्या नही हो सकती 
ओर न उसके मूलका ही पता लग सकता है । बड़े-बड़े कवियोका 

उदय धूमकेतुओकी तरंह होता है, वे आते है, अंपने मोगसे होंते 
हुए निकल जाते है और हंस लोगोंको आश्चंय्ये-सागंरमे छोड़ 
जाते है। कालिदास, भवभूतिं और माघ; केंशव पेंझाकर और 
भूषण; चासर, स्पेन्सर और शेक्सर्पियर सब ऐसे ही थे। 
विहारी, देव ओर सूदन आदि साधारण मता-पितांके पुत्र थे । 
उद्‌ के प्रसिद्ध कवि सौदाके पिता सौदागरं थे और कहा 
जाता है कि इसी लिये उन्होने अपना डेपनाम “सौदा” 
रखा था। मीर सोजके पिता अच्छे तीरंदाज थे , पर कवितासे 
उन्तका कोई संम्बन्ध नही था । भीर द्दके पितामे कीई विलेक्षणता 
या विशेषता नही थी। सेयद इशाके पिता और बातोमे भले ही 
योग्य हो, पर काव्यकी दृष्टिसे उन्ममे कोई विशेषता भंही थी | 
गाौलिबके पिता मामूली सिपाही थे। ओर॑ इन लोगोंकें वंशज 
भी कवि नही हुए। यदि प्रतिभा वंशानुक्रमिक होती, तो इनेंकी 
सनन्‍्तान और भी अधिक श्रतिभांशाली होती | 

बहुतसे महापुरुष ऐसे हुए है, जिनमे उनके मातां-पिंताकों ऐँक 
भी विशिष्ट गुण नही था। बल्कि उन्नके आचरण उनके माता- 
पिताके आचरणीके बिलकुल विपरीत थे। इसीलिये बहुतसे 
लोगोका यहँ भी विश्वास है कि योग्य पुरुष सदा योग्य 
पिताके ही घर जन्म नहीं लेंते और न योग्योके आगे योग्य 
सनन्‍्तान ही होती है, इसीलिये बंहुतसे महापुरुषोकों अर्प॑ने 
माता-पितांकी इच्छाके विरुद्ध और अपने अँलुकूल मार्गेका 
अवलम्बन करना पड़ा है। पिताको पुत्रके मार्गमे बाधा डालने 
मे सफलता नहीं होती। उधर योग्य पिता अपनी अयोग्य 
सनन्‍्तानसे परम ठुखी देखे जाते है। प्रसिद्ध सम्राट्‌ मारकस, 
ओरेलिंयस गुणों ओर विद्याकी खान था , पर उसका पुत्र 

सम्राट कामाडेस बड़ा ही निदेयी और पूरा पिशाच था। सिस- 
रोका पुत्र सारकस वडा भारी शराबी था। कमाल यद्यपि 
अयोग्य नहीं था, तो भी उसके सिद्धान्त कवीरके सिद्धान्तोके 
बिलकुल विपरीत थे। फ्रान्सके काउण्ट जोकेलिनका लड़का 
बडा भारी ऐयाश और शराबी था । उसने अपने वापकी सारी 
रियासत चौपट कर दी और अनन्‍्तमे उसे भूखा मरनां पढ़ा। 
प्रथम एडच्ड बड़े ही सज्जन और वीर थे , पर उनके पुत्र ह्वितीय 
एडबर्डका चरित्र वड़ा ही निन्‍्दुनीय था। सर थामस मूरका 
लड़का वड़ा ही मूखे था। छूथरका लड़का भी उद्दण्ड था और 

अपने पिताकी आज्ञा नही मानता था। ओलीवर क्रामबेलका 
लड़का रिचडडे क्रामबेल बड़ा नालायक था। एडिसनकी एक 
मात्र लड़कीमे जरा भी समझ नही थी। लाड चेस्टर फीटडने 
अपने पुत्रको उपदेश देनेके लिये जो पत्र लिखे थे, उनकी एक 
वहुत अच्छी पुस्तक बने गई है, पर तो भी उनका लड़का न 
सुधरा। सेर वाल्टर स्कांटका लड़का फौजमे मामूली अफसर 
था। वह कंहा करता था कि मेरे पितीने साहित्य-च्षेत्रमे जो 
कीत्ति प्राप्त की है, उससे में लज्ित हूँ और मेने आज तक उनका 
एक भी उपन्यास नही पढ़ा ! काशीके एक वहुत॑ बड़े और प्रति- 
छित पशिडतका लड़का, जो स्वयं भी थोड़ां बहुत विद्वान है, 
अपनी लाखों रुपयोकी सम्पत्ति नष्ट करके ग्ियोमे मटन-चौप 
बेचता ओर लोगोसे गाली-गछोज करता फिरता है। इसीलिये 
एक फ्रान्सीसी कहावत है कि “वही बालक अच्छा है, जिसका 
वाप ऐरा-गरा है। उस बालकको बंहुत ६अक्ाग्यंवान्‌ समभनो 
चाहिए, जो केवल अपने पिताके गुणोके कारंण ही आदरणीय 
नहीं।! 


१३६ जीवन और श्रम 





शिल्प और कलासे उन्नति करनेवाले लोग प्रायः द्रिद्र ही 
होते हैं और आरम्भमें उन्हे अनेक वड़ी-बड़ी कठिनाइयोका 
सामना करना पड़ता है। रेनाल्‍डने कहा है कि किसी शिल्प- 
कारके घरमे जन्म लेनेसे ही मनुष्य शिल्पकार नहीं वन सकता , 
जो अवसर पाकर अच्छा प्रयत्न करता है वही शिल्पकार हो 
सकता है। इसमे सन्देह नही कि जिसका जन्म किसी शिरप- 
कारके घर होगा; उससे शिल्पके सम्बन्धमे कुछ स्वाभाविक गुण 
अवश्य होगा , परन्तु उसकी वृद्धि और विकाशके लिये निरन्तर 
परिश्रम करनेकी आवश्यकता होगी। रम्त्राण्ट नामक एक 
प्रसिद्ध चित्रकारने अपने पुत्र टाइटसकों चित्रकारी सिखलानेके 
लिये बहुत दिनो तक पूरा परिश्रम किया ; पर टाइटसकों कुछ भी 
न आया। टाइटसने जो ख्याति प्राप्त की वह केबल यही थी कि 
यह प्रसिद्ध चित्रकार रम्न्राणटका लड़का है। असिद्ध गवेये 
मोजटके लड़केका हाल भी सुनने लायक है। जव च्लैंक्विनी 
नामक पसिद्ध गवैया मिलन नगरमे गया तब वहाँ उसे मोजटके 
लड़केसे मिलनेका शोक हुआ। वह उसके आफिसमे पहुँचा 
ओर साहब-सलामत करके उसे ऐसे कीत्तिशाली पिताके घर 
जन्स लेने पर बधाई देने लगा। मोजटका लड़का जरा उजडु 
था और उसे बात-चीत करनेका शऋर नहीं था। उसकी 
वातोसे व्लेक्विनीकों बहुत आश्चय्ये हुआ और उसने रा ज 
“क्यो साहब । आप क्या सचमुच मोजटके ही लड़के है ?” 
उत्तर मसिला--“हॉँ।” उससे कहा-- तव तो आपने इस 
कला-कुशल देशमे एक पूज्य और सुयोग्य पिताकी छायामे 
जन्म लिया है [? उत्तर मिला--“ऊँह |? उसने पूछा-- “आप 
पियानों या वायोलिन तो वहुत अच्छा वजाते होगे १” 

उत्तर मिला--“तुम कया म॒झे शैतान सममते हो ? मैं गाना-बजाना 
कुछ भी नही पसन्द करता।” उसने पूछा--“ तो क्या आप 
गयवेये नही है ? ” उत्तर मिला--“ नही, में महाजन हूँ |” यह 
कहकर उसने जमीन पर पड़ी हुईं अशरफियाके ढेरमेसे मुट्ठी भर 
अशरफियोाँ उठा ली और खूब खनखनाते हुए उन्हे रोकडिएके ऊपर 
वरसा दिया और कहा-“मे यह संगीत पसन्द करता हूँ ।” ब्लैंक्चिनी 
को इससे बड़ी ही घृणा हुई, वह तुरन्त उठकर वहॉसे चल दिया । 
अच्छे-अच्छे और प्रसिद्ध कुलोका अन्त बड़ी ही बुरी तरह 
होता है। ओर बड़े-बड़े महापुरुषोकी कीत्ति प्रायः उनके लड़के 
नष्ट कर देते है। मेवाड़के राजवंशकों ही लीजिए। बाप्पा 
रावलसे लेकर महाराणा प्रताप तक तो मेवाइकी महत्ता 
स्वतन्त्रता सब प्रकारसे बनी रही! पर महाराणा प्रतापको 
पहलेसे ही अपने पुत्रसे कोई विशेष आशा नही थी। और न 
महाराणा अमरसिहने उनके प्रणोका निर्वाह ही किया । और 
आगे चलकर उनके वंशज तो और भी दुबेल और पराधीन 
होते गये । दिल्लीके मुगल-वशका अन्त करनेवाले महम्मद शाह 
और शाह आलम ट्वितीयकी हुबेलता, अयोग्यता और परवशताका 
हाल पढ़कर दुःख होता है। मुहम्मद शाह इतना ढुबेल था कि 
ओर तो और स्वयं अपने शरीर तककी रक्षा न कर सकता था| 
शाह आलम द्वितीयकी तो ऑँखे तक निकलवा ली गई थी । और 
अन्तमे द्वितीय अकवर ओर द्वितीय बहादुर शाह नामसात्रके 
सम्राट रह गये थे। महलमे पड़े-पढ़े ऐयाशी, शायरों, ओ 
वटेरबाजी आदिके सिवा उन्हे ओर कुछ आता ही न था। यद्यपि 
अवधके नवाव भी अँगरेजोकी ऋृपासे बादशाहोके द्रजे तक पहुँच 
गये थे ओर कुछ समय तक उनकी अच्छी चल गई थी; पर 

बाजिद्अली शादने अपनी ऐयाशी और अयोग्यताकी पराकाप्ठा 
करके अवधको अँगरेजी राज्यमे मिलवा दिया।' खुद भटिया 
बुज॑मे नज़रबन्द कर दिये गये और बारह लाख रुपये सालाना 
पेन्शन मिलने लगी। उन्होंने उसीकों गनीमत समझा और 
४ सन्तोष॑ परम सुख ” के न्यायानुसार नजरवंन्दीमे भी खूब ही 
गुलछरे उड़ाये। छत्नपति महाराज शिवाजीने अपने पुत्र शम्भा- 
जीकी परम दुराचारिता और अयोग्यतासे वहुतहीं दुखी ओर 
अप्रसन्न होकर स्वय उन्हे पानोलके किलेमे कैद कर दिया था। 
शम्भाजीका आचरण परम निन्दनीय था और उनमे कुछ भी 
योग्यता न थी। इसी लिये बड़े-बड़े सरदार उनसे असन्तुष्ट रहते 
थे। करनाटकसे राज-स्व आना बन्द हो गया था और उधर 
रिआया भी बहुत ही दुखी हो गई थी। इसके वाद दक्षियमे 
पेशबाओका जमाना आया। पेशवा-बंशके प्रधान सस्थापक 
वाजीराव पेशंवा बड़े ही योग्य थे और वे उत्तर-भारत तकमे 
अपना राज्य स्थापित करना चाहते थे। राणा सेन्धिया और 
मल्हारराव होलकर उनके सेनापत्ति थे । उन्होने अनेक नये प्रान्तों 
पर अधिकार भी किया था। उनके पुत्र वालाजी बाजीराव भी 
बहुत योग्य थे। बालाजी बाजीरावके धुत्र माधवराव भी अच्छे 
वीर ओर योग्य शासक थे। पर माधवराबके बाद ही: पेशवाईका 
हास होने लगा ओर अन्‍्तमे ट्वितीय बाजीरावकी अयोग्यताके 
कारण उसका अन्त हो गया। उन्होने अपने आपको अगरेजोके 
अधीन कर दिया और आठ लाख पेन्शन लेकर विठौरमे रहंनां 
स्त्रीकार किया। महाराज रणजीतसिहके पुंत्र खंड्रसिंह भी 
प्रायः अयोग्य ही थे। उनमे अनेक दुर्गुण थ। सिख-साम्राज्यके 
नाशके पूर्ण नहीं तो आंशिक कारण वे अवश्य थे । 

एक विद्वानने कहा है कि राजा लोगोको केवल उपाधियों दे 
सकता है ; वह उन्हे योगंय नहीं वना सकता। राजा चाहे किसी 
बन्द्रकों छोगोसे “शेर” मले ही कहलवा ले, पर वह वास्तवमें उसे 
शेर नही बना सकंता | किसी उच्च कुलसे या वहुत बड़े आदमीके 
घरमे जन्म लेनेसे कुछ भी नहीं हो सकता। वास्तवमें मनुष्यके 
लिये शुणों और योग्यताकी आवश्यकता होती है। गुणों 
ओरे योग्यताका होना जहाँ वहुंतसे अंशोमें अपने प्रयल्लन और परि- 
अम पर अवलेम्बित हैं वहां वह कुछ अशोमे ईश्वरीय देन भी है। 
राजा प्रथम जेम्स धन लेकर लोगोकों बड़ी-वड़ी उपीधियोँ दिया 
करता थां, पर साथ ही वह यह भी कहता था--“में किसी- 
को लोड तो बना सकता हूँ, पर उसे भलांआदमी नहीं चना 
सकता।? धंन, बल, अधिकार या उपाधिं आदिसे ही कोई 
भलॉआदमी और योग्य नही हो सकता । वहुत ही तुच्छे कुलमे 
जन्म लैंनेवाला मंलुष्य भी अपने सदूगुणी और सतत कार्योके 
कारंश श्रेष्ठ बने सकता है ओर बहुत श्रेष्ठ कुलमे जन्म लेंनेवाला 
मनुष्य भीं अपने ढुगुणो ओर दुष्कर्मोंके कारण परम नीच पंत 
सर्कतों है। उच्च ओरं श्रेष्ठ बनना बहुंतसें अंशोमे प्रत्येक मनुष्यके 
अपने अंधिकारकी वात है। पर सांथ ही हम॑ यह भी मानते है 
कि मलुष्यके बेननें-विगड़नेसे परिस्थिति आदि भी बहुँतसें अंशोमे 
कारणीभूत होती है। मनुष्य कालालसार ही उन्नति कंरेते हैं। 
थदि समये अनुकूल ही और मलुंष्यमे बल तथा दृढुता ही तो बह 
अमन कठिनाइयोकी पार करेतो हुंआ उन्नतिके शिखर तंक पहुँच 
जायगा ; और बहुतसे अंशोमे उन्हीं कंठिनांइयीका अभाव लड़के- 
को अयोग्य बनानेमे सहायक होगा जिन कठिनाइयोके कारण 
पिता उन्नति करता है। वहुधा योग्य पुरुषोके आगे अयोग्य 

सन्‍्तान होनेका मुख्य कारण यही है कि सन्‍्तानको रास्ता साफ 
मिलता है। लड़का देखता है कि मेरे वापने इतनी कीत्ति या 
इतनी सम्पत्ति सम्पादित की है, अब मुझे कुछ करने-धरनेकी 
आवश्यकता क्या है ? और इसी लिये वह अपने साथ अपने 
पूबजोकी कीर्ति आदि भी नष्टकर देता है। 

आजकल थुरोप ओर अमेरिका आदि इस विषयमे वहुत ही 
उन्नति पर हैं। विशेषत' अमेरिकामे अधिकांश महापुरुष ऐसे ही 
हो गये हैं जिनका जन्म वहुत ही साधारण बल्कि द्रिद्र यृहस्थके 
यहाँ हुआ है और जिन्होंने केवल अपने ही बाहु-बलसे बहुत 
अधिक कीत्ति ओर महत्ता प्राप्त की है। महात्मा वाशिगटन एक 
साधारण किसानके लड़के थे | शेर्मन सोची था, नाक्स जिल्द- 
साज था, भीन लोहार था और हैमिल्टन एक साधारण कक था । 
अब्राहम लिकन पहले महाही करता था । इन सबके पूवेज न तो 
उच्च वशके थे ओर न धनवान । सच तो यह है कि महत्ताका 
कुल और धनसे कोई विशेष सम्बन्ध ही नही है। जो मनुष्य 
खूब काम करता है वही महापुरुष होता है। ऐसे मनुष्यके मनमे 
बहुत उच्च विचार उत्पन्न होते हैं। वह अच्छे-अच्छे प्रन्थ बनाता 
ओर बड़े-बड़े काम करता है. और इस प्रकार ससारमे अपनी 
अक्षय कीत्ति छोड़ जाता है। अपने भाग्य, अपने वेभव और 
अपने महत्त्वका वह स्वय निम्मोता होता है। और दूसरा मुख्य 
कारण यह है कि यह बहुत अधिक अरिश्रम और खूब विचार 
करता है। और वास्तवमे ससारमे ऐसे ही मनुष्यका आदर 
होता है जो स्वय अपनी ही बुद्धि और अपने बलसे महत्त्व और 
कीत्ति प्राप्त करता है । 

प्रतिभाशाली मलुष्योके विषयमे एक और बहुत विलक्षण बात 

यह है कि बे प्राय. निःसन्तान होते हैं। ऐसे लोग या तो विवाह 
ही नहीं करते और यदि करते भी हैं तो उससे उन्हे कोई सनन्‍्तत्ति 
नहीं होती । यदि संयोग-वश उन्हे बाल-वच्चा हो भी तो वह 
अधिक दिनो तक नही जीता, शीघ्र ही मर जाता है। और यदि 
जीता भी रहता है तो प्राय' नाल्ञायक होता है। मि० कोथरने 
जॉन्सनकी जो जीवनी लिखी है उसमे उन्होने बतलाया है कि अंग- 
रेजीके महा कवियोंकों तो कोई सन्‍्तति ही नही हुईं और बहुत से 
दूसरे अच्छे-अच्छे कवियोको भी नही हुई । शेक्सपियर, जॉन्सन, 
सिल्टन, ड्राइडन, रो, एडिसन, पोप, स्विफ्ट, भे, गोल्डस्सिथ 
ओर काउपरका कोई नाम-लेवा नही था। लाड वाइरन और 
सर बांट्टर स्काटके भी कोई पुत्र न था। कदाचित्‌ विधिने कुछ 
ऐसी विछक्षण योजना ही कर दी है कि प्रतिभाशाली मनुष्यकी 
कृतियाँ उनकी सन्तानका काम दे--उन्हें कोई लड़की या लड़का 
नहो। कई ऐसे अंगरेज विद्वान भी हो गये है जिनका वंश 
केवल एक दो या चार पीढ़ी तक चलकर रह गया और अब 
जिनके वशमे कोई पुरुष नही है , हाँ, उनकी कनन्‍्याओके कुछ 
वंशज हैं। उक्त महालुभावोमेसे कुछने तो विवाह ही नहीं किया 
था। उनके अन्थ-रूपी पुत्र ही अवशिष्ट रहे। बेकनने माता- 
पिता और सन्तान पर जो निबन्ध लिखा है. उसमे एक स्थान पर 
उसने कहा है--/“निःसन्तान लोगोने ही बहुत बड़े-बड़े भन्थ लिखे 
है और बड़े-बड़े कामोकी नीच डाली है। जब उन्होने अपने 
आपको शरीर द्वारा अपनी प्रतिमा तैयार करनेमे अससथे पाया 
तव उन्होने अपने मनकी प्रतिमा तैयार की ।”88 





६8 आत्मा वैजायते पुत्र: ।-मलु । 


छठा अभ्रकरणख । 





साहित्यिक रोग या बहुत अधिक 
मानसिक श्रम । 





हु बतला चुके है. कि महापुरुष सदा बहुत अधिक काम 
करनेवाले होते है। उनमेसे कुछ जल्दी फूलते हैं और 
कुछ देरसे । कुछ ऐसे भी होते है जो कभी फूलते ही नही । वे 
कभी प्रोढ़ नही होते , महत्व प्राप्त करनेके प्रयत्नमे ही उनका दस 
निकलछ जाता है। कुछ लोग ऐसे भी होते है जो बहुत अधिक 
प्रयत्न करके अपने उद्दिष्ट स्थान या सफलताके शिखर तक तो 
पहुँच जाते हैं, पर वहाँ पहुँचनेके लिये उन्हे जो बहुत अधिक 
परिश्रम करना पड़ता है. उसीके कारण, सफल-सनोरथ होते ही 
वे परलोकगामी हो जाते है। घोड़ा घुड़-दौड़मे जीत तो जाता 
है पर दौड़के समाप्त होते ही तुरन्त मर जाता है। 
आक्सफोडेके एक विद्यार्थीन अपने एक मित्रके सम्बन्धमे 
एक बार कहा था कि वह नित्य पन्द्रह घण्टे तक पढ़ा करता था, 
पर अन्तमे उस बेचारेका दिमाग खराव हो गया । उसका एक 
और मित्र परीक्षाके लिये बहुत अधिक प्रयत्न ओर परिश्रम करने 
के कारण ही मर गया था। डा० गारनटेने एक ग्रन्थ पढ़नेके 
सम्बन्धमे कहा था--मैंने उसे एक महीनेमे खतम किया , पर 
उसने भी सुझे; करीव-करीब खतस ही कर दिया ।” 

जो लोग साहित्य-क्षेत्रमे कीत्ति प्राप्त करमा चाहते हैं उनके 
भाग्यमे सुख ओर चैन नही होता । श्रेउ् कवि वचना सानो आत्म- 
वलि करना है। किसीने कहा है कि ज्ञान-बृक्तका फल अवश्य ही 
चहुत मीठा होता है, परन्तु उसे श्राप्त करना बहुत ही कठिन और 
कष्ट-पद है, बल्कि कभी कभी तो उसके लिए मलुष्यकों अपने प्राण 
तक गेंवाने पड़ते हैं। साहित्यिक कीत्तिके मुकुटके नीचे छिपा 
हुआ काँटोका एक बृन्त होता है और घनाकी वृद्धि वहुधा दुःखकी 
बृद्धिका कारण होती है | 


प्रतिभाको एक विद्वानले एक प्रकारका पारीका ज्वर बतलाया 
है। जब यह ज्वर चढ़ता है तब मलुष्यकों अपने शरीरकी सुध 
नही रह जाती | प्रतिभाशाली मनुष्य एक प्रकारके आवेशमे आ 
जाता है ओर उसी आवेशकी दशामे उसके छ्वारा बहुत बड़े-बड़े 
काम हो जाते है। उसका दिमाग उसके शरीर पर एक प्रकारके 
विजलीके यंत्रका काम करता है और शरीर वथा ज्ञान-तन्तुओं 
पर एक अकारका आघात पहुँचाता है। वह आघात जितना ही 
प्रवल होता है उससे उतनी ही अधिक और उतनी ही स्थायी 
शिथिलता भी आती है। इस प्रकार उससे शारीरिक शक्तियोका 
निरन्तर क्षय होता रहता है और उसकी पूत्ति केवल बहुत अधिक 
विश्रामसे ही हो सकती है। और यदि विश्राम न हो तो शारी- 
रिक शक्तियोका पूरा-पूरा नाश हो जाता है। सूदेने एक ऐसी 
बहुत ही अच्छी ख्री-कविका विवरण लिखा है जो सन्नह वर्षकी 
अवस्थामे ही परलोक सिधार गई थी । 


एक पाश्चात्य गीत बनानेवालेके सम्बन्धमे प्रसिद्ध है कि जब 
2 च [न ०० कक पु ० 
कभी वह कोई अच्छा गीत बनानेको होता था तव उसे एक प्रकार 

का गुप्त रोग होता था। वह गुप्त रोग वास्तंवमे उसी मानसिक्त 
परिश्रमके कारण ज्ञान-तन्तुओके झुब्ध होनेसे होता था जो उसे 
उस गीतके बनानेमे करना पड़ता था। गाथेने लिखा है कि जब- 
जब वह कोई अच्छा गीत बनाता था तब-तब बह बीमार होता 
था। शिलरने अपने सभी अच्छे श्रन्थ अपने जीवनके अन्तिम 
पन्द्रह वर्षोंसे लिखे थे , पर उन्हीं दिनो वह सदा बहुत अधिक 
पीड़ित रहा करता था | कारलाइलने एक बार कहा था कि ग्न्थ- 
रचना ओर स्वास्थ्यका बड़ा भारी बैर है। वह्‌ जब कुछ लिखने 
लगता तब उसकी तबीयत खराब हो जाती थी। एक ग्रन्थ 
लिखनेके समय तो वह मरणासन्न हो गया था। डा० डाविन 
एक दिनमे कभी तीन घण्टेसे अधिक काम न कर सकते 
थे। कभी-कभी तो उन्हे बात-चीत तक करनेमे कष्ट बोध 
होता था। 

मस्तिष्कमे जो क्षोभ उत्पन्न होता है उसके कारण ज्ान-तन्तु, 
डद्र, हृदय, कलेजा और यहाँ तक कि शरीरके सभी अंग छ्ुच्घ 
हो जाते हैं। ऐसे विचारशील मलुष्य बहुत ही कम मिलेगे 
जिनका मुख प्रसन्न और प्रफुछित दिखाई देता हो। उन्तका 
चेहरा पीला पड़ जाता है ओर बाल सफेद हो जाते है। उनकी 
उपमा ऐसे ज्वालामुखी पवतसे दी जा सकती है जो ऊपरसे 
बरफसे ढँका रहता है । 

मस्तिष्क जिस समय कास करता है उस समय वह हमारी 
जीवनी-शक्तिको जलाता है। उसमेसे एक प्रकारकी गरमी 
निकलती है जो हमारी शारीरिक शक्तियोकों जलाती रहती है। 
वल्कि मस्तिष्कको एक श्रकारकी यज्ञ-शाला सममना चाहिए 
जिससे हमारी शारीरिक और जीवनी-शक्तिकी आहुति पड़ती 

रहती है। यदि हम ठीक समय पर ओर उचित मानमे खायें, 
सोये और विश्राम करे, तो उस यज्ञ-शालामे--जिस शक्तिकी 
आहुति होती है, उसको पूत्ति हो जाती है और उस दशामे 
मानसिक परिश्रम करना हसारे लिये झुभ प्रमाणित होता है। 
पर यदि इन सब चातोमे कमी हो; तो वह हमारे लिये वड़ा ही 
घातक प्रमाणित होता है । 

जब कि मनुष्य अपनी सभी शारीरिक शक्तियोका समुचित 
ओर समान-रूपसे प्रयोग करता और उन सबको एक-रस रखता 
है, तब वह नीरोग रहता है। पर पढ़ने-लिखनेवाले लोग अपने 
अन्य शारोरिक अंगोछी अपेक्षा अपने मस्तिष्कका इतना अधिक 
उपयोग करते हैं कि शारीरिक शक्तियोमे भारी विषमता उत्पन्न 
हो जाती है, जिसके परिणाम-स्वरूप उन्हे रोगी होना पड़ता है । 
शरीरके सबसे कोमल अंगसे तो बहुत अधिक काम लिया जाता है 
ओर रग-पट्टोकी कोई चिन्ता नही की जाती। इसमे सन्देह नहीं 
कि मानसिक अ्रसका परिणाम अवश्य अच्छा होता है; क्योकि 
उसीसे बल, ज्ञान और प्रतिष्ठाकी श्राप्ति होती है। पर इनके 
लिये मनुष्यको अपनी बहुत कुछ शारीरिक हानि भी करनी पड़ती 
है। मानसिक श्रम बड़ी-बड़ी आशाओसे किया जाता है, पर जिस 
समय उन आशाओकी पूत्ति होती है उस समय तक वह बहुत 
ही रोगी और दुर्बल हो जाता है। नीरोग रहनेके लिये ही मानसिक 
श्रमकी आवश्यकता होती है, पर बहुत अधिक सानसिक श्रम 
मलुष्यके मरणका कारण होता है | गणितज्ञ, दाशेनिक, उपदेशक, 
वकील, डाक्टर, सम्पादक और लेखक आदि सभी मानसिक श्रम 
करनेवाले अपना स्वास्थ्य विगाड़ कर ही श्रम करते हैं। हमारी 
जिस शारीरिक शक्तिका काम पाचन, पोषण, रक्त-संचालन और 

ज्ञति-पूत्ति आदि है, वह शक्ति जब केवल मस्तिष्कमे ही जा लगेगी; 
तब क्यो न उन कामोमे ल्रुटि रहेगी ? यही कारण है कि अधिक 
मानसिक श्रस करनेवालोका प्रायः बद्हजसी, दस्त या इस 
तरहकी ओर बातोकी शिकायत बनी रहती है । 

मान लिया कि बहुत अधिक मानसिक श्रम करके आप दूसरे 
वृहस्पति या कुबेरके अवतार हो गये, पर बिना स्वास्थ्यके आपका 
ज्ञान या धन किस कामका ? सानसिक श्रम करनेवालोकों 
कमानेकी उतनी चिन्ता नही होती, जितनी पचानेकी होती है। 
बड़े-वढ़े धनवान्‌ और विद्धान्‌ बदहजमीसे सदा परेशान रहते ओर 
साधारण देहातियोसे इस विषयमे ईष्थों करते हैं। कालविन 
दि्न-रातमे केवल एक बार बहुत ही हलका भोजन किया करता 
था। विलायतके एक बहुत बड़े प्रोफेसरने जब एकबार एक 
डाक्टरसे अपने पेटकी शिकायत की, तब डाक्टरने उससे कहा 
कि सबसे अच्छा उपाय यह है कि तुम लिखने-पढ़नेकी 
अपनी सारी सामग्री चौमुहानी पर रखकर जला दो, बहुत 
जल्दी तुम्हारा स्वास्थ्य सुधर जायगा। श्रसिद्ध कबि काउपर 
भन्दाभिके कारण होनेवाले अन्य रोगोसे इतना दुखी रहता था 
कि कई बार उसने आत्म-हत्या तक करनेका विचार किया था। 
यदि वह अपने भोजन ओर व्यायाम आदिका यथेष्ट ध्यान रखता 
तो उसे जीवन भर रोना न पड़ता । कारलाइलकी भी यही दशा 
थी। उसने बहुत-सी दवाए खाई और तरह-तरहकी तरकीवे की, 
पर किसीसे कुछ न हुआ , उसकी बद्हजमी सदा बनी ही रही | 
यद्यपि इंगलैण्डके प्रसिद्ध राजनीतिज्न पिटके सम्बन्धसे कहा जाता 
है कि उसकी सृत्यु कई राजनीतिक पराजयोकी चिन्तासे हुई थी, पर 
वास्तवमे उसे भी हाजमेकी ही शिकायत थी, जिसके कारण उसे 


साहित्यिक रोग या बहुत अधिक मानसिक श्रम १४७ 





प्राय गठियाका भी दौरा हो जाता था | गठिया वहुधा धनवानोको 
ही होती है और पैतक मानी जाती है | पर वह निध्धेनोंके सिवा उन 
लोगोको भी हो जाती है, जिनके पूवेजोकों पहले कभी नही होती । 
गठिया पुरुषोकों ही बहुत अधिक होती है | गठियाके सो रोगियोमे 
वीससे कम स्लियाँ और अस्सीसे अधिक पुरुष होते हैं। जो 
मनुष्य यथेष्ट व्यायाम नहीं करता और जिसके पेटमे बहुतसा 
बिना पचा हुआ भोजन पड़ा रह जाता है, उसीको गठिया होती 
है। प्रसिद्ध डाक्टर सिडनहमने पहले पहल इसके सम्बन्धकी 
चहुतसी बातोका पता लगाया था और उसकी म्र॒त्यु भी इसी 
रोगके कारण हुई थी। उसने गठियाके सम्बन्धमे कहा था-- 
इससे द्रिद्रोकी अपेक्षा धनवान्‌ ओर मूखोंकी अपेक्षा बुद्धिमान्‌ 
ही अधिक मरते हैं। बड़े-बड़े बादशाह, सेनापति और दाशेनिक 
इसीसे मरे हैं। यही पर प्रकृति अपनी निष्पक्षता सिद्ध करती 
है। वह वतला देती है कि जो कुछ बातोमे मेरा विशेष क्ृपा-पात्र 
है, वही कुछ बातोमे मेरा विशेष कोप-भाजन भी है ।” यह रोग 
केवल धनवानोको ही नही, बल्कि वड़े-बड़े राजनीतिज्ञोकों भी 
होता है । 

जो मनुष्य अपने सस्तिष्क और उद्रका वहुत अधिक तथा 
हाथ-पैरका बहुत कम उपयोग करता है, उसे गठिया हो जाता है । 
पैतृक गठियासे पीछा छूटना भी बहुत कठिन होता है। जनरल 
थामसन को पैतृक गठिया थी। उन्होने बड़े-बड़े उपाय किये, 
सदा बहुत कुछ शारीरिक श्रम भी किया; सब तरहकी मदि्रा 
छोड़ दी, बहुतसे भोजनोसे भी परहेज किया, पर कुछ भी फल 
नहुआ। बहुत दिनो तक जब उन्होने शराब पीना छोड़ दिया, 
तब कही जाकर उन्हे कुछ फुरसत हुईं। इस अवसर पर यह बात 

ध्यानमे रखने योग्य है कि शराबियोकों भी श्रायः गठियाका रोग 
होता है और ऐसे लोग जब शराब पीना छोड़ देते हैं, तब उनके 
रोगमे भी कुछ कमी हो जाती है । 

जो मलुष्य बहुत अधिक चिन्तन करता है, उसकी पाचन- 
शक्ति अवश्य बिगड़ जाती है। केवल शारीरिक श्रम करने- 
चाले देहाती खूब हट्टें-क्ट्ट और मजबूत होते हैं, यथेष्ट 
भोजन करते है और सब कुछ अच्छी तरह पचा लेते हैं । पढे- 
लिखे नागरिक सदा रोगी और दुबंल रहते हैं। उन्हे एक एक 
कौर गिनकर खातना पड़ता है और सदा पेटकी लगी रहती 
है। उधर देहातियोको सदा सोजनकी ही चिन्ता बनी रहती है, 
पचानेकी चिन्ता उन्हें कभी नहीं होती । जिस मलुष्यकी पाचन- 
शक्ति ठीक नही हाती, उसकी मानसिक-शक्ति भी अपना काम 
ठीक तरहसे नही कर सकती। एक फ्रेच चिकित्सकने कहा है 
कि जो मनुष्य जिस प्रकार भोजन पचाता है, वह उसी प्रकार 
विचार, चिन्तन या मनन भी करता है। बहुत अधिक मान- 
सिक्र श्रम करनेसे पाचन-शक्ति बिगड़ जाती है, जिससे तरह 
तरहके रोग तो उत्पन्न होते ही हैं, साथ ही मस्तिष्क भी बिगड़ 
जाता है । 

पहले कहा जा चुका है कि हमारा मस्तिष्क बिजलीके एक 
यंत्रके समान है, जिसके कारण हमारे ज्ञान-तन्तुओ पर आघात 
पहुंचता है। यदि बीच-बीचमे विश्राम ओर निद्राके छवाराइन 
आधघातोकों रोका न जाय तो हमारे मस्तिष्कका भी दिवाला 
निकल जायगा और ज्ञान-तन्तुओ पर भी उसका बहुत ही बुरा 
प्रभाव पड़ेगा । बड़े-बड़े प्रतिभाशाली कवियोकी प्रतिभा जिस 
समय जागृत होती है, उस समय उनको शारीरिक अवस्था बहुत 

ही खराब हो जाती है। कोई कॉपने लग जाता है, किसीकी 
आँखाके आगे अन्धेरा छा जाता है और किसीको ज्वर चढ़ 
जाता है। ऐसे मनुष्यों की मृत्यु भी बहुत ही शीघ्र हो जाती 
है। लेकिन ऐसे लोगोकी म्ृत्युके लिये दुःख नहीं होना चाहिए, 
क्योकि मनुष्यकी आयुके दी्घ होनेका प्रमाण वर्षोंकी संख्या नही 
है, बल्कि वह ज्ञान तथा सुख है, जो वह अपने जीवमनमे भ्राप्त 
तथा अनुभव करता है। डीन स्विफ्टका मत था कि कोई महा- 
पुरुष दीघजीवी नहीं हो सकता। जब कोई उससे किसी वृद्ध 
महापुरुषका जिक्र करता, तब वह कहता कि “यदि उस भमनुष्यका 
मस्तिष्क या हृदय किसी योग्य होता तो वह अबसे बहुत पहले 
मर चुका होता ।” अपने मस्तिष्क-रूपी यज्ञ-कुण्डमे जो अपनी 
शारीरिक शक्तियोकी जितनी ही अधिक आहुति देता है, उसका 
अन्त भी उतनी ही जल्दी हो जावा है। एकबार एक चित्रकार 
बहुत बीमार हो गया । उसे देखनेके लिये कई डाक्टर आये | 
सब कहने लगे कि अभी इसकी अवस्था अधिक नही हुई है, अतः 
यह बच जायगा। उस चित्रकारने कद्दा--“आप लोग मेरी 
छियालीस वर्षकी अवस्था पर मत जाइए, मेने दिन और राठ 
परिश्रम किया है, इस लिये मेरी अवस्था दूनी समक्रिए ।” और 
वास्तवमे बहुत अधिक परिश्रम करनेके कारण वह वहुत ही 
शिधिल और कज्ञीण हो गया था। जो लोग अपने मस्तिष्कके 
साथ-साथ शरीरके ओर अंगो तथा शक्तियोका भी बराबर उप- 
योग करते रहते है, उन्तकी यह दशा नही होती; वे अधिक दिनो 
तक सुख-पूर्वक जीवन व्यतीत करते है । 

साधारणत. सदा लिखते-पढ़ते रहनेबाले मनुष्योके फेफड़ों 
तक सॉसकी हवा ठीक-ठीक नही पहुँचती; क्योकि टेबुल या डेस्क 

आदि पर ही झुक कर अपना काम करना पड़ता है। जब वे 
रातके समय अथवा गन्दी हवामे बैठकर लिखते-पढ़ते हैं तब 
सॉसका यह दोष और भी वढ़ जाता है। शारीरिक अद्ञोका 
हवासे यथेष्ट पोषण नही होता। भोजनकी आवश्यकता कुछ 
विशिष्ट अवसरो पर ही होती है, पर हवा ओर रोशनीकी आव- 
श्यकता प्रत्येक सनुष्यको हरदम रहती है। हवाके अभावमे 
रक्तके सचालन और शुद्धिमे बहुत बाधा पहुँचती है और अनेक 
प्रकारके रोग उत्पन्न हाते हैं। यदि यथेष्ट व्यायाम किया जाय, 
तो इन दोषो और रोगोकी नोबत नहीं आती। आजकलके 
चित्रकार और कवि आयः ऐसे स्थान पर बैठकर काम करते है, 
जहाँ शुद्ध वायु और सूस्येकी किरणोकी पहुँच ही नही होती। 
बड़े-बड़े श्रसिद्ध ज्योतिषी अपना सारा समय अपनी वेधशालाओ 
में ही व्यतीत करते हैं और बरसो तक बाहर नही निकलते | बड़े- 
बड़े विद्ानो और लेखकोकी भी यही दशा होती है। जब उनकी 
तबीयत बहुत अधिक घबराती है, तब वे थोड़ी देरके लिये खिड़कीसे 
बाहर मुँह निकाल कर हवाका एकाध भकोरा ले लेते हैं । बस, 
यही उनका व्यायाम है ओर यही हवा खाना है। ऐसी दशामें 
मनुष्यका रोगी होकर मर जाना आश्चय्ये-जनक नहीं है, बल्कि 
वास्तवमे उसका बच रहना ही आश्चय्ये-जनक है । 


लेकिन सबसे बड़ी कठिनता तो यह है कि मानसिक श्रम 
एक प्रकारका नशा हो जाता है । ऐसे मलुप्यको बिना सान- 
सिक श्रम किये चैन ही नही पड़ता। एक बार पेट्राकंने एक 
पादरीसे अपने बीमार रहनेकी शिकायत की । पादरीने असली 
मतलव समझ लिया और इस लिये उसके पुस्तकालयकी कु जियाँ 

उससे मॉग छी । तीन ही दिन वाद पेढ़राकने वहुत गिड़-गिड़ाकर 
पादरीसे कहा कि मुझे मेरी तालियाँ लौटा दीजिये, नही तो में 
आपके सामने ही मर जाऊंगा । तात्पय्ये यह कि जो लोग इस 
प्रकार प्रकृतिके नियमोका उछंधघन करते है, वे कुछ द्नोमे उसके 
चहुत ही अभ्यस्त हो जाते हैं और आगे चलकर इसके लिये 
उन्हे बहुत कुछ दण्ड भी भीगना पड़ता है । 

अधिक मानसिक श्रम करनेवालोके लिये सब दण्डोमेसे 
पहला दण्ड तो यह है कि उन्हे उन्निद्र रोग हो जाता है--उन्हे 
कभी गहरी नीद नही आती। वास्तवमे मानसिक श्रम करने- 
बालोके लिये बहुत अधिक सोनेकी आवश्यकता होती है। पर तो 
भी वे लोग सोते बहुत ह्वी कम है। अधिक काय्ये करनेके उप- 
रान्त भी वहुत देर तक मन क्षुव्ध रहता है और वह बराबर कुछ 
न कुछ सोचा करता है। मन ओर मस्तिष्क परसे मनुप्यका 
अधिकार उठ जाता है और वे दोनो आप ही आप बिना रुके 
बरावर काम करते रहते है। इस प्रकार मस्तिष्क तथा शरीरकी 
जो शक्ति नष्ट होती है, उसकी पूर्ति वित्ा गहरी नीदके हो ही नहीं 
सकती । लेकिन जब कि मनुष्यको गहरी नींद नहीं आती और 
वह करवटे बदलता या स्वप्न देखता रहता है, तब उसका मस्तिष्क 
और शरीर शान्ति नही पाता, क्षति ज्योकी त्यो बनी रहती है, 
उसकी पूर्ति नहीं होती | नीद उसी समय नही आती, जब कि 
सलुष्य बहुत ही शिथिल और चिन्तित रहता है। और अधिक 
मानसिक श्रम करनेवालेका सदा शिथिल् और चिन्तित रहना 
वहुत ही स्वाभांविक है। बहुत ही कम साहित्य-सेवी ऐसे द्वोगे, 
जिन्हे पूरी ओर गहरी नीद आती हो । व्यापारी लोग भी प्राय 
सोनेके समय अनेक प्रकारकी चिन्ताए' किया करते हैं, 

स्वप्नमे भी उन्हे' सट्टों और नफे-नुकसानका ध्यान बना रहता 
है। जमीदारों और महाजनोकी भी प्रायः यही दशा होती है। 
उन्हे नीद नही आती, इसलिये उनके मस्तिष्क और शरीरको भी 
विश्राम नही मिलता । 

पोप जिन दिनो होमरका इलियड ग्रन्थ पढ़ता था; उन दिनों 
एक बार उसकी इच्छा हुईं थी कि कोई मुझे फाँसी लटका दे, 
जिसमे इस ग्रन्थसे मेरा पीछा छूट जाय ! फॉसी पर छूटकनेके 
लिये तो आप तैयार थे, पर स्वयं पुस्तक नही छोड़ सकते थे ! 
लाडे आक्सफडेके मनमे रातके समय जो विचार उठते थे, उन्हे 
लिखनेके लिये वे अपनी स्रीको एक रातमे चार-चार बार कागज 
आदि लानेके लिये जगाते थे। बोरहैवको एक बार बहुत अधिक 
अध्ययन करनेके उपरान्त छ हफ़े तक बिलकुल नींद नहीं आई 
थी। गोलडोनीने बहुत अधिक परिश्रम करके एक सालमे छः 
नाटक तो अवश्य लिख डाले थे, पर इसके बाद वह जन्म भर 
और किसी कामका न रह गया था ! पर जो लोग खूब सोते हैं 
उनका स्वास्थ्य बहुत अच्छा रहता है और वे अधिक दिनो तक 
जीते भी हैं, जो मनुष्य सचमुच काम करना चाहता हो, उसे 
उचित है. कि वह सात-आठ घण्टे अवश्य सोया करे। 

थोड़ीसी गहरी नीद भी आदमीकी सारी थकावट दूर कर 
देती है। पर मपकी, ऊँघ और स्वप्लोसे थकावट ज्योकी त्यों बनी 
रहती है। उस दशामे मस्तिष्क बराबर अपना काम करता है। 
सर आइजक न्यूटनने तो एक बार उसी दशामे गणिएत-सम्बन्धी 
एक बहुत कठिन समस्याकी मीमांसा तक कर डाली थी | दो एक 
ऐसे लेखक भी हो गये है, जिन्होने सोनेके समय कोई विचार 
अधूरा ही छोड़ दिथा था, पर उन्हे गहरी नीद आई ओर पड़े-पड़े 

ऊँधनेकी दशामे ही उन्होने वे विचार पूणे कर लिये! अधिक 
सानसिक श्रम करनेवालोमेसे किसीने स्वप्तमे ही कोई आविष्कार 
तक कर डाला है और किसीने कविता भी करी है । 


वहुतसे लोग रात-रात भर स्वप्न ही देखा करते हैं. और उन्हे 
गहरी नींद नही आती । ऐसे आदमियोके लिये यह जान लेना 
बहुत ही लाभदायक है कि नीदका अभ्याससे भी बहुत कुछ 
सम्वन्ध है। सिपाही और महाह जब चाहते हैं, तब सो जाते हैं 
ओर जब चाहते हैं. तब उठ बैठते है। नेपोलियन जब चाहता 
था, तब सो जाता था। लाडे ब्रूहमको यदि पन्‍्द्रह सिनटका भी 
समय मिलता तो नीद आ जाती थी। अमेरिकाके प्रसिद्ध आवि- 
प्कारक मि० एडिसन भी जब चाहते है, तब पन्‍न्द्रह सिनट तककी 
एक गहरी नीद ले लेते हैं। इंगलैश्डका असिद्ध राजनीतिन्न और 
प्रधानमंत्री पिठ भी इसी प्रकार सो लेता था। पर उसमें विशे- 
घता यह थी कि वह सोये सोये पार्लीमेण्टके व्याख्यान और वाद- 
विवाद सुना करता था। एक बार किसी विवादके अवसर पर 
एक मेम्बरने कहा कि मंत्री महाशय सो रहे है। उसने चट आँखे 
खोल कर कहा--“ नही, ईश्वर करता कि मुझे नींद आ जाती ।” 
काशीमे ही हमारे एक मित्र हैं जो सोनेमें इन सब लोगोसे बढ़े- 
चढ़े जान पड़ते हैं। वे नित्य रातको दूर-दूरके मन्दिरोसे दर्शन 
करनेके लिये प्रायः पैदल ही जाते हैं और रास्तेमे चलते समय 
पूरी नहीं, तो बहुत कुछ नीद अवश्य ले लेते हैं। उनमें सबसे 
वढ़कर विशेषता यह है कि वे कभी इक्के या गाड़ी आदिकी ठोकर 
नही खाते और निश्चित स्थान पर पहुँचनेसे द्स-पॉच कदम पहले 
ही जाग भी जाते है। 

एक विद्वानका मत है कि जिस मलुष्यको अच्छी तरह नींद 
नही आती, वह कभी महत्त्व प्राप्त नही कर सकता। जो आदमी 
सब प्रकारकी चिन्ताएं छोड़कर इच्छा करते ही सो सकता है, 
उसकी काम करनेकी शक्ति बराबर बनी रहती है और कभी 
नष्ट नही होती। सिकन्द्र, नेपोलियन, पिट और वेलिगटन 
आदि ऐसे ही लोग थे, जो इच्छा होते ही तुरन्त सो जाते थे। 
बेलिगटन तकिये पर सिर रखते ही गहरी नदीमे सो जाता 
था। उसे कभी करवट बदलनेकी भी आवश्यकता नही 
होती थी। लाई पामस्टेन हाउस आफ कामन्समे भी सोया 
करते थे, और इसी लिये वे बयासी वर्षकी अवस्था तक 
इतना काम कर सके। जेम्स वाट ने कदाचित्‌ इसी लिये 
भाफके इजिनका आविष्कार किया था कि वह दस-ग्यारह घण्टे 
रोज सोया करता था। नींद आनेसे आदमी का दिमाग ठिकाने 
रहता है, पर जिसे पूरी नीद नही आती, उसके पागल हो जानेकी 
सम्भावना रहती है। प्राचीन कालमे बहुतसे देशोमे प्राण-द्‌र्ड 
देनेकी एक प्रथा यह भी थी कि आदमी को सोने नही दिया जाता 
था ओर जो आदमी सानेसे रोका जाता था, वह दस पन्द्रह 
दिनके अंदर अवश्य मर जाता था। 
मनुष्य को किस प्रकार नीद आ सकती है, इसके सम्बन्धमे 
बहुत से लोगोके मिन्न-मिन्न मत हैं। किसीका मत है कि आद- 
मी को तड़के उठना चाहिए, इससे उसे रात को जल्दी और गहरी 
नींद आवेगी। किसीका मत है कि अधिक शारीरिक श्रम करना 
या कमसे कम सोनेके कुछ पहले चार-पॉच मील पेदल चलना 
चाहिए। कुछ लोगोने इसके लिये कृत्रिम उपाय भी वतलाये 
है। एकने कहा है कि सोनेके समय पहाड़ा पढ़नेसे जल्दी नींद 

आ जाती है। एक ने कहा है कि कोई असिद्ध कविता पढ़नी 
चाहिए। एक पादरी उस समय तक इश्वर-प्राथना किया करता 
था, जब तक कि शैतान आकर उससे उसका पीछा छुड़ाकर उसे 
सुला न देता था । एक आदमीने कहा है कि एक कल्पित 
विन्दु पर बहुत देर तक निगाह जसानेसे नीद आ जाती है। 
एक डाक्टरका मत है कि पन्द्रह-वीस मिनट तक ठडी हवामे गहरी 
साँस लेनेंसे आदमी तुरन्त सो जाता है। एक का मत है कि 
दाहिनी करवट लेट कर और खूब आरामसे तकिये पर सिर रख 
कर खूब गहरी साँस खीचनी चाहिए और तब उसे धीरे-धीरे 
छोड़ना चाहिए। साथ ही सॉस छोड़नेके समय कल्पना करनी 
चाहिए कि हमारी नाकमेसे हवाकी एक धारा निकल रही है ओर 
उस कहल्पित धारा पर दृष्टि जमानी चाहिए । इस क्रियासे तुरन्त 
नीद आ जायगी। एक दूसरे आदमीका मत है कि सोनेसे थोड़ी 
देर पहले और सब कामोके अन्तमे कोई ऐसा काम करना चाहिए 
जिसका दिन भरके और सब कासोसे कोई सम्बन्ध न हो। 
इसी प्रकारके और भी अनेक उपाय हैं । पर सबसे अच्छा उपाय 
यही है कि मनुष्य दिनमे खूब शारीरिक श्रम करे; अथवा सन्ध्या 
के समय खूब लम्बा चक्कर लगावे और बढ़िया ठण्डी हवाका 
सेवन करे । 

ऐसे लोगोको क्‍या कहा जाय, जो पूरी नीद तो लेते नही, उलटे 
नीदको रोकनेके लिये तरह-तरहके उपाय करते है। पश्चिमी 
देशामें ओर उनकी देखा-देखी पूर्वी देशोमे भी लोग जागनेके लिये 
चाय, कहवा या कई तरहकी शराबे पीते या अफीम खाते हैं । 
अधिकांश युरोपीय साहित्य-सेवी कहवेका इस्तेमाल करते है। पर 
उसके कारण किसीकी गांठो मे दें होने लगता है ओर किसी 

की आंखोकी ज्योति जाती रहती है। किसी-किसोको सदा बुखार 
भी बना रहता है। किसी-किसीने तो अधिक कहवा पीकर थोड़ी 
ही अवस्थामे अपने ग्राणो तकसे हाथ धोये हैं । कहवेमे उत्तेजना- 
शक्ति अवश्य होती है, पर उसका अन्तिम परिंणाम बहुत ही 
बुरा होता है। मिचेलेटने लिखा है कि अठारहवी शताव्दीमे 
फ्रान्सीसियों के मनमे जो-जो क्रान्तिकारक विचार और भाव उठे 
थे, उसका मुख्य कारण यही था कि उन दिनो वहाँ के लोग कहवे- 
का बहुत अधिक व्यवहार करते थे और इधर उनकी तबीयतके 
दब जानेका कारण यह है कि वे तमाखूका बहुत अधिक व्यवहार 
करने लगे हैं । 


जागनेके लिये बहुतसे लोग चायका भी व्यवहार करते है। 
डा० जान्सन जागनेके लिये प्राय बीस प्याले चायके पीया करते 
थे। कभी-कभी रातके चार बजे तक उनके लिये चाय वना 
करती थी। जब उन्हें आगे चलकर उचन्निद्र रोग हों गया; तब 
उन्होने यह भी समझ लिया था कि इसका कारण चाय ही है। 
हैजलिट बहुत बढ़िया और मँहगी एक पाउण्ड चाय एक हफ्तेमे 
पी जाता था ! इसीसे उसका हाजसा बिगड़ गया था, जिसके 
परिणाम-स्वरूप वह बहुत जल्दी मर गया। शराब पीकर उसने 
अपना रोग ओर भी बढ़ा लिया था। बाटलके युद्धमे जब नेपो- 
लियन हार गया, तब उसकी हारसे हैजलिट बहुत ही दुखी हुआ 
था। हफ़ों तक वह बिना नहाये ओर बिना हजामत बनवाये 
द्नि-रात इधर-उधर घूमा करता था और चोबीसो घण्टे शराब- 
मे बदमस्त रहता था। कई हफ़ोके बाद अन्तमे मानो उसकी 
नींद हृटी, वह चेतन्य हुआ और उसके उपरान्त उसने शराव 

पीना बिलकुल छोड़ दिया। फिर आमरणु उसने कभी शरावको 
छूआ भी नही ! 

बहुतसे मानसिक श्रम करनेवालामे शराव छोड़नेका नेतिक 
साहस नहीं होता। उनका मस्तिष्क तो यो ही क्षुव्ध रहता है, 
जागनेके लिये किसी प्रकारके मादक द्रव्यके सेबनकी तो उन्हे आव- 
श्यकता ही नही रहती । उन्हे तो उलटे ऐसा प्रयक्ष करना चाहिए, 
जिसमे उन्हे' नीद आवबे। पर बे सदा जागनेके लिये मादक 
द्ृ्योका ही व्यवहार करते है। शराब आदिका बहुत अधिक 
व्यवहार मनुष्यको शारीरिक हानि भी पहुँचाता है ओर नैतिक 
भी । प्राचीन कालमे जितने बड़े-बड़े सहाकवि और कवि हो 
गये हैं, वे कभी शराब नही छूते थे और इसीलिये उनके महा- 
काव्य और काव्य आज-कलके शराबी कवियोकी कविताओसे 
कही बढ़कर है। पर आज-कलके कवियोको तो शरावकी लत- 
सी पड़ गई है। बेन जान्सन दिन-रात शराव पीता था। एक 
बार एक दोस्तके साथ बहुत अधिक शराब पीनेके कुछ ही समय 
उपरान्त शेक्सपियरकी सृत्यु हुई थी। काले एक बार किसी 
देहातमे अपने एक मिन्नके यहाँ शराव पीने गया था। बहुत 
अधिक शराब पीनेके कारण वह वे-होश हो गया और घरका 
रास्ता भूल गया । कुछ देर बाद वह एक खेतसे गिर पड़ा और 
रातभर वही खुलेमे पड़े रहनेके कारण मर गया। ओटबेकी 
मृत्यु भी शरावसे हुईं थी। बॉयस शराब पीकर सड़क पर गिर 
पड़ा था। उसके ऊपरसे एक गाड़ी चली गई और वह मर 
गया। एडिसन लिखनेके समय वराबर शराब पीता जाता था । 
लिखाई खतम होनेसे पहले उसकी शरावकी बोतल खाली हो 
जाती थी। स्टील तो शराब खानेमे ही बैठ कर लिखा करता 

था। पोपकी अकाल मृत्यु भी बहुत अधिक शराव पीनेके कारण 
हुई थी । 

गोल्डस्मिथ भी बड़ा भारी शराबी था। एकवार मकानका 
किराया न चुकाने के कारण उसके यहाँ कुर्की आई और वह 
गिरफ्तार हो गया । उसका हाल सुनकर डा० जान्सनने एक 
गिनी भेजी ओर कहलाया कि में अभी आता हूँ। गोल्डस्मिथने 
समझ लिया कि जान्सन तो आते ही हैं, उस गिनीकी शराब 
मेँगा ली। जान्सन ने आकर पूछा कि अब किराया कहाॉसे 
चुकाओगे ? उसने उत्तर दिया--“मेरे पास एक उपन्यास तैयार 
है।” वह उपन्यास ४४८४८ ०१ ५/०:४१६॥० था। जान्सनने 
६० पाउण्ड पर बह उपन्यास एक प्रकाशकके हाथ बेच डाला। 
किराया चुका दिया गया, जान्सन और चपरासी चले गये, गोल्ड- 
स्मिथने तब फिर मालिक-सकानसे एक प्याला शराबका माँगा । 
बत्से तो सिफ अपने दोस्तोकी खातिर ही बहुत शराब पीता 
था । पादरी लागेन एक बार शराबके' नशेमे ही उपदेश 
देनेके लिये गिरजेमे पहुँच गया था। सर वाह्टर स्कादने 
धीरे-धीरे शराब कम करके सिगरेट पीना आरस्म किया था। 
अपने लड़केसे उसने कहा था--“रोज थोड़ीसी शराव पीनेसे 
भी मेद्रा खराब हो जाता है और में शराब पीता था इस 
लिये तुम्हारा मेदा तो और भी कमजोर है।” शराबके 
कारण बाइरनकी सदा बहुत ही थबुरी दशा रहा करती थी। 
वह बिलकुल वहशी, शक्की और मगड़ा८रू हो गया था। 
कौद्स एकबार एक तीज्र आलोचनाके कारण इतना दुखी हुआ 
था कि छ. हफ्ते तक वह द्न-रात शराब ही पीता रहा । चाल्स 
लैम्बको रास्तेमे जो शराब खाना मिलता था, उसीमे वह घुस 

जाता था। पीछेसे उसने शराब छोड़कर तमाखू पीना आरम्भ 
कर दिया था। डी किन्‍सी और कालेरिज अफीम खाया करते 
थे। कालेरिज वहुत अधिक अफीस खाता था, जिसके कारण 
अन्तिम चौद॒ह वर्षोंमे उसकी बड़ी ही दुर्दशा हुई थी। पर इसके 
वाद कुछ दिनोमे उसने अपनी दशा थोडी बहुत सुधार लछी थी । 
उसका लड़का हाटली यद्यपि अच्छा प्रतिभाशाली था, पर 
शराबी होनेके कारण उसने भी अपने आपको चोपट कर दिया 
था । छापेखानेवालोकों जब कम्पोज करनेके लिये कापी की जरूरत 
होती थी, तब वे लड़कोको शराब खानोमे उसे दँद़नेके लिये भेजा 
करते थे । उसके एक परम मित्रने जब देखा कि वह रोज दो पहर 
तक शराबके नशेमे वे-होश पड़ा रहता है, तब उसने उससे मिलना 
तक छोड़ दिया था। स्वय हार्टली शराबके दोषोसे बहुत अच्छी 
तरह परिचित था, पर वह अपनी बुरी आदत छोड़ नहीं सकता 
था और जानबूक कर उसका शिकार बनता था। उसकी इच्छा 
शक्तिकी दृढ़ता बिलकुल नष्ट हो चुकी थी। उदृके सुप्नसिद्ध 
कवि भिरजा गालिब भी बड़े भारी शराबी थे। शराबके कारण 
ही वे प्राय' दरिद्व बने रहा करते थे और बहुत कुछ कजेदार भी 
बने रहते थे। एक वार महाजनोने नालिश कर दी। आपने 
अदालतमे पहुँचते ही कहा-- 
कर्जकी पीते थे मै लेकिन समझते थे कि हॉ | 
रंग लाएगी उमारी फाकः सघ्ती एक दिन ।॥ 

मि० महमूद जो प्रयाग हाईकोटमे छुछ दिनो तक जज भी रह 
चुके थे, बड़े भारी शराबी थे । एक बार आपको लखनऊकी एक 
अदालतमे बहस करनेके लिये जाना था। सुनते हैं, उस समय 
आप शराबके नशेमे इतने चूर थे कि दो आदमियोको दोनो ओरसे 

पकड़कर आपको अदालव तक ले जाना पड़ा था। बहुत अधिक 
शराब पीनेके कारण ही आपकी झूत्यु श्रायः चालीस ही वर्षकी 
अवस्थामे हो गई थी। उद्‌ के सुप्रसिद्ध लेखक पं० रत्ननाथ सर- 
शार भी दिन-रात शराबके नशेमे चूर रहते थे और इसीके कारण 
उनकी मृत्यु भी थोड़ी ही अवस्थामे हो गई। जब वे प्रयाग 
हाईकोटमे अनुवादक थे, तब जेबमे शराबकी बोतल रख कर 
हाईकोर्ट जाया करते थे। प्रयागमे उनका चार वर्षका जो लड़का 
मरा था, उसके सम्बन्धमे यही प्रसिद्ध है कि उसे स्वयं उन्होने ही 
शराबके नशेमे छत परसे नीचे फेक दिया था। हिन्दीके लेखकोमे 
व्लाकटानन्द और राजा रामपालसिह परले सिरेके शराबी थे 
और पं० रामगरीब चौबे तो शराबके सिवा अफीस, भोग और 
गॉजेकी भी खबर लिया करते थे। ओर उनके थोड़ी अवस्थामे 
मर जानेका यही कारण था। कलकत्तेके श्रीयुत हरिनाथ दे जो 
बहुतसी भाषाओके एम० ए० थे, केवल वहुत अधिक शराब ओर 
ताड़ी पीनेके कारण प्राय” ३२-३३ वर्षकी अवस्थामे मर गये थे । 
बहुतसे ऐसे बड़े-बड़े विद्वान्‌ भी हो गये है जिनका शरीरान्त 
केवल बहुत अधिक मानसिक श्रस करनेके कारण ही हुआ है। 
यदि ऐसे लोग बहुत अधिक मानसिक श्रम करनेके साथ-साथ 
सादक द्रव्योका सेवन भी आरम्भ कर दें, तो उनका और भी अल्प 
आयुमे मर जाना बिलकुल स्वाभाविक है। वास्तवमे मानसिक 
श्रम करनेवालोको मानसिक विश्रामकी सबसे अधिक आवश्यकता 
० मत इसलिये है हक ० पी 
होती है; इसलिये उन्हे तो मादक द्रव्योसे और भी दूर रहना 
चाहिए। 
अधिक मानसिक श्रससे मनुष्यकों उन्निद्र रोग हो जाता है 
' और उसकी पाचन-शक्ति बिगड़ जाती है। साथ ही कभी-कभी 

उसे एक प्रकारका उन्माद या समालीखोलिया भी हो जाता है। 
सर आइजिक न्यूटनकों एक वार आ्रायः पन्द्रह दिन तक बिलकुल 
नींद न आई थी, जिसके परिणास-स्वरूप उनका दिमाग खराब 
हो गया था। कई महीने तक विश्राम करनेके उपरान्त कही 
जाकर उनका दिमाग दुरुस्त हुआ था। इसी प्रकार और भी 
ऐसे बहुतसे लोग हो गये हैं, बहुत अधिक मानसिक श्रम करनेके 
कारण जिनका दिमाग खराब हो गया था। यहाँ तक कि बड़े- 
बड़े विदूषको और ससखरोको भी मालीखौलिया हो जाता है । 
डाक्टरने अपने एक रोगीसे कहा--“/ुम्हे चित्तकी थोड़ी प्रसन्नता 
की आवश्यकता है। इस लिये तुम प्रसिद्ध विदूषक प्रिमाल्डीके 
पास जाओ। वह तुम्हे केवल हँसा कर अच्छा कर देगा।” 
रोगीने उत्तर दिया--“भहाशय | में ही प्रिमाल्डी हूँ ।” असिद्ध 
नाटककार और विदृूषक मोलियरको भी मालीखौलिया हो गया 
था। टस्सो, जान्सन, स्विफ्ट, वाइरन आदि भी इस रोगसे नही 
बचे थे। टस्सोको कही चैन ही नही पड़ता था। वह जहाँ 
जाता था, वहाँ उसे तरह तरहके भीषण शब्द सुनाई पड़ते थे।और 
जान पड़ता था कि चारो तरफ लपटें निकल रही हैं। गेलीलियो 
ओर नेपोलियनका दिमाग भी कुछ खराब हो गया था । स्मालेट- 
को कही कुछ अच्छा ही नहीं लगता था। उसने सारे युरोपकी 
यात्रा कर डाली, पर कह्दी उसका जी न लगा। 

सुप्रसिद्ध कवि काउपरको कुछ भी हजम न होता था, इसीलिये 
उसे मालीखोलिया हो गया था। वह सदा दुखी और चिन्तित 
रहता था। इसी दुःख और चिन्तामे उसने हास्य-रस-पूर्ण एक 
बहुत अच्छा काव्य भी लिख डाला था। जान लीच एक बहुत 
अच्छा चित्रकार था, जिसके बनाये हुए हास्य-चित्रोसे प्रसिद्ध 

११ 

हास्य-रस-पूर्णा पत्र “पंच” की शोभा बहुत बढ़ गई थी। पर 
स्वयं लीचको भी मालीखौलिया था । डाक्टरोके मना करने पर 
भी वह वरावर परिश्रम करता ही जाता था, इसलिये बहुत जल्दी 
उसका दिमाग खराब हो गया और अन्‍्तमे वहुत अधिक 
कार्य्य करनेके कारण ही वह शीघ्र मर गया। उसका अन्तिम 
हास्य-चित्र उसके मरनेके दिन “पच” से प्रकाशित हुआ था। 
प्रसिद्ध कवि कीद्स और शेलीके दिमागने भी छुछ दिनों बाद 
जवाब दे दिया था। कभी-कभी ऐसा भी होता था कि न तो वे 
कुछ सोच सकते थे ओर न समझ सकते थे । 

जिस समय मस्तिष्ककों बहुत अधिक काम करना पडता है, 
उस समय खून बहुत तेजीसे मस्तिष्ककी ओर दौड़ता है। मेटा- 
संटासियों जब काम करने बैठता था, तव उसका खून इतनी तेजी 
ओर इतनी अधिकतासे मस्तिष्ककी ओर दौड़ता था कि उसका 
चेहरा बिलकुल लाल और शरावियोका-सा हो जाता था और 
प्रायः लाचार होकर उसे काम छोड़ देना पड़ता था। इसके 
अतिरिक्त बहुत अधिक मानसिक श्रम करनेके समथ यह भी 
होता है कि उस समय यदि थोड़ासा श्रम और किया जाय तो 
उसका बहुत ही बुरा परिणाम होता है। एक विद्वाबका एक 
अच्छी पुस्तक पढनेके समय हृदय धड़कने लगा था। एक कवि 
बहुत दिनो तक एक वाक्यकी तलाशमे था। जब एक दिन 
संयोग-वश उसे वह वाक्य मिल गया, तब उसे इतनी प्रसन्नता हुई 
कि उसकी ज्ञान-शक्तिने कुछ देरके लिये जबाब दे दिया। स्विफ्ट 
बहुधा बडी तेजीसे कॉपने छग जाता था, उसके सिरमे बहुत दद 
होने लगता था और कानोसे तरह-तरहकी आवाजें सुनाई देने 
लगती थ । थामस हुड केवल वहुत अधिक मानसिक श्रम 

करने और बहुत जागनेके कारण ही एक बार वहुत सख्व बीमार 
हों गया था। यहाँ तक कि उसके फेफड़ेमे से खून निकलने 
रूग गया था और वह मरनेके करीब हो गया था। 

वीटी अपनी लिखी पुस्तककों लिखनेके'उपरान्त फिर कभी एक 
बार भी उसे नही पढ़ सकता था। उसका एक मित्र प्रूफ देख दिया 
करता था। इसका कारण उसने यह बतलाया है कि “लिखी हुई 
पुस्तक को फिरसे पढ़नेमे मेरे ज्ञान-तन्तुच्गे पर बहुत बुरा प्रभाव 
पड़ता था और सुमे उसके पढ़नेमे बहुत कष्ट होता था। इस कष्ट 
का कारण यह था कि जिन दिनो में अपनी पुस्तक लिखनेके लिये 
अन्य पुस्तकोका बहुत अध्ययन्त किया करता था, उन दिनो पढ़नेके 
उपरान्त मुझे बहुत ही भय लगता था और लिखी हुई पुस्तकको 
फिरसे पढ़नेसे मुझे फिर उसी भयका स्मरण हो आता था ।” 
सर वाल्टर स्काटने पैंवालिस-छियालिस वर्षकी अवस्थामे बहुत 
अधिक परिश्रम किया था और लगातार कई बड़े-बड़े उपन्यास 
लिख डाले थे। परिणाम यह हुआ कि उसके पेटमे मरोड़ होने 
लगा। बह बहुत ही दुबेल हो गया था, पढ़नेके समय उसकी 
आँखोके आगे अन्धेरा छा जाता था, हरदम उसके कान मे तरह 
तरहकी आवाजे सुनाई पड़ती थी, जिससे वह और छुछ भी न 
सुन सकता था और न कुछ सोच-विचार ही सकता था। कुछ 
आराम होते ही उसने फिर लिखना आरम्भ कर दिया। दो 
तीन पुस्तके लिखनेके उपरान्त फिर उसकी बीमारीका दौरा हुआ; 
तब उसने लाचार होकर परिश्रम करनेके लिये अफीमका 
सेवन आरम्भ कर दिया । वह साल भरमे प्रायः बारह जिददें 
लिखा करता था। जब डाक्टरने उसे बहुत अधिक श्रम करनेसे 
सना किया, तब उसने कहा कि स्वस्थ दुशामे मुझसे काम न करने 


श्द्छ , जीवन और श्रम 





के लिये कहना पैसा ही है, जैसा कि किसी पानी भरे हुए वरतन 
को चूल्हे पर चढ़ा कर प्रानीसे कहना कि तुम खोलो मत। आ- 
खिरी बार फिर उसकी बीमारीका दौरा हुआ। उस समय उस 
का चित्त बहुत ही दुखी और भयभीत रहता था। एक दिन 
चह एक शब्द भी शुद्ध नही लिछ्र सका था और न कुछ सोच या 
सममत ही सकता था। उसे कई कई रोग एक साथ ही हुए, पर 
फिर भी उसने काम करना न छोड़ा। वह सममभता था कि 
इतना अधिक परिश्रम करनेसे आदमी मर जाते हैं, पर फिर भी 
उसे॥बहुतसा ऋण चुकाना था; इसलिये वह बराबर परिश्रम 
करता ही जाता था। जब उसका रोग बराबर बढ़ने लगा, तब 
उसने भ्रमण प्रारम्भ किया। लेकिन उसका भी कुछ फल न 
हुआ; क्योंकि साथ ही साथ वह काम भी करता जाता था। 
उनसठ वर्षकी अवस्थामे उसे लकवा मार गया, पर तब भी उसने 
लिखना न छोड़ा । डाक्टरोका कहना भी उसने नहीं माना । 
दूसरे वर्ष उसे लकवेका दूसरा दोरा हुआ। पर फिर भी उसका 
काम बराबर उस समय तक जारी रहा, जब तक कि खत्युने 
आकर उसे सब कामोसे रोक न दिया | 

स्काटका दामाद लॉकहाट भी बहुत अधिक मानसिक श्रम 
करनेके कारण ही मरा था। सूदे भी बहुत अधिक मानसिक 
श्रम करता था, इसलिये उसका दिमाग खराब हो गया था। 
स्काठकी तरह वह भी बिना काम किये रह ही न सकता था। 
वह जब टहलनेके लिये निकलता, तब भी कुछ न कुछ पढ़ता या 
नोट करता रहता था । आगे चल कर उसका दिमाग बिलकुल 
खराब हो गया था और वह कुछ भी काम करने योग्य न रह 
गया था। जान गाल्ट, जिसने इतिहास और अर्थ-शाल्के 

बहुतसे अन्थ और लेख आदि लिखे हैं, हरदम लिखता ही रहता 
था। लकवेके कारण जब वह स्वयं लिखनेमे असमर्थ हो गया, 
तब दूसरोसे वोलकर लिखाने लगा । उसे चोदह बार छकवेके 
दोरे हुए और अन्तमे वह सर ही गया। कवि हेन भी बहुत 
अधिक श्रम करनेंके कारण बीमार हो गया था और आठ वैे 
तक वहुत बीमार रह कर मरा था। पर अन्त ससय तक उसने 
भी काम नहीं छोड़ा था। सन्‌ १८५५ मे पेरिंसमे एक बहुत 
बड़ी प्रदर्शिनी हुई थी। उस समय रास्तेमे एक आदमीने उससे 
उसकी तबीयतका द्वाल पूछा। उसने कदहा--“मेरे ज्ञान-तन्तु 
इस समय ऐसी बढ़िया दशामे हैं. कि सुके दृढ़ विश्वास है कि 
यदि मैं उन्हे प्रदर्शनीमे दिखला सकूँ, तों पीड़ा और दुःखके लिये 
उन्हें एक वढ़िया पदक मिलेगा ।” अपने रोगके सम्बन्ध वह 
बहुतसी डाक्टरी किताबें पढ़ा करता था और कहता कि “इन 
पुस्तकोके पढ़नेसे इसके सिवा और क्या लाभ होगा कि में स्वगमे 
यह व्याख्यान दे सकूँगा कि सृत्युलोकमे डाक्टर लोग इस रोगके 
सम्बन्धमें बहुत दी अज्ञान हैं !? 

पादरी राबटंसन लिखता भी था और उपदेश भी देता था। 
उसके सिरमे बहुत दर्द द्ोता था, दिमाग़रमें चक्कर आता था और 
रातभर उसे नींद न आती थी। एक बार एक व्याख्यान देनेके 
समय उसके दिमाग पर इतना जोर पड़ा कि जब वह व्याख्यान 
समाप्त करके दूसरे खान पर व्याख्यान देनेके लिये जाने लगा, 
तब रास्तेमे ही बेहोश होकर गिर पड़ा। लोग उसे उठा कर 
एक दवाखानेमें ले गये। ज्योही उसकी तबीयत कुछ ठहरी, 
त्यो ही वह दूसरा व्याख्यान देनेके लिये चल पड़ा। उसने एक 
स्थान पर लिखा है--“में जो विचार करता हूँ या जो सतर 

लिखता या पढ़ता हूँ, उससे मेरे दिमागमे बहुत सख्त और कभी 
कभी मामूली दर्द होता है।? कई डाक्टरोनें उसका इलाज 
किया, पर फल कुछ भी न हुआ ; क्योकि वह काम नही छोड़ता 
था। सिरके दर्दके कारण वह कभी-कभी पागल हो जाता था। 
पर ज्योही उसका दर्द कम होता था, त्योही वह फिर पढ़ने या 
काम करने लग जाता था। अन्‍न्तमे सैतीस वर्षकी अवस्थामे 
उसका देहान्त हो गया | 

मानसिक अ्रम करनेवालोका जीवन बड़ी बड़ी कठिनाइयोसे 
भरा होता है। एक ख्लरीने लिखा है--“जो मनुष्य किताबें लिख 
कर अपनी जीविका-निर्वाह करता हो, वह बड़ा ही अभागा है। 
सोचीको तो उसकी सजदूरी अवश्य मिलेगी , पर ग्रन्थकारके 
लिये कुछ भी मिलना निश्चित नही है।” कालेरिजने लिखा 
है--“साहित्य-सेवाकों कभी व्यवसाय न बनाओ ; इसमे मनुष्य 
न तो सुखी रहता है और न नीरोग ।” पर मेकालेकी सम्मति 
साहित्य-सेवाके पक्षमे थी। पाइनेलने कहा है कि जो लोग 
बहुत अधिक बुद्धिसान्‌ या प्रतिभाशाली होते हैं, वे अपने मान- 
सिक श्रमके कारण ही मरते हैं। फिर भी लोग अतिभाशाली 
और बुद्धिमान होनेकी प्रबल इच्छा रखते है। साहित्यमे महत्त्व 
प्राप्त करनेके लिये लोगोको बदलेमे बड़े बड़े दरड-बड़ी बड़ी विप- 
त्तियाँ सहनी पड़ती हैं। उसके लिये मन्लुष्यकों सानसिक ओर 
शारीरिक श्रम करना पड़ता है, आत्म-त्याग करना पढ़ता है, 
सुख-चैन छोड़ना पड़ता है और प्रायः विपत्तियाँ भी मेलनी पड़ती 
हैं। प्रतिभाके कारण जहाँ मनुष्यकी कीति होती है, वहाँ उसे 
डुःख भी सहना पड़ता है। 

संसारकी सभी चीजे जल्‍दी नष्ट हो जाती हैं। जीवन बहुत 

शीघ्र व्यतीत हो जाता है, मृत्यु अवश्य और बहुत शीघ्र आती 
है। साहित्य-क्षेत्रमे लोग क्यो उतरते हैं? क्‍या यश ओर 
कीत्तिके लिये ? इतने बड़े ससारके एक छोटेसे कोनेमे यदि 
किसीका कुछ नाम हो ही जाय, तो उससे क्या होता है ? किसी 
चहुत बड़ी भीलके एक कोनेसे यदि एक ककड़ी गिरनेके कारण 
कुछ क्षोभ ही हो जाय, तो उससे क्‍या होता है ? सोन्दय्ये क्‍या 
है? वह एक ऐसा गुलाव है जो एक ही दिन रहता है। 
स्वास्थ्य क्या है ? वह एक ऐसी ईश्वरीय देन है, जिसे तुम क्षण 
भरमे खो सकते हो। योवन ओर वल क्‍या है? दोनो ऐसे 
खजाने हैं, जिन्हे काल नित्य खाली करता रहता है। मलुष्यके 
सभी सुख नश्वर हैं। इतने बड़े विश्वमे मनुष्य केसा तुच्छ 
पदार्थ है ? इस अनन्त कालके सामने उसका छोटासा जीवन 
क्या चोज है ? ज्ञानके इतने विशाल और अनन्त भाण्डारमे 
भी एक मलुष्यके पल्ले कितना थोड़ा ज्ञान पड़ता है ? ये सव 
बातें ऐसी है, जिन पर थोड़ा सा विचार करते ही बड़े बड़े सम- 
मझदार उदास और दुखी हो जाते हैं--उन्की अक्ु कुछ भी काम 
नहीं करती | 

लेकिन इसके साथ ही एक वात ओर भी है। अपनी सभी 
शक्तियोंकी वृद्धि और उपयोग करना भी प्रत्येक मनुष्य और स्त्री 
का परम कतंव्य और धम्म है। मन और शरीरका प्रत्येक कार्य 
पूरा पूरा और वहुत ही अच्छी तरह होना चाहिए। हमे सब 
वातोका ज्ञान भी प्राप्त करना चाहिए और हमे अपने कर्तव्यो 
का पालन भी करना चाहिये, पर इस बातका सदा ध्यान 
रहना चाहिए कि किसी काम या किसी वातमे अति न हो, 
क्योकि अतिका परिणास वहुत ही घुरा होता है। जो मनुष्य 

किसी कासमे अति नही करता, सब शक्तियोका समान-रूपसे 
उपयोग करता है, वह बड़े ही सुखसे अपनी पूरी आयु तक जीवित 
रहता है और इस प्रकार अपने जीवनको बढ़ाकर उसका सदुप- 
योग कर सकता है । 

दाशंनिक तथा धनवान्‌ ओर जमीदार आदि ऐसे लोग जिनकी 
आय निश्चित होती है और जिन्हें उसके लिये चिन्ता नहीं करनी 
पडती, प्राय अपनी पूरी आयु भोगते हैं। उनसे कम उसर 
व्यापारियों और देहातियो या मालियो आदिकी होती है और 
उनसे भी कम चिकित्सकों और कसाइयोकी। कल-कारखानो 
आर खानो आदि्मि काम करनेवालो और सद्भवराशों आदिकी 
आयु उनसे भी कम होती है। स्लियोको जीविकाकी चिन्ता नही 
करनी पड़ती, इसलिये उनकी आयु पुरुषोसे अधिक होती है। 
व्याहे हुए आदमी विना व्याहे हुए आदमियोसे अधिक जीते है। 
सदाचारी ओर परोपकारी मनुष्य भी अपेक्षाकृत अधिक दिनों 
तक जीवित रहते हैं। नैतिक शुद्धता और शारीरिक स्वास्थ्यका 
प्राय उतना ही घनिष्ट सम्बन्ध है, जितना कि आत्मा और शरी- 
रका है। इसके अतिरिक्त चित्तकी शान्ति और सुखका भी दीघे 
जीवनके साथ बहुत कुछ सम्बन्ध है । 

आज-कल मानसिक श्रम बहुत ही बढ़ता जा रहा है, जिसके 
कारण लोगोकी आयु वहुत घटने लग गई है। आज-कल लोग 
पढ़ाई पर इतना ज्यादा जोर देते हैं कि मानो हमे अपने शरीर 
आर मस्तिष्ककी चिन्ताकी आवश्यकता ही नही है। विद्या- 
थियोमे भी खूब प्रतिद्वन्द्धिता होती है और शिक्षकोमे भी । छोटे 
छोटे वालकोके कोमल मस्तिष्कसे बहुत अधिक काम लिया जाता 
है और बहुत ही थोड़ी अवस्थामे उन्हे बहुत अधिक ज्ञान कराने 

का अयल्न किया जाता है और इसके लिए उन्हे पुरस्कार दिये 
जाते हैं। पर उस स्वास्थ्यका कुछ भी ध्यान नही रखा जाता, 
जिसके सामने ये पुरस्कार बिलकुल तुच्छ हैं। यहद्दी कारण है 
कि अच्छे अच्छे पुरस्कार पानेवाले वालक आगे चलकर बिलकुल 
निकम्से और वे-काम हो जाते हैं। जो बालक बोदे और 
मूर्ख होते हैं, वे बड़े होकर उन तेज और बुद्धिमाव्‌ वालकोसे कही 
अच्छे निकलते हैं। ज्ञान तो आगे चल कर भी अजित किया 
जा सकता है , पर स्वास्थ्य जब एक वार नष्ट हो जाता है, तब 
वह फिरसे ग्राप्त नही किया जा सकता | इस लिये स्वास्थ्यको 
नष्ट करनेकी अपेक्षा मस्तिष्ककों खाली छोड़ देना ही कही अच्छा 
है। आज-कलकी परीक्षा एक ऐसी वेदी है, जिस पर माता- 
पिता अपने वालकोकी वलि चढ़ाते हैं। बड़ी बड़ी परीक्षाओमे 
उत्तीर्ण होनेके उपरान्त उनमे प्राय. कुछ भी तत्त्व नही रह जाता | 
जो फल जल्दी पकता है, वह जल्दी सड़ भी जाता है । 

शिक्षाका वास्तविक उद्देश्य यह होना चाहिए कि युवक जिस 
समय ससारमे प्रवेश करे, उस समय उसे अपने ऊपर तथा अपनी 
शक्तियों पर पूरा पूरा अधिकार हो । शक्तियोके नष्ट हो जाने पर 
शिक्षा प्रायः निरथेक होती है। सन्‌ १८८२ के अन्तमे टाइम्स पत्रसे 
निकला था कि सिविल-सबिस-परीक्षामे उत्तीर्ण,जो सो सिविलियन 
बम्वई प्रान्तमे नियुक्त हुए थे, उनमे नो मर गये और दोको अपनी 
दुर्वलताके कारण काम छोड़ देना पड़ा | दस सिविलियन उनमेसे 
ऐसे निकले जिनकी शारीरिक अवस्था देखकर डाक्टरोने उन्हें 
कामके अयोग्य ठहरा दिया। दो आदमी जीन-सवारी अच्छी 
तरह न कर सकनेके कारण अलग कर दिये गये और आठ 
करीब करीब पागल हो गये ! जब शासक-वर्गमे पहुँचे हुए लोगो 

का यह हाल है, तब ओर वर्गोंकी क्या दशा होगी ? आज-कल 
जिधर देखो उधर स्ली-शिक्षाकी ही धूम है। सब लोग बालि- 
काओ और ख्तरियोको पढ़ानेकी ही धुनमे लगे है। पर उन्हें यह्‌ 
नही मातम कि अधिक सानसिक अश्रमका वालको और पुरुषोकी 
अपेक्षा वालिकाओ और सख्रियो पर और भी बुरा परिणाम होता 
है। पाश्चात्य देशोमे स्ली-शिक्षाके कारण जो अनेक दोष उत्पन्न 
हुए है, उनमे स्त्रियोके स्वास्थ्यकी हानि भी एक है। बड़े वड़े 
विद्वान अब इस बातको मानने लगे हैं कि पुरुषोके जिन कामोमे 
स्त्रियों आजकल लगाई जाती हैं, उनमेसे अधिकांशके लिये वे 
विलकुल अयोग्य और असमर्थ होती है। जिन खियोको 
लोग पढ़ा-लिखाकर और उनसे तरह तरहके काम लेकर बिलकुल 
रोगी बना देते हैं, उनकी सन्‍्तानसे भला कया आशा की जा 
सकती है। तात्पये यह कि आज-कल जिन उपायोसे लोगोको 
शिक्षा देकर उन्नत करनका प्रयत्न किया जाता है, वास्तवमे वे ही 
उपाय उनकी अवनतिके कारण होते है । 

इन दोपो पर बड़े बड़े विद्वानोका ध्यान बहुत पहले आऋृष्ट 
हुआ था और सन्‌ १८६५ मे ब्रिस्‍्टल नगरमे जो 50०7०७ 
(०ए87६७8 हुई थी, उसमे कई बड़े बड़े डाक्टरों ओर  विद्यानोने 
कहा था कि भस्तुत शिक्षा-प्रणाली वालकोकों बहुत छुछ शारी- 
रिक हानि पहुँचाती है ओर विशषत. स्त्रियोके लिये तो वह और 
भी घातक होतो है। आजकल बालकोके स्वास्थ्यका तो थोड़ा 
चहुत ध्यान रखा जाता है, पर इस बातका प्रयत्न नही होता कि 
उनके मस्तिष्क पर जोर कम पड़े। खस्रियोको मानसिक श्रम 
करनेसे रोकनेके बदले उलटे उन्हे और अधिक उत्तेजना दी 
जाती है और इस ग्रकार मनुष्य-जातिको हानि पहुँचाई जाती है। 

स्ियोका शारीरिक संगठन ऐसा नही होता कि वे अधिक श्रम 
सह सके । अतः उन्हें कभी अधिक-श्रम-स्राध्य कामोमें न लगाना 
चाहिए। यह मत हमारा नहीं; बड़े बड़े डाक्टरो ओर विद्यानो 
का है। अतः जो लोग ख्रियोको खूब पढ़ा-लिखा मर्दोंकी तरह 
उन्हे वेरिस्टर और डाक्टर बनाने अथवा जल था ख्ल-सेनामे 
भर्ती होनेके योग्य बनानेकी धुनमे हो, उन्हें उक्त विचारोसे लाभ 
उठा कर समय पर ही सावधान हो जाना चाहिए | 


सातवाँ प्रकरण 

ज्् बहुत अधिक शारीरिक या मानसिक श्रम करनेसे 
मनुष्य बिलकुल थक जाता है, तब उसे विश्रामकी 
आवश्यकता होती। विश्राम करनेसे उसकी नष्ट शक्तियोकी 
फिरसे पूत्ति होती है और तब मनुष्य फिर पहलेकी तरह ज्योका 
त्यो शक्तिशाली हो जाता है। स्वयं निद्रा भी विश्राम ही है और 
यह निद्रा जितनी ही गाद होगी, शरीरकी नष्टशक्तियोकी उत्तनी 
ही अधिक पूत्ति होगी। लेकिन इसके अतिरिक्त मानसिक श्रम 
करनेवालोके लिये एक और प्रकारके विश्रामकी आवश्यकता 
होती है और वह विश्राम काय्येके रूपमे होता है। भिन्न 
भिन्न जातियोका विश्राम एक दूसरेसे भिन्न प्रकारका होता है । 
हम भारतवासी प्राय, इधर उधर घूम-फिर कर, जंगलों ओर 
देहातोमे जाकर, भिन्न भिन्न स्थानो और प्रकारोकी यात्राएँ 
करके और हममेसे कुछ लोग सैर-शिकार करके विश्राम करते 
। 


जिस क्रियासे हमारे फेफड़ोंको खूब अच्छी तरहसे फैब्ननेका 
अवसर सिले, हम उसीको व्यायाम कह सकते हैं। हमारे 
जीवनका केन्द्र बहुतसे अंशोमे हमारी छातीमे ही है। यदि यह 
बात ठीक द्वो कि हमारे सारे शरीरका रक्त एक घरटेमे बारह 

बार हमारे कलेजे और फेफड़ोमे होकर गुजरता है, तो अवश्य द्वी 
हसारी श्वास-क्रियाका महत्त्व भली भाँति प्रमाणित हो जायगा। 
“हमारे शरीर तथा सनको स्वस्थ रखने और रग-पट्टो आदिकी 
ज्षति-पूत्तिके लिये श्वास-क्रियाकी बहुत बड़ी आवश्यकता है। 
हमारी छाती जितनी ही मजबूत होगी, हमारा दिसाग भी उतना 
ही मजबूत होगा और हमारे फेफड़ों जितनी ही शक्ति होगी, 
हमसे चिन्तन ओर विचार करनेकी शक्ति भी उतनी ही अधिक 
होगी। दृदता-पूवेक कोई विचार और निर्णय करनेके लिये 
अच्छी विचार-शक्तिके साथ साथ अच्छी शारीरिक और जीवन 
शक्तिकी भी आवश्यकता होती है। प्रत्येक मनुष्यकी नैतिक 
ओर मानसिक शक्ति उसके शारीरिक संगठन पर ही निर्भर 
“होती है । 

मनको ठीक दशासे रखने और उससे पूरा पूरा काम लेनेके 
लिये शरीरके भत्येक अंग्रका पूरा पूरा ध्यान रखनेकी बहुत बड़ी 
आवश्यकता होती है। जिन प्राकृतिक नियमोंके अनुसार मानव- 
'शरीरकी रूृष्टि और रचना होती है, मलुष्यकों उन्ही नियमोका 
पालन करते हुए अपने जीवनका निवोह करना चाहिए। नहीं 
तो वह रोगी और पीड़ित हो जागया। इन नियमोका नतो 
कभी विरोध हो सकता है ओर न होना चाहिए। हमारा यह्‌ 
तात्पय नहीं है कि मनुष्य सदा अपनी प्रत्येक शारीरिक क्रियाका 
विचार ही करवा रहे; क्योकि यह भी एक भप्रकारका रोग ही 
है। लेकिन प्राकृतिक नियमोके अनुसार जीवन व्यतीत करनेके 
लिये इस बातकी आवश्यकता है कि प्रत्येक पूरणक्षिशा-प्रणालीके 
अन्तर्गत जीवनके नियमोका कुछ ज्ञान भी आ जाय , क्‍्योकि 
हमारा सारा सुख और शान्ति उसी शरीरके स्वास्थ्य पर निर्भर 


हि 

है, जिसमे हमारी आत्मा रहती है और जिसके द्वारा हमारा मन 
काम करता है। 

सिडनी स्मिथने कहा है--“विना स्वास्थ्य, प्रसन्नता असम्भव 
है, लेकिन उसकी आप्ति बहुत ही कठिन है । स्वास्थ्यसे मेरा यह्‌ 
तात्पय नही है कि शरीरमे भारी भारी रोग न हा, बल्कि शरीरके 
किसी अंगमे किसी ग्रकारकी त्रुटि या दोष न होना चाहिए। 
मनुष्यमे पूर्ण बल, उत्साह और काय्ये करनेके लिये तत्परता होनी 
चाहिए। इसे युवकोका दुभोग्य ही समझना चाहिए कि उनके 
माता-पिता उन्हे बल-पूर्वंक, समयसे पहले ही और बहुत अधिक 
मानसिक श्रम करनेके लिये विवश करते हैं ओर इस प्रकार उनके 
एक अंग पर बहुत अधिक जोर पहुँचा कर उसे बिगाड़ देते हैं 
ओर उन्हे शेष सब अगोके समान नही रहने देते । उनके ज्ञान- 
तन्तुओसे बहुत अधिक काम लिया जाता है और शारीरिक संग- 
उनका कुछ भी ध्यान नही रखा जाता । मस्तिष्कको वहुत अधिक 
कार्य करना पड़ता है और शरीरको वहुत कम। मनका तो 
खूब पोषण होता है , पर भूख मारी जाती है और शरीरका यथेष्ट 
पोपण नही होता । इसीलिये समाजमे अधिकांश लोग रोगी, 
दुबेल और पीले दिखाई देते हैं । एक विद्वानके सतसे यह अव- 
नति और सब प्रकारकी दुदंशाओसे वहुत ही बुरी है। डककी 
।पीड़ाका प्रतीकार या शान्ति, शहदकी मिठाससे नहीं हो सकती | 
जब तक मनुष्य नीरोग और स्वस्थ न हो, तव तक उसका जीवन 
वास्तवमे “जीवन” ही नहीं है। कहावत है--“एक तन्‍्दुरुस्‍्ती 
हजार न्यामत है ।” 

बालकों और उनसे भी बढ कर वालिकाओकों आज-कल जो 
हानि पहुँचाई जाती है, उसका वर्णन पिछले प्रष्ठोमे हो चुका है , 

यहाँ उनके दोहरानेकी आवश्यकता नहीं है। यहाँ हम केचल 
इतना ही ओर कहना चाहते हैं कि युवकाको उनका प्राकृतिक दृढ़ 
शारीरिक संगठन तो मानसिक श्रम करनेके योग्य बना देता है, 
पर युवतियोका कोमल संगठन उन्हें मानसिक श्रमके लिये बिल- 
कुल ही अयोग्य रखता है । 

आज-कलके जमानेका सबसे बड़ा दोष दुर्भाग्य-वश अधिक 
मानसिक श्रम है ओर विशेषत नगरोमे यह दोष और भी अधिक 
पाया जाता है। व्यापार, ज्ञानाजंन, राजनीति, साहित्य आदिसे 
लोग प्राय बहुत ही लम्बे लम्बे डग बढ़ाते हैं, जिससे जीवन 
जल्दी जल्दी ओर बहुत अधिक नष्ट होता है। शारीरिक और 
मांनसिक-अ्रमसे हमारी जीवन-गक्ति क्षीण होती है और उस 
क्ञीण अंशकी पूत्ति, भोजन, निद्रा और विश्रामसे होती है। पर 
क्षीण तो प्राय. बहुत अधिक अंश हो जाता है और हमारी दुबल 
पाचन-दाक्ति उसकी यथेष्ट पूत्ति करनेसे असमथे होती है। यद्यपि 
हम पोष्टिक औषधें आदि खाकर कृत्रिम-रूपसे अपनी जीवन- 
शक्तिको कुछ जाग्रत कर सकते हैं, तथापि बिना व्यायाम आदिके 
उसे ठीक दशामे रखना प्राय. असम्सव ही है । 

यदि मन या शरीरसे बहुत अधिक काय्य न लिया जाय, तो 
मनुष्य बहुत द्वी प्रसन्न रह सकता है। पर उस असन्नताका पूरा 
पूरा उपयोग करनेके लिये विश्रान्तिकी आवश्यकता होती है। 
मनुष्य अपने जीवन पर बहुत ही अनुराग रखता है; जहाँ तक 
हो सके, आनन्दु-पूवक अधिक समय तक जीवित रहनेकी उसकी 
स्वभाविक अवृत्ति होती है। सुकरातने अरिस्टोडीमससे पूछा था 
कि “यो ही हमे अपने अस्तिवका ज्ञान होता है, त्योही हममे 
अपने जीवनके ग्रति जो अनुराग उत्पन्न होता है, उसके सम्वन्धमे 

तुम्हारा क्या विचार है ?? उसने उत्तर दिया कि “मेरी समभझमे 
तो महान्‌ और बुद्धिमान कतो ( परमेश्वर ) ने अपनी ऋतिको 
अधिक समय तक रक्षित रखनेका यह सबसे अच्छा उपाय 
निकाला है ।” इस बातमें आज भी उतनी ही सत्यता है, जितनी 
आजसे दो हजार वष पूवे, इसके कहे जानेके सयय, थी। 
प्राचीन ग्रीक लोग अपने शरीरको इश्वरके अंश-स्वरूप आत्माका 
मन्दिर समझते और उसके प्रति बहुत ही पृज्यमाव रखते थे । 
हमारे यहाँ मन्तु आदि प्राचीन ऋषियोने भी शरीर-रक्षाकों वहुत 
ही आवश्यक और परम धस्मे बतलाया है । 

सुकरात बहुत बड़ा बुद्धिमान्‌ था। उसने पुस्तके नही लिखी 
थी, वह केवल अपने मित्रो ओर शिष्योसे चलते-फिरते बात- 
चीत किया करता था। उसके उन्ही मित्रों और शिष्योने जो 
कुछ लिख रखा था, उसीसे हमें उसके सम्बन्धकी सब बाते मालूम 
होती हैं । सुकरातके सम्बन्धमे यह कहा जाता है कि वह अनेक 
प्रकारसे विश्राम करनेके अतिरिक्त काठके घोड़े पर भी सवारी 
किया करता था । जिस समय वह कोई शारीरिक व्यायाम नही 
करता था, उस समय अपने चित्तको प्रसन्न करनेके लिये वह एक 
प्रकारका वाजा बजाया करता था। उसका शिष्य प्लेटो भी 
खूब विश्राम करता था और अपने समयके ज्यायाम करनेमे सब 
से बढ़ा-चढ़ा था और अरस्तूने लिखा है कि जीवनके आरोग्य 
के लिये विश्रामकी तरह खेल-कूद और मनोविनोद भी बहुत ही 
आवश्यक है। प्राचीन यूनानियो तथा आयोमे जो शिक्षा- 
प्रणाली थी, उससे मनुष्यके सारे शरीरकी समान-रूपसे उन्नति 
होती थी। प्राचीन आस्ये-महषि जहाँ विद्या आदिसिे पारंगत 
होते थे, वहाँ धनुष चलाने और अनेक प्रकारके शारीरिक व्यायाम 

करनेमे भी निपुण होते थे और मनोविनोदके लिये तरह तरहकी 
कलाओमें बड़े सिद्ध-हस्त होते थे। वे अच्छी तरह सममभते थे 
कि नैतिक और सानसिक शिक्षाका मूल आधार शारीरिक संगठन 
ही है। वे विद्याका अध्ययन करके मनको संस्क्रत करनेके साथ 
ही साथ शारीरिक संगठनको दृढ़ करनेकी भी आवश्यकता सम- 
मते थे। उनका सिद्धान्त था कि बिना शारीरिक दृदताके मान- 
सिक हृढ़ता हो नही सकती। 

यदि हम यह चाहते हो कि हम सदा प्रत्येक काय्येकों बड़े ही 
उत्साह और तत्परतासे करनेमे समर्थ हो,तो हमे बीच बीचमे मनों 
विनोद ओर विश्राम भी करते रहना चाहिए। स्वास्थ्यकी रक्षा 
केवल इसी प्रकार हो सकती है। यदि धनुष पर सदा तीर चढ़ा 
रहे और उसकी डोरी बरावर खिची रहे, तो वह बेकाम हो जायगा 
ओर उसका बल जाता रहेगा । एकबार एक व्याध कही चल 
जा रहा था। रास्तेमे उसने देखा कि एक महात्मा अपने सकान 
के द्रवाजे पर बैठा हुआ हाथमे एक चिड़िया लेकर उसे बड़ी ही 
प्रसन्नतासे देख रहा था। उसे यह देखकर बड़ा ही दुःख हुआ 
कि एक महात्मा इस प्रकार अपना समय व्यर्थ नष्ट कर रहा है । 
उसका ठु.ख और आश्चये देख कर महात्माने उससे पूछा-- तुम 
सदा अपना धनुष चढ़ाये क्यो नही रहते ९” उसने उत्तर दिया-- 
“जिसमे उसका जोर दृटन जाय |” महात्माने कहां--“#बस 
यही दशा मेरे मनकी भी सममझो। यदि में उसे विश्राम देकर 
सुखी न करूँ, तो उसकी शक्ति भी नष्ट हो जायगी |” 

इस भ्रकार खाली बैठना, कोरा खाली बैठनाही नही है | जिन 
मानसिक काये करनेवालोको रात रात भर नीद न आती हो, दिल 
धड़कता हो, कमजोरी हो, मिजाज खराब हो गया हो या भोजन 

श्र 

न पचता दो; उनके लिये यही एकमात्र ओर सबसे अच्छी दवा 
है। विश्वाम-पूर्णविश्रामसे बढ़ कर ऐसे रोगियोके लिये और 
कोई नुस्खा ही नही है। लेकिन कुछ लोग ऐसे भी होते हैं, जो 
विश्राम नही कर सकते और जो खाली बैठनेकों नेतिक दृष्टिसे 
बहुत ही बुरा समभते हैं। लेकिन ऐसे लोगोको समझ लेना 
चाहिए कि मनुष्यके सुख और कल्याणके लिये विश्राम भी उतना 
ही आवश्यक है जितना कि काम करना आवश्यक है । 

अनेक महापुरुष ऐसे हो गये हैं,जो अपने कामके साथ साथ 
व्यायाम या मनोविनोद भी किया करते थे। एक बार अगेसि- 
लास अपने लड़केका दिल बहलानेके लिये एक छड़ीका घोड़ा 
बनाकर इधर उधर घूम रहा था। इतनेमें एक आदमी उससे 
मिलनेके लिये आया । अगेसिलासने उससे कहा कि जबे तक 
छुम भी एक लड़केके बाप न हो जाओ, तब तक यह हाल 
किसीसे न कहना। फ्रान्सका राजा चतुर्थ हेनरी एक बार 
अपने कमरेसे घोड़ा बनकर घुटनोके बल चल रहा था। एक 
चन्चा उसकी पीठ पर सवार था और बाकी बच्चे हेनरी घोड़ेको 
जल्‍दी जल्दी चलनेके लिये कह रहे थे। इतनेमे कहीसे अचा- 
नक एक राजदूत आ पहुँचा। हेनरीने पूछा--“क्या आपके 
भी लड़के-बाले हैं ?” उसने कहा--/हाँ श्रीमान्‌।” राजाने 
कहा--“मै तो इन लोगोके साथ इसी तरह खेला करता 
हैँ ।” इंगलैण्डके प्रसिद्ध प्रधान मंत्री मि० ग्लैडस्टन भी एक वार 
इसी तरह घोड़े बनकर पीठ पर अपने पोतेकों चढ़ाये हुए इधर 
उधर घूर्म रहे थे। इतनेमे एक आदमी उनसे मिलनेके लिये 
आया । उन्होने कहा--भाई, जरा ठहर जाओ | मैं इंसे एंकवार 
ओर घुमा छू तो तुमसे वाते करता हूँ ।? इसी प्रकार और भी 

अनेक महापुरुष हो गये है, जो इसी तरहके और और कामोसे 
अपना मन वहलाया करते थे | 

एक विद्वानकी सम्मति है कि जो मनुष्य अपना स्वास्थ्य 
वनाये रखना चाहता हो, उसे अपने झुख्य कार्य्यके अतिरिक्त 
समय समयपर और भी अनेक प्रकारके ऐसे कार्य करने चाहिए, 
जिनसे उसका मनोविनोद हो और तरह तरहके कामोमे सैर, 
शिकार, तैरना, दौड़ना, जीन-सवारी और व्यायाम आदि सभी 
सम्मिलित हैं। एक दूसरे विद्वान॒का मत है कि लगातार किसी 
कामको दो घरटे तक करनेके उपरान्त मनुष्यकों उचित है कि 
थोड़ी देरके लिये वह किसी दूसरे हलके काममे छूग जाय, 
जिसमे उस कुछ विश्राम मिले। इस प्रकार मनको थोड़ी देरके 
लिये दूसरे काममे लगाना वहुत ही लाभदायक होता है। सीजर 
ने एक स्थान पर लिखा है--/जिस समय घोर युद्ध होता रहता 
है, उस समय भी रखन-त्षेत्रमे अपने खेमेमे बैठे बैठे मुझे 
बहुतसी दूसरी वाता पर विचार करनेका अबसर मिल जाता है !” 
बहुतसी दूसरी बातो पर विचार करना ही कदाचित्‌ बलका मूल- 
मन्न है। 

खाली रहना या वेकारी दो प्रकारकी होती है। एक वेकारी 
तो वह है, जिसमे मनुष्य अपने अस्तित्त और समय आदिका 
नाश करता है और दूसरी वेकारी वह है, जिसमे मनुष्य अपने 
अस्तित्त और समय आदिका सदुपयोग करता है। जो लोग 
बचे डर समयको किसी दूसरे काममे लगा कर अपना जी वह- 
लाते है, उन्हींकी फुरसत हमेशः कदर करनेके काबिल होती है । 
लिखने-पढ़नेवाले लोग कभी अपना समय व्यथे नष्ट नही करना 
चाहते और व्यायाम आदिकी ओर भी उनकी प्रश्नत्ति नही होती , 

इसलिये वे एक प्रकारकी पढ़ाई-लिखाई छोड़कर दूसरे प्रकारकी 
पढ़ाई “लिखाईमे लग जाते हे । फ्रान्सके एक चैन्सलर थे, जो 
अध्ययनकेा बदल देनेकों ही विश्राम समभते थे | एक न्यायाधीश 
थे, जो फुरसतके समय बीजगणितके प्रश्न निकाला करते थे। 
एक बैरिस्टर साहब जब अपनी ग्रहस्थीके कगढ़ोसे बहुत तंग आ 
जाते थे,तब बैठ कर हिसाब करने लग जाते थे और कहते थे कि 
इससे मेरी सारी चिन्ताएँ मानो सो जाती हैं | एक जमंन विद्वान्‌ 
जब मानसिक श्रम करता करता थक जाता था, तब वह खिड़की 
के पास खड़ा होकर अपने पड़ोसीकी छतकी ईंटे गिना करता 
था। स्पिनोजा थक कर मित्रोसे वात-चीत करने छूंगता था 
ओर कभी कभी मकड़ियोकी लड़ाई देखने लग जाता था। यह 
लड़ाई देख कर वह इतना हँसता था कि उसकी आँखोसे ऑसू 
बहने लगते थे। फ्रेडरिक दी भ्रोट वास्तवमे केवल योद्धा ही 
था, पर वह अपना जी बहलानेके लिये ऐसी तुकवन्दी करता था, 
जिसे ठीक करनेके समय उसका भद्दापन देखकर वाल्टेयरकों 
हँसी आती थी | एक वहुत बड़ा दाशेनिक कठपुतली नचानेमे 
बड़ा सिद्ध-हस्त था। उसने थियेटर भी खड़ा किया था, जिसका 
वह स्वयं प्रबन्ध करता था ओर स्वयं ही जिसके लिये नाटक 
लिखता था। इसी गकार अनेक ऐसे वैज्ञानिक, योद्धा और 
शासक आदि हो गये हैं, जो फुरसतके वक्त अच्छी अच्छी कविता 
किया करते थे और इस प्रकार अपना जी बहलाया करते थे । 
बड़े बड़े राजनीतिज्ञ और शासक जब राज्य-सम्बन्धी 
चिन्ताआंसे घबरा जाते हैं, तब साहित्य उनके उद्धिम्न चित्तको 
शान्त करनेमे बहुत बड़ी सहायता देता है। उनके लिये राज- 
नीतिका द्वार तो कभी कभी बन्द हो जाता है, पर साहित्यका 

द्वार सदा खुला रहता है। एडिसन जब बहुत दुखी या चिन्तित 
होता था; तब अनुवाद करने लग जाता था। पिटठने अपना पद 
छोड़ने पर लैटिन और भ्रीकका अध्ययन आरम्भ किया था। 
लाडे कैनिंग और बेलेसली भी अच्ुवादमे अपना समय बिताया 
करते थे। ला नारमनवीने एक उपन्यास लिखा था और अलं- 
रसालने वहुत ही निम्न कोटिका एक उपन्यास ओर एक नाटक 
लिखा था। लाड्ड ब्रूहमने तो अनेक विपयो पर अच्छे अच्छे 
अन्थ और लेख लिखे थे। लाड डरवी ओर समि० ग्लैडस्टन 
प्राचीन साहित्यका अध्ययन किया करते थे। इन दोनोके दो 
अन्थ ऐसे है, जो बहुत दिनोतक साहित्य-क्षेत्रमे इनकी कीत्ति और 
स्मृति बनाये रखेंगे। बहुतसे राजनीतिज्ञ ऐसे भी हो गये हैं, जो 
कभी चिन्तित या दुखी रहना जानते ही नथे। स्वय सदा 
प्रसन्न रहते थे और साथ ही दूसरेको भी खूब हँसाया करते थे | 
सर राबट वालपोल और लाडे मेलबोने ऐसे ही लोगोमे से थे । 
लाड एलथाप॑ जब सन्‌ १८३२ मे अपने पदसे च्युत हो गये, तब 
वे तनिक भी चिन्तित या दुखी नहीं हुए । इस्तीफा देनेके दूसरे 
ही दिन वे बहुतसे पौधे आदि खरीद लाये ओर अपने मालीकों 
उनके सम्बन्धमे आवश्यक वातें लिखने बैठ गये थे । 
एक महात्माने कहा था--“'भेरे पास बहुत अच्छी अच्छी 
पुस्तके है और एक बहुत वढ़िया वाग है, जिसमे पौधे आदि बड़ी 
ही प्रसन्नतासे मे अपने ही हाथ लगाता हँ। भला इससे बढ़ 
कर शुद्ध सनोविनोद और कौनसा हो सकता है कि हम अपने 
वोये हुए बीजोसे ही प्रथ्वीको फूलते देखे ?” और वास्तवमे 
अपने क्ृत्योंका इससे अच्छा और कौनसा शुभ और सुखदायक 
फल हो सकता है । डायोक्लीशियनने जब अपना राज्याधिकार 

छोड़ दिया, तब कुछ लोगोने उसे फिरसे प्रहण करनेके लिये 
उसके पास प्रार्थना-पत्र भेजा । पआ्राथेना-पत्र लानेवालेसे उसने 
कहा--“मैंने जो पेड़ लगाये हैं और जो बढ़िया तरबूज तैयार 
किये है, उन्हे यदि तुम देखते तो कभी मुकसे इस बातकी प्रार्थना 
न करते !” प्रसिद्ध विद्वान्‌ वरजिलकी पहली कामना अच्छे 
दाशेनिक होनेकी और दूसरी कामना अच्छे खेतिहर होनेकी थी। 
केटों कहा करता था कि बुढ़ापेमे जितना आनन्द खेती-बारी और 
पौधे लगानेसे होता है उतना और किसी बातसे नहीं होता। 
यदि उपयोगिता, निर्दो षिता, प्राचीनत और ग्रतिष्ठा आदिके 
विचारसे देखा जाय, तो द्र्शनके उपरान्त इसीका नम्बर आता है। 

लार्ड बेकनने अपने निवन्धमे लिखा है--“सबंशक्तिमान्‌ 
परसेश्वरनें पहले पहल एक बाग लगाया और वास्तवमे 
मनुष्यके मनोविनोदोमेसे यह सबसे अधिक शुद्ध और पवित्र है। 
मनुष्यकी आत्साको यही सबसे अधिक ग्रफुछित और सुखी करता 
है। इसके बिना बड़ी बडी इमारतो और महलोकी शोभा ही 
नही होती और जब समभ्यताका विकाश होता है, तब मनुष्य 
अच्छी इमारते बनाना पहले सीखता है और अच्छे वाग लगाना 
पीछे । मानों वाग लगानेकी विद्या अधिक कठिन और उत्तम 
है।” वह स्वयं वागवानीका काम बहुत अच्छी तरह जानता 
था। पोप कविने भी अपने मकानके चारोओर स्वय अपने 
हाथसे तरह तरहके पेड-पोधे लगाये थे। काउपर भी स्वय अच्छा 
माली था। जाज स्टेफेन्सन सदा इस बातसे परेशान रहवा था 
कि उसकी लगाई हुईं ककड़ियों सदा टेढ़ी होती थी। तब उसने 
शीशेकी बड़ी बड़ी लम्बी बोतले वनवाई। जव उनमे रखे हुए 
फल्न बढ़ाकर सीधे होने लगे, तव कही जाकर उसका समाधान 

हुआ। सर वाल्टर स्काटकों भी पेड़ लगानेका बहुत शौक था 
आर वह अपने हाथसे फावड़ा और कुल्हाड़ी भी खूब चलाता 
था। 

इंगलैरडका अधान मन्नी पिठ छुट्टीके दिन अपने गाँव पर 
चला जाता था और वहीं पेड़ोके वीचमेसे फावड़ा चला कर नई 
नई पगडडियों निकालता था । डा० व्हाटेलेको जब द्वाखानेकी 
जरूरत होती थी, तव वह उसके बदलेमे एक पेड़ काट डालता 
था। जब जब उसकी तबीयत खराब होती थी, तब तब वह 
कुरहाड़ी लेकर जंगलकी तरफ निकल जाता था। मि० ग्लेड- 
स्टनके बृद्धावस्था तक भी पहुँच कर स्वस्थ और नीरोग रहनेका 
मुख्य कारण यही था कि उन्होंने अपने जीवन-कालमे वहुतसे 
पेड काट गिराये थे । स्काटका कथन है---व्यायाम चाहे शारी- 
रिक हो चाहे मानसिक, उसका परिणाम सदा बहुत ही अच्छा 
होता है। उससे हमे नीद भी वहुत अच्छी तरह आती है और 
हमारा जागनेका समय भी बड़ी श्रसन्नतासे बीतता है और 
पुस्तकका समय सुखसे वितानेके लिये थोड़ा श्रम करना भी वहुत 
ही आवश्यक है ।” लाड कालिंगठडड जल-सेनाकी नोकरी छोड़ने 
पर अपने बागमे मामूली मजदूरोकी तरह खाइयों खोदा करता था। 
न्यूबरने वृद्धावस्थामे एक खेत खरीदा था, जिसे वह अपने हाथसे 
जोता करता था। इतिहासका अध्ययन करते समय बह गाजर 
बोता ओर जानवरोकों चारा खिलाता था और सत्तर वर्षकी 
अवस्थामे वह दस फुट चोड़ो खाई क़ूदकर पार कर जाता था। 
सिडनीस्मिथ, एडिनवरा रिव्यूके लिये लेख लिखते समय उठकर 
दरवाजे पर आ खड़ा होता था और वहीसे बड़े भोपूमे मुँह लगा 
कर अपने हरवाहेकों काम बतलाया करता था | 

जब लूथरकों बद॒हजमी हो गई, तब उसके एक मित्रने उसे 
सम्मति दी कि तुम नित्य खूब व्यायाम किया करो । उस समय 
लूथरने जंगलमे दो दिन तक शिंकार खेला था और खूब दौड़- 
धूप कर दो खरगोश और दो तीतर पकड़े थे। जब वह जान- 
वरोके पीछे दौड़ता या पेड़ो पर चढ़ता था, तव उसे बहुत आनन्द 
आता था। वालटेयरको भी जब बद्हजमी होती थी, तव बह 
शिकार खेलने निकल जाता था। इससे उसका भोजन पच 
जाता था और खूब भूख लगती थी । लाडे एलडन भी जिकार 
के बहुत शौकीन थे । शेरिडन बहुत अच्छा निशानेबाज था। 
पिटका मन तो शिकारमे नही लगता था, पर वह केवल व्यायाम 
के विचारसे ही शिकार खेला करता था। 

सब प्रकारके व्यायामोसे घोड़ेकी सवारीकों लोग बहुत अच्छा 
व्यायाम मानते हैं। जीन मानो स्वास्थ्यका आधार है। जीन 
सवारोसे रग-पट्टो और फेफड़ों पर जोर पहुँचता है और सास 
लेनेके लिये खूब अच्छी साफ हवा मिलती है । खून खूब साफ होता 
है और शरीरके बाहरी और भीतरी सभी भागोमे बहुत अच्छी 
तरह हवा पहुँचती है। जीन सवारी करनेवालेको कभी पित्त या 
वातकी कोई बीमारी नही होती । कारलाइलसे किसीने पूछा-- 
“तुम्हारा डाक्टर कौन है ?” उसने उत्तर दिया--घोड़ा !” 
सिडेनहस जीन सवारोको इतना अच्छा समझता था कि उसने 
अपनी एक चिकित्सा-सम्बन्धी पुस्तकमे लिखा है कि “यदि 
किसीको कोई ऐसी दवा मिल जाय, जिससे मनुष्यके शरीरकों 
उतना ही लाभ पहुँचे, जितना कि द्नमे दो बार घोड़े पर सवार 
होकर घूमनेसे.होता है, तो समझना चाहिए कि उसे पारस पत्थर 
'मिल गया ।” पोपने लिखा है कि ला रसल नामके एक आदमी 

थे, जिन्हे बिलकुल भूख नही लगती थी और जिनका स्वास्थ्य वहुत 
खराब हो गया था । वे घोड़े पर सवार होकर और अपने कुत्तो 
को साथ लेकर जंगलमें शिकार खेलने निकल जाते थे। थोड़ी 
ही देर बाद उन्हे खूब भूख लगती थी और वे घर लौट आते थे । 
इसी तरह और भी बहुतसे ऐसे छोग हो गये हैं, जिन्हें किसी 
प्रकारके व्यायाम या औषधि आदिसे कोई लाभ नहीं हुआ और 
जिनका स्वास्थ्य केवल जीनसवारी करनेसे ही सुधरा । 

लाड्ड वेलिग्टन जिस समय स्पेनमे भागते हुए फ्रान्सोसियोका 
पीछा कर रहे थे, उस समय भी उन्होंने लोमड़ीका शिकार नही 
छोड़ा था। एक बार इसी लोमड़ीके शिकारमे लगे रहनेके कारण 
ही उन्हें अपने एक मित्रकों एक बहुत ही आवश्यक और महत्त्व- 
पूर्ण सार्वजनिक प्रश्चका उत्तर भेजनेमे बहुत अधिक विलम्ब हो 
गया था। ला पामस्टेन नित्य कई घण्टे जीन-सवारी किया 
करते थे। जब सर फ्रान्सिस बरडटसे हेडन चित्रकारने पूछा 
कि इतनी बृद्धावश्था तक भी आपका स्वास्थ्य किस प्रकार बना 
रहा, तब उन्होने उत्तर दिया कि 'मे प्रायः स्नान किया करता हूँ, 
भोजनके समयको छोड़ कर और कभी शराब नही पीता ओर 
जहाँ तक हो सकता है, खूब शिकार किया करता हूँ । 

लेकिन सवारीके लिये घोड़ा रखने और बन्दूक लेकर शिकार 
करनेमे बहुत खर्च पड़ता है और ये दोनो काम केवल सम्पन्न 
लोग ही कर सकते हैं। लेकिन सर्वे साधारण इन वातोसे लाभ 
नहीं उठा सकते। ऐसे लोगोके लिये भी मनोविनोदके साथ 
साथ अपना स्वास्थ्य सुधारनेके वहुतसे उपाय है, जिनमेसे टह- 
लना सर्वश्रेट है। यह एक ऐसा काम है, जिसे सव लोग बहुत 
ही सहजमे और बिना किसी प्रकारके व्ययके कर सकते हैं | यदि 

इंश्वर सामथ्य दे, तो आदमी बाइसिकिल भी रख सकता है। 
खाली टहलनेमे कुछ विशेष खर्च नहीं होता; केवल थोड़ासा 
समय लगता है और जरा जूता घिसता है। नाव खेने या जीन- 
सवारी करनेकी तरह इसके लिये किसी प्रकारकी तैयारीकी भी 
आवश्यकता नही होती । जब जी चाहे तभी आदमी टठहलनेके 
लिये निकल सकता है। इसमे एक विशेषता यह भी है कि 
मस्तिष्कके काममे इससे कोई वाधा नही पहुँचती । जिस प्रकार 
पढ़नेके समय मनुष्यका मस्तिष्क काम करता है, उसी प्रकार टह- 
लनेके समय भी करता है। ऐसे बहुतसे महात्मा, विद्वान्‌ और 
धनवान हो गये हैं, जो समय समय पर पेदल किसी देहात या 
जगलकी तरफ निकछ जाते थे और बड़े बड़े चक्र लगा कर 
अपने मनको शान्त और प्रसन्न करनेके साथ ही अपना स्वास्थ्य" 
भी सुधार लेते थे। सिसरोने दो ऐसे महात्माओका जिक्र किया 
है, जो सांसारिक चिन्ताएँ छोड कर प्राय देहात चले जाते थे 
और वहाँ छोटे छोटे लड़कोसे खेला करते थे , या समुद्रके किनारे 
जाकर धोघे चुनते थे। उसने एक स्थान पर लिखा है कि “जो 
मलुष्य कभी कभी अपने सब काम नही छोड़ देता, मेरी सम्मतिमे 
वह वास्तवमे कभी स्वतत्र नहीं है।” एक और स्थान पर 
उसने लिखा है--“एक ऐसा स्वर्ग अवश्य होना चाहिए 
जहाँ, सुस्ती और अकम्मेश्यताके कारण नहीं; बल्कि अच्छी 
तरह विश्राम करनेके लिये समय समय पर हम पहुँच जाया 
करे ।”? 

प्राचीन आय्ये लोग टहलनेके महत्त्त और लाभसे भली मॉति 
परिचित थे। हमारे यहाँ चारो धाम तथा अन्यान्य अनेक 
प्रकारकी यात्राओका जो विधान है, उससे सिद्ध हाता है कि वे 

लोग पैदल चलने फिरनेके ही नहीं, बल्कि लम्बी लम्बी यात्राएँ 
करनेके भी वहुत बड़े पक्षपाती थे। पेदल चलनेकी उपयोगिता 
उनकी समझे इतनी अधिक थी कि उन्होने उसे धस्मेका एक 
प्रधान अंग बना दिया था और उन्हीकी कृपासे अब भी 
भारतवर्षमे ऐसे हजारों आदमी मौजूद हैं, जिन्होंने पैदल भारतके 
चारो कोनो तक यात्रा की है। इन बड़ी वड़ी यात्राओके अति- 
रिक्त प्रत्येक तीथैके आसपासकी अनेक छोटी यात्राएँ और उनकी 
परिक्रमाएँ आदि भी है। जो लोग ये यात्राएँ और परिक्रमाएँ 
करते है, उन्हे पेद्ल चलनेका उत्तम फल भी होता है और 
प्रकृतिके निरीक्षण तथा देशका ज्ञान प्राप्त करनेका भी वहुत 
अच्छा अवसर मिलता है । 

पाश्चात्य देशोंमे भी बहुतसे ऐसे महात्मा हो गये है, जो 
प्रायः बड़ी बड़ी यात्राएँ किया करते थे अथवा यो ही नित्य 
सीलोका चक्कर लगाया करते थे। प्रसिद्ध दार्शनिक हाव्स 
वृद्धावस्थामे भी नित्य बहुत तड़के उठ कर पासकी किसी पहाडी 
पर चढ़ जाता था। इमेनुअल केण्ट बारहो महीने चाहे कड़ा- 
केका जाड़ा पड़ता हो और चाहे मूसलधार पानी बरसता हो-- 
बराबर टहलता था। आरम्भमे वह बहुत ही दुबला पतला 
ओर कमजोर था , पर संयस-पूवेक रहने ओर निल्‍्य टहलनेकी 
वदौलत ही उसने अस्सी वर्षकी आयु पाई थी । हाज्सकी अवस्था 
तो मरनेके समय वानवे वर्षकी थी। इन दोनों दाशनिकोके 
उदाहरणसे सिद्ध है कि यदि मनुष्यका शरीर नीरोग रहे, तो 
उसका सन भी कास करनेसे खूब समथे होगा और यदि वह 
बहुत ही वृद्ध हो जाय; तो भी उसमे गहन विपयो पर वहुत 
अच्छी तरह विचार करनेकी शक्ति वनी रहेगी । 

प्रसिद्ध अमेरिकन ग्रन्थकार टियोथी डवाइटका मस्तिष्क बहुत 
अधिक काम करनेके कारण खराव हो गया था। सत्रह वर्षकी 
अवस्थामे ही उसने एक स्कूलमे पढ़ानेका काम आरस्म कर दिया 
था। वह नित्य छ' घण्टे तक लड़कोकों पढ़ाता था और नौ 
घण्टे तक स्वयं पढ़ता था । किसी प्रकारका व्यायाम वह बिल- 
कुल न करता था। उसके इस पागलपनका परिणाम यह हुआ 
कि कुछ दिनोमे उसका दिमाग बिलकुल कमजोर और खराब हो 
गया और उसमे लगातार पन्द्रह मिनट तक पढ़नेकी भी शक्ति न 
रह गई। धीरे धीरे उसकी आँखोने भी जवाब देना शुरू कर 
दिया और उसे लिखना-पढ़ना छोड़ देना पड़ा। लेकिन उसका 
मन तब तक बराबर काम करता था। तब बहुत सोच समझ 
कर अन्तमे उसने टहलनेकी ठानी। उसने पैदल लम्बी लम्बी 
यात्राएँ की, जिससे उसका स्वास्थ्य भी सुधर गया ओर आंखें 
भी ठीक हो गई ओर तब उसने कई खणडोम अमेरिकाके 
संयुक्त राज्योकी यात्राका बहुत ही उत्तम वर्णन लिखा । 

बरमिघमके प्रकाशक और पुस्तक-विक्रेता विलियम हट्टनने 
जब सत्तर वर्षकी अवस्थामे अपना सब काम छोड़ दिया, तब उसे 
इस बातकी चिन्ता लगी कि मै अपना समय किस प्रकार बिताऊँ। 
बहुत कुछ सोच-विचार कर उसने पेदल भ्रमण करना निश्चय 
किया और थोड़े ही द्नोमे इस प्रकार सारे इंगलैए्डकी यात्रा कर 
डाली । अठहत्तर वर्षकी अवस्थामे उसने पेंतीस दिनोमे छः सो 
एक मीलको यात्रा की थी! उसने अपने भ्रमणके सम्बन्धमे 
अनेक पुस्तके भी प्रकाशित की थी ओर पचासी वर्षकी अवस्था 
तक और भी अनेक छोटे बड़े भ्रमण किये थे। अट्टासी वर्षकी 
अवस्थासे उसने अपनी डायरीमे लिखा था--“बयासी वर्षकी 

अवस्थामे मैं अपने आपको बिलकुल जवान सममता था।में 
बिना किसी अ्रकारकी थकावटके एक दिनमे चालीस मील चल 
सकता था !” उसकी डायरीके अन्तमे लिखा हुआ था--/आज 
११ अक्तूबर मेरा जन्म दिन है। आज मेरा नव्बेवाँ वप॑ आरम्भ 
होता है और मैंने आज द्स मीलका चक्कर लगाया है।” उसकी 
कन्याने उसकी जो जीवनी लिखी है, उसमे उसने बतलाया है कि 
वह सदा अपनी चलाईको ही अपनी जीवनी-शक्तिका प्रमाण 
सममता था और उसका विश्वास था कि जिस दिन मेरा चलना 
बन्द होगा, उसी दिन मेरे जीवनका भी अन्त होगा और 
वास्तवमे हुआ भी यही । बानवे वर्षकी अवस्थामे उसका चलना- 
फिरना बन्द हुआ और तभी उसकी स॒त्यु भी हुई । 

बीथोवेन मरनेसे कुछ दिनो पहले बहुत कमजोर और बहरा हो 
गया था। उसमे दो विशेषताएँ थी । एक तो यह कि वह सदा 
देहातोमे चक्कर लगाया करता था और दूसरी यह कि वह सदा 
अपने रहनेका मकान बदला करता था। उसके न तो स्नी थी और 
न कोई रहनेका निश्चित स्थान | जो मकान वह लेता था,उसमे उसे 
एक न एक दोष दिखलाई देता था ओर वह उसे छोड़ कर दूसरे 
मकानमे चला जाता । इसके अतिरिक्त वह देहातोमे खूब घूमता 
था। वह कहा करता था कि चलनेसे मेरे दिमागकी बेचैनी दूर 
होती है और मुझे खूब नीद आती है। स्काद लंगड़ा होने पर भी 
खूब चलता था। डिकेन्स, विलसन; सूदे ओर वर्डेस्वर्थ भी खूब 
चलनेवाले थे। विलसन सिर्फ चलनेवाला ही नहीं था, बहिक 
तेज दोड़नेवाला, कूदनेवाला और मुक्ेबाज भी था। उसका शरीर 
खूब हृष्ट-पुष्ठ और बलिप्ठ था। उसने फुरसतके समय ही सारे 
इंगलैण्ड, स्काटलैएड और आयलैंण्डकी यात्रा कर डाली थी। 

जब राजा चतुर्थ जाज॑ एडिनबरा पहुँचे, तब वह वहाँसे वावन 
मील दूर केलसो नामक स्थान पर था । उसने बग्घी पर जानेका 
विचार किया, पर उसे जगह नहीं सिली । दूसरे दिन सवेरे चार 
वजे वह उठा और नहा धोकर चल पड़ा और बावन मील चल 
कर दो पहरको भोजनके समय वह एडिनवरा पहुँच गया ! 

डा० आर्नल्ड अपने शिष्योके साथ खूब दौड़ा, पैरा और 
कृपा करता था और जो समय बचता था, उसमे वह पेड़ लगाया 
ओर टहला करता था। वह ऊँचे-ऊँचे पहाड़ो पर भी चढ़ा करता 
था और वहाँकी हवासे उसकी सारी थकावट सिट जाती 
थी और चित्त प्रफुछित हो जाता था। वास्तवमे पहाड्परकी 
हवा होती भी वहुत ही लाभदायक और पुष्ठकर है। अऋधिक 
सानसिक श्रम करनेसे जो लोग वहुत ही दुवेल हो गये हैं, उनके 
लिये पहाड़की हवाको अक्सीर ही सममिए । 

पर कभी-कभी अच्छी बातोमे भी कुछ दाष सिलते है। 
थुरोपका पहाड़ी ग्रदेश स्विजरलैण्ड बड़ा ही र्मणीक है और वड़ी 
दूरसे छोग वहाँ सैर करने और पहाड़ो पर चढ़नेके लिये जाते हैं । 
वहुत अधिक ऊँचाई पर चढ़ जानेसे कभी-कभी रक्त-संचालन 
बहुत बढ़ जाता है, जिससे मनुष्यको बहुत कष्ट होता है, उसे नीद 
भी नही आती । इसलिये उसे पहाड़से कुछ नीचे उतर आना 
पड़ता है। हमारे यहाँ जो वद्री-क्ेदारकी यात्रा करने जाते है, 
लौदने पर उनमेसे बहुतोको दस्त आने लगते हैं । इसलिये पहाड़ों 
पर बहुत अधिक ऊँचाई तक नहीं जाना चाहिए। साधारण 
ऊँचाई पर ही रह जाना चाहिए। पर इसमे सन्देह नही कि 
पहाड़ी हवा बहुत ही लाभदायक होती है और विशेषत मानसिक 
पीड़ाओके लिये वह बहुत ही अच्छी है । 

बहुतसे लोग जंत्र फुरसत पाकर सैर करनेके लिये बाहर 
निकलते हैं, तब इतनी जल्दी मचाते है कि मानो कोई उनके पीछे 
पड़ा हो, वे दौड़ते हुए एक स्थानसे दूसरे स्थान तक पहुँचते हैं 
और वहाँ से भी आगे बढ़ कर तीसरे स्थानकी खबर लेते हैं । 
मानसिक श्रम करनेवालोको जिस विश्राम और शान्तिकी आव- 
श्यकता हीती है, वह उन्हे बिलकुल प्राप्त नही होती । उन्की शक्ति 
ओर भी नष्ट हो जाती है ओर वे अच्छे होनेके बदले और भी 
वीमार होकर घर पहुँचते हैं। यह वड़ी भारी मूखेता है। जब 
आदमी सेर और आराम करनेके लिये वाहर निकले, तब उसे 
उचित है कि वह वहुत ही शान्ति और स्वस्थत्ता-पूषक यात्रा करे, 
सार्मके सुन्दर दृश्य देख कर अपना जी बहलाबे ओर सेरसे होने- 
वाले लाभ पूरी तरहसे उठावे। डॉकके हरकारोकी तरह कही 
दोड़ते हुए जाने ओर उलटे पॉव उसी तरह वहाँसे वापस आनेसे 
कही न जाना ही अच्छा है । 
अगर कोई सुस्ताना चाहे, तो वह एक कास छोड़कर और 
“किसी दूसरे काममे लग कर भी सस्ता सकता है। किसी दूसरे 
काममें लगना भी सुस्तानेसे कम नहीं है । अत्येक पदाथके 
अधिक सेवनमात्रसे ही उसका आनन्द जाता रहता है । 
अधिक समय तक आराम करते रहने या सुस्तानेसे भी जी 
ऊब जाता है। बड़े बड़े विद्वान्‌ अपना उच्च श्रेणीका कार्य 
छोड़कर जी वहलानेके लिये वहुत ही साधारण कोटिके काममे 
लग जाते हैं। जिस भश्रकार बढ़िया बढ़िया भोजन करके 
- उनसे जी ऊब जाता है ओर तब केवल दाल चावल ही सब 
से अधिक स्वादिष्ट जान पडता है, उसी प्रकार बड़े कामोकों छोड़ 
कर साधारण काम करनेमे आनन्द मिलता है। ऐसे साधारण 

काम दूसरोकी दृष्टिमे भले ही तुच्छ और निरयंक हो, पर उनसे 
करनेवालेका जी खूब बहलता है और उसे पूर्ण विश्राम मिलता है। 
अगर कोई वेज्ञातिक थोड़ासा गाने-वजानेका अभ्यास कर ले, 
कोई सम्पादक थोड़ी चित्र-कलछा सीख ले, काई इंजीनियर फोटो- 
ग्राफीका शौक कर ले या कोई राजनीतिज्ञ बढ़ई या लोहारका 
कुछ काम जान ले,तो उसका फुरसतका समय बड़े ही सुखसे बीत 
सकता है और उसका ज्ञान भी बढ़ सकता है। अनेक विद्वान ,. 
लेखक, राज्य-संचालक आदि ऐसे हो गये हैं, जो फुरसतके समय 
कुछ गा-बजा कर या कुत्ते बिल्लियोसे खेल-कूद कर ही अपना जी 
बहला लेते थे। क्रेबिलन नामका एक विद्धान्‌ हो गया है, जो 
बहुत ही द्रिद्वावस्थामे भी अपने यहाँ आठ कुत्ते और पन्द्रह 
बिलियोँ रखता था । उसी द्रिद्रावस्थामे एक दिन जब वह अपने 
साथ दो और कुत्ते ले आया, तब उसकी स्त्री उस पर बहुत बिगड़ी 
थी। छेलवीटियस नामका एक और लेखक हो गया है, जो प्राय 
एक कोड़ी बिल्लियों अपने यहाँ रखता था। वह उन्हे बहुत 
बढ़िया चीज़े खिलाता था और, उन्हे मखमल, साटन तथा रेशम 
के कपड़े पहनाता था। एक महात्मा बत्तको और मुर्गियोके बहुत 
शौकीन थे। उनका कथन था--“जब आदमी बुड़ढा हो जाय, 
तब उसे उचित है कि वह कुछ जानवर पाले और उन्हीसे अपना 
जी बहलाबे ।” 

लाडे असंकिन, सर वाल्टर स्काट और लाडो बाइरन आदि 
सभी कुत्तोके बहुत शोकीन थे। लार्डा असंकिनके पास तो और 
जानवरोके सिवा दो जोके भी थी! वे कहा करते थे कि वे 
दोनो जोकें मुमसे बहुत परची हुई हैं । लाडा बाइ- 
टरका घर तो बिलकुस चिड़ियाखाना ही था। एक आदमीने 

अपने एक सिन्रको एक पन्रसे लिखा था--“नोकरोके अतिरिक्त 
यहाँ दस घोड़े, आठ बड़े-बड़े कुत्ते, तीन बन्द्र, पॉच विलियाँ, एक 
गिद्ध, एक कोवा और एक वाज था ।” पत्र समाप्त कर चुकने 
के उपरान्त नीचे एक कोनेमे उसने फिर लिखा था--मेरी गिनती 
में भूल हो गई, क्‍्योक्रि जब में बड़ी सीढ़ियोँ चढ़ रहा था; 
मैने पॉच मोर, दो मगियोँ और एक सारस भी देखा था।” 
रम्बाण्टने एक वन्द्र पाला था, रिचरने गिलहरियों रखी थी, का- 
उपरने खरगोश पाले थे, गाथेके पास एक साँप था, लेख्य के पास 
चूहे थे ओर पेलिनसके पास एक मकड़ी थी ! 
बहुतसे महात्माओ और बविद्वानोको लड़काके साथ खेलनेमे 
वड़ा आनन्द मिलता है। रिचरने कहा है कि जिस मनुष्यको 
बच्चोके साथ प्रेम न हो, कभी उसका साथ न करना चाहिए। 
केटो जब तक देख नही लेता था कि ख्लीने लड़केकों नहला-धुला 
कर कपड़े पहना दिये है, तब तक बह, चाहे राज्यका कितना ही 
आवश्यक काय्ये क्यो न हो कभी घरसे सबेरे बाहर नहीं निक- 
लता था। सिसरों भी अपने बच्चोसे खूब खलता था। पिट भी 
छोटे छोटे लड़कोके साथ खूब खेला करता था, प्राय. खेलसे उनसे 
लड़ने-कगड़ने भी लगता था। सर विलियम नेपियर जब बहुत 
छोटे थे, तब वे प्रायः पिटके यहाँ खेलने जाया करते थे। एक 
वारका जिक्र है कि खेलके समय वहुतसे लड़कोने मिल कर इंग- 
लेण्डके भ्रधान मंत्रीके मह पर कालिख मलना निश्चय किया । 
मन्‍त्री महाशय लड़कोसे लड़ने लगे। इतनेमे नोकरने आकर 
खबर दी कि दो लाडे आपसे मिलनेके लिये आये हैं। पिटने 
उन्हें दूसरे कमरेमे बैठाओ ।” लड़कोसे फिर लड़ाई आरम्म 
हुईं। लड़के बहुत थे। , दस मिनटमें सबने मिल कर किसी 
१३ 

तरह प्रधान मंत्री महाशयकों जमीनपर पटक ही दिया और 
थोड़ीसी कालिख भी उनके मुँह पर लगा ही दी ! तब आपको 
लड़कोसे पीछा छुड़ानेकी सूक्ी। आपने कहा--“ठहरो, हो 
गया। में तुम लोगोको दुरुस्त तो कर देता, पर इन दो बढ़े 
आदमियोको अधिक समय तक बैठाना ठीक नहीं होगा।” 
तब लड़कोने उन्हे एक तौलिया और थोड़ा पानी लाकर दिया। 
मुंह धोकर पिटने ला्डोंसे भेट की और उनके बिदा होते ही 
फिर लड़ाई-कंगड़ा आरम्भ हो गया। यदि पिटके घर भी कोई 
बाल-बच्चा होता, तब तो उसके इस ऋृत्यका उतना महत्त्व न होता । 
पर सबसे बड़ी बात तो यह थी कि उसने आजन्म धिवाह ही 
नही किया था। 

लेबनिज प्रायः लड़कोकों पढ़ते समय देखा करता था और 
बड़े ध्यानसे उनकी बाते सुना करता था । बहुत देर तक इसी 
तरह बैठा कर वह लड़कोको मिठाई देकर बिदा कर देता था और 
तब फिर अपने कामसे लग जाता था। रोसियो रास्ता चलते 
समय खड़ा होकर लड़कोंका खेल-कूद ओर, उत्पात देखने लग 
जाता था ओर इसमे उसे बहुत आनन्द मिलता था। नेपोलि- 
यन और वेलिगटनको भी लड़कोसे बहुत शौक था। नेपोलियन 
रोमके शिश्वु-राजाकों गोदमे लेकर शीशेके सामने खड़ा हो जाता 
था और उसे दिखला कर खूब मुँह चिढ़ाता था। वेलिंगटन 
लड़कोके साथ खेला करता था और उन्हे तरह तरहकी चीजें 
दिया करता था । 

जो लोग फुरसतका समय आनन्द-पूर्वंक बिताना चाहते हो, 
उन्हे इस प्रकारके किसी छोटे-मोटे विनोदमे लग जाना चाहिए। 
साधारणतः सब लोग सदा ऐसे बड़े काम नही कर सकते जिनमे 

उन्हें आनन्द मिलता हो , क्योकि अधिक समय तक उन्हीं कामो 
को करके मन बहलाना उनकी वित्तके बाहर होता है। पर इस 
प्रकारके छोटे-मोंटे शौक बिना ख्चके और सब जगह पूरे किये 
जा सकते हैं। ओर वास्तविक सुख भी इन्ही छोटी छोटी वातो 
से ही मिलता है। वहुत लोग आनन्द प्राप्त करनेके लिये 
“बगलमे लड़का, शहरमे ढिढोरा” वाली कहावत पूरी करते हैं 
और जी वहलानेके लिये बहुत कष्ट उठाते और बड़े-बड़े प्रपंच 
रचते हैं। ऐसे लोग यदि इस प्रकारके छोटे-मोटे कामोका शौक 
करे, तो उन्हे इतना आनन्द मिले कि वे बड़े बड़े मेले तमाशे आदि 
भूल जाये । अत्येक मनुष्यके लिये एक ऐसे ही साधारण, पर 
सुखदायक कामकी आवश्यकता है, जिसमे वह जब जी चाहे तब 
लग सके ओर तुरन्त अपना जी वहला सके । 

जिस मनुष्यका सारा समय तरह-तरहके कामोमे बेटा रहता 
है, उसके दिन बड़े ही आनन्द्से बीतते है। जिस समस परिश्रम 
करता-करता मनुष्य थक जाय, उस समय किसी साधारण काममे 
लग कर अपना जी वहला ले, उसकी सारी थकावट दूर हो 
जायगी और उससे काम करनेकी नई शक्ति आ जायगी। इस 
प्रकार फुरसतका समय साधारण विद्या-विनोदमे लगा कर बहुतसे 
लोगोने बड़े-बड़े आविष्कार तक कर डाले हैं। चाल्स व्हीटस्टोन 
पहले बाजे बनाया करता थ्रा; पर फुरसतके ससय शब्दकी 
उत्पत्ति और गति आदि पर विचार करते-करते उसने तारके हारा 
समाचार भेजनेकी तरकीब दूँ ढ़ निकाली । नाइप, फोजमे नौकर 
था; पर उसे भौतिक विज्ञानका शौक था। इस लिये उसने 
फोटोग्राफीका आविष्कार किया । मि० लैसलका असली काम 
अत्तारीका था , पर उसे ज्योतिषका भी शौक था। उसने एक 

बहुत बढ़िया दूरवीन बनाई थी, जिसकी सहायतासे उसने छः 
सौसे अधिक नौहारिकाओ, आरोयनके नये तारे, नेपचून या 
चरुणके उपग्रह, शनिके आठवें उपग्रह और भूरेनस या वारुणीके 
दो और उपग्रहोका पता लगाया था। इच सब उदाहरणोसे 
'सिद्ध होता है कि मनुष्य प्रत्येक अचस्था और परिस्थितिसे रह 
'कर अपनी उन्नति तथा मानव-जातिका कल्याण कर सकता है। 
जान्सनने कहा है कि “यदि वृद्धावस्था में किसी मनुष्यका मन 
मर जाय ओर कोई काम करनेके योग्य न रह जाय, तो इसमे 
स्वय उस मलुष्यका ही दोष है ।” 

चहुतसे लोगोने तो वीमारीकी दशासे ही बहुत बड़े-बड़े 
आविष्कार और कार्य्य कर डाले हैं। बात यह है कि विदा 
और ज्ञानका प्रेम सदा मनुष्यको उन्नत ही करता है। इसके 
अतिरिक्त जिस मनुष्यमे विद्याके प्रति अनुराग होता है, वह कभी 
स्वार्थी था नीच नही हो सकता ओर जिन लोगोमे किसी 
विद्या या कलाके श्रति अनुराग नहीं होता, वे आयः निकम्मे रहते, 
बल्कि तरह-वरहसे लोगोका अपकार करते फिरते हैं। इस 
अकार लोगोको हानि पहुँचानेकी अपेक्षा मनुष्यके लिये यह कही 
अच्छा है कि वह किसी बिलकुल ही निरथेक विद्या था ज्ञानक्े 
सम्पादनमे लग जाय । 

बहुतसे लोगोको पुरानी किताबे, चित्र या सिक्के आदि जमा 
करने का शौक होता है। कोई सिफ दोस्तोके साथ गप लड़ाने 
का शौकीन होता है। राजा पंचम चाल्से फुरसतके समय वहुत- 
सी घड़ियोमे तकाबी देकर उन्हे मिला दिया करता था। उसे यह 
देखकर चहुत ही आश्चय्ये होता था कि उनमेंसे कोई दो घड़ियाँ 
बराबर साथ साथ नही चलती थी; उन सबमे कुछ न कुछ 

अन्तर अवश्य पड़ जाता था। साम राजसने एक ऐसे मले 
आदमीकी जिक्र की है; जिसने एक प्रकारका ऐसा वोरा 
निकाला था, जिसमे बैठ कर वह अपनी खिड़कीके रास्ते चटपट 
गलीमें पहुँच जाता था। एक-बार रातके समय उसकी ख््री 
कहीसे तमाशा देखकर लोटी । उस समय वह सोया हुआ था | 
उसकी गाड़ीकी खड़-खड़ाहट सुनकर उसने समझा कि मकानमे 
आग लगी है और उसे बुकानेके लिये लोग पम्प लाये है। उसने 
चट अपना वोरा उठाया और खिड़कीके रास्ते वह गलीमे पहुँच 
गया, जहाँ सामने ही उसे गाड़ी परसे उतरती हुईं उसकी स्त्री मिली । 

ऊपर जितनी बातें बतलाई गई हैं उनसे सिद्ध होता है कि 
प्रत्येक मनुष्ययो और विशेषतः मानसिक श्रम करनेवालोकों सदा 
संयम और नियम-पूर्वंक रहना चाहिए और कभी अध्ययन, 
व्यायाम, भोजन, पान और यहाँ तक कि विश्राममे भी अति न 
करनी चाहिए। लाड बेकनने कहा है--/प्रकृति पर विजय 
पानेका सबसे अच्छा उपाय यह है कि उसकी आज्ञा भाने |” 
प्रकृतिका स्व-प्रधान नियम यह है कि हम कभी किसी काममे 
अति न कर। जीवनकों सुख-पूणं ओर फलतः दीघे बनानेका 
सबसे अच्छा उपाय यही है । 

मनुष्यके लिये संयमकी भी बड़ी भारी आवश्यकता है। 
बहुतसे प्राचीन विद्वानोका तो यहाँ तक मत है कि प्रतिभाका 
पालन-पोषण संयमसे ही होता है। सबसे पहला संयम तो 
भोजनसे होना चाहिए। अन्न न सिलनेके कारण उतने अधिक 
लोग नही मरते जितने अधिक भोजन करनेके कारण मर जाते 
हैं। आ्रायः मानसिर श्रम करनेवालोकी पाचन-शक्ति बहुत ही 
दुबेल होती है, अत. जो कुछ वे खाते हैं. वह उनके लिये बहुत 

अधिक होता है और वहुत अधिक भोजन द्मिागकों खराब 
करता और उसका बल घटाता है। संसारमे जितने बड़े-बड़े 
महात्मा हो गये हैं, वे सब बहुत ही परिमित आहार-विहार आदि 
करते थे। एक महात्माका उपदेश है--“यदि तुम अपने मनसे 
पूरा और ठीक काम लेना चाहते हो, तो सदा अपने शरीरका 
ध्यान रखो ।? ठीक तरहसे काम करनेके लिये दोनोकी जीवली- 
शक्तिको बनाये रखनेकी बहुत बड़ी आवश्यकता है। बहुतसे 
दुर्बल मनुष्योने भी केवल सयमके कारण ही दीघे-जीवन प्राप्त 
किया है। ऐसे मनुष्योके लिये स्ृत्यु भी कभी कष्टदायक नही 
होती । अन्त समय वे मानो लम्बी यात्रा करके सोनेके लिये 
जाते हैं । एक महापुरुषका नियम था कि जब तक उसे 
भूख नहीं लगती थी, तब तक वह कभी भोजन नहीं करता था; 
जब उसका जी नही चाहता था; तब वह कभो अध्ययन नही 
करता था। नित्य वह कुछ न कुछ काम करता था, पर कभी बहुत 
अधिक काम न करता था और उससे सबसे बढ़ कर यह बात 
थी कि वह सदा प्रसन्न रहता था। भोजनके विषयमे सिडनी 
'स्मिथने छाडे मेरेको एक पतन्रमे लिखा था कि यद्‌ आप सदा 
प्रसन्न और सुखी रहना चाहते हो, तो आप जितना भोजन और 
पान कर सकते हो, सदा उसका आधा करें। अधिक भोजनसे 
होनेवाली हानियोँ और अल्प भोजनसे होनेवाले लाभ इतने 
अधिक हैं कि सहजमे उन्तकी गणना नही हो सकती, हाँ विचार- 
चान्‌ पाठक स्वयं उनका अनुमान कर सकते हैं । 
मिताहारी होनेके अतिरिक्त इस वातकी भी बहुत बड़ी आव- 
श्यकता है कि सनुष्य कभी किसी प्रकारके नशे या मादक द्र॒व्यका 
व्यवहार न करे। साधारणतः लोग अधिक पुष्ट होनेके लिये 

नशेका व्यवहार करते हैं, पर शरीर पर उसका परिणाम उलटा 
ही पड़ता है, किसी प्रकारका मादक द्रव्य सेवन करनेके थोड़ी 
देर बाद तक शरीसर्मे अवश्य कुछ अधिक बल और फुर्ती 
मालूम होती है, पर वह बल और वह फुर्ता शीघ्र ही नष्ट 
हो जाती है और उसके स्थान पर आलस्य और शिथिलता 
आ जाती है। मादक द्रव्यके सेवनका अभ्यास हो जानेका 
मुख्य कारण यही है कि उस समय मनुष्यकों फिर नये बल और 
फुर्तीकी आवश्यकता होती है, जिसकी आप्तिके लिये उसे फिर उस 
मादक द्रव्यका सेवन करना पड़ता है। इस ग्रकार मानों हम 
अपने वल और जीवन-शक्तिकी जल्दी-जल्दी अगहुति देने लग 
जाते हैं और बराबर मृत्युके समीप होते जाते है। अतः प्रत्येक 
मनुष्यकी सब अकार के मादक द्रव्योसे सदा बचना चाहिए | 
अब सोनेको लीजिए। साधारणतः यही माना जाता है कि 
अधिक सबेरे सोकर उठना बहुत ही लाभदायक है और वास्तवमे 
बहुतसे अशोमे यही ठीक भी है। आत-काल उठनेसे मनुष्य 
सीरोग और प्रसन्न रहता है ओर दिन भर बहुत अच्छी तरह 
अपने सब कास करता है। पर कुछ लोगोका मत है कि मनुष्य- 
को देर तक सोना चाहिए। डाक्टर फाउलरने कहा है कि जब 
तक शरीर स्वस्थ न हो जाय, तब तक वराबर सोये रहो । अधिक 
सोना अवश्य लाभदायक है, पर हमारी समझे सूस्योद्यके उप- 
रानत अधिक देर तक सोना कभी लाभदायक नहीं हो सकता। 
जो लोग सूरय्योद्यके उपरान्त अधिक देर तक सोते है, उनके 
शरीरमे प्रायः दिन भर आलस्‍स्य मानों भरा रहता है। मनुष्यको 
अधिक अवश्य सोना चाहिए, पर उस आधिक्यकी पूर्ति जल्दी 
सोकर की जानी चाहिए। रातको नो बजे सो जाना और प्त.- 

काल पाँच बजे उठ बैठना ही अधिक लाभदायक है। 
मनष्यके लिये आठ घण्टेकी नींद यथेष्ट है | 
जो लोग सयस-पूवक रहते, थोड़ा भोजन करते, मादक 

द्रव्योसे बचते और यथेष्ट सोते है, वे तो दीघ-जीवी होते ही है, पर 
कुछ विशिष्ट विषयोका अध्ययन और मनन करनेवाले लोग भी 
दीघ-जीवी होते है। प्रकृति-सम्बन्धी विषयों और सिद्धान्तोका 
अध्ययन करनेवाले तथा राजनीतिज्ञ लोग अपेक्षाकृत दीघ-जीवी 
होते देखे जाते हैं। बात यह है कि प्रकृति ओर सत्यका अन्वेपण 
कठिन भले ही हो, पर वह वहुत ही आनन्द॒दायक ह्वता है। 
हफलैण्डने “दीघ॑-जीवी होनेफी कला” नामक जो पुस्तक लिखी 
है, उसमे उसने वतलाया है--गूढ़ विचार करने4ाले दार्शनिक सदा 
दीघे-जीवी होते है। विशेषत वे दाशनिक भी और दीघ-जीवी 
होते है, जे। प्रकृतिका अध्ययन और मनन करते है। नवीन 

महत्त्व-पूणं सत्य-सिद्धान्तोके अन्वेषणसे उन्हें स्वर्गीय सुख 
मिलता है और यही स्वर्गीय सुख मनुष्यके जीवन को दीघे 
करनेका सर्व-प्रधान साधन है ।? तात्पय्ये यह कि जे मनुष्य 
सर्दा सुखी और प्रसन्‍न रहता है, वह अवश्य दीघे-जीवी होता हे । 
दीघे-जीवी होनेका दूसरा साधन सदाचार और श्रेष्ठ जीवन है । 
डा० मालिसने प्रसिद्ध दीघ-जीवी मनुष्योंकी एक तालिका बनाई 
है और उसके अन्तमे लिखा है--“मैने चाहा था कि इसमे दुरा- 
चारी सलुष्योके भी नाम रखूँ, पर मुझे एक भी दुराचरी दीघे- 
जीवी न मिला ।” इससे सिद्ध होता है कि सदाचार और दी 
जीवनका भी घनिष्ट सम्बन्ध है। साथ ही इसी सदाचाग पर 
ही सनकी प्रसन्नता भी निभेर करती है, क्योकि ढराचारी मनष्य 
कभी प्रसन्न ओर सुखी रह ही नहीं सकता । दार्शनिको आदि 

के अतिरिक्त राजनीतिज्ञ और राज्य-संचालक आदि भी दीघे- 
जीवी होते हैं। जो लोग दूसरोके जीवनको सुख-पूर्ण बनानेका 
प्रयक्न करते हो, स्वयं उनके जीवनका सुख-पूर ओर फलत' दीघे 
होना बहुत ही स्वाभाविक है। वकील, वैरिस्टर और जज 
आदि भी प्राय दीघे-जीवी होते है। इसका कारण कदाचित्‌ 
यही है कि वकीलो ओर जजों आदिका वीच-बीचमे विश्राम 
करनेका भी यथेछ्ठ अवसर मिलता है। पर दुभौग्य-वश लेखक 
ओर कवि आदि प्राय. अल्प-जीवी होते है और इसका कारण 
यही है कि साहित्य-सेवा उनके लिये नशेसे भी बढ़कर हो जाती 
है। परोपकार तो अवश्य करते हैं, पर परोपकारीके मनको 
जो प्रसन्नता होनी चाहिए, उस ग्रसन्नताका वे भोग नही करते । 
वे सदा काममे लगे रहते है और कमी विश्वाम नही करते । और 
यही हा तथा विश्रामका अभाव,जीवनके दीघ होनेमे बाधक 
होता है । 


आठवाँ प्रकरण 

ह आवश्यक नहीं कि बड़े-बड़े शहरोमे बड़े-बड़े लोग 
उत्पन्न हो ही, वष्कि शहरका जोवन और निवास तो 
बहुतसे अशोमे छोटे आदमियोको उत्पन्न करनेके लिये ही अधिक 
उपयुक्त और अनुकूल है। शहरमे या तो व्यापार अधिक होता 
है या ऐश आराम ओर ये ही दोनो वातें मानसिक उन्नतिमे 
बहुत बाधक होती हैं । शहरमे रहनेवाले बालकोकी मानसिक 
उन्नति नियमित और स्वाभाविक नहीं होती, बल्कि अनियमित 
और अस्वाभाविक होती है। शहरमे रहनेवाले लड़के बहुत तेज 
ओर चलते हुए होते है और बड़े होने पर जब वे अपने काममे 
लग जाते हैं, तब उनकी मानसिक उन्नति वही रुक जाती है । 
नागरिक जीवनको सानसिक काय्येका शत्रु ही समझना 
चाहिए। नगरोमे क्षोभ उत्पन्न करनेवाली बातें बहुत अधिक 
होती है और शान्ति तथा विश्रामके साधन बहुत कम होते है। 
नगर-निवासी दिन भर अपने काम-घन्धेमे ही लगे रहते हैं; बहुत 
हुआ तो उन्होने कोई अखबार पढ़ लिया या आधीरात तक जाय 
कर थिएटर-सरकस या और कोई मेला-तमाशा देख लिया । ऐसे 
सलुष्योकी कभी मानसिक या भात्मिक उन्नति नही हो सकती , 
वे लखपती ओर करोड़पती भले ही बन जायेँ। 

प्रायः सभी देशोके सभी महापुरुष देहाती होते हैं। इसका 
कारण भी वहुत ही स्पष्ट है। शहरमे बहुतसे लोग रहते हैं; 
कोई एक दूसरेकों जानता-पहचानता नहीं। सब अपने अपने 
काससे लगे रहते हैं। बहुत बड़े बड़े शहरोमे तो यहाँ तक 
होता है कि एक ही मकानमे रहनेवाले बहुतसे लोग एक 
दूसरेकों नही जानते । शहरमे रहनेवाले लोग या तो अपना 
काम-धन्धा करना जानते हे और या अपनी जरूरते पूरी 
करना और ऐश-आराम करना । आगे बढ़ने की उत्तेजना 
उन्हें मिलती ही नहीं। पर देहातियोका जीवन इससे बहुत 
मिन्न होता है। उनमेसे प्रत्येकका कुछ व्यक्तित्व और कुछ 
उत्तर-दायित्व होता है। इसके अतिरिक्त उन्हे बहुतसे ऐसे 
काम स्वयं करने पड़ते हैं; जो शहरवालोके लिये दूसरोकों 
करने पड़ते है। देहातमे मनको छ्षुव्ध करने ओर बहकाने- 
वाली बातें भी नहीं होती, जिनसे मनुष्यकों उन्नति करनेका 
अथेष्ट अवसर मिलता है । हर एक देहाती अपने पड़ोसियों 
को जानता है और उसके पड़ोसी उसे जानते हैं। उसके मित्र 
प्रायः ऐसे होते हैं, जिनका साथ आजन्म रहता है. और किसी 
युवकके लिये बहुतसे लोगोके साथ जान-पहचान पेदा करनेकी 
अपेक्ता, किसी एक भले आदमीसे गाढ़ी मिन्नता कर लेना बहुत 
अच्छा है। उसे अपने साथियाके साथ बराबर काम पड़ता 
है। उस पर सब बातोका अच्छा प्रभाव पड़ता है ओर यदि 
उसका मन शुद्ध हो, तो वह पूर्ण सदाचारी हो जाता है। केवल 
उसकी भाषासे ही देहातीपन नहीं होता, वरिकि आचार-विचार 
ओर व्यवहार आदिमे भी देहातीपन होता है, जो कि शहराती- 
यपनसे कही अधिक शुद्ध और श्रेष्ठ होता है । 

देहाती बालकको देखनेके लिये चाहे थाड़ीही चीजे मिले,पर वह 
उनका निरीक्षण बहुत ही अच्छी तरह करता है। इसका कारण 
यह है कि एक तो वे चीजे अधिक मनोहर और आकषक होती 
हैं और दूसरे यह कि वे उसके सामने अधिक समय तक रहती 

। यह एक साधारण नियम है कि जो चीज जरदीसे हमारी 

आँखोके सामनेसे निकल जाय, वह न तो हमारे लिये अधिक 
मनो<जक होती है और न अधिक समय तक हमे उसकी स्मृति 
रहती है । इसीलिये देहात मे रहनेवालोकी प्रकृति और 
मनुष्यों का पूरा-पूरा ज्ञान होता है। देहातो और गाँवोमे 
सब लोग एक दूसरेको जानते हैं। देहाती बालकों को 
प्रत्येक मनुष्यके अच्छे और बुरे कामो का पूरा पूरा पता 
रहता है। उन्हे अपने वशका इतिहास भी अच्छी तरह 
मातम रहता है। पर बड़े-बड़े शहरोमे जहाँ कि बहुतसे लोग 
रहते हैं, कोई एक दूसरेको नहीं जानता। इसीलिये उनमे 
पारस्परिक सहानुभूति ओर ग्रेमन-मावका भी अभाव ही रहता 
है। गॉवोकी अपेक्षा नगरोमे सामाजिक सम्बन्ध बहुत दूर जा 
पड़ता है । 

शहरके लड़के अवश्य ही जल्दी सयाने हो जाते हैँ; पर 
देहाती लड़कोमे सयाने होनेके समय उनकी अपेक्षा कई विशेष- 
ताएँ होती हैं। सबसे पहलीं वात तो यह है कि देहाती सब 
काम अपने ही बल पर करता है ओर उसे अपने बहुत काम 
स्वयं ही करने पड़ते हैं। इस प्रकार उसे स्वावलम्बनकी बहुत 
ही आवश्यक और महत्त्व-पूर्ण शिक्षा मिलती है। अब जब वह 
किसी नगरमें पहुँच जाता है, तब कुछ तो चकित और कुछ प्रसन्न 
होता है। वह अपने आपको एक नये संसारमे पाता है, उसमे 

आकांत्षाएँ उत्पन्न होती हैं, जिनकी पूत्तिके अयत्र मे वह लगता 
है और तब घह बहुधा उन्नति करता हुआ वहुत ही अच्छे 
द्रजे तक पहुँच जाता है। इस अकार शहरवाले बालककी 
अपेक्षा देहातका वालक अच्छी उन्नति कर लेता है। एक 
विद्वनका मत है--“ज्ञान और राजनीतिके बड़े-बड़े ज्षेत्रोमे प्रायः 
महापुरुष उत्पन्न करनेकी शक्ति नही होती । जहाँ माता-पिताकी 
शक्ति आप ही क्षीण होती रहती हो, वहॉके बालकोमे शक्तिका 
अभाव होना बहुत ही स्वाभाविक है। इसीलिये राजनीति, 
विज्ञान या कला आदिके जितने बड़े-वड़े परिडत हुए हैं, उनमेसे 
चहुत ही कम ऐसे है, जिनका जन्म किसी बहुत बड़े नगरमे 
हुआ हो |” 
देहातमे रहनेवाले लोगोको प्रकृतिके भिन्न मिन्न अगोके 
'निरीक्षणका वहुत अच्छा अवसर मिलता है। वे पशु-पक्षियो 
और कीट-पतंगो आदिके सम्बन्धमे बहुत अच्छा ज्ञान प्राप्त कर 
सकते हैं ओर वनस्पतियों आदिके विषयमे बहुत-सी बातोसे परि- 
चित हो सकते हैं। एकान्त-वासका सुख भी वे वहुत अच्छी 
तरह भोग सकते हैं ओर फलत:ः वे वहुत कुछ काम भी कर सकते 
। चहुत उच्च श्रेणीका काय्ये, विचार या मनन आदि करनेके 
लिये यह्‌ बात बहुत ही आवश्यक है कि मनुष्य किसी ऐसे 
एकान्त स्थानमे रहे, जहाँ उसे पूर्ण शान्ति मिले और जहाँ मनको 
विचलित या छुष्ध करनेवाला कोई साधन नहों ओर ऐसा 
एकान्त स्थान केवल देहातोमे ही मिल सकता है। नगरोमे तो 
स्वप्नसे भी उसके दश्शन नहीं हो सकते। एकान्त-चास कभी 
मनुष्यकी शिक्षा और ज्ञान-वृद्धि आदिसे बाधक नहीं दो सकता; 
चल्कि उससे इन बातोमे बहुत कुछ सहायता मिलती है। अच्छी 

तरह विचार और मनन केवल एकान्तमे ही हो सकता है। 
एकान्तमे ही मनुष्यको सब वस्तुओके निरीक्षणका अवसर मिलता 
है। एकान्तमे ही वह शानन्‍्त, सनन्‍्तुष्ट और अपने आपमे लीन 
रहता है ओर एकान्तमे ही वह सत्य सिद्धान्तोका अन्वेषण कर 
सकता है। इसी लिये बड़े-बड़े महात्मा विद्वान और वैज्ञानिक 
एकान्तवासमे ही अपना अधिकांश समय व्यतीत करते हैं और 
वही उन्हे स्वर्गीय सुख मिलता है। अपने उस एकान्त-वासके 
और उसमे मिलनेवाले स्वर्गीय सुखके सामने; वे जनपदोके निवास 
और राज-सुखको भी तुच्छ और हेय सममते है। टीकेका 
आविष्कार करनेवाला डा० जेनर गाँवमे ही रहता था। एक वार 
उसके एक मित्रने उससे आग्रह किया था कि तुम सेरे साथ चल 
कर लण्डनमे रहो, पर उसने अपना गॉव छोड़नेसे इन्कार कर 
दिया था। जब उसने जेनरसे कहा कि भला हमे वह अंगूठी तो 
दिखलाओ, जो रूसके सम्रादने तुम्हे भेजी है, तब उसने उत्तर 
दिया--“ उसे छोड़ो, आओ, चलो बागसे चले और वहाँ तित- 
लियोकी गुनगुनाहट सुने ।” 

वर्ड स्व और सूदे देहातमे ही रहते थे। सूदेकी तबीयत तो 
लण्डनके त्रिटिश म्यूजियसके पुस्तकालयमे बैठे बैठे भी घबराती 
थी ओर उसे अपना गाव याद आया करता था । सिडनी स्मिथने 
अपने एकान्त-वास के सम्बन्धमे एक मित्रको लिखा था--“ मैं 
आजकल प्रायः एकान्तमे रहता हूँ और मेरा विश्वास है कि मे 
इस प्रकार रह कर अपने दोष दूर करता और अपने आपको 
सुधारता हूँ ।? उसे पशुओ आदिसे इतना श्रेम था कि उसने 
अपने खेतमे काठका एक बड़ा चोखटसा लगा रखा था, जिसके 
साथ सब तरहके जानवर--मेमनोसे लेकर बैल तक--आकर 

अपना शरीर रगड़ते और खुजलाते थे। अपने प्राय. सभी सबे- 
श्रेष्ठ लेख उसने देहातमे ही बैठ कर लिखे थे। कारलाइलका 
जन्म तो देहातमे हुआ ही था। उसका अधिकांश जीवन भी 
देहातमे ही वीता था। जिस समय सन्‌ १८३३ में, एमसेन 
उससे मिलने गया था, उस समय वह ऐसे एकान्त स्थानमे 
रहता था, जहाँ किरायेकी गाड़ी भी न जा सकती थी और जहाँ 
पन्द्रह मीलके घेरेमे वात-चीत करनेके लिये एक पादरीके सिवा 
और कोई आदमी ही नही था। जी वहलानेके लिये उसके पास 
पुस्तकोके अतिरिक्त और कोई साधन ही नही था। गोल्डस्मिथ- 
का आस-प्रेम उसके कई ग्रन्थोसे खूब मलकता है। वाल्टर 
स्काट तो सभी बातोमे पूरा पूरा देहाती था। बाल्यावस्थामे ही 
उसमे आ्ाम-प्रेम उत्पन्न हुआ था। उसने अपने घरके चारो तरफ 
बहुतसे पेड अपने हाथसे लगाये थे। उसने अपने उपन्यासोमे 
स्काटलैण्डके गाँवोका जो सुन्दर ओर हृदय-श्राह्दी वर्णन किया 
है, केवल उसी वर्णनको पढ़ कर युरोप और अमेरिका आदिके 
बहुतसे लोग स्काटलैए्डकी शोभा देखनेके लिये जाते थे । उसकी 
कलममे मानो जादू भरा था । स्काटलैण्डके उन पहाड़ी 
स्थानामे जहाँ पहले कभी कोई मॉकता भी न था, सिर्फ उसकी 
कलमकी कृपासे वहाँ पहुँचनेवाले यात्रियोके लिये बहुतसी रेले, 
सड़के और होटल वन गये हैं। रिचरने अपने आत्म-चरितमे 
जन्मभूमिका महत्त्व बतलाते हुए लिखा है कि “कोई कवि किसी 
बड़े शहरमे जन्म न ले और न वहाँ पाला-पोसा जाय। यदि 
हो सके तो उसका जन्म और पालन किसी गाँव, देहात या छोटे 
कसवेसे ही हो।” उसकी सम्मतिसे बड़े नगरोका बालकके 
कोमल मन पर बहुत ही बुरा प्रभाव पड़ता है, बाल्यावस्थामें ही 

उसमे बहुत कुछ शिथिलता आ जाती है। वह पहलेसे 
ही वड़ी बड़ी चीजे देखता रहता है, जिसके कारण उसके मनसे 
कोई उच्चाकां्षा नही रह जाती ओर प्रायः वह किसी छोटेसे 
गॉवमे जानेकी इच्छा करता है। शेक्सपियर, बन्से, काउपर 
ओर थाससन सभी देहाती थे और इसीलिये उन लोगोने 
आम्य-जीवनके बहुत ही सुन्दर चित्र खीचे है। वड्स्वथे तो 
प्रकृति देवीका बहुत हो बड़ा भक्त था। वह सदा जंगलों और 
पहाड़ोमे घूमा करता था। सर फिलिप सिडनी, बालर, वे, 
डिसराइली, पोष, शेन्सटन और बाइरन आदि सभी देहातोमे 
रहा करते थे । 

यह तो हुईं अँगरेजी कवियो और विद्वानों आदिकी वात । 
अब अपने देश भारतवर्षको लीजिए, जो सदासे क्ृषि-पधान रहा 
है और जहाँका श्राम्य-जीवन संसारके प्रायः सभी देशोके प्राम्य- 
जीवनसे कही अच्छा माना जाता है। आम्य और प्राकृतिक 
शोभाका जितना अच्छा वर्णन हमारे यहाके प्राचीन कवियाने 
किया है, उतना अच्छा वर्णन कदाचित्‌ ही और किसी देशके 
कवियोने किया हो और एकान्त-वासका जितना अधिक महत्त्व 
हमारे यहाँके विद्यानो और महात्माओने समझा है, उतना कदा- 
चित्‌ ही किसी अन्य देशके विद्वानों ओर महात्माओने समझा 
हो। बहुत प्राचीन और इतिहास-पूर्व बेदिक कालमे तो लोगोका 
ग्रामीण और आमग्रेमी होना स्वाभाविक ही था; पर उसके उप- 
रान्त निरन्तर उन्नति होने पर भी और बड़े बड़े नगरोके वस जाने 
पर भी यहाँ के महात्माओका ग्रास-प्रेम नही छूट था। हमारे 
यहाँके आदिकवि वाल्मीकि ओर व्यासने रामायण और महा- 
आरतमे स्थान-स्थान पर जिस सुन्दर प्राकृतिक शोभाका ब्णने 


ल्‍्पै 
छः 
ब्णि 


शहर और देहात 





किया है, उसी सुन्दर आकृतिक शोभाका वे लोग आजन्म बहुत 
ही सूक्ष्म द्ष्टिसे तिरीक्षण किया करते थे। वाल्मीकि-कत पस्पा- 
सरका घशुन पढ़कर आँखोके सामने मानो चित्र-सा खिच जाता 
है । महाकवि कालिदासने रघुवश, कुमारसम्भव और सबसे 
चढ़ कर मेघदूतमे आरकृतिक, आम्य, पर्वतीय और वन-शोभाक़ा 
जैसा अच्छा वर्णत किया है, वैसा अच्छा सटीक, सूक्ष्म, मनोहर 
ओर आखोके सामने चित्र खडा कर देनेवाला वर्णन ससारके 
किसी साहित्यमे कद्ाचित्‌ ही मिलें। कालिदासंके जीवनका 
अधिकांश यदि देहातों, जगलों और पहाड़ोकी शोभा अच्छी 
तरह निरखनेसे न बीता होता, तो वे कभी इनती उच्च काठिका 
वर्णन हमारे सामने उपस्थित न कर सकते। क्ुमारसस्भवक्रे 
पहले सर्गम हिसालयका और तीसरे सर्गमे वसन्‍्तऋतुका जो 
सुन्दर और समीचीन वर्णन है, वह क्‍या कभी बिना,सूक्ष्म दृष्टिसे 
निरीक्षणं किये हो सकता है ? रघुवशके तेरहवें सर्गमे जहाँ 
महाकविने पुष्फक्विसान पर चलते हुए रामचन्द्र के मु हसे 
सीताको नीचेके सागर, वन, पम्पासर, ग्रोदावरी और अगरत्य 
सुतीक्ष्ण, ऊध्वेंबाहु, शरभग तथा अन्निके आश्रम आदि, गंगा- 
यमुन्ाका संगम और सरयूनदी आदि दिखाते हुए जो वर्णन 
कराया है, वह कितना अद्भुत और अभूत्‌-पूष है उससे 
कविके प्रकृति-प्रेमका परिचय मिलता है ? .मेघदूतमे तो 
मानो इस अकारके वर्णनका अन्त ही कर दिया है। बल्कि यह 
कहना चाहिए कि कालिदासने प्रकृति-देवीका भली भॉति निरीक्षण 
करके जो आनन्द और अनुभव आप्त किया था, सर्व-साधारणको 
वही आनन्द और अनुभव प्राप्त कराने तथा अक्राश-मा्गस जाने- 
वालेकोनीचेके वनो, पर्वतो, नदियों और जदेशों आदिकी दिखाई 
५ 

पड़नेवाली शोभाका वर्णन करनेके उद्देश्यसे ही मेघदूतकी रचना 
की थी। महाकवि माघका तो प्रकृति-निरीक्षण और वर्णन और 
भी वढ़-चढ़ कर है। इसके अतिरिक्त संस्कृतके प्रायः 
जितने छोटे बड़े कवि, है सबको प्रकृतिसे बहुत प्रेम था, जिसका 
परिचय उन्हीने अपने अपने काव्योमे दिया है। इस स्थान पर 
कदाचित्‌ यह बतलानेकी आवश्यकता न होगी कि भ्रकृृतिकी पूरी 
पूरी शोभा गॉबोमे रहने और जंगलो-पहाड़ोमे घूमनेवालोकों ही 
दिखाई पड़ती हैं, बड़े-बड़े नगरोमे रहनेवालोके भाग्यमे उसके 
दर्शन नही होते और न कदाचित्‌ यह कहनेकी आवश्यकता है 
कि प्राकृतिक शोभाका वर्णन, बिना ओँंखो देखे करना असम्भव 
नही, तो बहुत कुछ दुस्साध्य अवश्य है। हम उसे असम्भव इस 
लिये नही कह सकते कि कुछ प्रतिभाशाली कवि ऐसे भी हो गये 
हैं, जिन्होंने बिना प्राकृतिक शोभा देखे ही उसका वर्णन कर डाला 
है। मिलटनका जन्स लण्डनमे हुआ था और उसका अधिकांश 
जीवन भी वही बीता था। पर केवल पुस्तके पढ़ कर ही वह 
प्राकृतिक दृश्योका अच्छा वर्णन करनेमे समर्थ हो सका था। 
इससे भी बढ़ कर हमारे सूरदासने, जो जन्मान्ध माने जाते है, 
गोचारण आदिके सम्बन्धभे वन-शोभाका बहुत कुछ वर्णन 
किया है | 

हिन्दी-कवियोमे चन्द वरदाईका प्रकृति-प्रेम और वर्णन बहुत 
बढ़ा-चढ़ा है। उसका मगया, यात्रा, वन, उपबन, वषों, शरद 
ओर बसन्‍्त आदि सभीका वर्णन बहुत ही मनोहर और सजीव 
है। जायसीने भी केवल देहाती होनेके कारण ही “पद्मावत” 
मे अकृतिकी शोभाका थोड़ा बहुत वर्णन किया है। उसका षद्‌ 
ऋतु, ढुगे और समुद्र आदिका वर्णन भी बुरा नही है । गोस्वामी 

तुलसीदासका जन्म तो गाँवमे हुआ ही था, इसके अतिरिक्त वे 
मथुरा, वृन्दावन, कुरुक्षेत्र, प्रयाग, चित्रकूट पुरी आदि स्थानोमे 
भी भ्रमण किया करते थे, जिससे उन्हे प्रकृतिके निरीक्षणका 
अच्छा अवसर मिलता था। महाकवि केशवदास, पद्माकर, 
महाराज छत्नसाल, लाल कवि, बोधा, ठाकुर, कल्याणदास, 
काले, वकसी हँसराज, नवलसिंह आदि प्रसिद्ध कवियोने 
बुन्देल-खण्डमे ही, जिसे बहुतसे अंशमे प्रकृति-देवीका एक 
मन्दिर ही समझना चाहिए, जन्म लिया था । सेनापति, 
विहारीलाल, मतिराम, सबलसिंह, भूषण, मिखारीदास, तोप, 
रसलीन आदि सभी बड़े बड़े कवियोने गाँवमे ही जन्म लिया 
था और इनमेसे बहुतोने अपना अधिकांश जीवन भी वही 
विताया था तथा आमीण शोभाने ही इन लोगोकी प्रतिभाकी 
स्फूत्ति की थी। 

गॉवमे केवल ग्रतिभाशाली लोग ही नहीं रहना पसन्द करते, 
वलिक बड़े-बड़े महात्मा, ध्मे-प्रचारक ओर सिद्ध पुरुष भी 
एकान्त-वास ही पसन्द करते हैं। महात्मा बुद्धसे लेकर शंकरा- 
चाय्ये, कबीर, नानक, गोरखनाथ दादू दयाल, राजा राममोहन 
राय, स्वामी द्यानन्द, स्वामी विवेकानन्द, स्वामी रामतीथे आदि 
सभी महापुरुषोने अपना बहुत-सा समय एकान्त-वासमे ही 
बिताया था और वहीं बहुत कुछ चिन्तन मनन किया था। 
उक्त महात्माओमेसे अनेक, समय-समय पर जंगलो और पहाड़ो 
की तरफ निकल जाते थे और वही परमानन्द्मे लीन हो जाते 
थे। लोगोको उपदेश देनेमे और उन्हे सनन्‍्मार्ग पर लानेमे 
तो उन्हें आनन्द मिलता ही था; पर यदि यह कहा जाय कि 
उत्तका एकान्त-वास ही बहुतसे अंशोमे उन्हें इतने बड़े-बड़े 

काम 'करनेसे समर्थ बना सका और सहायक हुआ तो कुछ 
अत्युक्ति नःहोगी । 

शॉँव-देहात आदिमे रहनेसे केवल प्रतिभा आदिकी ही स्फूर्ति 
नही होती, वल्कि सनुष्यका 'शारीरिक वलसभी बहुत बढ़ता है। 
देश ओर जातिकी प्रतिष्ठाकी रक्षाके लिये ह॒द्ट -कट्ट और मजबूत 
आदमियोकी जरूरत होती है और ऐसे आदमी सिवा गाँव- 
देहातके या पहाड़ो और जगलोके ओर कही मिल नही सकते | 
कठिन शारीरिक श्रम कर सकनेके योग्य मनुष्य नगरोसे भला 
कहा मिलेंगे ? वहाँ तो केवल दुबले-पतले, नाजुक और रोगी 
चाबुओके ही दर्शन होगे। सभ्य और संस्कृत जीवनके-सब काम 
तो इन्ही गँवारों और देहातियो पर ही निर्भर करते है। 

महाराज रामचन्द्रने जिस समय लंका पर चढ़ाई की थी, उस 
समय उनकी सहायता इन्ही जंगली और पहाड़ी लोगोने की थी 
ओर उन्‍्हींकी सहायतासे वे लका पर विजय प्राप्त कर सके थे । 
जिस समय शहाबुद्दीन महम्मद्‌ गोरीने भारत पर अनेक 
आक्रमण किये थे, उस समय देहातियों और गंवारोने ही उसका 
साथ दिया था और यहाँ भारतमे भी देहातियो और गँवारोने 
ही उसका सामना भी किया था। देहातियोने ही अनेक बार 
मुसलमानोसे राजपूतानेके अनेक राज्यो और हुर्गोंकी रक्षा की 
थी। देहातियो ने शिवाजीके साथ सिल कर महाराष्ट्र साम्राज्य 
की तथा महाराज रणजीतसिंहके साथ -सिल कर सिख-साम्राज्य 
की स्थापना की थी | 

स्वयं बड़े-बड़े विजयी और वीर सम्नाटो तथा सेना-नायको आदि 
नेभी देहातसे ही जन्म लिया था उन्न लोगो ने अपना अधिकांश 
आरम्भिक जीवन गोपो, देहातो, पहाड़ो और जंगछोमे ही बिताया 

था । छत्रपति शि ।जी, महाराज रणजीतसिंह, सम्राद्‌ अकवर 
आदि देहाती ही थे । वच्तेमान युरोपीय महायुद्धमे. जितने 
योद्धा जूम रहे हैं, उनमेके लगभग तीन चतुर्थीश देहाती ओर 
गँवार ही हैं । 

वात यह है कि युद्ध आदि कामोके लिये देहाती, गंवार और 
खेतिहर आदि ही उपयुक्त होते हैं | शहरवाले तो अपनी सभ्यताके 
विचारसे ही जहाँके तहाँ पड़े रह जायेंगे । जिन लोगोका सारा 
जीवन बढ़िया-बढ़िया सड़कों पर घूमने, कोठी, कारखाने या 
दूकानमे काम करने अथवा मौंज-शोकमे ही बीतेगा,वे भला वीहड़ 
जगलो और पहाड़ोमे जाकर तलवार या बन्दूक चलानेमे क्यो 
कर समथे होगे ९ 

ज्यो-ज्यों नागरिकता बढ़ती जाती है, त्यो-त्यो वीरता घटती 
जाती है। अेगरेज़्ो ओर फ्रान्‍्सीसियो आदिमि बीरताकी कमी 
होनेका सुख्य कारण यही है कि या तो उनसेसे अधिकॉश व्या- 
पारी है या शौकीन । कुछ दिन पहले डा० बिडों नामक 
एक बहुत बड़े वैज्ञानिकने भट ब्रिटेनके निवासियोके शारीरिक 
सगठनके सम्बन्धमे एक जॉच की थी। जॉच करनेके' उपरान्त 
उन्होने यह परिणाम मिकाला था कि प्राचीन कालमे अगरेज 
जातिकी प्रधानता का मुख्य कारण यह था कि उस जातिमे वहुतसे 
हृष्ट-पुष्ठ ओर बलिए लोग हुआ करते थे।' जिस जातिके लोग 
टुर्बल होते हैं, वे अपना सैनिक और साथ ही साथ व्यापारिक 
तथा वैज्ञानिक महत्त्व भी खो बैठते है। अँगरेज जातिके इस 
शारीरिक हास या अध'पतनका मुख्य कारण उन्होने यह बतछाया 
था कि उसके अधिकांश लोग खेती छोड़ कर शिल्प और व्यापार 
आदिसे लग गये हैं और इसीलिये उन्तका यह अधःपतन पैठक 

होकर बढ़ता जा रहा है। उन्होने यह भी बतलाया था कि इस 
अधःपतनकी बृद्धिका भुख्य कारण यह है कि कल-कारखानो 
आदिसमे काम करनेवाले लोगोको अधिक मजदूरी या तनख्वाह्‌ 
मिलती है, जिसके कारण वे खूब शराब और तम्बाकू पीते है, 
जिनसे उन्तकी सन्‍्तान क्षयी या गरमी आदि रोगोसे पीड़ित होनेके 
योग्य हो जाती है, जिससे यह अधःपतन और बढ़ता जाता है। 
एक स्थल पर उन्होने कहा है--/“यदि हम किसी एक जातिके 
सम्बनन्धमे जाँच करे, तो हमे ज्ञात होगा किजो जाति अपनी शारी 
रिक उन्नति करती है,वही अधिक कम्सेण्य और नैतिक दृष्टिसे उन्नत 
होती है।” इसके उदाहरणस्वरूप डाक्टर महाशयने पंजाबियो 
और बंगालियोकों उपस्थित किया है । उन्होने कहा है. कि पंजाबी 
लोग बगालियोसे जितने अधिक बलिष्ठ होते हैं, उतने ही वे उनसे 
अधिक साहसी भी होते हैं । ग्रेट ब्रिटेनके लिये उन्होने कहा है 
कि स्काटलैण्डके लोग अधिक बलिष्ठ होते हैं और वे ही सबसे 
अधिक जातीय सेवा भी करते हैं । वास्तवमे बात भी 
यही है। अंगरेजी जल और स्थल सेनामे काम करनेवाले सिपा- 
हियो और अफसरोमेसे प्रायः आधे आयरिश ही हैं। इसी 
प्रकार डा० मार्गनने भी एक लेख द्वारा भलीभाँति यह प्रमाणित 
किया है कि देहातोकी अपेक्षा शहरोमे रहनेवालोका शारीरिक 
अधःपतन बहुत अधिक होता है । 

सम्भव है कि इस अवसर पर किसीके मनमे यह प्रश्न उठे 
कि भारतवर्ष तो क्ृपि-प्रधान देश है; फिर यहाँके निवासियोकी 
इतनी अधिक दुदंशा क्यो है ? वे क्यो इतने दुबेल और निर्जीबसे 
दिखाई देते हैं ? तो इसका उत्तर यही है कि शारीरिक अध:- 
पतनके इसके अतिरिक्त और भी दो एक कारण हैं। सबसे 

पहला कारण तो भोजनकी न्यूनता है। जिस देशके निवासियों 
को भरपेट भोजन न सिलता हो, वे केवल गॉवकी हवा ही खाकर 
हृए-पुष्ट और वलिए नहीं हो सकते। दूसरी बात यह है कि 
जो लोग अपनी शारीरिक शक्तियो और अगोका यथेष्ट उपयोग 
नहीं करते, उनका भी शारीरिक अधःपात हो जाता है। इस 
अधःपातका एक तीसरा कारण स्वास्थ्य-सम्बन्धी नियमोके ज्ञान 
का अभाव भी होता है। इसमे सन्देह नहीं कि अधिकांश भारत- 
चार्सी अवश्य दुर्बल होते हैं। पर तो भी यह मानना ही पड़ेगा 
कि जो भारतवासी उक्त तीनो कारणोकी ऋषासे मुक्त होते है, वे 
शारीरिक वल, वीरता और साहस आपदिमे किसी देशके वीरोसे 
कम नही होते । इस गिरी हुई दशामे भी जिन भारतवासियोने 
युरोपीय रण-च्षेत्रम जाकर बड़े-बड़े वीरो और योद्धाओसे टक्कर 
ली है, वे ही हमारे उक्त कथनके स्पष्ट और जगससिद्ध प्रमाण 
है। आप कह सकते कि डा० बिडोके सिद्धान्तके अनुसार कम 
से कस इन्ही वीर भारतवासियोको व्यापार और शिवप आदिसे 
उन्नति करनी चाहिए , पर इसमे बहुतसे अंशोमे स्वतंत्रताका 
अभाव बाधक होता है। अस्तु । 

बड़े-बड़े नगरोमे बड़े-बड़े कल-कारखाने आदि भले ही हो, 
पर स्वास्थ्य और शक्तिकी दृष्टिसे बड़े नगर कौड़ी कामके नही 
होते। नगरोमे आकर तो शारीरिक बलकी अन्त्येष्टि हो जाती 
है। लाडड शेफ्ट्सबरीने एक अवसर पर कुछ युवकोकों उपदेश 
देते हुए कहा था--“आज-कल बहुतसे लोग दहात छोड़ फर 
शहरोमे दोड़े चले आते है, इसका परिणास यह हो रहा है 
कि ये शहर हमारे देहातकी जीवनी-शक्ति ओर शारीरिक 
वलको चूसे लेते है। एक तो शहरोकी आब-हवा यो ही 

खराब होती है । दूसरे लोग वहाँ जाकर तरह तरहके 
दुव्येसनोमे फँस जाते हे, जिससे उनका शारीरिक अध.पात 
ओर भी बढ़ जाता ।” * 

आप पूछेंगे कि शहरकी इतनी निन्‍दा तो आपने कर डाली 
और इतने दोप भी द्खिला दिये; तब्र शहरोमे ऐसी कया मिठाई है 
जिसके लिये लोग शहरोमे दोड़े जाते है ? तो इसका उत्तर यह 
है कि शहरोमे कुछ गुण और कुछ विशेषता भी अवश्य है। 
सबसे पहली बात तो यह है कि मनुष्यकी प्रवृत्ति मिल-जुल कर 
रहनेको होती है। मिल-जुल कर रहनेसे वहुत कुछ लाभ भी 
होता है। इस प्रकार लाभ उठानेके जितने अधिक साधन शहरोमे 
होते हैं, उतने गोंबो और देहातोमे नहीं होते। विज्ञान और 
साहित्य आदिका केन्द्र वहुधा नगरोमे दी होता है। डा* 
गथीका कथन है कि बड़े नगरके सामाजिक प्रभावोम पड़ 
कर मनुष्य अपनी परम उन्नत अवस्थाको ग्राप्त होता है। वहाँ 
उसकी बुद्धि खूब तीत्र होती है, वही उसकी प्रतिभाकों यथेष्ट रूप 
से विकसित होनेका अवसर मिलता है और वही उसकी सानसिक 
शक्तियोकी बृद्धि दोती है।” लेकिन यह बात इन डाक्टर 
महाशयको भी साननी पड़ी है कि नगरोमे लोगोका स्वास्थ्य 
अवश्य बिगड़ जाता है, वे बहुत ढुबंल हो जाते है और उनका 
चेहरा पीला पड़ जाता है । 

इधर कुछ द्नोमे ससारने जहां और बहुतसी बातोमे उन्नति 
की है, वहों इस सम्बन्धमे मी उसने कस उन्नति नहीं की है । 
बड़े-बड़े नगरोके निवासियोकी पहले जितनी आयु होती थी, अब 
प्रायः उससे अधिक होने लगी है। अब म्यूनिसिपैलटियां आदि 
नगरोके स्वास्थ्य और सफाई आदि पर विशेष ध्यान देने लगी है 

और यथासाध्य सरच्छता आदिका प्रबन्ध करने लगी हैं । तो भी 
अभी इस सम्वन्धमे वहुत कुछ उन्नतिकी आवश्यकता है। नग- 
रोमे स्वास्थ्यके न होनेके अनेक कारण हैं, जिनकी यदि किसी 
प्रकार निवृत्ति हो सके, तो छोगोका बहुत उपकार हो । पहली 
बात तो यह है कि नगरोमे लोगोके रहनेके लिये बहुत ही थोड़ा 
स्थान मिलता है और स्वास्थ्य-सम्बन्धी यह एक निश्चित नियम 
है कि आवादी जितनी ही घनी हो, रोगऔर सृत्यु-संख्याकी उतनी 
ही बृद्धि होती है। मनुष्य एक दूसरेके साथ जितना ही अधिक 
सट कर रहेंगे, उनका जीवन उतना ही कम होगा । दूसरी बात 
यह है कि कल-का रखानोके धूएं और बहुतसे पेशेवरोके कारण भी 
नगरोकी वायु दूषित रहती है, जिससे वहाँ के निवासियोक्रा स्वा- 
स्थ्य खराब होता है । 

बहुतसे लोग शहरोमे रहना पसन्द करते हैं और बहुत से 
लोग देहातमे रहना अच्छा समभते हैं । पर वहुत अविक सख्या 
ऐसे ही लोगोकी है, जो देहातमे ही रहना पसन्द करते है', अथवा 
कमसे कम जो देहातमे ही रहते है। नगरोमे रहनेबालोकी 
सस्या अपेक्षाकृत वहुत ही कम है। हम ऊपर कह आये है कि 
बड़े-बड़े विद्वान; कवि, महात्मा आदि ऐसे हो गये है, जो शहर 
छोड़कर गॉव या देहातमे किसी एकान्त स्थानपर रहा करते थे | 
इसी प्रकार कुछ ऐसे विद्वानोके नाम भी लिये जा सकते है, जिन्हे 
नगर-निवास बहुत प्रिय था और जो कभी नगर छोड़ कर वेहातमे 
जाना पसन्द ही न करते थे। प्रसिद्ध डा० जान्सन यद्यपि देहाती 
थे, तथापि लण्डनकों छाोडकर और कही उनका मन ही नही 
लगता था। इसका कारण वे यह बतलाते थे कि यहाँ भेरे वड़े- 
बड़े मिन्र हैं, मुझे अच्छी-अच्छी पुस्तके पढ़नेको मिलती है और 

मेरे मनोविनोदके यहाँ अनेक साधन हैं। सर जोशआरेनाल्‍डका 
यद्यपि देहातमे एक बहुत अच्छा सकान था; पर वे भी सदा 
लण्डनमे ही रहते थे। चाल्से लेम्बका सारा जीवन लण्डनमे ही 
वीता था, उसे लण्डनकी सभी वाते भली मालूम होती थी । एक 
वार वड स्वथे उसे अपने मकान पर ले गया था, जो पहाड़ पर 
था | उस सकानमे रहना चाल्स लेम्चके लिये पहाड़ हो गया। 
वहाँ उसे हर दम लण्डनका ही ध्यान बना रहता था। 
इसी प्रकार बहुतसे ऐसे नागरिक मिलेगे, जो देहातमे जातेह्दी 
घबरा जाते हो और जिनकी वहाँ तब्रीयत ही न लगती हो । साथ 
ही ऐसे देहातियोकी भी कमी नही है, जो शहरका नाम सुनते ही 
घबरा जाते हो और शहरमे पैर रखते ही जिनकी अक्लखप्त हो 
जाती हो | 
अधिकांश देहाती ऐसे ही होते हैं, जिन्हे शहरमे रहना बड़ा 
भारी जजाल मालूम पड़ता है। साथ ही छुछ देहाती ऐसे भी 
होते है, जो कभी-कभी शहरमे घूम आना पसन्द करते हैं और 
कुछ शहराती ऐसे भी होते है, जो अपने काम-धन्धेसे फुरसत ले 
कर कभी-कभी देहातमे जाकर रहना पसन्द करते हैं। लेकिन 
स्थायी-रूपसे रहनेके सम्बन्धमे शहरोमे ही आकर्षण-शक्ति अधिक 
है। देहाती तो बहुतसे खिच कर शहरमे आ जाते हैं, पर 
देहातमे खिच कर जानेवाले शहरातियोकी सख्या वहुत कसम 
प्न है। बात यह कि मनुष्यकी साधारण शक्तियोके विकासके 
कय ही अच्छा क्षेत्र होता है ओर वही वह अधिक धन 
और भरविडौ्ठा त्राप्त कर सकता है। छोटे-छोटे गाँवों और देहातोसे 
शहो/प्मे जाकर अच्छे कोठीवाल, महाजन, विद्वान्‌ ; वकील, 
बैरिस्टस जंग) डाक्टर आदि बन जाते और बहुत कुछ यश प्राप्त 

करते हैं। सीधी-सी बात तो यह है कि पाथिव विषयोमे उन्नति 
करनेके लिये सबसे अच्छा स्थान नगर है और आत्मिक उन्नति 
करने तथा प्रकृतिकी सात्त्विकता बढ़ानेकरे लिये सबसे अधिक 
उपयुक्त स्थान देहात है। इन दोनोंमेसे एक स्थानसे दूसरे 
स्थान पर आय अपनी रुचि और प्रवृत्तिके अनुसार ही लोग 
आते जाते हैं । 


नवाँ प्रकरण 


विवाहित और अविवाहित-सहायक अद्धाग 


“--*#<2००न्‍बछ७22०२९-२- 


जी साचन्वी मुख्य-सुख्य बातोका उल्लेख करते समय 
उस सम्बन्धकी भो कुछ बातें बतला देना बहुत 
आवश्यक है जो पुरुष और ख्रीमे होता है। प्रेम और विवाहके 
पाशमे अधिकांश लोग फँस जाते हैं। उनमेसे कुछ लोगोको 
तो उससे सहायता और सुख मिलता है ओर कुछ लोगोको 
केवल दु'ख और छेश। एक विद्वानका कथन है--“हम लोग 
इसी लिये प्रेम करते हैं कि हम अमर नही हैं। हम अपने प्राण 
देकर प्रेमका सौदा करते हैं ।” लाड बेथनने कहा है--/“विवाह- 
सम्बन्धी प्रेमसे मानव-जातिकी र॒ृष्टि होती है, मिन्नोके श्रेमसे वह 
पूरणताको श्राप्त होती है, पर केवल पाशविक वृत्तियोको चरितार्थ 
करनेके लिये जो प्रेम किया जावा है, उससे उसकी दुदंशा और 
अवनति होती है । 
प्राचीन आय्ये, प्रेम और स्रियोका महत्त्व बहुत अच्छी तरह 
समभते थे, इसीलिये उन्होने सदा ख्रियोको सन्तुष्ट ओर प्रसन्न 
रखने तथा कभी किसी ग्रकार उनका निराद्र न करनेके सम्बन्धमे 
अनेक प्रकारकी आज्ञाएँ दी थी और बहुतसे विधान किये थे | 
भारतकी तत्कालीन सामाजिक, आधिक, नैतिक तथा 
आत्मिक उन्नति भी बहुतसे अशोसे केवल इसी लिये थी कि लोग 
खियोकी उपयोगिता, महत्त्व ओर मण्यौदा आदि भली भाँति 

समभते थे 4 पर 'जबसे हमलोग स्लियोका महत्त्व भूल गये, 
त्भीसे हमारी बहुत कुछ अवनति हो भी चली । 
समाजको रक्षा, वृद्धि और उन्नतिके लिये विवाह कितना 
आवश्यक है, यह प्रायः हर एक सममदार बहुत अच्छी तरह 
समझा सकता है, पर बहुतसे देशोमे आजकल विवाह-बन्धन 
कुछ ढीला हो चला है। पाश्चात्य उन्नत देशोमे बहुत-सी स्त्रियों 
और पुरुष ऐसे हैं, जो आजन्म विवाह नहीं करते, सदा छुँवारे 
रहते है। तो भी अधिकांश लोग विवाह करते हैं, क्योकि बिना 
उसके मानव-जातिका कल्याण ही नही हो सकता । जिस प्रकार 
हमारे देशमे कुछ लोग आजन्म ब्रह्मचारी रहकर श्रेष्ठ जीवन 
व्यतीत करते हैं, उसी प्रकार युरोप, अमेरिका आदि देशोमे भी 
बहुतसे ऐसे लोग आजन्म ब्रह्मच्नारी ही रहते है, जो अपनी 
इन्द्रियोको पर्ण-रूपस अपने वशमे रख सकते है और विवाहकी 
कोई आवश्यकता नहीं समझते । ससारके बहुत वड़े-बड़े 
ओर श्रेष्ठ काय्ये श्रायः ऐसे ही लोगोके द्वारा होते भी है। बात 
यह है कि अविवाहित मनुष्य ज्ञान-विज्ञान आदिके कास्योंमे 
अपना बहुत अधिक समय लगा सकते हैं और उन्हे अपने परि- 
वारके मरण पोषण आदिकी कोई चिन्ता नही होती । संसारकी 
बहुत-सी मंमटो आदिसे वे लोग भुक्त और पूर्ण स्वतंत्र रहते हैं , 
पर साथ ही वे उन अनेक साधनो--ल्री, पुत्र, 'पौच् आदि-से 
बंचित भी रहते हैं, जिनसे मनुष्यकों जीवनमे सुत्र, -उत्साह और 
बल प्राप्त होता है और आत्मा तथा मस्तिष्ककों शान्ति मिलती 
है। डा० आनेल्डका तो इस सम्बन्धमे यहाँ तक -कथन'है कि 
साधारण स्थितिका मनुष्य जब तक ग्रहस्थ न हो, तब तक चही 
कुछ कर ही नहीं सकता । “साधारण “लोगोके “लिये यह 

वात ठीक भी है। बड़े-बड़े ज्ञानी ओर प्रतिभाशाली तो अवि- 
वाहित रह कर ही अच्छे काम कर सकते हैं , पर साधारण 
छोगोको कास्यमे प्रवृत्त करानेकी शक्ति केवल गृहस्थीमे ही है । 

बड़े-बड़े ज्ञानियो ओर प्रतिभाशालियोकी ज्ञान-पिपासा ही 
उनकी शेष सब कामनाओको नष्ट कर देती है। प्राचीन आस्ये 
ऋषि इसी लिये जगलोमे अकेले रहा करते थे। महात्मा बुद्धकी 
ज्ञान-पिपासाने ही उनसे पुत्र-कलन्न और राज्य आदि सब छुड़ा 
दिया था। शंकराचाय्ये केवल इसी कारण विवाह-बन्धनसे नही 
फँसे थे । दयानन्द्‌ केवल इसीलिये विवाहका नाम सुन 
कर घरसे भाग निकले थे। न्यूटन स्त्री प्रंमका नाम भी नहीं 
जानता था। हाबूसने इसीलिये विवाहका विचार छोड़ दिया 
था । एडमस्मिथ इसीलिये सदा छुँवारा ही रहा। चैम्फर्टने 
तो यहाँ तक कह डाला कि “ जो आदमी सममदारीसे काम लेगा 
वह विवाह क्यो करेगा ? मैंने केवछ इसी डरसे विवाह नही किया 
कि मेरी बराबरीका एक लड़का भी हो जायगा।” गोस्वामी 
तुलसीदासजीने कहा है-- 

फूले फूले फिर्त हैं, आज हमारो ब्याय । 
तुलसी गाइ बजाइके, वेड़ी पद्िनो जाय ॥ 

गेलीलियो, डेस्काटंस, लाक म्पिनोजा, काणट, ब्लैक, डाल्टन 
ओर केवेरिडश आदि सभी आजन्म अविवाहित रहे । कैबेरिडश 
तो स्लियोसे यहाँ तक बचता था कि उसने अपने मकानके पिछवाड़े 
अपने आने जानेके लिये सिंफे इस वास्ते एक और सीढ़ी बनवाई 
थी कि जिससे उसका, घरकी मजदूरनियो और दायियोसे सामना 
न हो जाय ! जो मजदूरनी मकानमे उसके सामनेसे भी होकर 
निकल जाती थी, वह बरखास्त कर दी जाती थी। उसमे कमकक 

बहुत ज्यादा थी, यहाँ तक कि उस कमककको आप रोग भी कह 
सकते है। वह कभी अपनी तसबीर नहीं वनवाता था और 
अजनबी आदमीके सामने होनेसे भी कककता था। विथलके 
जीवनीकारने लिखा है,--““उसने कभी प्रेम नहीं किया. कभी 
घुणा नही की, कभी आशा नही की और कभी सय नही किया [”? 
उसमे किसी प्रकार प्रवृत्ति या कामना ही नहीं थी, वह बिल- 
कुल निस्पृह वल्कि एक तरहसे मुदोदिल था। यदि वह विवाह 
कर लेता, तो सम्भव था कि वह कुछ और अच्छी स्थितिमे हो 
जाता। इसी ग्रकार अनेक बड़े-बड़े इतिहासज्ञोने भी कभी विवाह 
नहीं किया । हम, गिबन, मेकाले, थलेवाल, बल्क और केलडेन 
आदि सदा छुँवारे ही रहे। इतिहासज्ञ होनेके लिये इस बातकी 
वहुत बड़ी आवश्यकता होती है कि मनुष्यका ध्यान संसारकी 
ओर किसी बात की तरफ न रहे। हमने प्रेम पर जो निवन्ध 
लिखा है, वह उतनी ही उदासीनतासे लिखा है जितनी उदा 
सीनतासे ज्यामितीके किसी अश्न पर कुछ लिखा जाता है। 
गिवनने बीस वर्षकी अवस्थासे एक पादरीकी लड़कीसे श्रेम 
किया था। पर उसके पिताने जब विरोध किया, तब उसने 
विवाहका विचार छोड़ दिया | 

जरमी बनथमने यद्यपि विवाह नहीं किया था, तथापि जिस 
स्त्री पर आरम्भसे उसका अनुराग था, उसका वह अनुराग सदा 
उसके हृदयमे बना रहा। वह जब बुढापेमे भी अपनी पुरानी 
प्रेम-कथाका स्मरण करता था, तब उसकी आंखोसे आँसुओकी 
भड़ियाँ लग जाती थी। साठ वर्षकी अवस्थामे जब वह अपनी 
प्रेमिकासे मिला ,तब उसने फिर उससे भ्रेम-मित्षा की। पर 
उसके हृदयमे इसके प्रति अनुराग न था। पर विशेषता यह थी 

कि इसकी तरह उसने भी आजन्म विवाह नहीं किया था। 
बुढ़ापेमे बेनथसका प्रेम और भी बढ़ गया था। अस्सी वर्षकी 
अवस्थामे उसने अपनी प्रमिकाकों जो श्रेम-पतन्न लिखा था, से 
पढ़कर जी भर आता है। उस पत्रके अन्तमे उसने लिखा 
था--“मै भी कितना पुराना बेवकूफ हूँ कि .. ” जिससे मालूम 
होता है कि वह सत्री उसे सचमुच “पुराना बेवकूफ” ही समझती 
थी, क्योकि उसने उसे पत्नका उत्तर तक न दिया था। लेकिन 
इसने भी एकतरफा प्रम खूब ही निबाह्य । ओअमिकाका ध्यान 
उसे सदा-दिन और रात--बना रहता था। उसकी निशानीके 
तौर पर इसने उसका बजाया हुआ एक बहुत पुराना और टूटा- 
फूटा वाजा और उसे देनेके लिये एक अंगूठी मरते दम तक 
अपने पास रखी । यही जरमी बेनथस राजनैतिक दर्शनका बहुत 
अच्छा पणिडत था | 

पिट ओर फाक्सने भी कभी विवाह नहीं किया। पिटको 
लोग बिलकुल नीरस और सग-दिल सममते है, पर“उसका 
हृदय कोमल ओर -म-पूणं था। उसका गाहंस्थ्य जीवन बिल- 
कुछ निष्कलक था और मन भी शुद्ध तथा श्रेष्ठ था। आयर्लैण्डके 
साथ उसने जो कुछ बुरा-सला किया, वह उसका राजनीतिक 
हथकण्डा था। पिछले प्रछ्ठोमे वतलाया जा-चुका है कि लड़को- 
में मिलकर वह किस तरह लड़का 'हो जाता था। एक बहुत 
ही सुन्दर स्लरी पर एक वार उसकी त्वीयत-बहुत आई थी। 
पर यही समझ कर उसने उसका विचार छोड़ दिया कि 
गृहस्थीकी ऋमदें स्लावजनिक सेवामे चवाधक होगी । अपने 
कत्तेव्य और ग्रतिष्ठाका इस श्रकार ध्यान स्खनेके कारण वह 
अशसनीय है । 

राइफल एन्जेलो आदि अच्छे-अच्छे चित्रकारोने भी कभी 
विवाह नही किया। एन्जेलों तो कहा करता था कि चित्न-कला 
एक ऐसी घरवाली है जो और किसी सौतको देख ही नही 
सकती। वह यह भी कहता था कि मेरे चित्र ही मेरे बाल-बच्चे 
होंगे। फ्लेक्समैन नामक एक दूसरे चित्रकारका जब विवाह 
हो गया, तब उसने उससे कहा कि अब तुम चित्रकारीके कामसे 
गये। पर फ्लैक्समैनकी स्त्री बड़ी ही बुद्धिमती और सुयोग्य थी 
और उससे फ्लैक्समैनको बहुत अधिक सहायता मिली थी। 
चह विवाह करके धाटे भे नही, वल्कि लाभमे ही रहा । टरनर 
णक ही वार प्रंस करके ऐसा निराश हुआ कि फिर कभी उसने 
किसीसे प्रेम नही किया। पर एटीने बहुत-स। स््रियोसे प्रम तो 
किया, पर विवाह किसीसे नहीं किया । 

बहुतसे गवये भी सदा कुँवारे ही रहे । हैण्डेल सदा गाने 
बजाने से ही मस्त रहता था, उसे स््रियोकी परवा ही नहीं होती 
थी। बिथोलन बहुत-सी खियो पर आसक्त हुआ, पर उसे कभी 
किसी ख््री ने पूछा भी नहीं। इसी प्रकार और भी बहुतसे प्रसिद्ध 
लोग हो गये है, जिन्होंने जन्म भर विवाह नहीं किया । पाश्चात्य 
देशोकी आजन्म अविवाहिता रहनेवाली खस्रियोकी सख्या 
तो ओर भी अधिक है। पुरुष शक्तिशाली होता है । उसका 
कास-काज, उठना-बठना, सोचना विचारना सब अकेले ही 
होता है । वह भविष्यकी आशासे सनन्‍्तुष्ट रहता है । 
पर सत्रीकों सदा घरमे ही रहना पड़ता है, चाहे वहाँ वह 
सुखी रहे ओर चाहे दुखी । श्रेम, सेवा और दुःख-सहन 
आदि ही उसके भाग्यसे होता है। तथापि उसका आचार बहुत 
सी सुन्दरताओ और अच्छी वातोसे युक्त होता है। पाश्चात्य 

१५ 

देशंकी स््रियाँ जंब एक वार किसी पुरुषसे प्रेम करके निराश हो 
जाती है, तंब वे बहुधा किसी दूसरे पुरुषके फेरमे नहीं पड़ती; वे 
बहुधा ज्ञान और विद्याके संम्पादनमे ही लगी रहती है और उन 
की इच्छा स्वतंत्र और अंविवाहित रहनेकी ही होती है। ऐसी 
स्लियोंकों अपने निर्वाहिंके लिये तरह-तरहके कांम भी सीखने और 
करने पंड़ेते हैं। ऐसी सिरियोमे बहुत सी विदुषियाँ होती है, जो 
लोकोपकारके बहुंत बड़े-बड़े काय्य कर डालती हैं। प्लोरेन्स 
नाइटिगेल, कैथराइन स्टैनले और भगिनी दोरा आदि ऐसी देवियाँ 
हो गई हैं, जिनकी कोत्ति सारे संसारमे छाई हुई है। 
अविवाहिंतों खतियाँ रोगियोकी सेवा-शुश्रूषा और दीन-ढुखियो 
की सहायता करनेके लिये बहुत ही उपयुक्त होती हैं। उनमे 
असहायोके प्रति बहुत अधिक सहालंभूति होती है। सबसे बढ़ी 
विशेषता उनमे यह होती है कि थे पुरुषोकी तरह अपने कामका 
डछ्का नही पीटती; बल्कि बहुत ही शान्ति-पूवंक और चुप-चांप 
अपना काम करती है। उन्हे न नामकी चिन्ता होती है और न 
प्रशंघाकी परवा | जो स््रियाँ किसी प्रकारके लोकोपकारी कामोमे 
नही लगती, थे ग्रहस्थीमे रह कर उसका सारा अ्रंबन्ध बहुत उत्तम- 
तासे करती है ओर आपत्तिके समय बड़े-बड़े काम कर जाती हैं । 
दरिद्र परिषारोकी ऐसी स्त्रियाँ बहुत ही उत्तमता-पूवेक ग्रहस्थीको 
सेंभाले रहती हैं। धनवानोकी अपेक्षा उनका पारस्परिक व्यव- 
हार कही अधिक उदारता और सुजनता-पूर्ण होता है। ऐसी 
खियोके पास यदि आधी रोटी भी हो और उनके सामने कोई 
ऐसा आदसी आ जाय, जिंसके पांस एक दाना भी न हो, तो वे 
अपनी आधी रोटीमेसे चोथाई रोटी उसे अवश्य दे देगी । और 
भंजा यह कि भविष्यमे वे कंभी उससे किसी प्रकारके प्रत्युंपकार 

की आशा भी नही रखेयी । वे भूखो मरना पसन्द करेंगी, पर 
अपनी मयोदा कदापि भंग न होने देंगी। यदि अभाग्य-वश 
कठिचसे कठिन परिश्रम करनेपर भी उन्हे खानेकोन मिले, तो 
वे कभी किसीके आगे हाथ न पसारेगी । आजन्म अविवाहिता 
रहनेवाली स्त्रियाँ इस देशमे तो कदाचित्‌ ही मिलेगी, पर ऐसी 
बाल-विधवाएँ अवश्य बहुत-सी मिलेगी, जो अपने भाई या बहि- 
नके सारे परिवारका जन्म भर वहुत ही उत्तमता-पूवंक सारा 
प्रबन्ध करती हैं और विपत्तिके समय यथासाध्य उनकी रक्षा 
आदिसे भी केई बात उठा नही रखती । ऐसी स्रियाँ जब तक 
परिवारमे रहती हैं, तव तक उस परिवारके दिन बड़े ही सखसे 
बीतते हैं और उनके मरते ही परिवारकी दुदशा फिर आरम्भ हे 
जाती है । 

पाश्चात्य देशो मे और उच्चकी देखा-देखी हमारे देशमे भी 
कुछ ख्त्रियाँ ऐसी होने लगी हैं, जो अपनी ज्ञान-शक्तिकी वृद्धि करके 
ससारमे पुरुषोकी तरह उन्नति करना चाहती हैं। उनकी यह 
आकांक्षा अवश्य ही प्रशंसनीय है, परन्तु उसकी पूर्तिका अयत्न 
ऐणेसा होना चाहिए, जिसमे उनके स्वास्थ्य तथा खेण शुणोका 
नाश न हो। यदि हष्ट-पुष्ठ और दृढ़ सनोबलवाली स्त्रियों 
ज्ञान-सम्पादनमे पुरुषोके साथ प्रतिद्वन्द्विता करें, तो कोई हानि 
नही है; पर साधारण ख्तियोके लिये मानसिक श्रम और विशे- 
घषतः अधिक मानसिक श्रम बहुत ही हानिकारक होता है। और 
इसके परिणाम-स्वरूप मानव-जातिके शारीरिक संगठनका बहुत 
अधःपात होता है। 

एक उच्च कुलकी युरोपियन महिलाने सारे युरोपका प्रवास 
करके अपनी यात्राके सम्बन्धसे दो पुस्तके लिखी थी। उन 

पुस्तकोंकेा पढ़ कर लण्डनकी एक साधारण युवतीके सन पर 
इतना अधिक प्रभाव पड़ा कि जब वह लेखिका लण्डन आई, तब 
वह युवती जाकर उसके पैरो पर गिर पड़ी और उससे कहने 
लगी कि तुस मुझे अपनी दासी बनालों । इस पर उस महिलाने 
उत्तर दिया--“तुम समभती हो कि सारे युरोपमे प्रवास करना 
बड़े सौभाग्यकी बात है ; लेकिन गरृहस्थीका सुख इससे भी कही 
कही बढ़ कर है । ख्यातिकी अपेक्षा ग्रहस्थीमे कही अधिक 
सुख मिलता है। तुम्हारे पिता हैं ; मेरे पिता नही है । तुम्हारा 
घर मौजूद है ; पर में इस लिये यात्रामे अ्रवृत हुई थी कि लोगोने 
मुमे घरसे निकाल दिया था | तुम जिस दशामे हो, उसी दशामे 
सन्‍्तुष्ट रहो ; यदि तुम मेरी अवस्था जान छोगी तो फिर उसे 
प्राप्त करनेकी इच्छा न करोगी ।? इसपर उस युवतीकी आंखे 
खुल गई' और वह घर जाकर अच्छी तरह गृहस्थीका कार-बार 
देखने लगी । एक तो ख्रियोके लिये ग्रृहस्थीसे बढ़कर सुख ओर 
कहीं नही है और दूसरे यह कि यदि कोई स्त्री गृहस्थीके सुप्र- 
बन्धके अतिरिक्त मानवजातिके उपकारके लिये कोई और बड़ा 
काम करना चाहती हो, तो वह ग्रहस्थीसमे रह कर ही बड़े मजेमें 
कास कर सकती है। 


यह तो हुईं अविवाहित पुरुषों और स्लरियोकी बात। अब 
विवाहित पुरुषो और ख्रियोके लीजिए । संसार मे बहुत अधिक 
संख्या विवाहित पुरुषा और खस्रियोकी ही है; अविवाहित पुरुष 
ओर ख्तरियाँ बहुत कम होती हैं। हिन्दुओमे तो विवाह एक 
धार्मिक बन्धन ही है और बिना पारि-म्रहण तथा सन्‍्तान- 
उत्पन्न किये काई मनुष्य देव, ऋषि और पिठ-ऋणसे सुक्त 

ही नही हो सकता । पर जिन जातियोमे विवाह घार्मिक नही, 
बल्कि केवल सामाजिक वन्धन-सा माना जाता है, उन जातियोमे 
कोई तो ग्रेमके लिये, कोई सोन्द्यके लिये, कोई धनके लिये 
और कोई सुखके लिये विवाह करता है। कुछ लोगोमे विचाह- 
की ओर स्वाभाविक प्रवृत्ति होती है और कुछ लोगोका विवाहके 
लिये या ही जी चाहता है । पर रा ही सोच समझ कर विवाह 
करनेवाले लोग वहुत ही कम होते हैं। मनुष्य या स्रीके जीवन 
में विवाह ही सबसे अधिक महत्त्व-पूर्ण घटना अथवा संस्कार 
है। विवाह करके हम स्वर्ग-सुख भी प्राप्त कर सकते हैं और 
नरक-यातना भी । पर दुख है कि बहुतसे लोग ऐसे महत्व-पूरण 
कामके लिये तनिक भी सोच-विचार नहीं करते । भारतवर्षमे 
तो यह सोच-विचारका कास माता-पिताके हाथमे रहता है और 
दूसरे देशोमे स्वयं बर और बधूके हाथमे । बहुतसे अंशोमे भारत- 

कर £- है. ९१५ |. 
व्षकी प्रथा अच्छी है; क्योकि साधारणत. बीस पचीस वर्ष 
तकके युवकोको संसारके ऊँच-नीच आदि्का विशेष अनुभव नहीं 
होता ओर न बारह-पन्द्रह वर्षकी बालिकाओको द्वी उसका कुछ 
विशेष ज्ञान होता है। ऐसी दशामे यदि माता-पिता ही सब 
वातोका भली भाँति विचार करके यह बन्धन स्थिर कर दे, तो 
इसमे कोई हानि नही हैं, उलटे इससे कुछ लाभकी सम्भावना 
है। पर दुःख तो इस बातका है कि साता-पिता इन बातो पर 
तनिक भी विचार नहीं करते। कही केबल धनके लालचसे 
साठ वर्षके बूढ़ेके साथ दस वर्षकी अवोध वालिकाका विवाह 
करके उसका जीवन जान-बूक कर नष्ट किया जाता है और कही 
केवल बहूकों देखनेकी साध ही साल दो सालके लड़के-लड़कियो- 
का व्याह करा देती है। इन सब दशाओसे पति-पत्नीकों जितना 

कष्ट होता है और उनकी जो जो दुदंशा होती है, वह किसीसे 
छिपी नहीं है । 

सभ्य देशोमे बहुधा युवक और युवत्तियाँ पररुपर श्रेम उत्पन्न 
करते हैं ओर तरह-तरहसे उस प्रेमकी परीक्षा करके तब विवाह 
करते है । बहुत द्नोसे उन देशोमे प्रायः यही विश्वास बरावर दृढ़ 
होता आया है कि प्रेम एक ऐसी चीज है, जिस पर मनुष्यका 
कोई अधिकार ही नही है , वह मनमे आप ही आप उत्पन्न होता 
है। इसलिये वे लोग उसपर अधिकार रखनेकी अपेक्षा उसके 
अनुसार काम करना ही अधिक उत्तम सममते हैं। विवाहकों 
भी वे लोग बिलकुल “दैवी-गति” ही सममते हैं और इसलिये 
उसके सम्बन्धमे विशेष सोच-विचारकी आवश्यकता नहीं सम- 
मंते । इसलिये उनका अधिकांश जीवन बहुत ही कष्ठ-पूर्ण 
होता है। प्रेमके लिये कुछ दिनो तक नये-नये पात्र ढूँढ़े जाते 
हैं और तरह-तरहसे उनकी परीक्षाएँ होती हैं। इन सब परी- 
क्षाओ ओर अन्वेषणोके उपरान्त भी पति-पत्नीमें आगे चल कर 
प्रायः नही बनती; खटकी ही रहती है। अन्तमे विवाह-- 
सम्बन्ध--तोड़ दिया जाता है ओर दूसरेसे विवाह होता है 
और ये सब बातें इसीलिये द्ोती हैं कि युवकों और युवतियोको 
प्रेस-पात्रोकी परीक्षा करने, बल्कि यों कहिए कि प्रेमका व्यापार 
करनेका चसका पहलेसे ही पड़ा होता है। इस कुप्रथाके कारण 
सभ्य देशोका गाहेस्थ्य जीवन जितना दुःख-पूर्ण होता है, उतना 
ओर कोई जीवन नहीं होता। इसीलिये सानटेन और काले- 
रिजका मत है कि “यदि सबसे अधिक सुख-पूर्ण विवाह-सम्बन्ध 
किसीका हो सकता है, तो चह केवल बहरे आदमी और अन्धी 
ओऔरतका हो सकता है।” मद जो कुकम्म करेगा, वह औरत 

देख न सकेगी और औरत जो गाछियाँ देगी, वह मदद सुन 
न सकेगा ! 


बहुतसे लोग सौन्द्य्य॑ पर मुग्ध होकर विवाह करते है। 
शरीर और चेहरे आदिकी सुन्दर वनावट तो अवश्य पुरुषको 
आकृष्ट कर लेती है, पर यदि स््री सुधर और समभदार हो तो 
उसकी ओर पुरुष ओर भी अधिक आहृष्ट होता है। संसारमे 
सौन्दर्य का चहुत महत्त्व है। पुरुषोकी अपेक्षा स्लियाँ होती भी 
अधिक सुन्दर है और ख््रियोमे सौन्दय्यंकी आकांज्ा भी और 
सब आकांज्ञाओसे बढ़-चढ़ कर होती है। पर एकमात्र सौन्द- 
स्यंसे ही विवाह सुखद नहीं हो सकता । केवल रूप पर मोहित 
होकर ही पहले तो बहुतसे लोग विवाह कर लेते हैं; पर साल 
दो साल बाद ही ज्ीके रूपसे किसी प्रकारकी आकर्षण-शक्ति 
नहीं रह्‌ जाती ' उस समग्र लोग स्वभात्र और आचार जादिका 
सौन्दय्य हूँ ढुते हैं। थुवावस्थामे केवल अपने सौन्दस्येक्रे कारण 
पत्नी अपने पतिको उतनी अच्छी नहीं लगती, जितनी वह प्रोढ़ 
या बृद्धावस्थामे अपने सदृशुणों ओर सुस्वभावके कारण भल्री 
जान पड़ती है। 


पुरुषोंमें सौन्दय्य, अपेक्षाकृत कुछ कम होता है, पर तो 

भी अधिकांश महापुरुष और योद्धा आदि सुन्दर ही होते आये 
। भनुष्यकी आकृति आदिका औरो पर बहुत कुछ प्रभाव 
पड़ता है। अधिकांश महापुरुषोंका स्वरूप ही, सबसे पहले औरों 
के सामने उन्हे श्रद्ेय बना देता है। किसी उच्च पद तक पहुँ- 
चनेमे भी वहुधा रूप ही लोगोंका सहायक होता है; उस पद प्र 
बना रहना उसके गुणोंपर अवलरूम्बित होता है। यदि उसमे 

योग्यता होती है, तो वह बहुत कुछ उन्नति कर लेता है और नहीं 
तो निकाल बाहर किया जाता है। 

कोरा सौन्द्य्य किसी कामका नहीं होता । हाँ, यदि उसके 
साथ सुजनता और सुस्वभाव भी हो, तो वह अवश्य बड़े कामका 
है। कोरा सौन्दय्ये केवल ओखोको ही अपनी ओर आक्ृष्ट कर 
सकता है। मन वही खिच कर जायगा, जहाँ शारीरिक नही, 
बल्कि मानसिक सौन्दय्य होगा और इसीलिये प्रेम-बन्धनको 
दृढ़ करनेके लिये मानसिक सौन्दय्येकी आवश्यकता होती है। 
जो स्त्रियों केवल अपने रूप पर ही भूली रहती हो, उन्हे अपना 
भ्रम छोड़ देना चाहिए और सबसे बढ़ कर मानसिक सौन्दसय्यके 
सम्पादनके लिये प्रयत्न करना चाहिए। केवल रूपके कारण 
पति-पत्नामें जिस व्यवहारकी धूम होती है, वह्‌ व्यवहार तो साल 
छः महानेमे ही समाप्त हो जाता है। शेष जीवनमें तो पुरुषको 
जीविकाके लिये कठिन परिश्रम करना पड़ता है और ख्रीको ऐसा 
प्रयत्न करना पड़ता है, जिसमे ग्रह-स्वामीको सच्चा ग्रह-सुख मिले । 
जिस प्रकार पुरुषको अपने निवोहके लिये किसी तरहका रोज- 
गार या काम-धंधा सीखनेकी आवश्यकता होती है, उसी तरह 
सत्रीकों गृह-प्रबन्ध सीखनेकी आवश्यकता होती है। जो घर 
साफ-सुथरा होगा, जिसमे सब चीजे करीनेसे रखी होगी, जिसमे 
व्यर्थ कोई चीज नष्ट न होगी और जिसमे कभी किसी प्रकारका 
सनो-मालिन्य या कुभाव उत्पन्न न होगा उसी घरमे आकर पुरुष 
का चित्त प्रसन्ष हो सकता है और ऐसे ही घरके दम्पति सदा 
सुखी भी रह सकते हैं। जिस घरमें इन बातोका अभाव होता 
है, वह अत्यक्ष नरक बन जाता है। 

गृहस्थी ही ख्रियोका संसार है ओर पति ही सर्वस्व | लेकिन 

सत्रीका केवल अपने पतिके व्यक्तित्के साथ ही सम्बन्ध रहता है, 
उसकी योग्यता, कीत्ति या गुणों आदिके साथ उसका विशेष 
सरोकार नही होता । यदि पति बड़ा भारी महात्मा, राजनीतिज्ञ 
चित्रकार, कवि या लेखक हो, तो शत्रीको इन सब वातोसे क्या 
मतलब ? पतिके नातेसे उसे जो सुख मिलता है, वही उसके 
लिये सब कुछ है। इसीलिये ख्रियोंको कभी कभी बहुत दुखी 
होना पड़ता है। पति तो सदा अपने कामसे लगा रहता है-- 
दिन-रात व्यापार अथवा गूढ़ विचारोमे मम्न रहता है। उसे 
ऐसे कार्य्य करनेकी फुरसत ही नही मिलती, जिनसे खत्रियाँ प्रसन्न 
होती हैं। ऐसी दशामे यदि ख्री अधिक सममदार न हो, तो 
गरहस्थीमे दुःख और कभी कभी कलहका भी आरम्भ हो जाता 
है, क्योकि कुछ स्त्रियों स्वभावत. ऐसी भी होती है, जो यही 
चाहती है कि पति सदा हमारे अनुराग और मनोविनोदमे ही 
लगा रहे और किसी दूसरी बातकी ओर ध्यान न दे। ऐसी 
दशामे पतिको उचित है कि वह पत्नीको भी अपने साथ साथ 
किसी ऐसे काममे लगा ले, जिसमे उसका जी बहला रहे और 
पतिका कासम-काज करना उसे न खटके | 

कवि स्वभावतः प्रेमी और रसिक हुआ करते हैं। अधि- 
कांश कवि ऐसे ही हुए हैं, जिनका विवाह बहुत ही वाल्यावस्थामे 
हुआ है। भारतवषमे तो भला माता-पिता ही वचपनमे अपने 
लड़कोका विवाह कर देते हैं और उन लड़कोमे कवि तथा सूखे 
सभी आ जाते हैं। पर पाश्चात्य देशोमे जहाँ पुरुष और ख्रियोँ 
दोनो अपना विवाह करनेमे पूरु-रूपसे स्वतंत्र होते हैं, कवि युवक 
बहुत ही थोड़ी अवस्थामे अपना विवाह कर लेते है। चचिल 
का विवाह सन्नह वर्षकी अवस्थामे, शेक्सपियरका अठारह वर्षकी 


२३४ जीवन और श्रम 





अवस्थामे ओर शेलीका उन्नीस वर्षकी अवस्थामे हुआ था। 
कीट्स जब स्कूलमें पढ़ता था, तभी वह सौन्द्य्योपासक था और 
सुन्दर स्लियोकों देखनेका उसे बहुत शौक था। यहाँ तक कि 
वह सुन्दरियोको स्वर्गीय समझता था। 

कवियोके विचार जिस ससारमे चक्कर लगाया करते हैं, वह्‌ 
ससार हमारे और आपके इस संसारसे बिलकुल भिन्न होता है। 
उन्तका संसार वहुत ही सुन्दर और आदर्श होता है। वे जब 
चाहते है, तव॒ उस ससारका दृश्य अपनी आँखोंके सामने उप- 
स्थित कर लेते है और जब चाहते हैं, तब उसे हटा देते है। इस 
ससारकी तरह उनका संसार न तो कठिन होता है और न सदा 
उनके सामने उपस्थित रहता है। न उसमे इतनी चिन्ताएँ होती 
हैं और न विपत्तियों । इसीलिये स्त्ियोंके सस्वन्धके उनके 
विचार भी बहुत ही उच्च कोटिके होते हैं। उनके हृदयमे आदशे 
ख्रीकी प्रतिमा स्थापित रहती है और उसके प्रति उनमे शुद्ध और 
आदर्श प्रेम होता है। डाण्टेका बिएटिसके साथ; पेट्राकंका लारा 
के साथ और टस्सोका लियोनोराके साथ जो प्रेम था, वह बहुतसे 
अंशोसे आदश था। बिएट्रिसके प्रेममे डाए्टे अपनी श्री और 
चब्चोको भूल गया था। पेढ़ाक अपनी लड़कीको घरमे नहीं रखता 
था ओर टस्सो बहुत दिनों तक पागलखानेमे पड़ा रहा था । 

डाण्टे यदि जन्मसे प्रेमी नहीं था, तो भी कमसे कम उसके 
जीवनका आरम्भ श्रेमसे ही हुआ था। नो वर्षक्ती अवस्थामे वह 
आठ वर्षकी बालिका बिएटिस पर सदाके लिये आसक्त हो गया | 
उसने कभी अपना प्रेस प्रकट नहीं किया और एक दूसरी ख्लीके 
साथ विवाह भी कर लिया। चौबीस वर्षकी अवस्थामे बिएटिस 
मर गई, जिसके दु'खमे वह इतना कृश और क्षीण हो गया था 

कि उसके सिन्न भी उसे बड़ी ही कठिनतासे पहचान सकते थे | 
उस समय उसका जीवन और भविष्य मानो घोर अन्धकारमय 
हो गया। केवल विएटिसका ध्यानही उसके जीवनका आधार 
रह गया। सृत्युने विएट्रिसकों संसारसे उठा लिया, डाणटेने स्वगे 
तक उसकी आत्माका पीछा किया और उसकी आंखोसे उसने 
सारा विश्व देखा ओर उसीके श्रेमसे उत्तेजित होकर उससे 
अपने सबसे बड़े काव्य 0ए7775 (>०70६0॥9 की रचना की । इस 
काव्यसे उसने ब्रिएटिसकों मानो देवी बना कर उसकी पूजा को 
है। उसका प्रेम, आदर्श और स्थायी था और इसका कारण 
बहुतसे अंशोमे उसका विरह ही था। यदि बिएट्रिससे उसका 
विवाह हो जाता, तो वह कभी इतनी सुन्दर कविता न कर सकता । 
अपनी विवाहिता सत्रीके साथ उसका विशेष प्रेम नही था, क्योकि 
उसके लिये उसने एक पंक्ति भी नही लिखी ! इसके अतिरिक्त जब 
डाण्टेको देश-निकाला मिला, तव उसकी स्री उसके साथ भी नहीं 
गई थी, बल्कि फ्लोरेन्समे ही रह गई थी । 

पेट्राके और लाराकी ग्रेम-कथा भी बहुत दिनो तक लोगोको 
स्मरण रहेगी। लाराके भममें पेटाक इधर उघर मारा मारा 
फिरता था और आय: एकान्तमें भी जाकर उसका ध्यान किया 
करतां था। कम्री-कभी अपनी प्रेमिकाकी दूरसे एक भलक 
देखनेके लिये वह उसके मकानके आस-पास भी आ निकलता 
था। छाराका पति पेट्राकके श्रेम और भावसे दुखी रहा करता 
था। जब चालीस वर्षकी अवस्थामे लाराका ८ लेगसे देहान्त 
हो गया, तब पेट्राकने लिखा था कि वह एक ऐसा दीपक था, जो 
चिकनेके अभावके कारण बुक गया। उसकी स॒त्युका समाचार 
सुनते ही सारा संसार उसके लिये विज्कुल अन्धेरा हो गया 

था। इसके बाद पेढ़्राकं बीस वषे तक जीता रहा। उसका 
सारा जीवन उसीके सम्बन्धमे कविता करते बीता । 

पेट्केकी कविताका इटलीमे बड़ा आदर था । उसी कविताकों 
पढ़कर टरसो भी उसके ढंग पर चलने ओर कविता करने लगा | 
पहले वह एक खस्री पर आसक्त हुआ, पर जब उस ख्रीने दूसरेसे 
अपना विवाह कर लिया, तब उसने एक राजकुमारीकी मूर्ति अपने 
हृदय-मन्दिर्मे स्थापित की । यह राजकुमारी एक ड्यूकको बहिन 
थी । उसीके ग्रेममे वह कविता करने लगा । उस कवितासे यह्‌ 
मलकता था कि वह राजकुमारी भी उस पर कुछ कृपा रखती है, 
यद्यपि वास्तवमे यह बात नही थी । उसको कुछ कविताएँ किसीने 
चुरा कर ड्यूकको दिखछाई, जिससे चिढ़ कर ड्यूकने उसे एक 
मठमे बन्द्‌ करा दिया | किसी तरह बह वहाँसे निकल भागा और 
साल भर तक इधर उधर मारा-मारा फिरा। सालभर बाद उसे 
फिर वही आना पड़ा, जहाँ उसका हृदय रमता था। वहां पहुँच 
कर उसने ड्यूक ओर राजकुमारीसे मिलना चाहा, पर उन लोगोने 
उसके साथ मिलनेसे इन्कार कर दिया। इस पर वह पागल हो 
गया और उनको तथा उनके घरवालोको बुरा-भला कहने लगा। 
वह फिर. पकड़ कर एक अस्पतालमे भेज दिया गया, जहाँ पागलो- 
की तरह सात वे तक उसकी चिकित्सा होती रही । पर कुमारीका 
ध्यान उसके हृदयसे कभी न निकला और वह सदा उसके 
सम्बन्धमे कविता करता रहा । 

कवि मेटासटासियो जिस गानेवाली पर आशिक था, उसके 
ओर उसके पतिके पीछे पीछे वह दिन रात घूमा करता था। 
उसकी श्रेमिकाने मरते समय लिख दिया था कि मेरी झत्युके उप- 
रान्त मेरी सारी सम्पत्ति मेटासटासियोकों मिलिे। पर उसने 

वह सम्पत्ति नहीं ली और उसके पतिकों ही दे दी। एक और 
कविने अपनी प्रेमिकाकों अपने ऊपर अलुरक्त कर लेने पर भी 
केवल इसीलिये दूसरी ख्रीसे विवाह कर लिया था कि वह 
विरह-दशाकों सर्वोत्तम और उपयुक्त समझता था और उसी 
विरह-दशामे उसने बहुत अच्छी कविता भी की थी। वैलैण्डकी 
प्रौमिका भी उसे चाहती थी; पर वैलैण्ड द्रिद्रताके कारण उससे 
विवाह न कर सका था। जव उसकी प्रमिकाने दूसरेसे विवाह 
कर लिया, तब भी वह वराबर उसकी मुहच्बतका दम भरता रहा 
आओर वरावर कविता करता रहा। इवैल्डकी प्रतिभा तो मानो 
उसी समय जाप्रत्‌ हुई थी, जब उसकी प्रेमिकाने उसे निराश 
करके दूसरेसे विवाह कर लिया था। गाथेका अनुराग बहुत-सी 
ख््रियो पर था, पर केवल अपनी स्वतंत्रताकी रक्षाके विचारसे ही 
उसने किसीके साथ विवाह नहीं किया । इसी प्रकार और भी 
अनेक ऐसे कवि हो गये हैं, जिन्होंने अपनी प्रेमिकाके विरहमे 
अच्छी अच्छी कविताएँ की है। यदि उनकी प्रेमिका उन्हे मिल 
जाती, तो वे कभी वेसी अच्छी कविता करनेमे समर्थ न होते । 

युरोपके अन्यान्य देशोमे तो कवियो और साहित्य-सेवियोका 
प्रेम बहुतसे अंशोमे उच्च और आदूश था; पर विगत शताव्दीमे 
फ्रान्समे प्रमकी बड़ी ही दुदंशा थी। उन दिनो वहाँ बड़े छोटे 
सभी दुराचारी हो गये थे। विवाहसे बहुत पहले श्री और 
पुरुषमे अनुचित सम्बन्ध हो जाता था, जिसे छिपानेके लिये उन्हे 
विवाह करना पड़ता था। उनका अधिकांश साहित्य इसी 
प्रकारके गन्दे प्र मसे भरा पड़ा है । 

वहाँ दुराचारिणी स्रियाँ ही अच्छी समझी जाती थी 
ओर उन्हींका सव जगह आदर होता था । ख्रियाँ केवल पुरुषो 

के मनोविनोदकी सांग्मी समझी जाती थी। इसमे सारा दोष 
वहाँ के तत्कालीन साहित्य और साहित्य-सेवियोंका था । क्रान्ति- 
योसे तो समाजकी रक्षा की जा सकती है, पर ख्रियोकी दुराचा- 
रितासे समाजकी रक्षा नही हो सकती । इससे समाजका प्रत्येक 
अंग दूषित हो जाता है। इस दोषसे समाजकी रक्षा साहित्य- 
सेवी ही कर सकते हैं। सभ्य देशोमे स्थियोकी उपमा बैककी 
हुण्डियोसे दी जाती है और कहा जाता है. कि साहित्य-सेवी 
महाजन हैं ; उन्हीकी इच्छालुसार सब-साधारणकी दृष्टिमे ख्रियो- 
का आदर-रूपी भाव घटता और बढ़ता रहता है। यदि यह 
बात ठीक मान छी जाय, तो कहना पड़ेगा कि विगत शताब्दीमे 
फ्रान्सका मैतिक दृष्टिसे बहुत अधिक अधःपतन हो गया था। 
कारण यही है कि उस समयके वहाँके अनेक बड़े-बड़े कवि और 
लेखक स्वयं दुराचारी थे। डिडेण्टने, जिसने योग्यता और 
सद्गुण पर एक बहुत अच्छा निबन्ध लिखा है, पहले अपनी 
एक भ्रेमिकासे विवाह किया और तब एक दूसरी रखी हुई 
प्रेमिकाके व्ययके निवोहके लिये एक बहुत ही अग्छील उपन्यास 
लिखा । रोशियोका बहुत-सी सुन्दरियोके साथ अनुचित सम्बन्ध 
था। अ्रखिद्ध लेखक वाल्टेयरने कभी विवाह ही नही किया , 
क्योकि बिना विवाह किये और यो ही उसका काम निकलता 
रहता था। वह अपनो अन्तिम प्रेमिकाके साथ एक ही 
मकान में रहा करता था और लोगोको दिखलानेके लिये 
उसे अँगरेजी और इटालियन भाषा सिखलाया करता था। 
इस प्रकार श्रेसी और प्रेमिका दोनो एक साथ छः वर्ष तक 
रहे । अन्तमे प्रेमिका अचानक भर गई और प्रेसी प्र मानो 
छुःखका पहाड़ दूट पड़ा। भल्रा जहाँ इतने घड़े बड़े विद्यानों 

ओर लेखकोकी यह हालत हो वहाँ समाजकी दुर्देशाका क्‍या 
पूछना है ! 

अगरेज कवियोमे भी वहुतसे लोग बड़े-बड़े आशिक-मिजाज 
हो गये हैं । स्विफ्टका तीन स्त्रियोंके साथ वहुत द्वी गुप्त-रूपसे अलु- 
चित सम्बन्ध था। पोष पहले बार एक ख्री पर आसक्त हुआ 
था ; पर जब उस ख्रीने उसका कुछ भी ध्यान न किया, तव वह 
युरोपकी सबसे बढ़ कर सुन्दर त्री लेडी माण्टेण पर आसक्त 
हुआ , जब पहले पहल लेडी पर उसने अपना प्रेम प्रकट किया, तब 
वह खिल-लिखा कर हँस पड़ी । तवसे वह उससे बहुत ही घृणा 
करने ल्गा। काउपर वाल्यावस्थामे अपनी चचेरी बहन पर 
आसक्त हुआ था और उससे निराश होकर ही वह कविता 
करने लगा था। ड्राइडनने बहुत ही ठीक कहा--“प्रेम यदि 
मलुष्यको कवि नहीं तो कमसे कमर तुकबन्द अवश्य बना देता 
है।” इसके उपरान्त वह एक और स्री पर आसक्त हुआ था 
ओर बह उसके पुत्र ओर पतिके साथ रहा करता था। पहले 
तो उसकी प्रेमिकाका पति सरा और तब उसकी प्रेमिका लकवे 
की बीमारीमे मरी । प्रेमिकाके मरनेसे वह अत्यन्त दुखी हुआ 
था। गोल्डस्मिथ भी एक बार एक ख्लीके प्रेममे फेंस गया था | 
कीद्स तो बहुत बड़ा आशिक-मिजाज था। उसे हर जगह इश्क 
ही सूकमता था। फ्रान्सीसी कवि बेरेजरने युवावस्थामे तो बहुत- 
सी ख्रियोके साथ श्रेम किया ही था, पर वृद्धावस्थामे भी वह एक 
अगरेज युवती पर आसक्त हो गया था। बथुढ़ापेमे वह उसके 
प्रेममे बिलकुल पागल हो गया था। जब उसने अपनी प्र म-कथा 
और उससे होनेवाढी व्यथा अपने एक मिन्नकों सुनाई; तब वह 
उसे लेकर एक देहातमे चला गया। वहाँ वे दोनो कई सप्ताह 

तक रहे । बहुत कुछ जी वहलानेके वाद तव कही जाकर बुड्ढेके 
कलेजेका घाव पूजा। इसीलिये एक सममभदारने कहा है कि 
ओम भी चेचकके रोगसे कम नहीं है; यदि यह कही बुढ़ापेमें हो 
जाय, तो फिर आफत ही ढाता है । 

हमारे यहाँ हिन्दी-साहित्यके कवियामे भी बहुतसे कवि 
रसिक और स्ली-्रेमी हो गये हैं । पर सच्चे प्रेमियोमे बिजावरके 
ठाकुर कवि ( सबैयावाले ) का नाम विशेष उल्लेख योग्य है। 
बिजावरमे एक सुनार था, जिसकी एक विवाहिता कन्या 
महल्ले के एक कुएं पर पानी भरनेके लिये नित्य सन्ध्याके 
समय जाया करती थी। एक दिन ठाकुर उसे देखकर उस 
पर मोहित हो गये और तबसे वे नित्यप्रति सन्ध्या समय 
उसे देखनेके लिये वहाँ जाया करते थे। पर विशेषता यह थी 
कि वे कभी उससे एक शब्द भी न बोलते थे, क्योकि वे जानते 
थे कि वह कन्या विवाहिता है और उसके साथ किसी प्रकारकी 
बात-चीत या छेड़-छाड़ करना उचित नहीं है । पर वे सौन्दर्यके 
उपासक थे, उसका सौन्दर्य उन्हे बहुत भला मसाहम होता था 
और इसीलिये वे नित्य एकबार उसके दशेनके लिये उस 
कुएँ पर जाया करते थे और नित्य उसके रूपकी प्रशंसामे 
एक नया सवेया पढ़कर उसे सुनाया करते थे। वह कन्या 
भी उनका सवैेया सुनकर बहुत ही श्रसन्न होती थी। पहले 
तो कुछ दिनो तक यह क्रम इसी प्रकार चलता रहा, पर जब 
उस कन्याके पिताकों यह बात मालूस हुईं, तब उसने उसका 
कुएँ पर पानी भरने जाना बन्द्‌ कर दिया। तब वह कन्या भी 
वीसार पड़ गई और ठाकुर कवि भी। दोनोकों ज्वर आने 
लगा। उस अवसर पर वे दोनों ही एक दूसरेकों देखनेके 

लिये बहुत ही व्याकुल रहा करते थे। कई दिन बाद ठाकुर 
कविने उठ कर नित्य उसके मकानके आस-पास चक्र लगाना 
आरम्स किया । उस समय उनके एक मित्रने उन्हे समझाया 
कि तुम क्यो व्यथ चक्कर लगाते हो, तुम्हारी प्रेमिकाको तुम्हारी 
कुछ खबर भी है। इस पर उन्होने उसके सकानके नीचे एक 
सवैया कहा था जिसका अन्तिम पद था-- 

“आवबत हैं नित, मेरे लिये इतनो तो विशेष कै जानत दो रहै।” 
तबसे उस कन्याकों मातम हो गया कि ये नित्य मुझे देखनेके 
लिये यहाँ भी आया करते है। तबसे वह नित्य मरोखे-खिड़की 
आदिसे उन्हें दर्शन देने तथा उनके दर्शन करने लगी । पर फिर 
भी दोनो रोगी ही रहे, रोग-मुक्त कोई न हुआ ।अन्तमे उस कन्या 
ने अपनी सातासे कहा कि यदि तुम चाहती हो कि मै अच्छी हो 
जाऊें, तो तुम मुझे कुएँ पर पानी भरलेके लिये जाने दिया करो | 
माताने उसकी बात सान ली और उसे कुएं पर जानेकी आज्ञा 
मिल गई | तब कही जाकर दोनो अच्छे हुए और फिर नित्य एक 
दूसरेके दर्शन करने लगे । कुछ दिनो वाद उस कन्याकी ससु- 
रालवालोको यह वात साल्म हुई और उनके डरसे पिताने फिर 
कन्याको कुऐँ पर जानेसे राक दिया ओर बिजावरके तत्कालीन 
महाराजसे इस बातकी शिकायत की । महाराजने ठाकुरको अपने 
द्रबारमे बुला कर पूछा तो उन्होने स्पष्ट कह दिया कि महाराज 
मैंने उसे तनिक भी पाप-दृष्टिसे नहीं देखा; मेरा उस पर बहुत ही 
सात्त्विक और पवित्र प्रेम है। पर पिताका इन बातोसे सनन्‍्तोष 
नही हुआ और उसने कन्याको घरसे बाहर न निकलने दिया । 
तब एक दिन बहुत ही दुखी होकर ठाकुरने उसी कुएं पर जाकर 
शक सवैया पढ़ा, जिसमे उन्होने जल-देवताकी प्राथना की और 

कहा कि यदि मेरा श्रेम सच्चा और शुद्ध हो, तो आप किसी 
अकार फिर उस सुन्दरीकों यहाँ चुलाइए । कहते हैं कि वह कुआँ 
उसी दिन सूख गया, जिसके कारण महल्लेमे बड़ी ही हलचल मची । 
तब फिर उस कन्याने अपने साता-पितासे कहा कि ठाकुरने आज 
तक झुमसे कभी एक भी बात नहीं की और न मुझे; कसी छेडा। 
ऐसी दशामे यदि आप लोग चाहते हो कि कुएँसे फिरसे पानी 
आवबे, तो मुझे वहाँ पानी भरनेके लिये जाने दीजिए। लाचार 
माता-पिताने इसे जानेकी आज्ञा दी, ठाकुर भी पता लगा कर वहाँ 
पहुँचे। उसी समय फिर कुएंमे पानी आ गया। विजावरमे 
अब तक वह कुआँ भी सौजूद है और उस कन्या तथा ठाकुरका 
मकान भी ओर इस वातको वहॉँके प्रायः सभी लोग 
जानते हैं । 

प्रसिद्ध कवि आलम जब पहले ब्राह्मण थे, तब उन्होने एक 
बार एक दोहेका एक चरण बनाया भ्रा, पर उसका दूसरा चरण 
उनसे न बन सका था। उस एक चरणकों कागज पर लिख कर 
उन्होंने अपनी पगड़ीके परलेसे बॉध लिया था। एक दिन 
उन्होने वह पगड़ी ₹ंगनेको दी और उसके पललेमे भूलसे त्नह 
कागज भी बँधा रह गया। रँगरेजकी कन्साने वह क़ागज देखा 
ओर उस दोहेक़ा दूसरा चरण भी बनाकर उस प्र लिख द्विया 
ओर जब यगड़ी रँगी जा चुकी, तब वह कागज भी उसीके साथ 
रखदिया । आलम वह कागज प्रद कर बहुत ही विस्मित हुए और 
पता लगाते हुए उस रेँगरेजके घर पहुँचे॥ वहाँ उन्हे वह लड़की 
मिली, जिसने दोहेका दूसरा चरण बनाया था। उस लड़कीके 
रूप और गुण पर थे इतने मोहित हुए कि तुरन्त मुसलमान होकर 

' उन्होंने उसके साथ विचाह कर लिया ! 

इसी अकार और भी बहुतसे ऐसे कवि हो गये हैं जो ख्री- 
प्रेमीथे। बोधाका इश्कनामा और बिद्रीकी सतसईसे सिद्ध 
होता है कि ये दोनो ही कवि बढ़े सौन्दस्ये-श्रमी-थे। देवकी 
क्वितासे भी यही वात सिद्ध होती है। केशव तो वृद्धावस्थामे 
भी नित्य उस स्थान पर जाया करते थे, जहाँ स्लियों नहाती और 
पानी भरती थी । उन्हे देख कर युवतियाँ “बाबा” कह कर 
उनकी हँसी उड़ाया करती थीं। उसी अवसर पर उन्होने यह 
दोहा कहा था-- 


केशव केसन अस करी, बैरिहु जल न कराहि ) 
चन्द्रवदन मुगलोचनी, वावा कहि कहि जाहि॥ 


आधुनिक कवियो और लेखकोमे भारतेन्दु बाबू हरिश्चंद्र 
उल्लेख योग्य हैं। आपका दो वेश्याओसे सम्बन्ध था। उर्दू भाषा- 
के तो वहुतसे ऐसे क़चि;हो गये हैं, जो मयप भी थे और स्ली-लोछुप 
भी !। बंगलाके कवि साइक्रेल मछुसूदन दत्त एक युरोपियन 
युवतीके प्रेम-पाशमे इतने फैंस गये थे कि उससे विवाह करनेके 
लिये उन्हे ईसाई हो जाना पड़ा था ! 

पाश्चात्य देशोमे ,लोग पहले ग्रेम और प्रेम-परीक्षा करते हैं 
ओर तब विवाह! लेकिन ऐसे लोगोंमे श्रायः यही देखा जाता है 
कि विवाह होनेसे पहले लो प्रेमी और प्रेमिकासे बहुत प्रेम दोता 
है, प्रर विवाहके कुछ ही दिनो उपरान्त वह प्रेस शिथिल पड़ जाता 
है । पर वास्तवमे परीक्षाक्रा समय विव्वाहके उपरान्त ही आता है । 
यदि विवाह होनेके उपरान्त अनेक प्रकारकी कठिनाइयों और कष्ट 
भेल कर भी पति और -पत्ली परस्पर ,एक दूसरेके अम्रभे दृढ़ .रहे, 
तो सममतना चाहिए कि वे सच्चे अ्रसी है । ओऔज़न-और सुखके ससय 

तो सभी लोग प्रेम कर सकते हैं। सच्चे प्रेमके लिये मनमे सच्ची 
सहानुभूतिकी आवश्यकता है। इसके अतिरिक्त पति-पत्नीके 
लिये यह भी आवश्यक होता है कि वे अपने मन और विचारों 
को अपने अधीन रखे और अपना उत्तर-दायित्व समसे, यदि 
एकसे कोई भूल या अपराध हो जाय, तो दूसरा उसे शान्ति-पूर्वक 
क्षमा कर दे और यदि एकके ऊपर विपत्ति आवे, तो दूसरा उसका 
कभी साथ न छोड़े । ऐसी अवस्थामे दोनोका जीवन बड़े ही सुख, 
बड़े ही आनन्द्से बीतेगा। दोनों ही अपने घरको स्वर्ग और 
सारे सुखोका केन्द्र समझेगे ओर सब प्रकारके कष्टो तथा 
आपत्तियोसे सदा रक्षित रहेगे । 

कास-काजी आदसी जब दिन भरका थका-मॉादा घर आता है, 
तब वह सुखी और शान्त होना चाहता है. और यदि घरसे 
सुशीला स्त्री हो, तो इसमे कोई सन्देह नहीं कि उसे वहा अवश्य 
सुख और शान्ति सिलती है। सुशीला स्रीकी पहचान यह 
है कि ग्रहस्थीका सारा प्रबन्ध बहुत ही उत्तमता-पूबक करे, बाल- 
बच्चोके पालन-पोषणका पूरा-पूरा ध्यान रखे, सास-ससुर, देव- 
रानी, जेठानी और ननद्‌ आदिकों कभी रुष्ट या असन्तुष्ट न होने 
दे, यदि किसी ग्रकारका कोई कष्ट आ पड़े, तो यथासाध्य चुप-चाप 
उसे सह ले और हर-द्म अपने पतिकी सेवामे दत्तचित्त रहे। 
ऐसी ही खियोके कारण बहुतसे लोग अच्छे अच्छे काम कर 
डालते है और कभी-कभी महात्माओ तकमे गिने जानेके योग्य हो 
जाते हैं । पर संसारमे जहाँ इश्वरकी और अनेक विचित्र लीलाएँ 
देखी जाती हैं; वहाँ यह भी देखा जाता है कि प्रायः अच्छी स्रीको 
बुरा पति मिलता है ओर बुरी स्री अच्छे पतिके गले मढ़ी जाती 
हैं। ऐसे बहुतसे विद्वाद्‌ और महापुरुष हो.गये हैं, जो अपनी ख्री 

के लड़ाके, चिड़चिड़े या शक्‍्करी स्वभावसे सदा दुखी रहते थे 
और जिन्हे ग्रहस्थी बिलकुल जंजाल मालूम होती थी। पर 
साथ ही बहुतसे विद्वाव्‌ और महापुरुष ऐसे भी हो गये, है, 
जो गृहस्थीके विचारसे बड़े ही भाग्यवान्‌ थे और जिनकी 
ख्त्रियाँ बहुत द्वी सुशीला, सुयोग्य, दक्ष और विद्ुपी थी। 
ऐसी ख्रियोनें विया ओर विज्ञान विषयक कार्योंम अपने 
पतियोको बहुत अधिक सहायता दी है और यथासाध्य उनका 
हाथ बेंटाया है । 

पर आज-कलकी सभ्यता स्लियोको वहुतसे अंशोमे नष्ठ कर 
रही है। सन्त पालने कहा है कि आज-कलकी ख्तरियाँ प्राय” घर 
का कोई काम-धन्धा नही करती, सदा खाली रहती है, इधर-उधर 
घूमा करती हैं और व्यथथ दूसरोकी निन्‍्दा-स्तुति करती फिरती हैं । 
यह दशा पाश्चात्य सभ्य समाजकी भी है ओर भारतीय समाजकी 
भी। ऐसी ख््रियाँ न तो कभी प्रेमकी पात्र हो सकती हैं ओर न 
उनसे पतियोको किसी काममे सहायता मिरू सकती है। भरा 
स्त्रियोकी यह दशा देखकर यदि कोई समभदार अविवाहित रहना 
ही पसन्द करे तो उसमे उसका क्या दोष है ? पाश्चात्य देशोमें 
जहाँ विवाह करना या न करना अपने अधिकारमे होता है, बहुत 
से पढ़े-लिखं ओर कमाने-धमानेवाले लोग भी इसी लिये विवाह 
करके गृहस्थीकी मममटोमे फैंसनेसे डरते है। चाहे आगे चछकर 
वे दुराचारी ही क्यों न हो जाये और उनके द्वारा समाज कितना 
ही दूषित क्यो ।न हो जाय, पर वे विवाहसे सदा बचनेका ही 
प्रयत्न करते हैं। इसी लिये भारतीय समाजमे यह प्रथा स्थापित 
कर दी गई है कि माता पिता ही अपनी सन्तानके गलेमे गृहस्थी 
का जंजाल डाल दे और सन्तान चाहे दुखी होकर और चाहे 





सुर्खी रह करे उसकी निवोह करे ओर भविष्येसें उनके द्वांरां 
समाजमें दुर्राचार फैलनेंकी आशंका ने रह जोय | यही 
कारण है कि हमांरा संमाँज उन अनेक दोषोसे रक्षित हैं, 
जिनसे यूरोपियर्न सभ्य समाज बुरी तेंरह दूषित और कंलेंकित 
होरंहाहै। 

अब हंम॑ दुम्पतिक प्रेम सम्बन्धमे दो बातें कह कर येह्‌ 
प्रकरेंणे समाप्त करते हैं । हैरटगेने कहा है कि “यदि ख्रींमे यथेष् 
सौन्दर्य हो, तो वह पुरुषको अपने वशमे कर सर्कंती है और 
यदि पुरुंषक पीस यथयेष्ट धन हो तों वह ख्रीकों अपने वंशमे कर 
सकता । |” पर थहे ब॑ंतें सांसारिक अंलुभवेके बहुत कुछ 
विपरीत है। केवल धं्नेंस ख्किं प्रेम संस्पादितें नहीं कियी जाँ 
सकती । गा पूर्छिएं तो जो. प्रेम केवेले धर्नेके कारण 
होता है, वह ने तो कैंभी स्चों भ्रम होती है और न उसके परिं- 
शाम सुन्दर औरें सुखद होता है। बंहुंधों ऐसे प्रेमकी अन्तिम 
परिणाम यैंदी होता हैं कि पति और पैज्नी दीनों दुराचेरिम प्रेबूर्त 
हो जीते है। संर्च्चें प्रेमेके लिये भेनमे एक दूरसरके प्रति संहाजुं- 
मूँतिकी आंवर्श्येंकता होती है। इंसीलिंये किसान बंहुंत हीं ठीके 
कहा है कि कभी-कभी कंट्टे ओऔरे ऑपत्तियो्स भी प्रेम बहुँते रे 
हीं जाता है, क्योकि उस दशामें संदलुभूतिकी विशेष आविरियें- 
कँतां होती है और सहांबुभूतिकी सीत्री जितनी ही अधिक 
होंगी, प्रेम भी उतनो ही अधिक होगा । दूसरी बात यह. है कि 
प्रोरम्सिक और नंया प्रेम किसी कांसर्की नहीं होता । पतिं और 
पंत्रीकी जिंतेन हीं अधिक दिनो तंके साथ रहेगा, ऑये: उनके 
असम भी उतनी ही इंडि होंगी।. एक दूर्सरेके हदेयंको अच्छी 
सरेंद पदिचानने और दोनो हंदयोक एंक होनेमे बहुत समय लगंतों 

है। ज्यो-ज्यो दिन वीतते है, त्यो-त्यो वे दोनो एक दूसरेके गुणों 
ओर दोपोसे परिचित होते जाँते है और शुणोका आदर करना 
तथा दोषोकों उदारता-पूर्वक क्षमा करना या सहना सीखते जाते 
हैं और यही परिचयकी अधिकता, सहानुभूति और सहनणीछता 
आदि प्रेमके प्रधान आधार हैं । 


म.. ह.आ 3] 


दसवाँ प्रकरण 


जीवन-सन्ध्या--महात्माओंके अन्तिम विचार । 


ला 5च---+द सा उ5॑ेाे.. 


वस्थामे भी बहुत-सी विशेषताएँ हैं। युवावस्थामे 
८. अनेक प्रकारके सुख होते है और वृद्धावस्थामे उनकी 
स्वृति बनी रहती है। जिस प्रकार किसी फूलकी सबसे अन्तमे 
खिलनेवाली पँखड़ियों सबसे अधिक सुन्दर होती है, उसी प्रकार 
जीवनके अन्तिम दिन भी वहुत ही सुन्दर और सुख-पूर्ण हो 
सकते हैं। जब किसी वृक्षके फूल मड़ जाते हैं, तब उसमे फल 
लगते हैं और जब शरीर शिथिल होने लगता है, तब मन परि- 
पक्क होने लगता है। कारनैरोने पचासी वर्षकी अवस्थामे कहा 
था---“ज्यो-ज्यो शरीर वृद्ध होता जाता है, त्यों-त्यो आत्मा पूरा 
प्राप्त करती जाती है।” अमेरिकाके डा० चेनिगसे, उनकी 
स॒त्युके कुछ ही पहले, किसीने पूछा था कि जीवनकी सबसे 
अधिक सुख-पूर्ण अवस्था कोनसी है। उन्होने उत्तर दिया-- 
“साठ व्षेकों”?। उस समय उनकी अवस्था साठ ही वर्षकी 
थी। हा सी ह 
५ भारतवर्षमे जिन लोगोकी अवस्था पचपन साठ या पैसठ 
वर्षकी हो जाती है, उनकी समभककी हँसी उड़ाते हुए लोग कहा 
. करते है कि ये तो सठिया गये है। मानो साठ वषकी अवस्था 
तक पहुँचने पर आदरमीकी अक सारी जाती है। साधारणतः 

पाश्चात्य देशोके लोगोका भी यही विश्वास है कि तिरसठ वर्षकी 
अवस्था तक पहुँचने पर मनुष्यकी सानसिक शक्ति क्षीण होने 
लगती है। लेकिन फाण्टेनेलने कहा था कि मेरे जीवनका सबसे 
अधिक सुख-पूणण अश पचपनसे पचहृत्तर वर्षकी अवस्थाके सध्य- 
का था। बफन सत्तर वर्षकी अवस्थामे उतना ही अधिक प्रसन्न 
रहता था, जितना कि वह अपने जीवनकी और अवस्थाओमे रहा 
करता था। उसने एक स्थल पर कहा था--“जो पिछली बातें 
पुराने मूखोंको दुखी करती है वही मुझे सबसे अधिक सुग्बी 
और पसन्न करती है |” 

एक फ्रान्सीसी नीतिज्ञने कहा है कि युवावस्थाका स्वगे 
वृद्धावस्था है ओर बृद्धावस्थाका स्वगे युवावस्था है। युवावस्थाके 
दिन वहुत धीरे-धीरे बीतते हैं। उस समय बरस-गॉठ मानो 
बहुत दूर-दूर पड़ती है और जीवनका स्व धीरे-धीरे हमारी ओर 
आता है। पर ज्यो-ज्यो दिन बीतत जाते हैं, त्यो-त्यो बरस-गॉठ 
अधिक जल्‍दी होने लगती है। उस समय हम अपनी गत्‌ 
युवावस्थाके स्वर पर दृष्टि डालते है और उस समयकी वातोकी 
स्व्रति बनाये रखते है। वह मनुष्य बढ़ा ही भाग्यवान है, जो 
युवावस्थामे अच्छे अच्छे काय्ये करता और अच्छी अच्छी 
बाते कहता है और बृद्धावस्थामे उनका स्मरण करके प्रसन्न 
होता है । 

वृद्धावस्थामे लोग तरह तरहके कामोसे और विशेषतः प्राचीन 
सुन्द्र प्रन्थोका अध्ययन करके अपना जी बहलाते हैं । प्राचीन 
भारतवासी वानप्रस्थ आश्रमसे प्रवेश करके जगलो ओर पहाड़ोकी 
ओर निकल जाया करते थे और वही वहुत ह्वी झुद्धता-पूवंक और 
बड़े ही सुखसे अपना जी बहलाया करते थे। आज-कल भी 





२५० जीवन और असम 
वृद्ध हिन्दू यां तो सब॑ तींथोंकी यात्रा करने निकल जाते है, 
या किसी एक ही तीर्थमें रह करे अपना शेष जीवन सुख और 
शॉन्ति-पूर्वक व्यतीत करेंते हैं। उस अंवेस्थामें उनका समय 
गीता-पुराण आदि पढ़ने और धंम्मे-चर्चा करके आत्मिके उन्नति 
करनेमे ही बीतंता है। पांश्चात्य देशोमे वृद्धार्वस्थामे लोंगें 
किसी गाँव, देहात था दूसरे निंजुन स्थानमे छोटों मोटा सकने 
बना कर जा रहते हैं ओर वही बाग-बगीचां छेंगा कंर रहते और 
पुस्तकें पंढूँ कर अपना समय विताते हैं। लाई चेसेंटर फील्ड 
जब बृद्धावस्थामे बहरे हो गये थे, तब वे केबल एंस्तेके ही पंढ 
करते थे और कहते थे कि बहरोका यही वांत्तालापं है और इसीके 
द्वारा वे संमाजंसे संम्बन्ध रखते हैं। सोठे वर्षकी अरवेस्थांमे 
उन्होंने अपने एक॑ समिनत्रकों लिखों था--“इस बार बिना प्रसंत्न 
या छुखी हुए मैंने सालें भर केबल तरकारियाँ बोहे हैं। मेरा 
बुढ़ापां और बहरापने तो सुंझे प्रसन्न नदी होने देंता और भेरा 
देशेन-शांख अर्थवां कंदांचित्‌ मेरा रेंवमाव ही मुमे ढु:खंसे रक्षिंतें 
रंखतो है। में बंडे मंजेमे पेड़े लगाता; घूमेता और किताँबे पंढती, 
हूँ और साथ ही उसे मृत्युकी भी प्रतीक्षा करता हूँ, जिंसंकी ने तो 
मुझे आकांत्ा है और न भय ।”? 

रिचर्ड बैक्सटंर जब प्तीरोग और स्वस्थ था, तंब वह केवल 
उपदेश ही देता था; पुस्तके लिखनेकी ओर उसका ध्यान फेभी 
जाता दीं न थां। पर जब बह बहुत रोगी होनेके कारण अपने 
जीवनसे बिलकुल निराश हो गया, तंव उंसने अन्तिम और अनन्त 
शान्ति पर विचार करना आरम्भ किया ओर उर्नही विचारोकी 
णकंत्र करके एके बहुत ही उत्तम ग्रन्थ ॥)6 5थाएंड स्थिर 
( सन्तेकों विश्वास ) लिख डाला । अन्धे लोग एंके तो स्वसो- 

चतं. अ्संन्न रहा ही करत है, दूसरे वृद्धवेस्थांमे यदि वे चाँहे तो 
ओर भी अधिक प्रसन्न रह संकेते है। महात्मा सूरंदांसंजी 
प्रायः अस्सी वर्षकी अवेस्थोर्मे भी संदा बड़े हीं प्रसन्न रहंते थे 
और आनेन्द-पूर्वक पद बनायो और गाया करेतें थे। अगरेजीके 
सुर्न्सिद्ध कवि मिलटनकी दृष्टि भी बुँद्धांबंस्थामे जाती रही थी । 
इसके अतिरिक्त उसे औरे भी अनेक शारीरिक कष्ट भोगेने पढ़े 
थे। पर उसने न॑ तो वृंद्धोंवस्था, और नेत्र-हीनताकी परंवा की 
और ने कष्टोकी चिन्तों की । अन्धे होनेके समंय वह इंगलैणंड* 
का एक इंतिहास' लिख रहा था। पर जब वह अन्धा हों गया, 
तंव उसने इतिहांस लिखना छोड़ें दियी और अपने सुप्रसिंद्ध 
अन्य ?&/व058 [.6४: की र॑चना कर डाली। यदि मिलेर्टन्न 
अन्धां ने हो जीता, तो बहुत सम्भव था कि अँगरेजी-साहिंत्यें इस 
अन्थे-रत़्से वंचित ही रहे जीता । 


प्रंकृतिकी यॉजेनी भी बंडी ही विलेक्षेश है। जब किसी 
मनेष्येकी कोई एके इंन्द्रिय या शैक्ति नेट ही जाती है; तंब उसफी 
चंदेलेम उसकी कीई दूसरी इन्द्रिय या शक्ति बहुत ही तीत्र और 
वलेवेती हीं जांती हैं। जब आँखोकी ज्योति नंष्ट हो जांती है, 
तेंब मंधुरं. शब्दीकी सुर्ननेक लिये श्रवेण-शक्ति' बहेँतें वंढ़ जाती 
है; साथ हीं स्पशे करके ज्ञान प्राप्त करनेंकी शक्ति भी बढ़े जाती 
है। भातों हरें एंक ऊँगली आंख हों जांती हैं। थहाँ तक कि 
मुहं भी आँख वन जातों है ओर चांरों ओर देखने तंथा' 
पदार्थों को अनुभव करेनें लंगे जाता है। मनष्यमें साहस भा 
जाता है और उसकी इंचि बहुते अधिक अंसन्न हो जाती है, 
प्रकार उसकी आँखोवाली जुंठिकी पूंत्ति होती है। अंन्धा होते 

ही आदमी प्रायः मिलमसार और खुश-मिजाज हो जाता है। 
पर बहरेपनका प्रभाव इसके विछुकुल विपरीत होता है। 

प्रसिद्ध रूसी कवि कोजलर केवल अन्धा ही नहीं हो गया 
था, बल्कि उसके दोनो पैरोमे लकवा भी मार गया था। पर 
इससे उसका काव्य-प्रेम और भी बढ़ गया था। यूलर अन्धा 
होने पर बहुत ही हँस-मुख हो गया था और उसकी स्मरण-शक्ति 
इतनी प्रवल हो गई थी कि उसने सारा ,महाकाव्य 2370०प जवानी 
याद्‌ कर लिया था । यही नही, वल्कि उसे यहाँ तक स्मरण था 
कि कोनसे पेजका आरम्भ किस शब्दसे और अन्त किस शब्दसे 
होता है। गेलीलियो भी मरनेसे कुछ दिन पहले अन्धा हो गया 
था, पर तो भी उसने अपना मानसिक परिश्रम कभी नही छोड़ा । 
डा० टकर जब छासठ वर्षकी अवस्थामे अन्धा हो गया, तव 
उसकी लड़की उसे किताबें पढ़ कर सुनाया करती थी। अपने 
पिताको ग्रीक भाषाकी पुस्तके सुनाने के लिये ही उसने वह भाषा 
भी सीखी थी। डा० ठकरने अपने लिये लिखनेकी एक कलका 
भी आविष्कार किया था और उस कलके द्वारा उसका लिखा हुआ 
लेख उसकी लड़की वहुत अच्छी तरह पढ़ लेती थी ओर साधारण 
लिपिसे उसकी नकल कर लेती थी । एतिहासिक वाते जानने 
ओर इतिहासज्ञ बननेके लिये दृष्टिका होना बहुत ही आवश्यक 
होता है, क्योकि उसमे बहुत अधिक प्रन्थोका अध्ययन करना 
पड़ता है, पर असिद्ध इतिहासज्ञ थियरीने अन्धे होनेके बाद 
बहुतसे अच्छे-अच्छे अन्थ लिखवाये थे और, प्रेस्काटने स्वयं; 
अन्धोके लिये बनी हुईं एक प्रकारकी कलम और लिखनेके 
सन्दूकके द्वारा, कई अन्थ लिखे थे। हेनरिच हेन मरनेसे प्रायः 
आठ व पहले बिलकुल अन्धा हो गया था और उसके सब-श्रेष्ठ 


जीवन सन्ध्या--महात्माओके अन्तिम विचार २५३ 





ग्रन्थ उसी समयके लिखे हुए हैं। डिसराइली जब अन्धा हो 
गया था, तब उसने साहित्य-सेवा-सम्बन्धी अपने बहुतसे अधूरे 
विचार अपनी कन्याकी सहायता लेकर पूरे किये थे । 

लेकिन सबसे अधिक विलक्षण अन्धा पसिद्ध यात्री लफ्टि- 
नेण्ट हालमैन था । पचीस वर्षकी अवस्थामे ही उसकी आँखे 
जाती रही थी, जिसके कारण उसे अपनी नोकरी छोड़नी पड़ी 
थी। उस मनुष्यके हृदयमे बहुत बड़ी-बड़ी आकांक्षाएँ और ऊँचे 
ऊँचे होसले थे, इस लिये दृष्टिके नष्ट हो जानेसे वह अवश्य ही 
परम दुखी हुआ होगा । पर तो भी वह निराश नही हुआ और 
अपनी नवीन अवस्थाके अनुकूल ही अच्छी तरह रहनेके लिये वह 
तैयार हो गया । उसके मनमे देशाटनकी बहुत अबल इच्छा 
थी; पर अब तो वह अन्धा हो गया था। तो भी उसने साहस 
करके भ्रमण आरम्भ ही कर दिया। यद्यपि वह एक अक्षर भी 
फ्रान्सीसी भाषा नही जानता था, तथापि उसने पहले-पहल फ्रान्स- 
में प्रवेश किया। लण्डनमे तो वह अपने पास एक नोकर भी 
रखता था; पर यात्राके लिये वह घरसे बिलकुल अकेला ही 
निकला था और अकेले ही उसने सारे युरोप, एशिया, अफ्रिका 
अमेरिका, ओर आस्ट्रलियाकी यात्रा की थी। वह केवल भ्रमण 
ही नही करता था, बल्कि साथ ही साथ अपना भ्रमण-बृतान्त 
भी लिखता जाता था। उस वृत्तान्तके छ' खण्ड तो उसने 
अपने जीवन कालमे ही प्रकाशित करा दिये थे और आगेके 
खण्डोकी हस्त-लिखित प्रति भी तैयार की थी। पर इसी 
बीचमे वह मर गया । अपने नैतिक साहस, कम्मेर्यता, आत्म- 
मनिर्मेरता और अद॒स्य उत्साह आदिके कारण वह अन्धा, भी 
अपने ढराका एक ही हो गया है । 

बहरोके ससाथ लोगोक़ी उत्तनी सहालुभूति नही होती, जितनी 
अन्धोके साथ हीती है। पर यदि सच पूछिए तो अन्धे होनेकी 
अपेक्षा बहरा होना और भी घुरा है। अन्धे आदमी तो प्राय: 
आनन्दित रहते हैं. और उन्तका चित्त बहुधा असन्न रहता है, पर 
बहरे प्रायः चिड्चिड़े होते ओर सदा ढुखी रहते हैं । इसका मुख्य 
क्रारण यही है कि वे वात्तोलापके आनन्द्से वचित हो जाते हैं 
और सामाजिक सम्वन्धका सबसे अधिक आनन्द केवल वात्तो- 
लापमे ही आता है। मानो वे एक ऐसे भोजमे बैठते हैं, (जिसमे 
चे सम्मिलित नहीं हो सकते । लोगोकों,तो वे अच्छी तरह 
हँसते-वोलते देखते हैं, पर वे स्वय हँस-बोल नही सकते । सर 
विलियम वाइल्डने एक स्थान पर लिखा है--“जहाँ चार आदमी 
बैठे हो, वहों एक कुछ वहरेका नाक-सुँह बनाना और अन्धेका 
मुसकराना देखने लायक होता है। पर जो लोग अधिक समझ्त- 
द्वार होते हैं, वे पूरे बहरे होने प्र भी दूसरोकी बातोका केवल 
कुछ अंश सुननेके कारण ही क्रमी दुखी नही होते ।” 
प्रसिद्ध गबेये बीथोवनकों तीस वर्षकी अवस्थासे ही क्रम 
सुनाई पड़ने लगा था। जब वह ऊँचा सुनने छगा, तब उसने 
लोगोसे मिलना-जुलना कम कर दिया। किसी गवेयेके लिये 
बहरा होना कितना बुरा है, इसके यहाँ बतलानेकी कोई आव- 
श्यकता नही; क्योकि जो कुछ मुँहसे कहा जाता है, चह जब तक 
अपने आपको -सुनाई न दे, तब तक उसका कुछ आनन्द ही नही 
आता और विशेषतः ,ग़ाने-बजानेके कासमे तो यह जाननेके 
लिये क्रानकी'और भी अधिक आवश्यकता होती है कि.कही 
हमने वेसुरा तो नही गाया ब्रजाग्रा । अपने बहरेपनके कारण 
वीथोवन इतना हुखी हुआ कि .अन्तमे उससे आत्मघात करना 

निश्चय कर लिया। पर चहुत कुछ समक्-बूक़ कर उसने अपने 
उद्धिग्न चित्तको शान्त किया और तब भबैय्ये तथा साहस करके 
दूसरा काय्ये आरम्भ किया। उस समय उसने बहुत अच्छे 
अच्छे गीत और पद्‌ बनाये और तीन बहुत ही उत्तम नाटक 
लिखे । 

कहा जाता है कि युवावस्थामे मानसिक शक्तिमे वृद्धि करनेका 
शुण बना रहता है और मन पर नये विचार अंकित हो सकते 
हैं, लेकिन वृद्धावस्थामे भी जान्सन और जैम्स वाटने नई भाषाएँ 
सीखी थी ओर नये विचार अहण किये थे। बरजेलियस बहुत 
अधिक वृद्ध हो जाने पर भी अपनी वैज्ञानिक यंत्र-शालामे बरावर 
काम किया करता था। बलिक वृद्धावस्थामे तो मनुप्य और भी 
अधिक द्याछु, सुशील और सममदार हो जाता है । 

किसी मलुष्यके बहुत अधिक वर्षों तक जीवित रहनेसे ही 
यह नहीं कहा जा सकता कि उसने इतना अधिक जीवन व्यतीत 
किया है। कुछ लोग बीस ही वर्षमे इतना जीवन व्यतीत करते 
है जितना और लोग एक शताव्दीमे भी नहीं व्यतीत करते । 
मनुष्य जो कुछ काय्य करता अथवा अनुभव प्राप्त करता है, उसी- 
से उसके जीवनकी अधिकता या न्यूनताका अनुमान होना 
चाहिए । अधिक काये करना ओर अधिक अनुभव प्राप्त करना 
ही अधिक जीवन व्यतीत करना है । कोई ज्ञो विवाह करके दुखी 
होता है और कष्ट पाता है और कोई झविवाहित रहनेक़े कारण 
दुखी रहता है। लेकिन अविवाहित रहनेके कारण दुखी होने- 
वाला मनुष्य यह नहीं सोचता कि यदि झुमे विवाहसे होनेवाले 
सुख नही मिले हैं, तो साथ ही उससे होनेवाले दुखोका अनुभव 
ओी-तो नही हुआ है । 

जो अपने आगे सनन्‍्तान होनेका सुख नहीं देखता, वह्‌ उनकी 
अकाल मृत्युका दुःख भी तो नही भोगता। वारबटनका जब 
लड़का मरा; तव उसने कहा था कि मेरी आधी जान निकल 
गई और उसी दिनसे उनकी शाक्तियाँ क्षीण होने लगी। वर्थ 
अपने पुत्रकी सृत्युके कारण इतना दुखी हुआ था कि वह अधिक 
समय तक जीवित ही न रह सका । 

कष्ट या चिन्ताके कारण हम अपने जीवनसे बहुत कुछ विरक्त 
हो जाते है। लोगोने दुःखकी आवश्यकताका अनुभव किया है 
ओर जब वे साधारणत. उसका अनुभव नही कर. सके हैं, तव 
उन्होने उसे उत्पन्न किया है। वहुतसे लेखकोने अपने अन्थोमे 
#दु,ख-देव” का आराधन और आवाहन किया है। यहाँ तक 
कि “महात्मा छूथर भी जो सदा प्रसन्न रहा करता था, अन्तिम 
अवस्थामे अपने जीवनसे निराश हो गया था। युवावस्थामे 
मरना बड़े ही दुःखकी बात है; पर वहुत अधिक दिनो तक जीवित 
रह कर अपने सभी सम्बन्धियोको अपनी आँखो मरते देखना 
भी तो कुछ कम दु खकी वात नही है। ऐसे दीघे जीवनसे अल्प 
जीवन ही कही अच्छा है । 

ससारमे बहुतसे लोग ऐसे होते हैं, जो थोड़े दिनो तक बहुत 
ही सुख-पूवंक जीवन व्यतीत करके मजेमे चल वसते हैं । इसी 
अकार आनन्द वृत्तिवाले कुछ ऐसे लोग भी होते है, जो कभी वृद्ध 
होना जानते ही नही, वे सदा अपनी श्रसन्न वृत्तिके कारण लड़के 
ही बने रहते हैं। गरमी, बरसात और जाड़ा सभी मौसिस आप 
आपको अच्छे हैं। सभीमे कुछ न कुछ गुण, कुछ-न-छुछ सौन्दर्य 
होता है। प्रकृति सदा अपना स्वरूप बदल कर नया स्वरूप 
धारण करती रहती है, और उसके श्रत्येक स्वरूपमे कुछ-न-कुछ 

विशेषता, कुछ न कुछ गुण होता है। वृद्धावस्थामे जो आनन्द 
था दु ख होता है, वह युवा या मध्यम अवस्थाके आनन्द या ढुःख 
की मानो तल-छट मात्र है। सिडनी स्मिथ प्रायः बड़े ही 
आनन्दसे वेलरका निम्न लिखित पद्य कहा करता था-- 

ब॥6 80075 तर 60 ८88०, 02४ (67४तै 2४700 06००५४१०, 
७75 ॥ 72 [87६ 70780 एग्रए४8 पद 6 098 784 6* 

सिडली स्मिथ स्वयं सदा प्रसन्न रहता था। यद्यपि अनेक 
अवसरो पर उसे बहुत कष्ट सहने पड़े थे और वह प्राय' रोगी रहा 
करता था, तथापि वह अपने आपको बहुत भाग्यवान्‌ समझता 
और सदा प्रसन्न रहता था। जिस समय उसे गठिया, दमा 
ओर हड्डियोमे बहुत्त सख्त ददे था, उस समय भी वह बहुत प्रसन्न 
रहता था और अपने इन रोगोके सम्बन्धमे मिन्नोकों हास्य-पूर्ण 
पत्र भेजा करता था। साथ ही यह भी लिखा करता था कि 
मैं मजेमे हूँ । 

मरते दम तक उससे सजाक नही छूठा । विलियसम टाइटलर 
नामक एक अखिद्ध इतिहासज्षने भी वहुत ही सुख और शान्ति- 
पूर्वक दीघ जीवन व्यतीत किया था । उसने अपने मित्रोके लिये 
भी सुखी और शान्त रहनेका एक बहुत अच्छा नुसखा तैयार 
किया था, उस नुसखेमे “थोड़ा पर अच्छा भोजन, संगीत 
ओर अच्छा विवेक”? था। काउण्ट नेसेलरोडसे जब किसीने 
पूछा कि आप बृद्धावस्थामे भी इतने शक्ति सम्पन्न क्यो है, तो 
उन्होने उत्तर दिया कि संगीत और फूलोके कारण । 

वृद्धावस्थामे जब यूलरकी आँखें जाती रही थी, तब वह अपने 
नाती-पोतेके साथ हँस-खेल कर सुख-पूव क अपना समय बिताया 
करता था ; राविन्सन भी अपने पोतेको देख कर बहुत प्रसन्न 

श्छ 

होता था। वह उस नन्हेसे बालकको बढ़ते हुए और विशेषतः 
उसके अनेक स्थाभाविक ज्ञानोकों देखकर वहुत ही आनन्दित 
होता था । वह्‌ बड़े ही कोतुकसे देखा करता था कि जब वह 
अबोध शिशु इधर उघर छुढ़कता फिरता था, तब इश्वर किस 
प्रकार गुप्त-रूपसे उसकी रक्षा किया करता था। एडिनबराका 
एक प्रोफेसर डा० ब्लैक मरते दम तक शान्त, धीर और 
प्रसन्न था। इकहत्तर वर्षकी अवस्थामे जब वह मरने लगा, तब 
वह एक कुरसी पर बैठा हुआ था। उस समय उसके हाथमे 
दूधका कटोरा था। पर उस कठोरेमेसे एक बूँद दूध भी उसके 
घुटने पर नही गिरा । असिद्ध इतिहासज्ञ डा० हेनरीने भी बहुत 
ही शान्ति-पूवंक अपने प्राण त्यागे थे। मरनेसे कुछ दिन पहले 
उन्होने अपने एक मित्र सर हेरी सानक्रेफफो यह लिख कर 
मिलनेके लिये तुरन्त बुलाया था कि इस सप्ताह में सरूँगा। 
जब सर हेरी उनके मकान पर पहुँचे, तब उन्होने देखा कि डा० 
हेनरी एक कुरसी पर बैठे हुए बाते कर रहे है । पर उनकी चेष्टा- 
से विदित होता था कि अब ये न बचेंगे। इसके दो एक दिन 
बाद एक दिन घोड़ेकी टापोकी आहट सुनाई दी । डा० हेनरीने 
अपनी ख्रीसे पूछा कि यह कोन है। उन्होने खिड़कीमेसे 
मॉक कर देखा और कहा कि वह दुष्ट पादरी आ रहा है। इस 
पादरीके सम्बन्धमे यह अ्सिद्ध था कि जिस मरणोन्मुख रोगीके 
यहाँ वह जाता था; वहाँसे वह फिर कभी टलता न था। डा० 
हेनरीने कहा कि उसे यहाँ मत आने दो । पर इतनेमे ही वह 
द्रवाजे तक पहुँच गया। डाक्टरने अपनी ख्रीको इशारा कर 
दिया ओर स्वयं इस प्रकार वे आँखे बन्द करके पड़ गये कि मानो 
सो रहे हैं। सर हेरी और श्रीमती हेनरीने इशारोसे पादरीको 

समझा दिया कि डाक्टर महाशयकी अभी आँख लगी है, इस 
लिये जरा भी न बोलना । वह पादरी वहुत देर तक बैठा रहा 
और कई बार उसने कुछ बोलना भी चाहा। पर लोगोने उसे 
इशारेसे सना कर दिया। थोड़ी ही देर बाद इशारेसे उसे 
वहाँसे हूटा भी दिया। जब वह अपने घोड़े पर सवार होकर 
दूर निकल गया और टापोकी आहट बन्द हो गई, तब डाक्टर 
महाशय खिल-खिला कर हँस पड़े। उसी रातको शान्ति-पूवक 
उनका शरीर छूट गया । 

कुछ लोग ऐसे भी होते हैं, ज्यो-ज्यो सत्यु समीप आती जाती 
है स्यो-त्यो जिनकी उन्नति करनेकी कामना वराबर बढ़ती जाती 
है। निकोलस पाउसिन नामक चित्रकारकी वृद्धावस्थामे यही 
दृशा थी। ज्यो-ज्यो दिन बीतते थे त्यो-त्यो सब-प्रथम चित्रकार 
वननेकी उसकी इच्छा बढ़ती जाती थी। ग्रेन्सवोरोने पचास 
वर्ष तक चित्रकारी करनेके उपरान्त कहा था कि अब सानो मैंने 
चित्रकारी सीखना आरम्भ किया है। अब आप ही सोचिए 
कि ऐसा आदमी “आरम्भ? करके कितनी तत्परतासे काम 
“सीखेगा ।” रैन वृद्धावस्थामे प्रतिषषे अपनी सबसे बड़ी ऋति, 
सनन्‍्तपालका गिरजा देखने जाया करता था और उसे देख कर 
वह वहुत प्रसन्न होता था । 

कोशकार पिटर बेलकी मृत्यु भी बड़ी ही विलक्षण हुईं । वह 
सवेरे उठ कर प्रूफ देखने लगा और उसी दशामें मर गया । इसी 
तरह और भी कई ऐसे लोग हो गये हैं, जो रास्ता चलते हुए 
अथवा भोजन करते हुए गिर पड़े और तुरन्त मर गये हैं । इस 
प्रकारकी अचानक मृत्युसे न तो मरनेवालेकों बिशेष कष्ट होता है 
और न उसके साथियो-सम्बन्धियोकों। हाँ, उन छोयोंको इस 

बातका अवश्य दुःख हो सकता है कि मरनेवाला, रोगी नही हुआ 
और हम उसकी चिकित्सा और सेवाशुश्रूषा नहीं कर सके। 
अन्त समयसे दो एक दिन पहले तक बरावर अच्छी तरह 
अपना काम करते रहनेवाले तो ओर भी बहुतसे छोग हो 
गये हैं । 
यदि रोगोसे बहुत अधिक कष्ट पानेवाले लोग उन कष्टोसे 
बचनेके लिये मर जानेकी कामना करें, तो इसमे आश्चय्यंकी कोई 
बात नही है । पीड़ा, काम करनेकी शक्ति न होना, आशाओका 
थीरे-धीरे नष्ट हो जाना, अ्रसन्नताका हास, बढ़ती हुई बृद्धावस्था 
ओर निश्चयात्मक मृत्युका ज्ञान आदि बाते ऐसी है, जिनके कारण 
लोग यही चाहते है कि किसी प्रकार जीवनका अन्त हो जाय और 
संसारकी मंकटोसे छुटकारा मिले। विलियम हटनने अपनी 
जीवनीमें लिखा है---“ मृत्यु ज्यो-ज्यो समीप आती है, त्यो-त्यो सय 
कम होता जाता है। स्वस्थ दशामे ही मत्युका भय होता है, 
रुग्णावस्थामे नहीं । उस समय संसारमे न तो कोई आकर्षण 
या सनोहारिणी शक्ति रह जाती है और न भविष्यका किसी 
अकारका भय 7? 
युवक जिस समय किसी प्रक्ारकी उन्नति करनेके प्रयासमे 
लगा हो, उस समय उसका मरना बहुत ही बुरा होता है। उसके 
मनमे वहुत अच्छी-अच्छी आशाएँ होती हैं, उसके मिन्न उसे 
उत्साहित करते हैं और वह सदा जीवित द्वी रहना चाहता है। 
एक विद्वान्‌ युवावस्थाम ही जब कि वह एक कलामे बहुत उन्नति 
करनेके प्रयत्नमे लगा हुआ था, अचानक बहुत बीसार पड़ गया। 
उसके भाईने उसे ढारस दिलाया कि तुम घबराओ मत, जल्‍दी 
अच्छे हो जाओगे। उसने उत्तर दिया कि “नही, इस प्रकार बीमार 

होकर और मृत्युके मुख तक पहुँच कर वचना बहुत ही कठिन 
बल्कि असम्भव है । यह सीखनेमें वहुत समय लगता है. कि मलु- 
ध्यको किस प्रकार अपना जीवन व्यतीत करना चाहिए और 
किस ग्रकार काम करना चाहिए |” अन्तमे वह विद्वान्‌ नहीं बचा 
ओर तेतालीस वर्षकी अवस्थामे ही मर गया। उसकी अनेक 
बड़ी-बड़ी आशाओका भी उसके साथ ही अन्त हो गया | 

लेकिन बुड्डोकी बात दूसरी है। बुद्े म्रायः अपने सब काम 
कर चुकते हैं, उनका जीवन सुख-पूर्ण नही, वल्कि बहुतसे अंशोमे 
बोझ होता है| एक वृद्ध महात्माने मरते समय कहा था कि मुझे 
ऐसा जान पड़ता है कि सानो में देहातमे धूसने जा रहा हूँ। 
बैक्सटरने कहा है कि मरना मानो एक दुःखदायी साथी का साथ 
छोड़ना अथवा काटनेवाला जूता उतारना है। एक और विद्यान्‌ 
ने भी इद्धावस्थामे मरते समय यही बात कही थी और कहा था 
कि मैं इस मरनेसे बहुत ही प्रसन्न हैं । प्रसिद्ध रूसी लेखक 
निकोलस सोगोलने मरते समय कहा था कि “यदि लोग जानते 
कि मरना कितना सुखदायक है, तो वे कभी मरनेसे इतना न 
डरते |” इसके अतिरिक्त कुछ लोग ऐसे भी हो गये हैं, जो सदा 
अनेक रोगोसे पीड़ित रहते थे और जो वास्तवमे अवश्य ही 
स्त्युके आकांक्ती होगे। पर कठिन पीड़ाके समय भी वे बहुत ही 
प्रसन्न रहते थे; मानो वे सत्युकी प्रतीक्षा दी प्रसन्नता-पूर्वक 
करते थे। 

प्रायः लोग सत्युसे नहीं डरते। बहुतसे लोग युद्ध-क्षेत्रमे 
प्रसन्नता-पू्वेक श्राण देते हैं और जान-बूक कर वड़े ही उत्साहसे 
ऐसे स्थान पर पहुँच जाते हैं, जहाँ उनके जीवित बचनेकी बहुत 
ही कम सम्भावना होती है। वहुतसे लोग शिकार खेलनेके 

समय अपनी जान जोखिमसे डाल देते है। बहुतसे लोग दूसरोके 
प्राण वचानेके लिये जलती हुईं आग या लहराते हुए समुद्रमे 
कूद पड़ते है | बहुतसे लोग कत्त व्य-पालनके सामने अपने प्राणो- 
को कुछ नही समभते । लाडे वेकनने कहा है--“मरना भी उतना 
ही स्वाभाविक और अनिवाय्ये है, जितना की जन्म लेना । जब 
आदमीको कोई चोट लगती है, उस समय तुरन्त द्वी उसे प्रायः 
कोई पीड़ा नही जान पडती। ठीक इसी ताजी चाटकी-सी दशा 
उस मृत्युकी भी है, जो किसी प्रयासमें दृत्तचित्त रहनेके समय 
होती है। इसलिये यदि मनुष्य किसी शुभ कार्यमे लीन रहे, तो 
सत्युका कोइ भय न होगा ” सर वेजिसिन वारडीने वहुतसे 
लोगोको जन्म लेते और मरते देखा था | उनका कथन है कि मैंने 
केवल दो आदमियोके मरते समय भयभीत होते देखा, पर उन 
दोनो आदमियोके शरीरसे वहुत अधिक रक्त बह रहा था । इससे 
सिद्ध होता है कि निरन्तर रक्त वहनेके कारण जो मृत्यु होती है, 
वह बहुत ही कष्टदायक और भयानक होती है । 

प्रकृतिने हमारे शरीरमे प्राण डालनेका तो केवल एक मागे 
चनाया है, पर शरीरसे प्राणके निकलनेके सेकड़! साधन बनाये हैं । 
चह हमे जीवन-प्रदान करतो है ओर उसकी रक्षाके साधन हमारे 
अधिकारमे कर देती है। वीच-बीचमे ऐसी घटनाएँ हो जाती 
हैं, जो उन साधनोको हमारे अधिकारसे छीने लेती हैं और तब 
हमारी स॒ृत्यु हो जाती है। एक यूनानी कविके सिर पर एक 
गिद्धने एक कछुआ गिरा दिया, जिससे उस कविकी ख॒त्यु हो 
गई। सुग्रसिद्ध वीर हेउटरकी आकृतिका एक युवक था। उस 
युवकको देख़नेके लिये इतने लोग टूट पड़े कि उन्हीकी भीड़मे 
वह कुचला जाकर मर गया। गसिद्ध विजयी बिलियमकी मसत्यु_ 

एक गरस कोयले से हो गई थी । तृतीय विलियमकी मृत्यु धोड़ेके 
भड़कनेसे हुई थी। सर राव पील रास्तेमे एक पत्थरकी ठोकर 
लगनेसे मर गये थे । मोलियर रग-मंच पर अभिनय करता हुआ 
सर गया था। एण्ड मारवेलकी एक सभामे बैठे-बैठे मृत्यु हो 
गई थी। एक यात्री जो सहस्रो दुर्घटनाओसे बच गया था, 
अचानक अपनी ही बन्दूककी गोली लगनेके कारण मर गया 
था। एक वहादुर कमाण्डर जिसने तीन वार प्रथ्वीकी परिक्रमा 
की थी, एक नाव पर बैठ कर छोटी-सी नदी पार करनेके समय 
मर गया था | बड़े-बड़े समुद्री तृफानोसे वचनेवाला एक कप्तान 
जहाज परसे एक छोटी नावके द्वारा किनारे पर जानेके समय मर 
गया था। नेपोलियनके साथ अनेक युद्धोमे बहुत ही बीरता- 
पूबंक लड़नेवाला और सेकड़ो वार वाल-बाल बचनेवाला एक 
सेनिक अपनी भतीजीके साथ सतरंज खेलनेके समय कुरसी परसे 
पीछेकी ओर गिर पड़ा ओर मर गया था। समुद्र पार करके 
लंका पर विजय प्राप्त करनेवाले रामचन्द्रकी सृत्यु छोटी-सी नदी 
सरजूमे नहाते समय डूब जानेके कारण हुईं थी। महाभारतके 
युद्धमे अजेनके रथ पर सबसे आगे बैठनेवाले श्रीकृष्णकी स॒त्यु 
एक बहेलिएके तीरसे हुईं थी। सगमरमरके फरश पर पैर फिसल 
जानेके कारण हुमायूँ सर गया था। ओर सबसे बढ़कर दक्षिणके 
नाजुक-दिमाग मुसलमान बादशाह दानाशाहकी झुत्यु एक घूसको 
देखनेसे हो गई थी । 

इसी प्रकार बहुतसे लोग नाव या जहाजके डूब जाने, 
मकानके गिरने, सॉपके काटने, शेरके फाइने और आगके लगनेसें 
मर जाते हैं। किसीकों कोई गोलीसे मार देता है और कोई 
जहर खिला कर किसीके प्राण ले लेता है। कोई रास्ता चलते 

मर जाता है और कोई एक बार सोनेके वाद जागता ही नहीं, 
सोयेका सोया रह जाता है। बहुतसे लोग अचानक जरासे रोग 
था पीड़ासे मर जाते हैं। बहुतसे लोग ऐसे भी होते है, जो 
रोगके कारण भ्त्तप्राय हो जाते है। घरवाले समम्त लेते हैं कि 
ये सर गये, पर थोड़े दही समयमे वे सौतके मुँहसे भी वच निकलते 
है। बहुतसे लोग आपको ऐसे भी मिलेगे, जो यह कहेगे कि हम 
यमराजके द्रबार तक पहुँच गये थे, पर उन्होने यह कह कर हमे 
वापस कर दिया कि अभी तुम्हारा समय नहीं है, तुम भूलसे 
लाये गये हो । विन्स्लो नामक एक डैनिश चिकित्सकके दो वार 
जीवित ही गाड़ दिये जानेकी नौबत आ गई थी। इसी लिये 
उन्होने “ निश्चित मृत्युके चिह् ” नामक एक पुस्तक लिखी थी | 
ओर भी बहुतसे ऐसे लोग हो गये हैं, जिनके विषयमे लोगोने 
समम लिया था कि अब इनसे जान नहीं है और जो कई-कई 
दिनके वाद होशमे आये थे। फ्रान्ससे पहले जब कोई आदमी 
मरता था, तब वह नियमानुसार चौबीस घण्टेके अन्दर गाड़ दिया 
जाता था। सन्‌ १८२६ से वहाँके एक गाँवमे एक पादरीको 
वाज देते समय अचानक गश आ गया । सन्ध्या तक जब उसके 
जीवित होनेका कोई लक्षण दिखाई न दिया, त्तव उसे गाड़नेका 
सारा अ्बन्ध किया गया; यहाँ तक कि शव रखनेके लिये सनन्‍्दूक 
भी बन गया। उसे दृफन्न करनेके लिये लोग ले जाना ही 
चाहते थे कि इतनेमे आधी रातके समय उसका एक सिन्र 
दूरसे उसकी मृत्युका समाचार सुनकर उसका मुह देखनेके लिये 
आया। उस सिन्नकी आवाज सुन कर पादरीने आँखें खोल दी! 
पीछे उसी पादरीने फ्रान्सकी सिनेट सभामे प्रार्थना-पत्र भेज कर 
शबको गाड़नेकी सुद्दत बढ़वाई थी। 

बहुतसे लोगोके आण रख-क्षेत्रमे विजय आप्त करते ही निकल 
गये हैं। एक मरणोन्मुख वीरने स॒त्यु-शय्यासे उठ कर आरण 
दिये थे। सर हम्फ्री गिलबटने अपने जहाजके साथ डूबते समय 
कहा था--“स्वर्ग समुद्रके रास्ते भी उतना ही समीप है, जितना 
स्थल-सार्गसे है ।? एडमिरल ब्लैक विजय श्राप्त करके लौटनेके 
समय दूरसे इंगलेण्डके दर्शन करते ही मर गया था। जेनरल 
उल्फ जब क्वाबेकमें लड़ रहे थे, तव किसीने कहा कि “देखो, वे 
लोग कैसे भाग रहे हैं ।” जनरलने पूछा--“कौन । ! उत्तर मिला 
“शत्र्‌ ”। जनरलने कहा--“तब तो मैं बड़े सुखसे मरूँगा।” 
यह कहते ही बे गिर पड़े ओर मर गये। स्पेक नामक एक उच 
कमाण्डरने केवल इसी लिये अपने जहाजको वारूद्से उड़ा दिया 
था कि जिसमे वह शत्रु बेलजियनोके हाथ न पड़ने पावे । गद्रके 
समय दिल्लीमे एक लेप्टिनेण्टने विद्रोहियोके गोले-बारूदमे आग 
लगा दी थी, जिसके कारण स्वयं उसकी मृत्यु हो गई थी। इस 
प्रकार उसने शत्र से अपने देश-बासियोकी रक्षा की थी। युद्ध 
क्षेत्रकी तरह बहुतसे छोग अपने सिद्धान्तोकी रक्षा या उद्देश्याके 
सम्बन्ध भी विजय प्राप्त करते ही मर गये हैं; अथवा सिद्धान्तो 
की रक्षा या उद्देश्योकी पूत्तिके लिये जिन्होने बहुत ही प्रसन्नता- 
पूवेंक अपने आण दे दिये हैं। बहुतसे लोगोकी मृत्यु विज्ञान- 
सम्बन्धी अन्वेषण करते समय ही हुई है। स० रेटजियस जब 
मरने लगे थे, तब उन्होने स्वयं अपने शरीरकी जीवन-शक्तिके नष्ट 
होनेका निरीक्षण किया था। मरते समय उन्होने कहा था-- 
“अब पेरोमे प्राए नही रहे, अब पेटके भीतरी भागोने अपना 
काम छोड़ दिया | अन्त समय बड़ा ही कठिन है, पर तो भी उसके 
मनोरंजक होनेमे सन्देह नही ।” इसी प्रकार किसीने भूगर्भ-शास्तर 

सम्बन्धी परीक्षाएँ करते हुए और किसीने द्शेन-शासत्र पर विचार 
करते हुए अपने प्राण दिये है और उनसेसे बहुतोने हँसते 
हुए ओर विनोद-पूर्ण बाते कहते हुए भी आण छोड़े है। भारत 
वर्षमे ऐसे बहुतसे लोग हो गये हैं, जिन्होने अपने यश ओर 
कीत्ति आदिकी रक्षाके लिये बड़ी ही असन्नतासे श्राण दिये हैं। 
अपने गुरु वसिष्टकी गौकी रक्षा करनेके लिये राजा दिलीपने वहुत 
ही प्रसन्नता-पूवक अपने आपको सिहके सामने डाल दिया था। 
जीमूतवाहनने सपोंकी रक्षा करनेके लिये गरुड़को अपना शरीर 
दे दिया था। मच्छुकटिक नाटकमे चारुदतने एक स्थान पर 
कहा है-- 
“त भीतो मरणादस्मि केवलं दूंषितं यशः । 
विशुद्धस्य दि मे सतत्युः पुत्रजन्मसमः किल” ॥ 

जब धम्मेराज श्येन पक्तीका रूप धारण करके कबूतरके पीछे 
जड़े, तब वह कबूतर राजा शिविकी शरणमे गया। वब राजाने 
उसकी रक्षाके लिये अपने शरीरका मांस काट कर उस श्येनको 
दिया था। बृन्नासुरको मारनेके लिये जब दधीचिकी हड्डियोके 
वज्की आवश्यकता हुई थी, तब देवताओके प्राथेना करने पर 
ऋषिने बड़े आनन्द्से अपना शरीर त्याग दिया था। जब इन्द्र 
ने छल-पूवक दानशूर राजा कर्णसे उनके जन्मजात कवच-कुण्डल 
माँगे थे, तब कर्णेने अपनी कीत्तिको कलंकित करनेकी अपेक्षा मर 
जाना ही अधिक उत्तम समकाा था । गुरु गोविन्द्सिहके छोटे- 
छोटे बालकों ( जोरावरसिंह ओर फतेहसिह ) ने सूबा सरहिन्दके 
लाख लालच देनें और डराने-धमकाने पर भी सुसलसान 
होना स्वीकार नहीं किया, बल्कि जीतेजी दीवारमे चुने जाना ही 
अधिक उत्तम समझा। ऋृष्णकुमारीने अपने पिताकी आज्ञासे 

सहप विप पान कर लिया था। पद्चिनी अपने पतिब्रतकी रक्ताके 
लिये हजारो स्त्रियोको साथ लेकर जल मरी थी । 

सृत्युकी उपसा निद्रास दी जा सकती है। यदि उसमे कष्ट 
देनेबाली कोई वात है, तो वह केवल यही कि मरनेके समय खास- 
क्रिया धीरे-धीरे बन्द होती जाती है ओर कुछ समयके उपरान्त 
वह बिल्कुल ही बन्द हो जाती है। झत्युका बहुत कुछ काम 
पहले तो रोग ही कर लेता है और तव उसके उपरान्त जो मख॒त्यु 
होती है; वह अधिक कष्टदायक नहीं होती । यद्यपि मरनेवालेकी 
आकऋतिसे बहुत कुछ कष्ट और पीड़ाके चिन्ह प्रकट होते है, पर 
वास्तवमे मरनेसे कुछ पहले ही सव प्रकारके कष्टोका अन्त हो 
जाता है। हाथ-पैर आदिमे उस समय जो ऐठन होती है, उसका 
मरनेवालेको कोई ज्ञान नही होता; अत" वह उसके लिये कष्ट- 
दायक भी नही होती । उसके ज्ञात न होनेका मुख्य कारण यह 
है कि उसे बोध करनेकी शक्ति पहले ही नष्ट हो जाती है । चास्तव- 
में हमारी आत्मा या जीवन-शक्ति बड़ी ही सरलतासे हमारे शरीर- 
से प्थक्‌ होती है। स्पेन्सरने कहा है कि परिश्रमके उपरान्त 
निद्रा, तुफानवाले समुद्रके उपरान्त वन्द्र, युद्धके उपरान्त शान्ति 
ओर जीवनके उपरान्त मृत्यु बहुत ही सुखदायक होती है। जिस 
समय मलुष्य मरने लगता है, उस समय वह एक बार अपने पूर्ण 
जीवन पर पूरी दृष्टि डालता है ओर मन अपने आपको पहलेकी 
अपेक्षा अधिक श्रेष्ठ दशामे पाता है । मृत्युके समय मलुष्य मानों 
अपने गत जीवनका एक विलक्षण सिहावलोकन करता है, पर 
उस समयका ज्ञान कुछ हलका होता है। शरीर-शाख्तज्ञोका 
मत है कि मनकी उस समय प्रायः वैसी ही स्थिति होती है, जैसी 
कि खप्नके समय होती है । 

गाथे प्रातः:काल उठकर बाल-सूय्यंकी शोभा निरखनेके लिये 
बाहर जाना चाहता था कि इतनेमे मौतने उसे आ दबाया । वह 
पड़ गया और बोला--“यहू्‌ तो और भी अधिक ग्रकाश है ।” 
शिलर बहुत दिनों तक रोगी रहनेके उपरान्त जब मरने लगा, तच 
उसके एक मिन्नने पूछा--/इस समय तुम्हे क्या मालूम होता 
है ?” उसने उत्तर दिया--/शान्ति ! शान्ति ॥” थोड़ी देर 
बाद उसने फिर कहा--“भुझे बहुत-सी चीजे अब और भी 
अधिक स्पष्ट दिखाई देती हैं।” कीट्सकों भी मरनेके समय 
अपनी दशा अधिक उत्तम जान पड़ती थी ओर उसे ऐसा मालूम 
होता था कि मेरे शरीर पर एक अकारके बहुत सुन्दर और चस- 
कीले फूल लग रहे है। हम्बल्टको मरते समय बहुत ही सुन्दर 
किरणों दिखाई पड़ती थी। फिशेका लड़का जब अन्त समयमे 
उसके पास औषध लेकर पहुँचा, तब उसने कहा--“झुमे अब 
इसकी जरूरत नही है। में आगेसे अच्छा हूँ ।? रिचरने मरते 
समय कहा था--“अब विश्रामका समय आ गया है |”? जान्सन 
ने मरनेके समय लोगोको श्रेष्ठ जीवन व्यतीत करनेका उपदेश 
दिया था। सर वाल्टर स्काटने अपने दामादकों उपदेश दिया 
था कि सदा धाम्मिकता और उत्तमता-पूवंक जीवन व्यतीत करो, 
इन्ही बातोसे तुम्हे मरते समय सबसे अधिक सुख और शान्ति 
मिलेगी । सर वाल्टर रेलेसे उसके घातकने अंतमे कहा कि सिर 
पूरबकी तरफ करके लेट जाओ। उसने उत्तर दिया--सिर 
चाहे कही हो, हृदय ठीक रहना चाहिए ।” 

प्लेटो बयासी वर्षकी अवस्थामे मरनेके समय लिख रहा था | 
ल्यूकन और रोसकामन मरते समय कुछ पद्म पढ़ रहे थे। हर- 
डरके प्राण भी लिखते समय ही निकले थे। डेन्माकके राजा 

ट्वितीय फ्रेडरिकने मरते समय डाक्टरसे कहा था--“न्ाड़ीकों 
जाने दो, इेश्वर अवश्य हम लोगो पर दया करेगा।” बादने 
मरते समय कहा था-“में मरनेके लिये ईश्वरीय आज्ञाकी प्रतीक्षा 
कर रहा हूँ ।? डा० काम्ब सरनेके समय बहुत ही असन्न था। 
एक डेनिश कविने मरनेके समय अपने पुत्रसे आत्माके अमरत्वके 
सम्बन्ध एक श्रीक पद्म पढ़नेके लिये कहा था । 

एथेन्सके प्रसिद्ध वीर पेरिक्रीसने मरनेके समय कहा था कि 
मै अपने लिये सबसे अधिक आदरकी यही बात सममता हूँ कि 
मेरे द्वारा कभी मेरे किसी देशवासीकी हत्या नही हुईं । डेन्सा- 
कंका राजा पंचम फ्रेडरिक भी मरते समय इसी लिये प्रसन्न था 
कि उसके द्वारा कभी किसीके प्राण नहीं गये। नेलसनने कहा 
था कि इश्वरकों धन्यवाद है कि मैं अपना कत्तंव्य कर चुका। 
स्वीडनके राजा गस्टेवल एडल्फसने कहा था कि मैंने जमन-जाति 
की स्वतंत्रता और धम्मेको अपने खूनकी मोहरसे बन्द कर दिया 
है। युद्ध-क्षेत्रम सर फिलिप सिडनी सरनेके समय पानी पीना 
चाहते थे। पर उन्होने देखा कि पासहीके एक मरते हुए सिपा- 
हीकी नजर उनके पानी पर लगी हुईं थी। उन्होने चट पानी 
उसे दे दिया ओर कहा--तुम्हे इसकी अधिक आवश्यता है ।” 
सर जानमूर इतने अधिक घायल हो गये थे कि उनके बचनेकी 
कोई आशा नही थी । इस लिये उन्होने डाक्टरोसे कहा था-- 
“तुम मेरी कोई सेवा नहीं कर सकते; उन सिपाहियोके पास 
जाओ, तुम जिनके काम आ सकते हो। में तुम्हारे साध्यके 
बाहर हूँ।” इसी प्रकार और भी अनेक राजनीतिज्ञो और 
देश-सेवकों आदिने मरनेके समय समाधान और सन्‍्तोष ग्रकट 
किया है। पर इस वातका ध्यान रखना चाहिए कि मरनेके 

समय केवल उन्ही लोगोकों सुख और समाधान होता है; जो 
अपने जीवनमे सदा अच्छे अच्छे काय्ये करते हैं। पापियों 
ओर अत्याचारियोकों मरनेके समय कभी सुख या समाधान नही 
हो सकता, क्योंकि अपने गत जीवनके सिहावलोकनमे उन्हे 
कोई सुखदायक या समाधानकारक वात दिखिलाई ही नही देती । 
सन्त बारथोलोम्पूके दिन फ्रान्सके राजा चौदहवें चाटसने अपनी 
जिन प्रजाओका आज्ञा देकर मरवा डाला था, उनका कराहना 
उसे सृत्यु-शय्या पर भी सुनाई देता था। राजा चौदहवें छु्देने 
अपने देशसे बहुतसे हागेनाट्सको अनेक प्रकारके कष्ट दिये थे 
और उनमेसे बहुतोको मरवा डाला था। उसके भयसे बहुतसे 
लोग जमेनी, दालेण्ड, इगलेण्ड और यहाँ तक कि दक्षिण 
अफ्रिका चले गये थे । भाई एक देशमे था, तो वहन दूसरे देश 
मे; माता एक देशमे थी, तो पुत्र दूसरे देशभे । अतः चौदहवे 
भी मरनेके समय ही कष्ट हुआ था । 

सन्‌ १६२० मे एक बड़े राजनीतिज्ञकी माताके मरनेके समय 
कवि और उपदेशक चाल्स फिज-जाफरीने जो कुछ कहा था, 
उसका आशय देकर हम यह अन्तिम प्रकरण समाप्त करते हैं । 
उसने कहा था-- 

मलुष्यका जीवन एक पुस्तकके समान है। उसका जन्म 
मसुख-प्ृष्ठ है, विल्ाप पाठकोक़े प्रति प्राथना है, शेशव और बाल्या- 
वस्था प्राककथन और विषय-सूची है, जीवन और काय्ये विषय 
है, अपराध और दोष उसकी भूले हैं और पश्चात्ताप उनका 
संशोधन है। उनमे भी कुछ कितात्रें बड़ी होती हैं और कुछ 
छोटी । किसीकी जिल्द बढ़िया होती है, किसीकी सादी। 
किसीका विषय उत्तम होता है और किसीका निकृष्ट । पर सबके 

अन्तिम प्रष्ट पर एक ही शब्द--/इति” होता है। किसी मलुष्य 
का जीवन दीघे होता है, किसीका अल्प ; किसीका दृढ़ होता है 
किसीका निर्बेल , किसीका अच्छा होता है, किसीका छुरा , 
किसीका पवित्र ओर किसीका अपवित्र; पर सृत्यु उन सबकी 
/इति” करनेके लिये आती है, क्योकि सव मनुष्योका अन्तिम 
परिणाम यही है ।” 


समाप्त 


